

Compiled by Princess Aysha Muhammad

_ *MARYAMA SARAUNIYA...!!*_

* _NA_ *

* _UMMI A'ISHA_ *

Dedicated to Maryam Qaumi 

Da sunan Allah mai rahma mai jin k'ai

* _1_ *

K'arar usur da na kararrawa ne suka taru suka cika mata kunne wanda har hakan yayi sanadiyyar farkawarta daga baccin da take yi cikin kwanciyar hankali,

Juyi ta sake yi ta mika hannunta ta dauko pillow tayi gaggawar toshe kunnuwanta sai dai duk da hakan da tayi bai hana karar sake cika dodon kunnenta ba,

Juyi tayi cikeda takaici ta tashi zaune gamida kallon window bayan ta yaye blanket din dake lullube ajikinta, ko shakka batayi yau anyi posting din sababbin sojoji zuwa barikinsu domin dama kusan duk lokacin da aka turo sababbin sojoji barikin nasu na Victoria island dake cikin garin Lagos to hakace take faruwa duk da dama kullum haka barikin yake idan da sabo har ta saba,

Ahankali ta sauka daga kan gadon nata wanda ya kasance tafkeken gaske kirar Italian bed, takalminta silifas dake ajiye agaban gadon ta zira akafarta ta nufi hanyar fita daga ita sai wata yar karamar rigar bacci light purple marar nauyi wacce tsayinta bazai wuce iya gwiwarta ba, kanta babu ko dan kwali sai gashinta dake atufke a tsakiyar kanta yana kwance luf yayinda wani yake luf luf har gaban goshinta,

Ahankali take sauka daga kafar benen domin zuwa downstairs,

Mahaifinta ta hango zaune akan kujera yana sanye da farin medical glass yana singing ajikin wasu takardu, gefenshi kuma wani matashin saurayin sojane yana sanye cikin uniform dinshi na sojoji, kamar bazata kalleshi ba sai ta dan dubeshi, farine tas dogo marar rama, fuskarshi dauke take da dan siririn saje wanda ya sake fito da kyawun fuskar tashi, yanada dogon hanci mai tsini da manyan idanuwa masu dauke da bakin gashin ido da gashin gira,

Dauke idonta tayi daga kansa ta nufi mahaifinta tana yamutsa fuska,

"Good morning dada..." Tafada tareda zama akusa da mahaifin nata kamar zata koma cikin cikinsa, barin rubutun da yake yi yayi ya juya gareta yana kallonta fuskarsa dauke da murmushi,

"Mai sunan mama kin tashi....?"

"Na tashi dada amma ni sam ba yanzu nayi niyyar tashi ba, wallahi wannan karar dake tashi ce ta tasheni"

"Ayya sorry mai sunan mama"

Jingina tayi da jikin kujerar falon tana yiwa wannan matashin sojan kallon tara saura kwata, shi kuwa baima san tana yiba saboda tun kallon farko da yayi mata yaji bata burgeshi ba sannan jininsa bai hadu da nata ba sam musamman ma yanzu da yaga yanda taketa wani yayyatsina tana zuba shagwaba kamar wata yarinyar goye,

"Mai sunan mama yau baza kije asibitin ba ne?" Muryar mahaifinta takatse ta,

"Dada zanje saboda nasan yanzu hakama suna can suna jirana"

"Yakamata mai sunan mama, Allah yabada sa'a, ya kuma baki lada.."

"Amin dada"

Sai da ta mika tsaye sannan mahaifin nata yaci gaba da rubutun da yake yi,

Tsayawa tayi tafara kiran kuku cikin karamar muryarta wacce ta hadu da yanga da iyayi,

"Kuku....., kuku.....,kuku...."

Shiru taji bai amsaba saboda dama sam bazai iya jiyota ba kasancewar akwai rata sosai tsakanin falon da take da kuma kitchen din,

"Ssssssssss..." Tace da wannan sojan dake tsaye, ko kallonta bai jiyo yayiba balle ta saka ran

cewar zai saurareta,

"Heeyyy,pls kira min kuku a kitchen.." Tace dashi,

Cikeda mamakin rainin hankali irin nata ya daga idonshi ya kalleta a karo na biyu tun shigowarta falon, ganin rigar dake sanye ajikinta yasashi saurin sauke idonshi kasa domin bazai iya cigaba da kallonta ba sai dai kuma mamakin abinda tace masa ya kasa gushewa daga cikin zuciyarsa, in banda rashin kunya da rainin wayo shi zata kalla tace zata aika ya kira mata kuku?

"Yes madam.." Muryar kukun ya katse musu tunsninsu su duka,

"Kuku, ka dafa min black tea empty sannan ka soya min egg guda biyar, yanzun nan kayi kagama saboda wanka kawai zanyi nazo natafi office"

"Yes ma.." Kukun yafada tareda juyawa da sauri ya nufi kitchen,

Juyawa tayi ta nufi upstairs bayan ta dauke kanta ta kaishi gefe guda, tana shiga dakin ta duba taga ko mai aikinta ta ajiye mata kayan da zata saka yau, tana dubawa taga bata ajiyeba dan haka ta sake juyawa ta fita zuwa kasa,

Tana sauka tafara kwalawa mai aikin kira,

"Blessing..., blessing....., blessing.."

Da gudu mai aikin ta fito tana amsawa,

"Blessing yau ni kike son na dauko kayan da zan saka ko me??"

"Kiyi hakuri anty namanta ne shiyasa"

"Naji, wuce kije ki fito min da kayan sannan baki kunna turaren wuta acikin dakin ba"

"To anty, zan kunna yanzu"

Har lokacin wannan sojan yana tsaye yana jin duk abinda suke cewa, juyawa tayi tabi bayan blessing zuwa dakinta wanda yake shirye da kayan ado na kyalele, ko ina nacikin dakin frames ne manya manya a kafe masu dauke da hoton butterfly ajiki, saboda a rayuwarta tana kaunar wannan kwaron, kan gadonta kuwa cike yake da manya tedy kala kala wanda sune ma suka cika kan gadon, komai na dakin kalarsa pink & blue ne, hatta bed sheet din dake shimfide akan gadon da blanket din duk kalarsu pink & blue ne,

Towel taja ta wuce cikin toilet tabar blessing tana kiciniyar ciro mata kayan da zata saka,

Wanka tayi ta fito tana kallon agogo, karfe 12 narana daidai, katon hijab tasa ta shimfida abin salla domin batayi sallar asuba ba, cikin sakannin da bazasu wuce goma ba ta duddungura ta mika ta isa gaban mirror ta tsaya tafara tsarawa jikinta da fuskarta kwalliya....

Umami Shatu 🕯

MARYAMA SARAUNIYA...!

NA

UMMI A'ISHA

Dedicated to maryam Qaumi 💕

2

Zama tayi agaban mirror tafara tsarawa jikinta da fuskarta ado, akalla saida ta shafe jikinta da mayuka fiyeda kala biyar masu kamshi da taushi gamida gyaran fata,

Pink din janbaki tashafa tayi jagira ta saka kwalli acikin idonta take ta fito a maryaman ta sak mai ji da kyau gamida takama da baiwar da Allah ya bata, wani dan karamin roba ta dauko mai kamada maganin ciwon ido ta bude ta diddisa acikin idonta lokaci daya idanuwanta suka sake zama farare tatas yayinda digon blue din dake ciki yasake zama blue sosai amaimakon bak'i,

Tashi tayi takarasa wurinda blessing ta ajiye mata kayan da zata saka, bakar skirt ce doguwa yar kanti hadeda pink t shirt mai botira da dogon hannu sai dan siririn mayafi wanda zata yane kanta shima kalarsa pink,

Anutse ta saka kayan ta koma gaban mirror ta bude drewar din dake jiki ta ciro wasu barima na gold guda hudu kasancewar kunnenta kowanne huda biyune, bayan ta kammala sakawane ta sake ciro wata siririyar barimar ta gold wadda take dauke da wani dan zare ajiki da yan kyawawan flowers ta zira acikin huda dake kan hancinta wanda ke gefen hagu,

Yar karamar sarka siririya ta sake daukowa ita dinma dai ta gold dince, kafarta ta hagu ta dora

akan stool ta daura wannan sarkar ajiki tare da wani dan karamin zobe na gold shikuma a dan yatsanta natsakiya dake kafarta ta saka,

Hatta agogon da ta daura da sauran zobunan data saka a hannunta duk na gold ne, siririn mayafinta ta dan yafa akanta wanda ana iya hango gashinta dake kwance akanta musamman ma tagaba kasancewar taja mayafin baya ta kaishi tsakiyar kanta wannan dalilin ne yasa gashin ya bayyana afili tagaba,

Turaren cute lady da sauran turaruka tabi ta feffesa ajikinta wanda suka haura kala goma nan da nan ta dauki kamshi jikinta ko ta ina kamshine ke tashi,

Blessing ce ta bude kofa ta shigo tana dan rissinawa,

"Anty kin gamane?"

Juyowa tayi kamar bazata yi magana ba ta kalleta,

"Nagama, miko min phone dina a kan bedside drewar"

"Ok anty"

Cikin sauri takarasa ta dauko mata wayar ta kawo mata,

"Kashe a.c dinnan" tafada tana touching din wayar dake hannunta, Dr Naz tafara kira tareda kara wayar ajikin kunnenta,

"Hello kana inane?" Tafada bayan taji ya daga wayar,

"Gani nazo daukarki ki fito mutafi ina waje.."

"Kamar kuwa kasan yanzu banida driver wallahi,amma dai tunda ankawo sabbin sojoji nasan dada zai bani driver acikinsu.."

"Ai laifinkine tunda kece bakya son driving ban san dalili ba koda yake may be kina jin tsoron titine"

"Hakane wallahi ban fiya son ganin motoci dayawa akan titi ba, bari nafito.." Tafada tana murmushi hadeda katse wayar,

"Blessing bani shoes din mana..."

Da sauri blessing ta debo wasu pink colour din cover shoe masu shegen tsini tazo gabanta ta tsugunna tafara saka mata,

Tana rikeda wayarta tana yin waya da Dr Sameer tafita daga cikin dakin yayinda blessing kuma taje ta dauko mata laptop dinta ta saka acikin jaka ta rufe sannan ta dauki handbag dinta yar karama pink colour tafita da sauri tabi bayanta,

Tana sauka ta iske Dada a inda ta tafi tabarshi yanata signing ajikin takardu har time din bai kammala ba, wannan guy din shima yana nan atsaye,

"Bari naye sallama da dada, i will call you back dr.." Tace da dr sameer tacikin wayar tareda katse wayar,

"Dada nashirya.."

Dagowa dada yayi yana kallonta cikeda kaunar yar lelen yar tashi kwallo daya a duniya,

"Gashi kuma driver din naki har yanzu ba asamu ba, ko zakiyi driving da kanki?"

Girgiza kai tayi "no dada, dr naz yazo daukana.."

"To shikenan insha Allah ma ayau zan samo miki wanda zai rinka kaiki tunda gashi ankawo mana sojoji sababbi"

"Ok dada thank you, i love you, bye"

Tace dashi bayan taje tayi kissing dinshi akumatu, murmushi yayi yabi bayanta da kallo cikeda kauna, shi kuwa sojan nan yana tsaye yana kallonsu ganin irin kwalliyar da maryama taci kamar wata aljana yasashi mamaki mutuka aranshi yafara tunanin to ko gasar sarauniyar kyau zata tafi?,ga wani irin rikitaccen kamshi da ya cika falon sakamakon shigowarta ciki, sannan ko yaya ta giffa ta kusa da mutum sai kamshinta ya bugi hancinshi yayi barazanar toshe masa kofofin hanci,

Cikeda yauki take takawa acikin barikin tana tafe tana waya da mutumin nata dr sameer, sojojin dake harabar wurin kuwa ko kallo basu isheta ba, da haka ta karasa wurin da dr naz yayi packing gaban motar ta bude ta shiga yayinda ita kuma blessing ta bude bayan motar ta ajiye mata jakar laptop dinta da handbag dinta sai dan madaidaicin basket wanda ke dauke da kayan breakfast dinta aciki.

Rufe kofar tayi bayan dr naz yayi sama da glasses din motar wanda sanyin kamshi ke yawo aciki,

"Maryama sarauniyar mata..." Dr naz yafada yana kallonta, ita dinma kallonshe tayi da juyayyun idanuwan wanda suke kamar an diga zaiba aciki, ganinshi tayi sanye cikin kananan kaya t shirt da jeans blue colour, dr naz yarone sosai bawani babba bane amma yanace adole shi ita

yake so,

"Dr naz ya office din?"

Murmushi yayi tareda jan motar suka nufi gate din fita daga gidan,

"Dr maryama kenan ai kece yar gata bakya zuwa office sai lokacin da kika gadama, amma ni tun 10 nagama ganin patients dina kawai dai dan ban ganki bane shiyasa nakasa tafiya"

Yatsina fuska ta danyi sannan ta dan saki murmushi irin murmushin nan na babu yabo babu fallasa,

"So kana so kace min kenan idan kayi dropping dina tafiya zakayi?"

"Ehh akwai wurinda zanje amma idan kika tashi just call me sai nazo na mayar dake gida.."

"Ok" tafada atakaice gamida kallon screen din wayar dake hannunta kirar galaxy 444, ganin me kiranta yasata yin dan guntun tsaki tareda kai wayar jikin kunnenta tafara magana ahankali kamar me rada koda yake gaba daya ma haka maganarta take ahankali kuma asanyaye,

Shidai dr naz kida yasaki yafara sauraren wakar d banj cikin wakarsa ta no be lie,

Final care specialists hospital suka nufa, har suka shiga cikin asibitin bata kammala wayarba, jiranta dr naz yayi har tagama sannan ta juya ta dubeshi tana dan murmushi,

"My guy ya akayi?"

"Nothing, sai nadawo.."

"Ok sai kadawo ko, bye bye take care" tace dashi tareda mika hannunta ta shafi kumatinshi daya,

Murmushi yayi yabita da kallo har ta bude kofar motar tafita, tana fita Joseph Massinger ya taso da sauri yazo ya bude bayan motar ya dauko laptop bag dinta da hand bag, da lunch box dinta yabi bayanta zuwa office dinta wanda shine office na hudu acikin jerin ofisoshin kwararrun likitoci dake girke a harabar asibitin,

Dr maryama, shine sunan dake makale asaman office din nata, tana budewa ta hango dr sameer zaune akan kujerarta ta aiki yana sanye cikin bakaken suit wadanda suka yi mutukar karbarsa,

Baki ta bude tana murmushi,

"Likita ya naganka anan, i hope dai lafiya?"

Murmushi yayi yana kallonta tareda karewa shigarta kallo wacce dama a ka'ida ita haka shigarta take daga riga da skirt yan kanti sai doguwar riga gown, tunda yake da ita bai taba ganinta da atamfa ko leshi ba kai hatta material sai dai kawai ta dinkashi dogawar riga, sannan tun lokacin data fara aiki a asibitin kusan shekaru uku da suka gabata bai taba ganinta da hijab ba koda kuwa talha ne, kai ko mayafi babba bai taba ganinta dashiba kullum sai dai tasaka riga da skirt wacce take kaiwa saman ciki, sai ko dan siririn mayafi marar kauri da girma, ko kuma tasa arabian gown ta yi rolling,

"Nariga da nagama ganin patients dinki, saboda tun 7 o'clock suke jiranki baki fitoba, yanzu kawai abinda zakiyi shine kije round ki duba patients dinki.."

Murmushi tayi bayan ta zauna akujerar dake gaban table din,

"Thank you dr..."

"You are welcome, kitashi kije kar kisake yin late"

Mikewa tayi tana lallon Joseph wanda shine Massinger dinta,

"Kaje ka siyo min lemon tsami saboda yakare jiya, idan ka dawo ka ajiye min acikin fridge..."

Tana kammala fadin haka ta juya tafita, kallo dr sameer yabita dashi saboda shidai a duniya yana tsananin kaunar maryama, komai tayi burgeshi take..

Gaisuwa mai yawa ga masoyan maryama sarauniya...

Ummi Shatu 🕯

MARYAMA SARAUNIYA...!!

*NA*

*UMMI A'ISHA*

Dedicated to Maryam Qaumi💕💕

3

Tamkar wata dawisu haka take takawa tana yin tafiya mai cike da burgewa gamida ban sha'awa, duk inda tawuce sai dai kaji ana fadin,

"Welcome antyn yara..!"

Murmushi kawai take danyi dan takaitacce tawuce da haka ta samu ta isa d'akin yara domin ita kwararriyar likita ce afannin, tun tana yar karama burinta kenan nazama likitan yara domin tana mutukar kaunarsu, tana sonsu ko kadan bata gajiya da wasa dasu,

Lokacin da tasaka kafarta ta shiga cikin ward din wanda ya kasance mai mutukar girma da fasali ko ina dauke yake da hotunan ababan sha'awa na yara harda manyan tedy zube a gefe daya sannan ga katuwar tv ankunna musu cartoon domin debe musu kewa,

Mikewa nurses din dakin sukayi suna yimata sannu da zuwa,

"Antyn yara sannu da zuwa.."

Bata iya amsawa ba ta nufi wani bed inda take jiyo kukan wani yaro, ko kadan bata son taji yara suna kuka, kukansu tada mata hankali yake yi,

Da saurinta taje wurinda yaron yake shida mahaifiyarsa wacce taketa kokarin dura masa abinci amma yaki ci sai faman kuka yake, matar na ganin dr maryama tafara murna tana cewa yaron,

"To kayi shiru ga anty mai chocolate nan tazo..."

Daukar yaron maryama tayi ajikinta tana kallonsa jikinsa yayi zafi rau,

"Sorry, zaka sha chocolate??"

Kai ya daga, mayarshi tayi ta ajiyeshi akan gadonshi tajuya wurin nurses din,

"Aje store afara fito da kaya"

Tun kafin ta rufe bakinta suka fita, sai da ta rarrashi wannan yaron yayi shiru sannan tafara dubashi, yaron ba karamin tausayi yake bata ba domin sikila ne,

Rubutu tayi ajikin wata doguwar takarda wacce ke manne agaban gadon, tana shirin barin gadon nurses suka shigo rikeda kwalayen chocolate manya manya, budewa tayi ta dauki guda biyu ta bawa yaron sannan tawuce zuwa next bed, duk yaron data duba indai ya isa shan chocolate to sai tabashi guda biyu haka ka'idarta take ko a office dinta idan ta duba yaro to sai tabashi chocolate kuma da kudinta take siya ta ajiye bawai asibitinne suke siya ba, hatta agida ma ta tanadi abubuwan yara ta ajiye domin tana mutukar sonsu,

Daya bayan daya ta rinka bi tana duba yaran wanda har wurin karfe daya taje bata gama ba sakamakon makarar datayi bata zo dawuri ba yau,

Agajiye tagama round din tafita iyayen yara sai sam barka suke yi mata saboda ganin yanda take kulawa da yaransu, duk wanda yakawo yaronsa asibitin nan to zaka samu dr maryama ta shiga ransa, mazan kuwa dake tururuwar sonta ata sanadiyyar kulawa da yaransu Allah ne kadai yasan adadinsu domin akwai wani senator a abuja kullum cikin yimata waya yake yana son ya aureta amma fur taki kuma bata komai suka hadu ba sai sanadiyyar yaronshi da bashi da lafiya sunzo Lagos zasu tafi Ethiopia to ta Lagos zasu tashi ganin yaron yana zazzabi sannan yakasa cin abinci sai amai yake yasashi daukar yaron zuwa asibiti, gaba daya yaron shekararshi daya, lokacin da ya kawoshi aka nuna masa office din dr maryama ya shiga dashi tana kokarin yin breakfast amma haka ta fasa cin abincin ta karbi yaron ta rikeshi ajikinta tafara checking dinsa babu zato ya kwara mata amai wanda har shi kansa uban sai da ya razana amma ita ko ajikinta, hakuri yafara bata,

"Likita kiyi hakuri dan Allah.."

Murmushi kawai tayi taja file din yaron tafara rubutu,

"Don't worry ai mun Saba da haka aikinmu ne..."

Rubutawa yaron magani tayi sannan ta dauki chocolate guda biyu dake ajiye agefen kujerarta ta sakawa yaron a hannu, to sanadiyyar wannan tasa mutumin yaji yana sonta, kusan duk bayan sati biyu sai yabiyo jirgi yazo wurinta amma ita bata jin zata iya aurensa,

Agajiye tabude office dinta ta shiga, babu kowa da alama dr sameer yafita, hand glob din hannunta tacire ta jefa cikin dustbin ta nufi toilet,

Handwash ta matsa a hannunta ta wanke sannan ta fito tawuce fridge, coke ta dauko guda daya da lemon tsami ta koma kan wata doguwar kujera wacce aka tanada saboda baki da wani madaidaicin glass table agabanta, kwandon abincinta ta jawo ta bude, wainar kwai da coke din taci ta dauki dan karamin tea flask dinta tanufi saman kujerarta ta zauna, files din dake kan table din tasoma bi tana duddubawa tana ganin yaran da dr sameer ya duba a yau, tea ta dan tsiyaya kadan ta matsa lemon tsami aciki tafara kurba, kusan ita dama abinci bai dameta ba tea take wuni tana sha kuma tea dinma ba madara empty sai dai kawai ta matsa lemon tsami aciki

ta jefa tom tom,

Daga kanta tayi ta kalli kofa sakamakon budeta da taji anyi, dr sameer ne ya shigo yana rataye da jakar laptop dinshi da alama yatashi daga aikin,

Kujerar dake gaban table dinta yazauna yana kallonta,

"Likita bada! har ka tashi ba?"

"Natashi mana, inada meeting ne yau shiyasa"

Jingina tayi ajikeyin kujerar tafara dan juyawa tana kallon hoton dake ajiye akan table dinta nawasu twins kyawawa wadanda suke yayan dr sameer dinne,

"To yau dinma dai zan fada miki kalmar da kikaifi tsana wato Kalmar so....,agaskiya maryama duk namijin da yace baya sonki ko bakiyi masa ba to kawai yafada ne sakamakon yasan bazai samekiba ko kuma saboda wani personal interest nashi na kansa, ki daure kibani dama na aureki.."

Murmushi tayi ta rausayar da kanta tana juya kujerarta,

"Dr kenan, kullum dai muyita magana guda daya, nifa bawai naki aurenka bane no, kawai dai nafi son ka ajiye maganata agefe kaje ka kula da matarka da twins kids dinka..."

Murmushi yayi ya tashi yazagaya ta gefen datake zaune ya dafa table din tamkar wanda zai rungumeta,

"Tsoron matar tawa kike ko me?"

"Ba maganar tsoro bane..."

Murmushi yayi ya zuba mata ido,

"Kin san dai sai bayan da nai aure sannan nahadu dake da badan hakaba da kece zakizo first.."

Tea din dake hannunta ta dan kurba ta lumshe idanuwanta,

"Dr kenan.."

Juyawa yayi yana cewa "kin dai k'i zancen dr maryama"

Ita dinma murmushi tayi tabishi da kallo har yafita yabar office din, sauke idonta tayi akan table dinta.

Dr sameer kwararren likita ne afannin k'ashi, matarsa daya da yaranshi twins mace da namiji wanda akalla zasu kai shekaru biyu a duniya,

Fitar dr sameer keda wuya tasake nutsewa acikin kujerarta,i phone dinta ta ciro daga cikin jaka ta kunna tareda ciro laptop dinta ta ajiye akan table din, kararrawa ta matsa cikin sauri Joseph ya shigo cikin office din,

"Jona min laptop dinnan a charge..." Tace dashi tana zare cover shoe din dake kafarta,

Cikin sauri yaje ya jona mata tareda kunna plasma tv din dake manne ajikin bangon office din,

"Umm miko min wancan takalmin.." Ta nuna masa takalminta flat wanda ta ajiye musamman acikin office din domin yawo, takalmin ba awani nesa yakeba amma saboda tsabar mulki irin nata sai an dauko mata,

Dan yatsanta ta goga ajikin table din ta kalli Joseph,

"Anyi cleaning din office dinna yau..?"

"Yes dr anyi, cleaner dinma bai jima da tafiya ba"

"Ok dauko cleaner kasake gogewa dan Allah"

Takalminta tasaka ta fita da wayoyinta a hannu, office din dr yazeed ta nufa wanda bashida nisa da nata office din....

Ummi Shatu 🤲

MARYAMA SARAUNIYA..!!

NA

UMMI A'ISHA

Dedicated to Maryam Qaumi💕💕

Fatan alkairi ga takwarorin maryama sarauniya, duk wata mai suna maryam to tayi alfahari da wannan shafin domin ummi Aisha ta bada shi kyauta agareta....

4

~~~Ahankali ta bude kofar office din nashi ta shiga bayan tayi knocking,

Yana zaune da laptop agabanshi yana daddannawa, ganin maryama yasashi dakatawa daga aikin da yake yi ya fara murmushi,

"Barka da hutawa likita.."

Tace dashi tana kokarin zama akujerar dake gaban teble dinsa,

'Barka dai ranki yadade, ya aikin?"

Kafafuwanta ta dage ta jawo kujerar dake facing dinta ta dorusu akai tana yayyatsina fuska,

"Aiki babu dadi dr.."

Murmushi yayi yace "wai danma dai kece.."

"Ko?" Tafada tana murmushi,

"Yeah..., you look muahhh this day..."

"Thank you dr"

IPhone dinta ta zubawa idanuwa bayan ta sakala earpiece acikin kunnuwanta, game din angry run tafara bugawa lokaci zuwa lokaci tana bashi amsar maganganun da yake yi mata,

Ta dade a office din dr yazeed suna hira kafin daga bisani ta yi masa sallama tafita, tare dashi suka fita ya rakata har office dinta anan dinma sake zama sukayi suna wata hirar,

Ganin karfe uku tayi yasata kiran layin dr naz domin tana son tafiya gida,

Karfe 3:30 dr naz tazo, har cikin office din yabita tana tsaye agaban table dinta tana harhada kayanta ya shiga kafadarta ya dafa yana kallonta,

"Kinzo a makare zaki tashi da wuri.."

"Ina son inji a wanke min kafata ne before nakoma gida.."

Jakarta ya karba ya rike yayinda ita kuma take rike da lunch box dinta da laptop bag dinta,

Jerawa sukayi da dr naz suka fita harabar asibitin zuwa wurinda yayi packing,

Akan hanyarsu ta zuwa gida ya tsaya awani shagon saloon wanda har wankin kafa akeyi ashagon, tare suka shiga ta zauna aka wanke mata kafar, faratanta aka kankare aka saka mata farcen roba zako zako sannan aka shafa mata farin nail paint ajiki, dr naz yana zaune yana kallon yanda faratan nata suka fito suka sake haskawa tamkar wata tauraruwa dadin dadawa kuma tafi kafarta tamkar na jarirai yake,

Shine yabada kudin wankin kafar suka tashi suka fita tare,

"Yau ina son zuwa stadium kallon ball shiyasa nake sauri naje gida.." Tace dashi tana gyara zaman mayafin dake kanta,

"Nima naso Shiga but inada uzuri gaskiya idan kin kalla kya bani labari gobe"

"Ok babu damuwa kayi sauri dai ka kaini gida"

Gudun motar ya kara mintuna kadan sai gasu acikin barikin sojoji, fita tayi daga cikin motar tana daga masa hannu,

Gidansu ta shiga tana shiga ta iske blessing tana goge mata kayanta wanda ta wanke,

"Blessing jeki ki debo min kayana a motar dr naz.."

"Ok Anty" shine kawai abinda blessing tafada ta tashi ta fice,

Upstairs ta nufa tana tafe tana kokarin cire rigar jikinta bayan ta yaye gyalen dake kanta, tana shiga bedroom ta watsar dasu akan gadonta tasoma kokarin cire agogon hannunta da sauran tarkacen data sassaka, barimar kunnenta da ta kan hancinta kawai tabari bata cireba, tana kammalawa ta nufi toilet bayan taja towel dinta dake rataye ajikin kofar toilet din,

Tana bathroom tana wanka blessing ta shigo itace ta tsittsince kayan data zubar ta ajiye kowanne a muhallinsa ta sake fito mata da wasu kayan wanda zata saka yanzu,

Bata wani bata lokaci acikin bathroom dinba tafito tana rikeda karamin towel tana goge jikinta, kwalliyar da tayi yanzu bata kai ta dazu ba domin powder kawai ta shafa sai lipstick data shafa akan lips dinta, turare tabi ta feffesa sannan ta nufi abin sallarta,allar azahar tayi data la'asar duk a lokacin, tana idarwa ta miki ta tasamma wurin kayan da blessing ta fito mata dasu,

Rigace Jessy irin ta yan kwallo baka da wando jeans blue fela sai bakin dan karamin gyale wanda zata daura akanta,

Kayan tasaka ta daura bakin dan kwalin akanta,ta daura bakin combos ta dauki wayarta guda daya wacce take amsa call ta fita da hanzari domin tasan tuni yanzu an fara wasan saboda ganin 5 harda yan mintuna,

Tana sauka kasa tafara kiran blessing,

"Blessing ina key din bike dina?"

Da Sauri blessing taje ta dauko ta kawo mata, tana karba tafita batare da koda ta tambayi dadanta ba ta nufi garejin ajiyar motoci, tana zuwa ni ummi A'isha na hango wani lafiyayyen bike machine kalarsa pink and blue irin wanda mata suke tukawa a kasar India, shi kansa machine din abun kallo ne domin ba karamin haduwa yayiba gashi awani mulmule da fankama fankaman glass agabanshi,

Fito dashi tayi daga cikin garejin ta hau ta bashi wuta tawuce, idan da sabo to mazauna barikin sun saba ganinta akai kusan kowanne yammaci,

Express way tabi titin da babu motaci dayawa akai kusanma duk motocin dake bin wurin masu koyan motane,

Gudun da takeyi bana wasa bane baka jin komai sai shuuuuuuuu wato karar da machine din yake fitarwa yayinda ita kuma tukinta kawai take cikin annashuwa ta kure music tana ji ta cikin earpiece din dake kunnenta wanda ta jono daga cikin wayarta dake sanye cikin aljihun jeans dinta,danjojin jikin bike din ta kunna suna kawowa suna daukewa wal wal,

Cikin mintuna kalilan ta isa stadium din wanda yake katon gaske mai daukar dumbin dubban mutane,

Wurin da aka tanada domin packing din ababan hawa ta nufa ta faka bike dinta ta kulle ta zare key din ta nufi wani dan karamin shop wanda aka tanada domin sayar da kayan sanyaya makoshi da ababan makulashe,

Coke ta karba naroba da popcorn cikin wata hadaddiyar karamar container, cikin stadium din ta hara hankalinta kwance domin hatta suma ma'abota halartar wurin sun santa kusan itace mace

tafarko da take zuwa wannan wurin,

Kujerun sama taje ta zauna adaya daga ciki lokacin har anfara buga wasan, tana diban popcorn dinta tana ci tana korawa da coke sannan ta zuba ido tana kallon yanda wasan yake tafiya.....

\*\_Ummi A'isha\_\* 🕯️

\*\_MARYAMA SARAUNIYA..!!\_\*

\*\_NA\_\*

\*\_UMMI A'ISHA\_\*

\_Dedicated to Maryam Qaumi\_💕💕

\_\*5\*\_

~~~Cikin kankanin lokaci samari matasa suka cika kujerun dake kusa da ita kowa yana son kulata amma yana tsoron karta wulakanta shi ita kuwa maryama shan coke din dake hannunta kawai takeyi tamkar bata san abinda suke yiba,

Har karfe 8 tayi ana buga wasan kasancewar wurin tal yake kamar hasken rana yasa mutane da dama basu san cewar dare yafara yiba domin hasken wurin ko allurar kace tafadi to zaka ganta, sai misalin karfe takwas da rabi sannan aka tashi daga wasan, haushi aran maryama kamar zatayi kuka kasancewar wadanda take supporting basune suka yi nasara ba,

"Mtswww..." Taja wani dogon tsaki tareda mikewa tsaye cikeda takaici domin ji take inama bata zo ta kalli wannan abin haushin ba, key din bike dinta ta ciro daga aljihun jeans dinta fuskarta babu walwala,

Wurin da tayi packing taje ta hau bike dinta tabashi wuta ta Lula..., gudun datake yanzu yafi na

dazu saboda yanzu titin shiru yake sai yan ababan hawan dake wucewa tsilla tsilla, har tayi kwanar zuwa barikinsu sai kuma tafasa ta juya ta tasamma club domin tana son taje ta rage wannan haushin da ya cika mata zuciya,

Wani kayataccen club ta je wanda ya amsa sunansa domin abubuwan dake gudana acikinsa sai wanda yagani, ko ina na wurin samarine da yanmata wadanda idonsu ya bude suna shagulgulansu wasu kuma disco aka kunna musu suna rawa gefe daya kuma akwai wurin sai da drinks kala kala domin jika makoshi,

Hannuwanta duka biyu ta saka cikin aljihun wandon jeans dinta kunnenta makale da earpiece tana takawa ahankali,

"Abbas kazo mu bar wurinnan dan Allah saboda kasan nifa ban saba zuwa irin wadannan wuraren ba..." Kunnenta ya jiyo mata wata daddadar murya tana magana, zuciyarta ce ta tilasta mata son ganin fuskar mai maganar, juyawa tayi ta koma da baya wurinda taji muryar tana tashi,

"Kai Navy kacika matsala, ban san ko sai yausha zaka waye ka fito gariba.."

"Babu wata wayewa da zan sake yi bayan wacce nake da ita ayanzu..."

Full light aka bawa wurin daga duhun hasken dake dan kawowa yana daukewa cikin kaloli red,blue,green, yellow da sauransu,

Ido ta zuba masa, shi dinma kallonta yayi cikeda tsanarta domin yagane kowacece,

Kallonta ta dauke daga gareshi tana kokarin barin wurin, ko shakka babu shine wannan guy din data gani agidansu awurin dada dazu da safe sai dai yanzu ba acikin uniform yake ba, kananan kaya yasaka wadanda suka yi daidai da siffarshi,

Ji tayi gaba daya club dinma ya isheta dan haka tafice da niyyar tafiya gida, daidai lokacin suma suka fito zasu tafi, yana kallonta taje ta hau bike dinta ta fita, ba karamin mamaki abin yabashi ba ganin yanda take tuka machine din tamkar wata namiji babu alamun tsoro atattare da ita dadin dadawa kuma ganinta da yayi a club din yasake tabbatar masa da ko ita wacece atake yaji ya tsani duk wata yarinya wacce ta kasance rainon bariki,

"Navy muje mana" muryar abbas ta katse masa tunanin da yakeyi,

Baiyi magana ba yawuce suka tafi, kasancewar shine yake driving din yasashi kurewa motar gudu domin ya iske maryama ahanya, cikin kankanin lokaci ya fara hangota, full light ya kunna ya hasketa, gudun da takeyi ta dan rage tana jin haushin koma waye mai wannan motar sai tayi masa rashin mutunci, ganin mai motar baizo yawuce ba kuma bai barta tawuce ba yasata kara wuta kamar wacce zata tashi sama mintina kadan ta bacewa ganinsa,

Asukwane ta shiga cikin barek din ta nufi garejin gidansu taje ta ajiye bike dinta tafito tawuce ciki,

Dada ne zaune shi kadai yana kallon labarai wanda ake gabatarwa a nta (news @ 9),

Kusa dashi taje ta zube acikin kujera,

"Dada...!"

Murmushi yayi ya kalleta,

"Mai sunan mama daga ina haka?"

"Dada daga stadium nake daga nan kuma nabiya ta club amma ban jimaba nafito.."

"Ai nadawo ina tambayarki awurin blessing tace kin fita, tunda naji haka nasan kallon kwallo kika tafi"

Murmushi tayi tana kunce zaren jikin combos din dake kafarta,

"Dada ina katafi da?"

"Nima naje headquarter dinmu ne saboda naman approval din new staffs dinmu wanda aka turo, sune da safe kikaga inata cuku cukun yimusu signing"

"Yawwa dada ka samar min driver?"

"Kiyi hakuri mana mai sunan mama, ai zuwa gobe insha Allah zan baki driver acikinsu, ina sone nasamu yaro nutsattse, kamilalle mai hankali wanda zai rinka kulawa dake koda bana nan kamar yadda malam isa yayi, nasan kinji mutukar dadin zama dashi ko ba haka bane?"

"Hakane dada" tabashi amsa bayan ta kammala cire combos din dake kafarta,

Kan dining ta kalla "dada me kuku yadafa yau?"

"Mai sunan mama tuwon semovita yayi mana miyar kuka.."

Yayyatsina fuska tafara ta tashi tana kunkumbura baki domin idan akwai abinda ta tsana a duniya to tuwone ko sunanshi ma bata sonji,

Bedroom dinta ta shiga ta rage kayan dake jikinta tanayi tana tsaki saboda ta tsani ayi tuwo agidan nan gashi kuma shi dada yana son tuwo sosai,

Toilet ta shiga ta watso ruwa tafito tazira wata coffee colour din doguwar riga mai santsi, kanta babu dankwali ta sauka kasa ta shiga kitchen,

Tea tadafa ta zubo a cikin wani dan mitsitsin tea flask na silver ta koma falo wurin dada ta zauna,

Tayashi kallo take suna yar hira har 10 tayi,

Dakinta ta koma tayi sallar mangariba da isha ta hau kan gadonta wanda yake cike da tedi manya manya,

Laptop dinta ta jawo ta kunna tafara kallon wani american film mai suna _Revolution_, tana kallo tana hamma saboda baccin da yafara cika idonta,

Dr yazeed taga yana kiranta takan screen din dake wayarta, mikewa tayi ta kwanta taja teddy guda daya ta rungume,

"Likita bakayi bacci ba?"

"Kira nayi naji ko kinyi bacci ko kuma kina zaune kina kallo sai gobe kizo mana aiki a makare.." Tajiyoshi yafada yana murmushi,

"Likita kenan zan dai baka mamaki idan nafara zuwa office karfe 7"

"Idan hakan tafaru nikuma ina mai tabbatar miki da cewar zan baki gagarumar kyauta"

"Likita kenan.." Tace dashi tana murmushi,

"Maryama kenan kidai daure ki fitar da gwani acikinmu saboda kowa sonki yake, ko kina sone kiga mun fara fad'a?"

Shiru tayi tana dan murmushi kasa kasa,

"Kodai har kin fara baccine kin kyaleni inata surutu ni daya"

"Wallahi baccin dai nake son nayi"

"To bari na kyaleki karna cikaki da surutu"

"Thank you dr" tace dashi tareda katse wayar, laptop dinta ta rufe ta jawo drewar din gadonta wacce take cike da wasu kwalabe ta debo kwalayen magunguna guda biyu ta bude.....

Gaisuwa mai yawa gareki maman Sultan, nagode Allah yabar zumunci.

* _Ummi Shatu_ * 🤲

* _MARYAMA SARAUNIYA...!!_ *

* _NA_ *

* _UMMI A'ISHA_ *

Dedicated to Maryam Qaumi 💕💕

Ina kike? Hawwa Jidda Aliyu marubuciyar littafin sonki ne sanadi, wannan shafin nayi shine dominki, ina ji dake tawan...

*6*

aishaummi.blogspot.com

~~~Kwalaben benalin guda biyu ta bude ta tuttule acikinta ta tura kwalaben kasan gadonta,

Kwanciya tayi ta mike akan gadonta idanuwanta a lumshe, mintuna kadan bacci yayi gaba da ita.....

\*\*\*

Tunda bacci ya dauketa ba ita ta tashi ba sai da misalin karfe goma nasafe, garau ta tashi tana hamma tana bin dakin nata da kallo kamar yaune tafara ganinsa,

Tashi tayi duk jikinta a mace yake kamar wacce aka yiwa duka,

Bathroom ta shiga tana rike da kanta, wanka ta silla tafito, blessing ta iske atsakar dakin tana yin mopping bayan ta kammala gyara dakin,

"Bani wuri zan shirya.." Tafada tana goggoge jikinta da karamin towel,

"To anty.. " blessing tafada tareda azamar ajiye moper din dake hannunta tafice taja mata kofar dakin dama tuni ta fito mata da kayan da zata sa,

Zama tayi ta cancada kwalliya sannan ta saka kaya, yauma kamar kullum riga da skirt high waist tasaka da dan karamin mayafi,

Sallar safe tayi sannan ta gangara falon dake kasa tana tafe tana yayyamu fusha,

Ganin Dada baya falo ya sanyata binshi cikin dakinsa, a kofar dakin sukayi kicibus dashi yana kokarin fitowa,

"Good morning father..." Tafada tana murmushi,

Murmushin shima yayi ya karasa fitowa yana kallonta,

"Daughter yau da wuri kika tashi..."

Daga kai tayi tana murmushi,

"Father yau ina son nashiga office around 11 saboda may be zan shiga theatre"

Kai ya gyada ya nufi falo tana biye dashi yana cewa,

"Allah yabaki nasara mai sunan mama.."

"Thank you father" tafada tana biye dashi,

Zama tayi a falon ta dora daya akan daya tareda kwalawa blessing kira, da gudu ta garzayo tazo ta rissina agabanta,

"Miko min laptop dina acikin bedroom"

Da sauri blessing ta juya ta nufi dakinta,

"Dada yau wa zai kaini office? Ni bana son na yawaita shiga motar dr naz saboda irin hakan zai

iya sawa ya rainani"

Murmushi dada yayi ya juya yana kallonta,

"Kafin kigama shiryawa dai zan samu wanda zai kaiki.."

"Ok father.."

Daidai lokacin blessing tazo wurin tana rikeda laptop din maryama a hannunta ta durkusa ta bata ta fita, suna nan zaune kuku ya kawo breakfast din da ya hada ya ajiye dada yafara ci yana kallon tv ita kuma maryama tana ta faman danne danne a laptop dinta,

Assalamu alaikum..." Suka jiyo sallama bayan an bude kofar falon,

Ahankali ta dago ta kalleshi ba kowa bane face wannan matashin sojan, yau ma yana sanye cikin uniform dinshi wanda suka karbeshi,

Cikin fara'a dada ya amsa masa,

"Shaddad ka fito?" Dada ya tambayeshi yana murmushi,

"Ehh nafito ranka ya dade" matashin sojan ya bashi amsa,

"Yawwa shaddad dan Allah abinda nake so dakai shine ga'yata nan maryama zaka rinka kaita wurin aiki kana dawo da ita da duk sauran wuararen da take so, dan Allah ka kula min da ita sosai sannan dan nayaba da nutsuwarka ne shiyasa har nasaka wannan aikin..."

Ahankali cikin sanyin jiki wanda aka kira da shaddad ya dago kansa ya dan kalleta kanta yana sunkuye tana danne danne ajikin laptop dinta,

"Blessing, dauko min medical glass dina acikin bedroom.."

Yajiyo muryarta tana yiwa blessing magana,

Dakyar ya iya buda bakinsa yayi magana saboda yana mutukar ganin girman dattijon sannan ya fahimci cewar mutum ne mai kirki mai rike d'an wani kamar nasa,

"Shikenan ranka ya dade insha Allahu baza asamu matsala ba"

"Yawwa nagode Allah yayi maka albarka"

Blessing ce ta dawo hannunta rikeda medical glass ta mikawa maryama ta karba ta saka a fuskarta,

"Daughter ga wanda zai dinga kaiki office.."

Dada yafada yana dan murmushi,

"To father.." Tafada fuskarta a cunkume,

"Blessing kira min kuku"

Dasauri blessing taje ta kira kuku suka dawo tare,

"Kuku ka dafa min tea?" Ta tambayeshi tana yatsina fuska,

"Ehh an dafa ranki ya dade"

"To soya min chips da kwai dan kadan"

"To ranki ya dade"

Kanta ta mayar taci gaba da abinda take kafin ta dago tana kallon dada,

"Father shi wannan din ya iya motane? Sannan nifa ban son driver malalaci gaskiya..."

Babu zato ya jiyota ta furta hakan cikin dakewa,

"Haba mai sunan mama ya iya mota mana, sannan in banda abinki kin taba ganin soja malalaci?"

"Ahh dada ai naganshi ne wani lange lange"

Ran shaddad ne ya fara baci saboda jin kalamanta amma sai ya share saboda yasan bata san ko shi wayeba,

Suna nan a falon har kukun yagama hado mata breakfast din nata ya kawo mata ya ajiye,

"Blessing dauko min phones dina da hand bag dina milk colour da cover shoe shima milk colour"

"To anty.."

Babu bata lokaci blessing ta kawo mata dukkan abubuwan data lissafa,

Mikawa blessing kafarta tayi bayan ta dan kwaye skirt din jikinta domin ta saka mata takalmin,

Nan take sarkar data daura a kafarta ta bayyana har idon shaddad yakai kai...

\* \_Ummi A'isha\_ \* 🕯️

\* \_MARYAMA SARAUNIYA..!!\_ \*

\* \_NA\_ \*

\* \_UMMI A'ISHA\_ \*

\_Dedicated to Maryam Qaumi\_ 💕💕

aishaummi.blogspot.com

\* \_7\_ \*

~~~Tunani yafara yi acikin zuciyarsa tareda zancen zuci,

"Kodai yarinyar nan 'yar lesbian ce?" Ya tambayi kansa saboda gaba daya kamanninta irin na'yan duniya ne sai dai kuma yagagara gano amsar tambayarsa,

"Dauki kayan nan ki fita dasu..." Tace da blessing cikin sanyin murya,

Daukar laptop dinta tayi taci gaba da abinda take tamkar ta manta cewar akwai wanda ke tsaye yana jiranta,

"Daughter baki kammala shiryawar bane?" Dada ya tambayeta saboda yaga tsayuwar da shaddad din keyi tayi yawa,

"Na gama dada" tafada tana yatsina fuska,

"To ki tashi ku tafi mana"

Kamar bazata yi motsiba ta samu ta miki ahankali tana mai gyara mayafin dake lullube akanta,

Wucewa tayi tana takawa ahankali saboda tsinin takalmin dake kafarta da kuma yanayin tafiyar tata ta masu jida kai,

Bin bayanta shaddad yayi yana kallon yanda take daga kafarta dakyar, kafin ta daga kafarta daya ta ajiye ta daga dayar ma aikine, abunku da soja nan da nan yaji bazai iya wannan tafiyar tata ba saboda sai tasa kafarsa tayi ciwo, yana ganin ta fita daga falon ya daga kafa yaje ya wuce ta gefenta yayi gaba, binsa tayi da kallo saboda lokacin da yake giftawa ta gefenta sai da taji wani wadataccen kuma daddadan kamshi ya doki hancinta,

Zuba masa ido tayi ta bayanshi tana kallon yanda yake tafiya da zafi da zafi kamar zai tsaga k'asa,

Dauke idonta tayi ta mayar kan screen din wayarta saboda dirinta data fara ji, ganin sunan dr naz yasata yin dan karamin tsaki,

"Dr naz ya akayi?" Tafada ahankali,

"Kin shiryane nazo mu tafi?"

"Meya faru?" Ta sake tambayarshi,

"A'a ba wani abu bane, nazo ne zan wuce ta kusa da street dinku shiyasa"

"No basai ka shigoba nima yanzu zan zo"

"Sai kin karaso ranki ya dade" yafada cikin zolaya,

Murmushi kawai tayi ta tsinke kan wayar daidai lokacin ta karasa fita daga cikin gidan ta tasamma wurin da blessing ke tsaye da kaya tana jiranta,

Fuska ta hade ta bata rai saboda ganin shaddad da tayi zaune saman wani katon bike mai kyau irin nasu na sojoji, tsayawa tayi tana kallonsa,

"Wannan guy din dan rainin wayone, nufinshi wai nice zan hau wannan bike din zuwa office?..."

Kafin ta gama zancen zucin da take taji wata muguwar kara ta hon ta cika kunnuwanta wanda har saida dodon kunnenta ya amsa,

Kallonshi tayi fuskar shi shidinma a hade take ko kallonta bayayi yasaka kansa gabas yana kallon hanya amma hon din da yayi mata yana nufin yagaji da jiranta,

"Wai meye haka? Kaje ka ciro min mota a garage saboda nagaji da wannan tsaiwar.." Tace dashi cikin jin haushinsa saboda yasoma kular da ita,

"Ban iya mota ba,so kina iya hawa idan kuma bakida ra'ayi shikenan..." Taji yabata amsa batara da ya kalleta ba, mamakine ya kamata saboda jin wulakancin da yakeda niyyar yimata,

Wayarta ta fara latsawa ta kira Dada, yana dauka ta kwabe fuska kamar zatayi kuka,

"Father kaga wai bazai kaini a mota ba sai dai akan bike..."

Shiru ta danyi sannan ta sake magana,

"Ok Dada"

Katse wayar tayi ta karasa kan wani katon dutse wanda ke kafe awurin ta zauna saboda bazata iya cigaba da wannan tsaiwar ba.

Mintuna kadan sai ga dada ya fito yana rike da wani sandanshi na karfe,

"Shaddad ya baku tafiba?"

"Yallabai gashi na dauko machine din ai itace taki hawa..."

"Ai shaddad hawan machine dinne sam bai dace da itaba, kayi hakuri ka rinka kaita a mota kaji"

"To yallabai" yafada kafin daga bisani ya buga machine din ya fisgeshi cikin kwarewa yaje ya kafeshi a gefe ya dawo wurin da suke,

"Ina key din motar?" Ya tambaya sai wani babbasarwa yake, binshi da kallo maryama tayi tana tab'e baki saboda ta fahimci so yake ya yi mata wulakanci akan tace ko ya iya mota,

"Ga na motata ka kaita inyaso idan ka dawo sai ni na fita..." Dada yace da shaddad tareda mika masa mukullin motarshi kirar croutoure black,

Rissinawa yayi ya karbi key din ya tafi dauko motar, komawa cikin gida dada yayi bai jira dawowarsa ba,

A kusa da inda take zaune yaje ya tsaya bayan ya dauko motar,

Tashi tayi dakyar tafara takawa kamar wata mai ciwon kafa tana yiwa blessing magana,

"Samin kayan agaba"

Owners corner ta bude zata shiga agadarance, sai da yabari ta shiga ta zauna blessing ta saka mata kayanta agidan gaba ta juya ta koma gida sannan ya jiyo batatare da ya kalleta ba yace,

"Kifito ki kwashe kayan nan ki zauna saboda niba driver bane.."

Rabuwa tayi dashi tayi kamar batajiba ta ki tashi,

Shiru shiru taji bashida alamun tashin motar ganin haka yasata bude kofar motar ta fita ta zagaya gidan gaba ta bude, kayanta dake kan kujerar ta zuba awurin ajiye k'afa ta shiga ta zauna fuskarta babu annuri kamar yadda shima shaddad haka tashi fuskar take ahade,

Bai jira komai ba ya zuburi motar wadda har sai da maryama ta kusa buguwa da jikin motar, aguje yake tuka motar har suka yiwa barikin nisa,

"Yama sunan asibitin?" Ya tambayeta batatare da ya dubeta ba,

Compliment card dinta guda daya ta dora masa akan wani dan pillow wanda ke ajiye agefenshi batatare da tayi masa magana ba,

Ko kallon card din bai yiba yaci gaba da tuki shi,

Ganin sun kusa wuce hanyar da zasu bi yasata bude bakinta dakkyar ta fada masa sunan asibitin, amma gaba daya ya gama kular da ita, zuciyarta har tafasa take yi dan bacin rai,

Lokacin da suka shiga cikin asibitin daidai lokacin dr sameer shima ya shigo cikin asibitin, packing shaddad yayi yana jiran ta fita, dr sameer ne ya k'araso inda suke yana murmushi,

"Maryama sarauniya, barka da zuwa.."

Murmushi ta mayar masa tace,

"Barka dai dr.."

"Yau baki makara sosai ba tunda gashi munzo lokaci daya dake"

"Dr kenan, yanzu zan ringa zuwa da wuri tunda dada ya sama min driver.."

Wani bacin raine ya ziyarci zuciyar shaddad saboda abinda maryama ta fada, itama dama ta fadane saboda ta wulakantashi, handbag dinta ta mikawa dr sameer ta fita daga cikin motar, Joseph massinger shine ya rugo a dari yazo yana yiwa maryama sannu da zuwa hadida dauko

kayanta daga gaban motar,

Ko kallon shaddad ba tayiba ta wuce itada dr sameer tana rikeda hannun handbag dinta guda daya shima ya rike guda daya,

Aguje yasake fincika motar yafita daga cikin asibitin, compliment card dinta data ajiye ya dauka yana karantawa,

Dr maryama Faruk Bello.. Shine sunan dake rubuce dara dara ajikin card din,

"Maryama Faruk Bello..." Ya maimaita sunan nata yana sake kallon card din,

Tunani yafara yi shin ita wannan yarinyar wacece? Meyasa take zaune daga ita sai mahaifinta? Ina mahaifiyarta take yanzu? Wadannan tambayoyin sune suka kawowa kwakwalwarsa ziyara sai dai kuma bashida amsarsu, sai dai har ajikin jininsa da bargonsa yana jin wata irin tsanarta aranshi saboda gaba daya kaf dabi'unta babu wanda yayi masa saboda tarbiya bata isheta ba ayadda ya fuskanta....

Ummi Shatu 🕯

MARYAMA SARAUNIYA..!!

NA

UMMI A'ISHA

Dedicated to Maryam Qaumi💕💕

aishaummi.blogspot.com

8

Gaisuwa mai yawa ga Salma (Ummi ja'eh),tareda Fatima Auwwal Mannir, sakonku ya riskeni nagode Allah yabar zumunci..

~~~ Mayar da compliment card din yayi ya ajiye awurin da yake yana tsuke bakinsa,koma yayane dai shi bai damu da yasan amsoshin wadannan tambayoyin ba saboda ita maryaman ba damuwa yayi da itaba,

Gidansu maryama ya koma ya iske mahaifinta yana zaman jiransa domin yana son zai tafi office,

Key din motar yabawa Daniel driver wanda shine yake da alhakin kai Dada duk wani wuri da yake da bukata shima daniel din sojane asalima office ne suka bawa dada shi a matsayin driver,

"Shaddad ga key din motar maryama nan idan karfe biyar tayi sai kaje ka daukota"

Dada yafada fuskarsa kunshe da fara'a, karbar mukullin shaddad yayi cikin girmamawa ya nufi bike dinsa dake kafe anesa da wurin, hawa yayi ya tadashi ya nufi gidanshi wanda ke can gaba da nasu maryama domin nasa na sojojine masu star biyu kasancewar kowanne matsayi to da irin gidansu ba iri dayane gaba daya ba,

Gida mai lamba 25 shine gidansa wanda yake dauke da dan madaidaicin falo da bedrooms guda biyu,

Afalo ya zauna yafara kokarin cire uniform din jikinsa,kan doguwar kujera ya kwanta ya mike ya rufe idanuwan saboda bacci yake son yi.

\*\*\*

Dr yazeed yana rike da hannun handbag dinta guda daya itama tana rike da dayan har suka karasa office dinta, hira yake danyi mata jifa jifa tana mayar masa da amsa,

Sai da yakaita har kofar office dinta sannan ya juya yawuce nasa office din,office dinta ta bude

ta shiga wanda jama'a ke zaune cunkum suna jiranta,

Zama tayi akan kujerarta ta bude drewar dake jikin teburinta ta ciro wata katuwar chocolate da butter cake ta bare tafara sha,

Kararrawa ta danna Joseph ya shigo ta dubeshi kamar bazata yi maganaba sannan tace patients sufara shigowa, nan suka fara shigowa daya bayan daya,

Ta dauki tsawon lokaci tana duba yara marassa lafiya har ta kammala sannan ta tashi ta fita zuwa dakin yara wato (round) nan dinma ta dan dade domin har kusan karfe 1 saura sannan tafito ta koma office dinta,

Dr Naz tagani zaune acikin office din da laptop dinshi dore akan cinyarshi yana daddannawa,zama tayi akusa dashi tana yatsina fuska,

"Wash..." Tafada ahankali tana mai jingina kanta ajikin kujera,

"Meya faru?" Ya tambayeta yana faman kashe mata ido,

"Kafata tagaji ne" tabashi amsa, sunkuyawa yayi yafara cire mata cover shoe din dake sanye cikin kafarta, idan da sabo yasaba ganin wannan sarkar datake daurawa a kafarta da zoben da take sakawa sai dai shi sam bai taba damuwa da sai yasan dalilin da yasata take sakawa ba,

"Dole kafarki tayi ciwo irin wannan dogon takalmi haka anty maryama.." Yafada cikin tsokana yana dagowa daga sunkuyon da yayi bayan ya kammala cire mata takalman,

Murmushi tayi tana kallonsa saboda duk lokacin da yaso zolayarta to da anty yake kiranta,

"Taimaka ka danna min bell Joseph yazo" tafada tana gyara zamanta akan doguwar kujerar,

"Angama ranki ya dade"

Kan tabur dinta yaje ya danna kararrawa ko zama baiyiba Joseph ya shigo,

"Dauko min lunch box dina da flat shoe dina" tace da Joseph,

Daukowa yayi ya dora akan center table din dake gabanta ya ajiye ya fita,

Bude flask din tayi ta dauki fork tafara cin chips da kwai din da kuku ya soya mata,

"Dr ga abinci.."

Karbar spoon din hannunta dr naz yayi suka fara ci tare suna kama kama,cup ta dauka ta tsiyayo masa tea ta mika masa ya karba yafara sha ita kuma tana kurbar na cikin dan karamin tea flask din ta yar karamar kofar dake jikin murfin,

"Yau naso in turo miki wata mata ki duba min ita saboda ni taki yarda in dubata wai kunya takeji"

Dr naz yafada yana kallonta, tabe baki tayi ta miki domin dama lokaci zuwa lokaci yana turo mata patients dinsa ta duba masa su musamman ma yanmata kasancewar shi likitan mata ne,

Fridge ta nufa ta dauko coke roba daya mai sanyi ta dawo ta zauna,

Rike robar coke din dr naz yayi yana kallonta,

"Haba dr kamar baki san ba aso ahada ruwan sanyi da na zafi a lokaci guda ba? Kefa dr ce"

Yamutsa fuska tayi ta kalleshi,

"Dan Allah kabarni nasha idan bansha ba ai jina zanyi kamar marar lafiya"

"Kindai saba ne kawai"

Yace da ita tareda sakin robar yana kallonta,

Laptop dinshi ta dauka ta fara neman film din da zata kunna daga karshe ta kunna wani mai suna \_behind enemies line\_,tareda dr naz suka zauna suna kallon film din har yamma tayi, tanata zaune tana jiran shaddad yazo taji shiru tsaki taja ta duba agogon dake daure a tsintsiyar hannunta, har karfe 5:30 bai zoba sai 6 saura sannan yazo, shikuwa shaddad yama manta da maganar wai zai dauko maryama daga office har sai da ya dawo daga headquarter dinsa sannan ya tuna,garage din gidansu maryaman yaje ya fito da motarta kirar KIA new model,kalarta ash colour,

Tana cikin office azaune ta cika tayi fam sai ga Joseph yashigo yace ta fito anzo daukarta, hada mata kayanta yayi ya fita, sai da ta gama bata lokacin ta son ranta sannan tafita ta na aikin yatsina fuska,

Yana zaune da farar riga mai gajeren hannu da wandon sojoji ya kunna radio yana sauraren wani programme na ban dariya,tafito kenan sai ga dr naz shima yana fitowa zai wuce zuwa theatre, kallonta yayi yana karasawa kusa da ita,

"Sai yanzu?" Yafada cikin tsokana,

"Wallahi tun dazu nake jiran driver amma wai bai zoba sai yanzu"

"Hakuri zakiyi maryama sarauniya.." Yafada yana kokarin gyara mata barimar gold din dake kan hancinta saboda yaga ta dan zamo kamar zata fadi, duk abinda ke faruwa akan idon shaddad ne dama tuni zuciyarsa tafara zargin cewar maryama tana bin maza ko kuma tana lesbian,wucewa tayi bayan dr naz ya gama gyara mata barimar wacce ta kasance mai kirar star sai walwali take,

Bude gaban motar tayi ta shiga ta zauna batatare data kalleshi ba, shima tun kallon farko da yayi mata lokacin da zata shigo bai sake kallonta ba,

Shi Kadai yake murmushi yana driving saboda abin dariyar da yakeji, hannu maryama tasa ta kashe radion saboda har kanta yafara ciwo, sam bata son radio domin bata kaunar hayaniya a lamuranta,

Sake kunnawa yayi ta sake kashewa domin aganinta wannan ma ai rainin wayone, ita da motarta har ya tsaya yana yimata abinda yake so,

"Kai Malam bafa motarka bace tawace so baka da hujjar da zaka takura min..." Tafada akufule domin dama can ranta abace yake sai gashi kuma yasake kunnata,

"Tabbas nasan ba mota ta bace amma ya zama tilas nayi abinda nakeso da ita ahalin yanzu tunda a hannuna take.."

Tsaki taja ta juyar da kanta tana jin haushin sa saboda ya takurawa rayuwarta da yawa,

"Karki sake yimin tsaki dan ba ayimin tsaki kin gane? So respect your self..."

Rabuwa tayi dashi ta zaro iPhone dinta daga cikin hanbag dinta ta jona earpiece tasaka acikin kunnuwanta ta toshe, tana jinsa yasake kunna radion,

Sai da tabari sun kusa zuwa barikinsu sannan ta sake bata fuska tace,

"Namanta ina son shiga kasuwa zan yi siyayya.."

K'uluwa shaddad yayi saboda wannan rainin hankalin nata yayi yawa, yarinyar da batafi sa'ar kanwarshi ba itace zata rinka kokarin dole sai ta juyashi kamar wani waina acikin tanda,

"Hello father, ina son zuwa kasuwa, ka fadawa driver ya kaini"

Yajiyota tana magana da alama mahaifinta ta kira,

Tun kafin Dada ya kirashi yayi ribos ya juya ya nufi yoroba market domin itace tafi kusa dasu,kiran mahaifinta ne ya shigo cikin wayar shaddad,

Yana dauka yaji yafara rokonsa akan ya yi hakuri yakai maryama kasuwa,amsawa yayi da cewar ai sunma kusa zuwa kasuwar, katse wayar yayi ya mayar da ita cikin aljihun wandonshi,

"Bana zuwa wannan kasuwar domin abinda nake nema ba asayarwa anan.." Tafada fuskarta atamke ranta ahade,

"Ke ni ba sa'anki bane kuma ba drivern ki bane, kar ki rainamin hankali" yace da ita cikin zafin rai,

Fusgar motar yayi suka koma baya ya nufi wata kasuwar daban ransa abace,

Handbag dinta ta balle ta ciro wani chewing gum kato ta bare ta jefa cikin bakinta tafara tauna ahankali babu abinda kakeji sai k'as k'as,

Agefen titi yaja yayi packing saboda babu hanyar da mota zata shiga, bude motar tayi ta fita tana rike da handbag dinta earpiece makale a kunnenta, farin medical glass dinta ta ciro tasaka duk yana kallonta ta glass, sai taunar chewing gum take tana yin k'wai sai kuma ta fasashi tush taci gaba da taunar chewing gum din, titi ta tsallaka tana rike da high waist dinta data dage gudun kada ta kwashi datti dan haka duk k'waurinta awaje suke ga wani dogon takalmi dake kafarta amma kasancewar tasaba tafiya dashi takunta take yanda take so....

\*\_Ummi Shatu\_\* 🕯

\*\_MARYAMA SARAUNIYA..!!\_\*

\*\_NA\_\*

\*\_UMMI A'ISHA\_\*

\_Dedicated to Maryam Qaumi\_💕💕

\_\*9\*\_

aishaummi.blogspot.com

~~~~D'an karamin tsaki shaddad yayi lokacin da yaga shigewarta cikin kasuwar,

"Yarinya kamar karuwa, komai nata irin na yan tasha, in banda tsabar duniyanci menene nata na shiga kasuwa tana taunar chewing gum?" Yayi wannan maganar acikin zuciyarshi,

Tunda ta shiga kasuwar bata fitoba sai da ta shafe fiyeda mintuna 20,duk yagama kosawa da jiranta sai faman tsaki yake yana bin hanyar da kallo domin ganin kota taho sai yaga shiru, yana nan zaune ya hangota ta fito tana ta faman taunar chewing gum dinta tana yin k'wai amma taunar chewing gum dinma cikin yanga da kinibibi take yi,k'ura mata ido yayi yanda take tafiya tamkar bazata taka k'asa ba saboda tsananin yanga, gashin kanta duk awaje kasancewar mayafin data yafa akanta bai gama isarshi ba,

D'auke idonshi yayi daga kanta aranshi yana jaddada tabbas mace mai kyau fitinace a duniya, yanzu kamar maryama yanda take da wannan tsananin kyau din da rashin kamun kai ai Allah ne kadai yasan yawan adadin mazan dake kwadayin kasancewa da ita,

Bude gaban motar tayi ta shiga ta zauna ta rufe tana mai cigaba da taunar chewing gum dinta, kallon ledar dake hannunta shaddad yayi saboda yana son ganin abinda ta siyo wanda har ta dade haka, sugar cane yagani acikin ledar an daddatsashi, mamakine da haushi suka kamashi saboda ganin yanda ta b'ata masa lokaci ta zaunar dashi gashi har lokaci ya kure yasan bazai samu salla a jam'i ba domin kafin su koma har an idar,

Cikin bacin rai ya yiwa motar key yahau titi, ita kuwa sarauniyar sai aikin latsa iPhone dinta take tana taunar chewing gum, chaten take da dr naz wanda har yanzu yana asibiti bai tasoba amma yace yau zai zo hira wurinta,

Har suka shiga barek din shaddad bai ko kalleta ba domin haushi take bashi tunda yazo garin nan bai taba rasa salla a jam'i ba sai yau ta dalilinta,

Bude murfin motar tayi zata fita, juyowa tayi ta kalleshi,

"Kajira blessing tazo ta daukar min kayana sai kaje kasaka motar cikin garage.."

Sake harzuka yayi ya kashe motar ya fito ya rufeta yace da ita,

"Ungo key dinki.." Bai jira amsarta ba ya wulla mata mukullin yayi gaba ranshi abace,kallo tabishi dashi ganin komai nasa yana yinsane cikin zafi zafi da zafin nama,

Bata damuba tawuce ciki tana yatsina fuska,

Blessing ce ta sauko da sauri tana rikeda duster a hannunta wacce ta kammala goge glasses din dake jikin window din dakin maryaman,

"Karbi key dinnan kije cikin motata ki dauko min kayana, akwai sugar cane idan kin kawo kisa minshi cikin fridge" abinda tafada kenan ta wuce sama, tana zuwa ta shiga wanka duk ranta abace yake saboda gadarar da shaddad yake nuna mata gamida wulakancin da yake son rinka yimata ako yausha,

Ruwa ta sakarwa kanta tayi wanka mai kyau tafito, wasu kananan kaya ta tarar blessing tafito mata dashi, farar riga yar karama body hug da farin wando three quarter, pant kadai tasaka ta zira kayan tafesa turare ta fita bayan ta saka silifas dinta,

Fridge taje ta buda ta ciro robar coke guda daya ta nufi bedroom dinta, drewar din jikin gadonta ta bude ta ciro takardar wasu kwayoyi ta debi guda biyu ta jefa cikin coke din sannan ta sauka kasa da robar coke din a hannunta tana sha,

kan dining taje ta zauna domin ganin abinda kuku ya girka musu yau, white rice & stew tagani sai ko hadadden salad da aka hada agefe sannan ga dafaffen kwai nan agefe, shinkafar ta dan diba spoon uku tasaka miya amma ta zuba salad din da yawa sai dafaffen kwai data saka guda biyu, fara ci tayi sai dai kuma dakyar ta iya cinyewa abincin data hada,

Coke dinta ta shanye ta tashi takoma sama ta kwanata sai a lokacin ma ta tuna da cewar ashefa batayi sallar azahar ba bare la'asar kuma gashi yanzu har ankusa yin isha, kwanciyarta tayi ta mike ta lumshe idanunta.

Tunda ta kwanata ta dan samu bacci ba ita ta tashiba sai karfe 8, dan siririn gyale ta dauka irin wanda tasaba yafawa tafita zuwa falon Dada,

Zaune ta sameshi kafarshi dore kan wani tumtum saboda ciwon kafar dake damunshi,

"Sannu dada, ciwon kafarne?" Tafada tana karasawa inda yake,

"Yawwa sannu mai sunan mama..." Dada ya amsa mata yana kallonta,

Agigice ta zauna akusa dashi tana kallonsa saboda yanada ciwon sugar sannan wannan ciwon kafar ma yadade yana fama dashi, itama kusan tayi gadon ciwon saboda tana fama dashi lokaci zuwa lokaci,

"Dada kodai sugar dinka ya hau ne?"

"A'a daughter lafiya lau fa nake"

Tashi tayi ta nufi dakinsa domin dauko na'urar gwaji wadda ta tanada musamman domin gwada mahaifin nata,

Tana fitowa taganshi zaune shida shaddad yana duba wasu takardu,

Agaban dada taje ta zauna ta ciro na'urar ta fara gwadashi, ajiyar zuciya ta sauke ganin sugar din bai hauba hakama jininsa shima bai hauba kawai dai ciwon kafarne ya tashi,

Mikewa tayi taje ta mayar da na'urar sannan ta dauko masa maganin da yake shafawa a kafarshi ta dawo falon ta zauna ta bude maganin tafara shafa masa a kafafunshi, shaddad yana kallonta ko kunyar fitowa ahaka bata ji,

Cigaba da Shafa maganin tayi tana ma mahaifinta magana ahankali,

"Father tunda kafar nan ta matsa kawai kaje saudiyya this time kar kaje chairo"

Murmushi Dada yayi yasake gyara zamansa,

"To daughter yanda kikace ai haka za ayi, insha Allah nanda 3 weeks zan nemi visa sai intafi"

Ahankali take murza masa maganin akan yan yatsunshi tana jijjiga kai cikin kulawa,

"Dada dan Allah ka rage cin tuwon semo dinnan, kaga yanzu sugar dinka normal yake Bai hau ba bai sauka ba"

"To mai sunan mama insha Allah za arage"

Mikewa tsaye tayi tana cewa, "yawwa father, ni shiyasa kullum cikin exercise nake saboda ban son naye gadon wannan ciwon sugar din naka..."

Fita tayi daga cikin falon taje bedroom dinta ta dauko key din motar ta, falon ta koma ta mikawa shaddad key din,

"Am gashi ka saka min motar acikin garage.."

Kamar bazai karba ba sai kuma ya karba saboda nauyin idon mahaifinta da yakeji domin yajashi ajiki koda yausha nunawa yake shi danshi ne ba bare ba,

Juyawa tayi ta fita aranta tana cewa "kai din dai kaine zaka dauke motar daga inda ka ajiyeta"

Bedroom dinta ta koma ta sake gyara fuskarta ta feshe jikinta da turare saboda dr naz yazo, ayanda take dinnan ahaka ta fito zata fita wurinshi babu abinda ta kara, daga ita sai body hug din jikinta da wando three quarter iya gwiwarta sai dan siririn karamin gyalen data warware ta dora akanta sabanin da dayake adaure akanta ga wani sanyayyen kamshi dake fita daga jikinta,

Afalon kasa suka hadu da shaddad shima da alamar fitar zaiyi, batare da ya kalleta ba yawuce abinshi bin bayanshi tayi tana latsa wayarta amma kafin taje waje har ya dade awurin shi,

Ya bude kofar motar kenan yaganta ta fito ahaka ta nufi wata mota dake fake a gaba kadan da wurinda ya ajiye mata motarta, mamaki ne yaketa dawainiya dashi tun lokacin da yafara ganinta saboda dabi'unta mabanbanta ne da sauran matan da ya saba gani, in banda rashin tarbiya yausha mace zata iya fita ahaka?

Motar ya shiga ya tadata ahankali ya nufi cikin garage din domin adanata lokacin tuni har maryama ta bude gaban motar dr naz ta shiga ta rufe ruf.....

Gaisuwa mai tarin yawa ga baby Lilmeerahcute..!!

* _Ummi A'isha_ * 🙏

* _MARYAMA SARAUNIYA..!!_ *

* _NA_ *

* _UMMI A'ISHA_ *

Dedicated to Maryam Qaumi



* _10_ *

aishaummi.blogspot.com

~~~Ahankali ya fito daga cikin  
motar ya rufeta zuciyarsa na tir da  
halaye irin na maryama domin tun  
lokacin da yafara ganinta babu  
wani abu guda daya da zai iya  
tunawa wanda ya kasance mai kyau  
data aikata sai dai sabanin haka,  
Motar dr naz ya nufa yana zuwa  
yafara knocking din glass din saitin  
da take amma shiru sai da yayi  
kusan sau biyar sannan ahankali  
yaga glass din yana yin kasa,  
Hangota yayi jingine jikin kujera  
tana kallonshi amma ta kasa  
magana, cilla mata key din yayi  
cikin motar ya juya ya tafi batare da  
yace komai ba saboda ko ba afada

masa ba yasan yanayin da ta shiga  
wanda har yasa ta kasa yimasa  
magana,

Tsaki yayi ya waiwaya domin yajiyo  
karar tashin motar dr naz din, su  
dinne shida ita suka fita a mota da  
alama wani wurin zasuje,  
Wani dogon tsaki yaja yana mai  
kara jin tsanarta acikin ranshi,  
"To yanzu ina zasuje acikin wannan  
daren?" Ya tambayi kanshi,  
"Yawon shedancinsu mana" wata  
zuciyar tasake bashi amsa,  
Hannayenshi duka ya zira cikin  
aljihunshi ya nufi gida yanata  
faman tunanin irin rayuwar da  
maryama ta zabarwa kanta indai  
kuwa hakane to tayi kyan banza,  
tayi kyan dan maciji, da wannan  
tunanin yaje gida ya bude ya shiga.

\*\*\*

K'arfe 11:30 daidai maryama ta  
sauko cikin shirinta na fita office,  
wata kyakkyawar hadaddiyar  
doguwar riga Arabian gown ce  
ajikinta, coffee colour mai adon  
stones ajiki ta dan dora dan siririn  
mayafinta akanta, wani cover shoe  
mai mutukar tsini ta saka coffee  
colour, babu abinda kakeji sai  
kamshin tuarukan data bulbulawa  
jikinta wanda ya gauraya yabada  
wani daddadan kamshi na  
musamman,

Tana tafe tana gyara barimar kan  
hancinta harta ida saukowa,  
shaddad yana tsaye shida kukunta  
wanda yake rike da lunch box dinda  
ya hada mata abincinta kamar  
yadda ya saba,

Fuska ta dan yamutsa ta dubi kuku,  
"Me ka dafa min yau?"

"Tea na dafa miki sannan kuma na

soya miki chips.."

Girgiza kai tayi, "yau bazan ci chips  
ba, plantain nake son ci dan haka  
kasan yanda zakayi da wannan  
chips din ka koma kitchen ka soya  
min plantain anjima driver zai dawo  
ya karba after yayi dropping  
nawa..."

Daga ido tayi ta kalli shaddad  
bayan kukun yabar wurin, fuskar  
nan tashi ko alamun murmushi  
babu tana nan awani murtuke  
ahade kamar wanda aka aikowa da  
sakon mutuwa,

"Idan kafito da motar muje ko.."

Tace dashi bayan tafara tafiya,

"Idan natafi to kisani bawani  
dawowa da zanyi na karbar miki  
abinci kwara ma ki tsaya ki tafi da  
abinki saboda ni ba bawanki bane"

Tsayawa tayi cak saboda jin abinda  
shaddad yafada, juyawa tayi da  
niyyar ta mayar masa da martani  
amma sai ta kasa saboda  
kwarjininsa da ya cika mata ido,  
dole ta koma falon ta nemi kujera  
ta zauna ta dauki wayarta tana  
latsawa tana jan dan siririn tsaki,  
Tana nan azaune shikuma yana can  
tsaye har kukun ya fito da alamu ya  
kammala, tashi tayi ta fara tafiya  
batatare da ta jira abinda kukun zaice  
ba,

Kusa da motar taje tana jiran  
karasowar shaddad, tun daga nesa  
ya kamata ya bude mata amma  
baiyi hakan ba har saida ya zo  
gaban motar, lokacin ne ya bude ya  
shiga, itama shigar tayi fuskarta  
babu walwala ko kadan saboda  
wannan guy din ya gama rainata  
tarasa dalili,

Fisgar motar taji yayi bayan kuku

yagama zuba mata kayanta abaya,  
babu shiri taja belt ta daura domin  
ta fahimci zata iya buguwa da  
gaban motar mutukar bata daura  
belt ba,

Yauma radio ya kunna yana sauraro  
yayinda ita kuma taji ta takura, kai  
alla alla ma take yaje ya sauketa  
yakama gabansa domin yagama  
takurata,

Wurin wasu sojoji suka tsaya  
wanda ke tsaye agefen titi suna dan  
yin checking, I d card dinshi ya ciro  
ya nuna musu ya ajiye agefenshi  
bai mayar aljihu ba, bude motar  
yayi ya fita bayan yayi packing  
agefen titi,

Haushine yakama ta saboda ganin  
sai bata mata lokaci yake yi alhalin  
ita kuma tanada abinyi, tsaki taja ta  
jujar da kanta tana tunanin to ina  
yaje yabarta acikin wannan zafin  
haka?

A.c ta kunna sai kuma idonta ya  
sauka akan id card dinshi, dauka  
tayi tafara dubawa,  
SHADDAD A SADIQ shine cikakken  
sunansa,

Date of birth dinshi ta kalla bakinta  
abude saboda tsananin mamaki,  
"28 years? Dama duk wannan rainin  
wayon nasa 28 years yake shine  
zai rinka yin abu kamar wani ubana,  
mtswwww ashema age mate  
dinane, to daga yanzu nadaina jin  
tsoronka wallahi.."

Ta mirror ta hangoshi yana tahowa  
dan haka tayi gaggawar ajiye I d  
card din tasake daure fuska taci  
magani ta ciro medical glass dinta  
ta sa tadauki phone dinta tasoma  
latsawa,

Bude kofar mortar yayi ya shiga ya

zauna ya figeta, ko dagowa batayi  
ta kalleshi ba wayarta kawai take  
latsawa jin ya kunna radio yasata  
kashewa,

Bai ko bita kanta ba yaci gaba da  
driving dinshi har suka shiga  
asibitin, yana packing ta sake bata  
fuska,

"Ka tabbatar kadawo daukana da  
wuri saboda akwai inda zanje da  
yamma bayan natashi daga aiki"  
Ko kulata ma yayi balle tasa ran  
samun amsa daga gareshi, hakan  
da yayi yasake sata jin haushi,

"Kai dakai fa nake magana",

Mamaki abin yabashi jin ta kirashi  
da kai sai kace wata uwarsa lallai  
yarinyar nan bata da kunya,

Da karfi ta rufe kofar ji kake  
gummm ta nufi office dinta bayan  
Joseph ya taho dibar mata kayanta,  
"Na hadu da shu'umin driver ni  
maryama" tafadi hakan acikin  
zuciyarta,

Ranta abace fuskarta babu walwala  
ahaka ta kammala duba patients ta  
nufi round, kasancewar ma yau  
bata samu patients da yawaba da  
wuri tagama,

Tana fitowa sukayi kicibus da dr  
Sameer dama wurinta ya doso,  
"Maryama sarauniya azo atayani  
aiki mana..!" Yafada tareda  
langabar da kansa,

Dan murmushi tayi ta kalli  
fuskarshi,

"Baka gama ganin patients din  
bane?"

"Ai maimakon raguwa karuwa ma  
suke yi wallahi gashi yau dinnan  
natashi da ciwon jiki"

"Ayya sorry, to muje"

Jerawa suka yi zuwa office dinshi

suka shiga kowannensu yaja kujera  
ya zauna patients suka fara  
shigowa suna dubasu, suna yi suna  
hirarsu har patients din suka kare,  
Agogon hannunta ta kalla karfe  
1:30,mikewa tayi tana kallon dr  
sameer,

"Dr bari naje office saboda yau ina  
son komawa gida da wuri akwai  
wurinda zanje"

"To shikenan dr, amma ki sani  
idanuwana basu gaji da kallon  
kyakkyawar fuskar maryama  
sarauniya ba.."

Murmushi tayi ta juya tafita batara  
data sake yin magana ba,  
Office dinta ta shiga ta zauna ta  
dauki tea dinta tafara kurba tareda  
kiran dada awaya,

"Father dan Allah ka turo min  
wannan yaron yazo ya daukeni  
saboda nagama abinda zanyi kuma  
ina son zuwa gidan gona ta idan  
nadawo.."

Cikeda mamaki taji Dada yace, "mai  
sunan mama shaddad dinne yaro?  
Ai yayanki ne saboda ya girmeki"  
Shagwabe fuska tayi tace, "wallahi  
Dada yarone bai girmeni ba the  
same age muke dashi, yau naga  
date of birth dinshi 28 years  
yake..."

"Kina da son girma daughter,  
shikenan zan turo miki shi" taji  
Dada yafada yana murmushi,  
Katse wayar tayi tana magana  
ahankali,

"Ai ni yanzu nadaina jin tsoronshi  
tunda na fahimci shi yarone ba  
girmata yayi ba wallahi"

Tashi tayi taje kan doguwar kujera  
ta kwanta tana jiran zuwan  
shaddad, shiru bai zoba har 3 tayi,

tana nan akwance dr naz yashigo  
ya zauna, tana daga kwance  
shikuma yana zaune suna hira,  
3:30 Joseph yazo ya shaida mata  
driver yazo, kayan tabashi ya fita  
dasu ita kuma ta zauna jan aji, sai  
da yafi minti 15 yana jiranta bata  
fitoba,

Motar ya rufe ya fita ya shiga  
masallacci domin yin sallar la'asar  
saboda yaji anata kokarin tada  
salla,

Ita da dr naz suka fito har zuwa  
wurin motar, ganin baya ciki yasa  
tasake kuluwa, wato duk lokacin  
data bata tana zaman jiransa shine  
zai rufe mortar yatafi?

"Dr muje ka ajiyeni agida" tace da  
dr naz,

"Ok babu damuwa dama dan baki  
bani wannan damar bane"

Murmushi tayi tabi bayanshi zuwa  
motarshi, shiga tayi yaja suka tafi,  
basu jima da fitaba shaddad yafito,  
ya dade atsaye yana jiran fitowarta  
yaji shiru,

Ganin karfe biyar saura amma bata  
fitoba yasashi niyyar binta office  
dinta, karo nafarko da yanufi office  
din domin yagane hanyar da take  
bi,

Dr maryama shine abinda yaga an  
rubuta asaman office din wannan  
ya tabbatar masa da cewar office  
dinta ne, ahankali ya buda ya shiga,  
wani sanyine ya ratsashi gamida  
daddadan kamshin turaren wuta  
wanda take kunnawa,

Ciki ya shiga yana bin office din da  
kallo wanda ya tsaru iya tsaruwa  
tamkar office din shugaban kasa,  
Kan table dinta wani hadadden dan  
abune a ajiye da hoton butterfly

ajiki, ga hoton wasu kyawawan  
yara, gefe kuma wata karamar  
drewar ce ta glass dauke da kayan  
tea su gwangwanin madara,  
Ovaltine, Milo, cornflakes, golden  
morn,da sauransu,  
"Lallai yarinyar nan yar gayuce, a  
office dinma dadi takeji kenan"  
yafada acikin zuciyarsa yana  
girgiza kai, Joseph ne ya bude kofa  
ya shigo ganin shaddad yasashi  
mamaki,  
"Ko dr tayi mantuwane?"  
Kallonsa shaddad yayi, "a'a  
nashigo ne naduba ko tana nan"  
"Ai tajima da tafiya itada dr nazir.."  
Juyawa shaddad yayi ya fita bayan  
yayiwa Joseph sai anjima, ranshi  
abace yabar asibitin yana tunanin  
wannan ai wulakancine tasa yazo  
kuma shine zata tafi.  
Ita kuwa maryama har taje gida tayi  
wanka ta shirya tasaka pink din t  
shirt da bakin trouser wanda ya  
kamata sosai, wata hula tasaka irin  
wacce yan fulani kesawa sai dai ita  
tata ta robace ba ta kaba ba, wani  
takalmi ta daura sau ciki pink  
colour tasha turare ta fito taje ta  
dauko bike dinta tafita saboda  
gidan gonarta take son zuwa wanda  
ke can titin zuwa kiri kiri,  
Kamar kullum kure wuta tayi tana  
shara gudu atiti,  
Shaddad shima akan hanyarsa ta  
dawowa gida yashawo kwana kenan  
ya hangota tana tahowa zata  
wuce.....  
\_Gaisuwa marar adadi gareki  
ummu mukhtar nagode Allah  
yabarmu tare...\_  
\*\_Ummi A'isha\_\*

\*\_MARYAMA SARAUNIYA..!!\_\*

\*\_NA\_\*

\_\*UMMI A'ISHA\*\_

\_Dedicated to Maryam Qaumi\_❤️

\*\_11\_\*

aishaummi.blogspot.com

~~~Wuta ya k'ara bawa motar ya nufi kanta gadan gadan amma cikin kwarewa ta kauce masa tawuce babu alamun razana ko tsoro atare da ita, mamakine ya kamashi saboda ganin yanda take yin abubuwa kamar wata namiji komai nata cikin rashin tsoro take aiwatar dashi,

Ita kuwa maryama dama ta rigada tasan cewar shaddad ne domin tunda motar tace ai dole ta gane, murmushi tayi ta jijjiga kai tana cewa,

"Yaron nan dan rainin hankaline wato da so yake ya razanani in fadi ko? Neva wallahi" tafada tana kokarin shiga kwanar da zata sadata da gidan gonarta,

Wani katon kangone wanda aka zagayeshi da waya ga wani tsoho zaune yana daddasa wasu tsirrai acikin kaskon kasa yan madaidaita, yana ganinta ya washe baki yana murmushi,

"Sannu da zuwa ranki ya dade.."

"Yawwa baba dan azumi, bude min nashiga"

Cikin azama ya tashi yaje ya bude mata kofar shiga ta shige tana bisa kan bike dinta,

Daga gate din zuwa cikin wurin tafiyace mai dan karen nisa domin kangon yanada mutukar girma in banda sanyi babu abinda wurin yake yi domin harda dan kwarya kwaryar rafi aciki, sannan ga wani karamin lambu agefe wanda ke dauke da kayan itatuwa shuke acikinsa,

Sauka tayi daga kan bike din ta nufi wani wuri dake kewaye da waya wanda ke dauke da kaji lukuta lukuta aciki da alama wurin kiwon kajine, bi tayi tana duddubawa, wasu sunyiyyi kwai yayinda wasu kuma sai a lokacin suke yi,

Wurin da ake kiwata kifi ta karasa nanma ta dudduba ta fito ta shiga lambu wanda abubuwan dake cikinsa sai Wanda yagani kawai domin abubuwane masu tarin yawa shuke acikinsa ga kuma tsuntsaye abisa bishiyoyin dake wurin sunata faman rera kuka mai dadi,

Duk lokacin da ta shiga lambun nan bata son fitowa domin yana sanyata nishadi mutuka, yauna kamar kullum kan wani rishen bishiyar goba tasamu ta zauna wanda ya dan sauko sosai sannan ya kanannade kamar kujera,

Zama tayi tana faman bin wurin da kallo musamman ma wurinda aka dasa flowers masu kyau kalar pink da yellow da kuma blue sannan ga mutumin nata butterfly sai sauka yake yana tashi akan flowers din,

Har duhun mangariba yafara bayyana bata iya tashi tabar wurin ba sai da baba dan azumi yazo yace mata dare yafara yi sannan tayi masa salla ta fita bayan ya cika mata leda da kayan marmarin dake shuke awurin.

K'arfe 8 saura ta isa gida, a falo tasamu Dada shida shaddad suna hira, yanzu ta kula cikin kwana biyun nan har shakuwa mai karfi ta shiga tsakanin shaddad da Dada kuma dadan yana jin shaddad kamar d'an da ya haifa shiyasa ma yajashi ajiki ya sake dashi kamar dama can yasanshi tun asali,

A kujera ta zauna yaraff tareda cire hular kanta tana kallon Dada fuskarta cikeda alamun gajiya,

"Mai sunan mama kin dawo?" Dada yace da ita cikin kulawa,

"Ehh father nadawo amma nagaji sosai"

"To kullum dai idan kikaje wannan gidan gonar taki agajiye kike dawowa ban saniba ko aiki kikeyi idan kinje..." Dada yafada yana murmushi,

"Yau dai banyi aikin komai ba father, kallo kawai nayi bakaga kifaye na ba da kaji na sun girma sosai nakusa nakawo maka irinsu ayi maka miya kaci kaji..."

Dariya dada yayi cikedda farin ciki domin a duniya hiraushi da Maryama kan sakashi annashuwa,

"To daughter Allah ya kara arziki ashe mun kusa mucu kiwonki.."

Takalmin kafarta ta ciccire tana kallon dada,

"Insha Allah dada, yanzu ma ga fruits nataho maka dashi bari nasa blessing ta wanke sai ta kawo maka"

Tashi tayi ta hau sama tana kiran blessing,

Wanka ta shiga tayi tafito daure da towel, kullum haka take bata gajiya da wanka dan akalla arana tana yin wanka fiyeda sau biyar sai kace kifi,

Tana tsaka da goge jikinta da towel taji wayarta tana k'ara, ahankali ta taka taje gaban mirror ta dauki wayar,

Sunan Alhaji Bashir shine abinda tagani, cikedda jan aji da yanga ta daga wayar,

"Ranka yadade.."

"Sarauniyar mata ina gaisuwa, dama nashigo garine amma gobe da asubha zan tafi shine nace yakamata na karaso mu dan gana.."

Jijjiga kai tayi fuskarta dauke da murmushi, "kana ina yanzu?"

"Ina guest house dina dake Ikeja road"

"To ka jirani zango.."

Tana gama fadin haka ta tsinke kan wayar ta ajiyeta agefe ta shiga shiryawa, kwalliya taci sosai kamar wacce zata je zaben sarauniyar kyau,

Dogwar riga baka tasa da dan mayafinta wanda ta yane kanta dashi, tasa flat din takalmi baki sannan tabi ko ina najikinta ta fesa turaren beautiful lady,

Wani kwalin tablet ta dauka ta balli guda daya ta fita, fridge ta mika kai tsaye ta dauko robar ruwa tajeja maganin a bakinta ta kurbi ruwa ta kora sannan ta bude jakarta ta dauki chewing gum mai kamshin strawberry ta jeja a bakinta ta nufi falon dada,

Ahankali ta shiga ta zauna tana kallon dada wanda shikuma ke kallon tv,

"Am dada zanje Ikeja road nadawo, Alhaji bashir ne yazo so kuma ina son ganinshi before ya

tafi"

"Adawo lafiya, idan kinje ki gaisheshi" dada yafada cikin rashin damuwa,

Shaddad ta kalla, ta tashi tsaye,

"Um kaga ga key kazo ka fito min da motata ka kaini"

Sarai yasan dashi take amma sai yayi fuska ya maze kamar bai san dashi take ba, har sai da tasake maimaitawa,

"Haba mai sunan mama ai girma zaki rinka bashi sai yana jin dadin kaiki duk wurinda kikeso amma ba da irin wannan sigar ba nafada miki yayanki ne"

Baki ta turo tayi wani katon kwai ta fasa ta kalli dada,

"Waye yayan nawa? Haba father ni wallahi kana rage min shekaru na, baifa girmeni ba wallahi age mate dinane nida da naganshi ma nayi zaton na girmeshi saboda naganshi yaro irinsu dr naz.."

"To ya isa kiyi hanzari dai ki tafi"

Juyawa dada yayi ga shaddad wanda yagama cika fam yace,

"Shaddad yi hakuri ka taimaka ka kaita.."

Mikewa yayi baice komai ba yayi gaba yana kallon agogon dake hannunshi a daure karfe tara saura minti biyar, inbanda iskanci ina zataje a wannan daren? Koda yake yawon karuwanci zata, Haka zuciyarshi keta raya masa,

Azuciye yake tafiya tana binshi a baya har sukaje waje,

Hannu kawai ya mika mata alamar tabashi key din, mika masa tayi tana binshi da kallo tana mamakin zafin zuciya da kwarjini gamida cika kamala irin tashi,

Garage ya shiga ya fito da motar ya tsaya, cikin takunta na isa da kasaita ta bude gaban motar ta shiga ta zauna nan da nan kofofin hancinsa suka soma aikawa kwakwalwarsa kamshinta dake faman tashi daga jikinta,

"Ikeja road zamuje.." Tafadi tana taunar chewing gum yana kara kas kas, banza yayi da ita saboda ya fahimci sam bata da kunya da mutunci gashi wani abu da yafi bashi bakin ciki wai shi zata kalla tace ta girmeshi wai kuma shi age mate dinta ne,

"Wai yanzu wannan yarinyar tana nufin shekarunta 28? Tab Allah ya sawwake, to amma a ina taga date of birth dina har tasan shekarunmu daya da ita?" Wadannan sune tambayoyin da yaketa yiwa kansa har suka je inda tace, ita kuwa gogar tana zaune sai faman waya take, tayi da wannan tayi da wannan,

Wani dankareren katoton guest house ta nuna masa, awaje yayi packing tace ya shigar da ita ciki,

Harara ya watsa mata sannan yace "wannan ne kuma baki isaba, kawowa ce dai nakawo ki amma shiga ciki kuma sai dai kafarki ta kaiki.."

"Mtswww" taja tsaki tareda bude kofar tafita ta nufi cikin guest house din,

Tsakin shima yaja yadafe kansa shiyasa fa sam baiso aka yi posting dinshi Lagos ba yaso ace agida aka barshi saboda dama ya dade yana jin labarin garin awurin mutane ana cewa idan mutum yaje wannan garin mutukar baiyi da gaskeba to yana iya rasa imaninsa saboda garine wanda babu mai sawa babu mai hanawa kowa son ranshi yake aikatawa babu ruwan wani dashi, amma ai ita maryama tanada mahaifi asalima agabanshi take gudanar da wadannan abubuwan,

Tsaki yasake ja ya kifa kanshi ajikin sitiya rin motar yana jin tsanar maryama da duk wata mai irin halinta,

"Allah kabani mata tagari kar kabani yar tasha irin wannan yarinyar, koda yake ita wannan ma waye zai aureta yarinyar data gama rabarwa maza mutuncinta tagama karar da kuruciyarta a titi, yarinyar da yanzu haka ya kamata ace tana dakin mijinta harda yara amma ita gata a titi sai sheke ayarta take yi"

Haka yayita zantuka shi kadai yana tsaki, har karfe goma tayi bata fitoba sai wurin goma da rabi sannan ta fito ita da alhaji bashir Wanda ya iyo mata rakiya,

Kurawa Alhaji bashir ido shaddad yayi yana son tuna a inda yasanshi, gyara zamanshi yayi yana jijjiga kai domin ya tunoshi senator ne a abuja,

Bude kofar motar tayi ta shiga ta zauna tana gyara mayafin dake kanta....

Ummi Shatu 🙏

[5/7, 8:20 PM] Umami Shatu 🙏 : *_MARYAMA SARAUNIYA..!!_*

_ *NA*_

* _UMMI A'ISHA_ *

Dedicated to Maryam Qaumi 

Gaisuwar fatan alkairi agareki Khadijat Buba, naci karo da sakonki kuma nagode, hakika nima ina yinki kamar yadda kike yina..

* _12_ *

aishaummi.blogspot.com

~~~Tashin motar shaddad yayi batara da yako dubi londa takeba, amma ta gefen idonshi yana kallonta tana dagawa alhaji bashir hannu ta cikin glass,

Sake hade fuska tayi ta bata rai saboda jin shaddad yanata aikin jan tsaki shikadai, maimakon ma ta zauna shiru sai ta dauki wayarta tafara kiran fahad abokinta,

Yana jinta ta karaci wayarta tagama lokacin da suka shiga cikin barikin, packing yayi ta bude ta fita shikuma ya shigar da motar cikin garage,

Ko cikin gidan nasu bai koma ba ya mikewarsa gidanshi domin yagama gajiya gashi ransa abace yake saboda ayanda ya fuskanta ana neman takura masa ta hanyar tirsasashi ya rinka bautawa maryama bayan kuma ita ba kintsattsuya bace, tsaki yasake ja ya bude gidan ya shiga,

Gefen katifarshi yaje ya zauna yafara rage kayan jikinshi yana yi yana tsaki har yagama cirewa,

Wani dogon tsakin yasake ja ya kwanta agefen katifar, tunani yake yi shima fa kila yanada nasa kason zunubin tunda shine ya dauketa ya kaita guest house din,

Haka yayita tunane tunane har yasamu yayi bacci. Washe gari kuwa bai fita da wuriba saboda sai misalin karfe 11:30, kansa tsaye ya shiga gidan yana sanye da jar riga da brown din wando

fuskarshi babu annuri, a falon kasa ya iske maryama zaune daga ita sai rigar bacci wata Christian tana yimata kitso akanta, duk da bai san kallonta amma sai da ya dan sake dubanta domin ganin gashin kanta yayi shuri guda sai dai zuciyarshi tafi aminta da cewar na dokine ake kara mata saboda yawan gashin ya isa,

Wucewa yayi falon Dada Wanda shi tuntuni ma ya dade da fita daga gidan amma maryama tana kallonshi ta rabu dashi domin aganinta shine yafi cancanta da yafara yimata magana amma kawai tsabar isa da gadara yazo ya wani wuce kansa tsaye sai kace gidanshi,

Sai da shaddad ya shiga falon sannan ya tabbatar da cewa Dada baya nan, fitowa yayi hannayenshi acikin aljihunsa da niyyar barin gidan,

"Am kaga, kajirani na shirya yanzu zaka kaini office.."

Yajiyo muryarta cikin gadara da sigar bada umarni tana yi masa magana, batara da ya juyoba yawuce abinshi ya fita,

Tsaki taja ta mika tana karkade jikinta saboda angama yimata kitson domin manya manya ne ba kanana ba, bedroom dinta ta shiga ta shiga bathroom, wanka tayi ta fito tana daure da towel kamar wacce aka cewa ta leka window sai ta nufi wurin taje ta dauke labulen dake jiki ta leka, shaddad ta hango zaune asaman motarta sai cilla key din motar yake sama yana cafewa ba karamin kyau yayi ba gashi komai nashi yana yine cikin zafi zafi irin na jajartattun mazaje, amma shi bai ganta ba,

Sakin labulen tayi ta dawo tsakiyar dakin tafara shiryawa, wata shudiyar doguwar riga roba tasaka wacce ta kamata tayi mata das sannan ta bayyanar da shape din jikinta a fili,

Komai kalar shudi tasaka kama tun daga barimar kunnenta harta kan hancinta har zuwa takalmi da jaka,

Fuska a yatsine tafito tana kiran blessing domin ta dauko mata kayanta tabita dashi,

Shaddad yana zaune yana ganin fitowarta sai faman shan shan kamshi take tana wani bata rai,

"Banza karuwa..." Yafada acikin zuciyarsa amma a fili sai yasake daure fuskarsa saboda shi yanzu ya tsani koda ganin fuskarta ne saboda duk farar fatar datake da ita to shi bakikkirin yake ganinta,

Sauka yayi daga saman motar ya bude ya shiga, itama cikeda takama tabude gaba ta zauna tana sake shan kunu,

Kiran fahad ne ya shigo wayar tata nan ta dauka cikeda yanga, tana gama waya dashi kiran dr

naz ya shigo,

"Hello naz.." Tafada tana kallon fuskarta ajikin mudubin motar,

"Dr yau ko bazaki shigo bane? Gashi inata kiranki number busy dawa kike waya..?"

Sai da ta dan yi dariya kafin tabashi amsa saboda jin yanda yayi maganar sai kace wani shine gaba da ita,

"Dr naz kenan gani nan ahanya nataho nida driver na, sannan wayar da kaga inayi ba kowa bane fahad ne shikuwa kasan friend dinane ba saurayi na bane kawai mun zauna room daya dashi ne a Malaysia har muka gama karatu.."

"Iya matsayinsa kenan?" Dr naz yasake tambayarta,

"Wallahi matsayinshi kenan, lokacin da naje ban samu accommodation bane so sai yace min kawai naje muyi sikwatin so kawai sai nayarda muka zauna room daya har muka gama karatu, so yanzu yakirani ne yana fada min zai shigo Lagos gobe.."

"Innalillahi wa inna ilaihir raji'un.. Lallai yarinyar nan yar duniyace ta karshe, ko kunya bataji take fadin cewa ta zauna daki daya da namiji,namijin da mijinta ba sannan ba muharraminta ba" shaddad yafada acikin zuciyarsa, nan yasoma hango irin dukan da zaiyi mata da ace kanwarsa ce ita,

Jijjiga kai yayi yaci gaba da tukinshi baima san lokacin data gama wayarba, har sukaje asibitin bai kalli saitin datake ba saboda yaki jinin kallon fuskarta,

Bude motar tayi tafita tana takawa cikeda rangwada, yana zaune yana jiran azo a daukar mata kayanta har Joseph yazo ya kwashi kayan ya tafi,

Fisgar motar shaddad yayi ya tasamma head quarter dinsu ta sojoji yana zuwa yasamu Abbas wanda aka daukesu tare kuma tare sukayi passing out dashi,

"Abbas nifa nakusa barin garin nan, gaskiya dole nanemi canji saboda zaman garin nan bai dace daniba"

Dariya Abbas yayi ya kama hannun shaddad,

"Haba Navy, wai Kai sai yausha idonka zai bude ne? Kai da yakamata kayi murna saboda ankawoka nan babu wanda kasani babu wanda ya sanku kaci karenka babu babbaka"

"Wallahi bazan iyaba, nidai kawai burina nasamu transfer domin rayuwar mutanen nan kwata kwata bata dace daniba"

Matsawa abbas yayi kusa dashi yafara magana ahankali,

"Naga wata sarauniyar kyawawan mata agidan oga ance yarshi ce, meyasazaka shigar da kanka wurinta ba kasamu ka kwashi rabonka.."

"Allah ya sawwaka wallahi, me zanyi da ita? Yarinyar da bata da maraba da karuwa.."

"Ai wayewar kenan Navy, kaine bazaka ganeba"

Shaddad bai sake magana ba yabar wurin domin yasan idan zancen yayi nisa to ranshi ne zai baci a banza.

K'arfe biyar daidai yaje dauko maryama, yanata zaune zaman jiranta ga kayanta Joseph ya kawo amma ita din kuma taki fitowa, fitowa yayi a fusace ya nufi office din nata saboda yafi minti goma sha biyar yana zaman jiranta,

Ko izini bai nemaba ya bunka kai cikin office din, tsaye yaganta tana gyara rigar jikinta gefe kuma dr naz ne yake tsaye yana gyara belt din wandonshi,

Hada ido sukayi shida ita ya sakar mata wata muguwar harara sannan yaja kofar da karfi jikake gammm ya rufe ya tafi,

Cikin halin ko in kula suka fito itada dr naz yana mai gyara necktie din dake daure a wuyanshi,

Ko a kasan takalminta babu kunya ta bude motar ta shiga kafin ta rufe kofar tuni har shaddad ya figi motar yayi gaba, sake jin kyamarta yayi saboda abinda idanuwanshi suka gane masa yanzu,

Suna zuwa gida yasake ganin wani ikon Allah domin fahad ne yazo wanda take kira da room partner dinta, hannunta cikin nashi suka shiga cikin gidan, wanka kawai tayi ta shirya cikin riga da wando tafito zasu fita club ita da fahad din, coke mai sanyi ta dauko ta ciro wasu kwayoyi guda biyu ta jefa aciki tareda ballo wasu manyan tablet guda biyu ta afa abakinta ta korusu da coke,

"Kefa yar kwayace har yanzu ashe kina sha.." Fahad yace da ita yana murmushi,

"Ai dole sai da tsaro room partner, yausha zan daina? Ai na kariyane ko ka manta"

Dariya suka saka dukkaninsu harda tafawa taja hannunshi domin tafiya, duk wadannan maganganun a kunnen shaddad suka yisu nan yabisu da kallon takaici.....

\_\*Ummi Shatu\*\_👉

[5/7, 8:20 PM] Ummi Shatu👉 : \*\_MARYAMA SARAUNIYA..!!\*\_

\*\_NA\_\*

\_\*UMMI A'ISHA\*\_

\_Dedicated to Maryam Qaumi\_💕💕

\*\_13\_\*

aishaummi.blogspot.com

~~~Bin bayansu da kallo shaddad yayi cikeda tsana da kyamatar hali irin nasu,

Janye jikinsa yayi yakoma ya nufi gida batara da ya shiga koda gidansu maryaman ba.

Abangaren maryama kuwa tunda suka fita cinema suka fara zuwa itada fahad suka yi kallo na dan wani lokaci daga nan kuma suka fito suka tasamma club nan suka dade suna hirarsu sannan suna ganin abubuwan dake faruwa awurin,

Sai da misalin karfe 12 nadare harda yan mintuna sannan suka nufi gida, suna tafe suna hirarsu itada fahad wani lokacin idan hira tayi dadi har tafawa suke yi,

Gida ya kawota ya sauketa sannan yakoma domin zuwa masaukinsa wato murna hotel.

Washe gari da safe maryama ta sauko kasa ta shiga kitchen tana tsarawa kuku irin abubuwan da take son ya shiryawa fahad na karya,

Daki ta koma ta shiga wanka tafito tasoma shiryawa, fahad ne yayi mata waya cewar ya karaso gidan dan haka tabashi izinin ya karasa dakin ya sameta,

Kayanta ta saka green din t shirt da skirt high waist ja,

Tana kokarin daura sarka a kafarta fahad ya turo kofar dakin ya shigo,

Murmushi ya aika mata dashi itama ta mayar masa da martani,

"Kinyi kyau sannan kinyi min laifi fa maryama.."

"Nagode fahad, laifin me kuma nayi maka?"

"Tunda nazo gidan nan baki hadani da dady dinki ba why?"

Murmushi tayi ta dauki dan karamin gyalenta ta yane kanta dashi ta juya tana kallonshi,

"Haba fahad kai ai ba bako bane agidan nan kazama dan gida, jiya lokacin da kazo dada baya nan yaje abuja sai asuba suka dawo, so yanzu after kayi breakfast zamuje ku gaisa.."

"Yawwa ko kefa sarauniyar mata, nagode da wannan damar da kika bani"

Murmushi ta saki na kasaita takama hannunshi suka fara saukowa daga kan matattakalar bene suna gangarowa kasa, daidai lokacin kuma shaddad shima yasako kai ya shigo cikin falon,

Dauke kai maryama tayi tasake makale hannun fahad acikin nata tana murmushi,

"Fahad kafata ciwo take wallahi.." Tafada cikin yatsina fuska,

Kan dining table suka karasa yaja mata kujera ta zauna sannan shima ya zauna kusa da ita,

"Maryama ciwon kafar nan nakifa akwai matsala, tun jimawa nafada miki"

Kallonshi tayi tana tsiyyar tea acikin wani dan karamin glass cup,

"Kai ai fahad maganarka bata da alaka da ciwon dake damuna, nafada maka dada ma haka yake fama dashi shiyasa last time nace mishi yaje saudiyya yaga dr.."

"Ayya to Allah yabashi lafiya, amma ke din dai yakamata nayi checking dinki before natafi"

Yace da ita yana dan murmushi kasancewar shima likitan matane, jin tayi shiru yasashi soko wani zancen,

"Maryama wai sai yausha kika shirya aurata ne? Nafada miki dad dina ya matsa min da maganar aure nikuma kece macen da nake son mallaka a matsayin mata..."

Shiru tayi ta kura masa ido tana kallonshi yayinda shi dinma itan yake kallo, dan kyau fahad kyakkyawa ne sannan ga aji gashi dan masu kudi, to ita matsalar shine yayi mata yaro dayawa domin shi dinma irinsu dr naz ne yara, ita kuma a burinda take dashi tafi son auren namiji dan shekar 35 zuwa 40 aganinta kuma a ra'ayinta shine daidai da ita amma wadannan mitsi mitsin yaran ina zasu kaita?,

Pork ta dauka ta cakulo dankali takai bakinta tana kallonshi,

"Haba maryama say something please..."

Batare data zare cokalin daga bakinta ba ta langwabar da kanta gefe tana yimasa murmushi,

Ita gaba daya ma bata san auren namijin da yake yawan mu'amala da mata shiyasa duk taki auren doctors din asibitin su dake tururuwar sonta, shi kansa fahad din bata da sha'awar aurensi saboda likitane yana mu'amala da mata sosai.

Hannunshi yakai ya rike pork din ya cireshe daga cikin bakinta,

"Nadai fahimci kawai ni dinne baki so ko maryam?"

Girgiza masa kai tayi tana murmushi,

"Ba haka bane fahad, yanzu dai kaci abinci idan kakoma gida zamuyi magana through call.."

"Hmm kullum dai haka kike cemin gaskiya nafara kosawa da wannan jan ran da kike yimin.."

"Haba fahad nace zamuyi magana, yanzu kaci abinci kawai.."

Badan yasoba haka ya hakura yaci gaba da cin abincin har suka kammala tayi masa jagora wurin dada suka gaisa lokacin shaddad yana zaune suna yin breakfast in banda harara babu abinda ke hadashi da maryama har shi fahad dinma ji yake ya tsaneshi, fahad ne yatashi zai fita domin tafiya nan maryama tabishi ta rakashi,

Hannunta ya kama yana kallonta,

"Wancan guy din waye shi?"

Tab'e baki tayi, "driver nane.."

"Wai dagaske?"

"Dagaske mana, wani abune yafaru?"

"A,a babu komai"

"Shikenan tunda babu komai, sai munyi waya.."

Sakin hannunta yayi ya wuce ya nufi motarshi, tana tsaye awurin har saida taga fitarshi sannan ta koma cikin gida,

Takalmi tasaka tafita da wayarta a hannu ta shiga falon Dada tana yiwa shaddad kallon tara saura kwata,

"Father bari naje asibiti.."

Cikin fara'a da kulawa ya kalleta, "adawo lafiya mai sunan mama, Allah yabada sa'a"

"Amin father, thank you" tafada tareda mikewa tana kallon shaddad,

"Am muje ko"

Bai ko kalleta ba ya mika yayi gaba ta mara masa baya, so take ta kamoshi amma takasa domin kafin tayi taku daya shi yayi biyar, babu shiri ta hakura domin har tafara yin haki,

Motar ta shiga ta zauna tana dan daddanna kafafunta dake yimata ciwo, blessing nagama ajiye kayan shaddad ya fisgi motar, idanuwanta ne suka sauka akan hannuwanshi dake rike da sitiya rin motar, fatarshi luwai luwai take gwanin kyau ga gashi kwance ajiki, dauke idonta tayi daga kallonshi, har sukaje asibitin bai kalleta ba asalima lokacin da yayi packing kawar da kanshi gefe yayi har saida ta fice.

Da daddare misalin karfe 7 tace tana son zuwa stadium kallon ball, wata harara ya cilla mata sannan yayi magana,

"Ke nifa ba dan iska bane kin gane? Ki nemi mai kaiki stadium amma baniba.."

Dada tayiwa waya ta fada masa shikuma ya kira shaddad yace ya kaita, bama stadium ba duk wurinda take so ya rinka kaita,

Matsu tasha cikin jeans da t shirt da bakar hula facing cap, tasha bakin combos tafito, yana kallon ta mirror din jikin motar lokacin da take tahowa,

"Karuwar banza karuwar wofi, Allah ya wadanan halinki" yafadi hakan acikin zuciyarshi,

Shiga tayi ta zauna tana faman taunar chewing gum, ko kallonshi ita dinma batayi ba ta dauke kanta tana kallon mirror,

Kaita stadium din yayi ya zauna acikin mota yana jiranta, sai wurin karfe 8 sannan aka gama wasan ya dauketa zasu koma gida,

"Ina son zan sai plate din wrestling" tace dashi tana tauna chewing gum din dake bakinta, bai bata amsaba amma ya nufi wurinda zasu iya samun Kaset din sai dai mamaki ya kamashi mutuka, shin ita wannan yarinyar wai duk dabi'unta irin na mazane? Itace kallon kwallo itace hawa bike itace kallon wrestling to ko shi da yake namiji ma wadannan abubuwan basu dameshi ba amma ita tana mace tana abubuwa irin na maza, da kanta tafita ta siyo Kaset din ta dawo cikin motar ya maida ita gida.

Haka rayuwar taci gaba da tafiya atsakaninsu kullum shaddad ne ke kaita office ya daukota sannan wani lokacin kuma har club yake kaita, yau ma akan hanyarsu ta dawowa daga asibiti ta yamitsa fuska tana yi masa magana,

"Anjima zaka kaini stadium da karfe 6"

Bai amsa ba dama tasan ba amsawar zaiyi ba, tana komawa gida ta shirya tana jiransa bai zoba gashi dada baya nan yatafi saudiyya ganin likita,

Cika tayi fam saboda tasan tayi missing din wannan wasan, karfe 8 shaddad din yazo ganin haka yasata fita tace yakaita club saboda bata son ta kyaleshi haka bai wahala ba duk tsiya dai sai ta fitar dashi awannan daren koda baya so,

Baiyi musuba ya dauketa suka fita zuwa club din, sanye take da wani damammen wando da riga body hug ita dinma ta kamata sosai, dan karamin gyale ta dora akanta kawai daga nan bata kara komai ba,

Lokacin da sukaje club din packing yayi tafita ta shiga ciki shikuma ya zauna acikin motar ya kunna radio yana sauraren wa'azi.

Maryama na shiga cikin club din taganshi cikeda maza da yanmata ashe wasu students ne yan university suke party awurin, tunda ta shigo samari ke kallonta domin ta hadu tayi awon gaba da imaninsu,

Can tasamu wuri ta zauna, diffiff aka dauke wuta kafin tayi wani motsi tuni har an toshe mata baki anyi sama da ita, kokawa take iya karfinta domin kwatar kanta amma takasa kasancewar mazan da suka rufu akanta sunfi biyar,

Can bayan club din suka kaita suka ajiye sannan suka fara kokarin aiwatar da mummunan kudirinsu akanta....

Wayyo maryama maza zasuyi mata aika aika..

Ummi A'isha 🕯

[5/9, 9:42 AM] Umami Shatu 🕯 : *_MARYAMA SARAUNIYA..!!_*

NA

UMMI A'ISHA

Dedicated to Maryam Qaumi💕💕

14

aishaummi.blogspot.com

~~~Rufuwa samarin suka yi akanta suna kokarin rabata da sutturar dake jikinta, jin idan batayi dagaske ba zasu cimma manufarsu akanta yasata dagewa ta ciji hannun wanda ya toshe mata bakin babu shiri yayi azamar sakinta, wata kara mai karfi ta k'walla tareda kiran sunan shaddad akaro nafarko acikin rayuwarta,

"Shaddad...." Tafada cikin karaji,

Shaddad yana cikin mota zaune sai kunnensa yajiyo karar da maryama ta kwalla, bai gasgata

cewar itace ba har sai da yaji ta ambaci sunanshi, cikin azama ya fito daga motar ko kullela bai tsaya yiba ya nufi inda yake jiyo sautin muryarta, gashi ko ina na club din duhune dim babu haske ko kadan sai ko na farin wata,

Bayan club din ya nufa jikinsa har wani rawa yake saboda tsananin gigita, yana zuwa ya iske samari fal sunyi mata runfa har sun kusa rabata da sutturar dake jikinta, bindigarsa ya ciro ya harbi sama ji kake, tauuuu...!!

Babu bata lokaci samarin suka baje kowa yayi ta kansa, maryama dake kwance sai faman kankame jikinta take yi ta samu ta miki da kyar sai layi take tana tangadi kamar wacce tasha kayan maye,

Ko kallonta baiyiba ya juya yafara tafiya, da saurinta tabi bayanshi batara data tsaya daukar gyalenta ba wanda yafadi awurin,

Jikake garammm lokacin da ya shiga motar ya rufeta,

"Washhhh...!" Tafada tana runtse idonta bayan ta danna kafafunta domin dama can ciwo suke yimata kuma gashi yanzu an tattaka mata su,

Kallonta yayi zuciyarsa na radadi da tafarfasa wanda bai san dalili ba,

"Sunyi miki wani abune?" Ya tambayeta yana kallonta cikeda tsana,

Kai ta girgiza masa alamun a'a, bai sake magana ba ya kunna motar suka bar wurin,

Tsaki yaja mai karfin gaske sannan yafara magana cikin zafin rai,

"Ni ban taba ganin mahaukaciya, marar tunani, jahila, marar kamun kai irinki ba, kowacce mace tana adana halittar da Allah yayi mata, tana kare mutuncinta amma banda ke, ke kullum burinki shine ki bayyanar da surar da Allah yayi miki..."

Dauke kanta tayi alamun maganganun nashi basu shigeta ba, nan yaci gaba,

"In banda iskanci da rashin ilmi da rashin sanin yakamata ina macen kirki da zuwa club, mace indai ta arziki ce babu abinda ya danganta ta da club, idan kina ganin hakan kamar wayewa ne ko kuma wata burgewa ce to wallahi kinyi kuskure domin ba hali ne mai kyau ba, duk macen dake zuwa wannan wurin karuwa ce..."

Cikin razani ta juyo tana kallonsa lokaci guda fuskarta ta sauya,

"Wacece karuwan??"

Ta fada cikin bacin rai da masifa,

"Ke mana, keda mecece idan ba karuwa ba, bakida maraba da karuwai..."

Nunashi tayi da yatsa, "karka kara kirana da karuwa.."

Packing din motar yayi agefen titi ya juya yana kallonta cikin bacin rai,

"Idan ankiraki da karuwan me kika isa kiyi? Kinada wani sunan ne bayada wannan? Ke karuwace cikakkiya..."

"Naji ni karuwace amma da kanwarka ko yayarka muke karuwancin tare..."

Tun kafin ta karasa rufe bakinta ya dauketa da wani gigitaccen mari wanda yayi barazanar makantar da ita domin lokaci guda ta nemi ganinta ta rasa sannan taji kanta ya dauki ciwo yana barazanar barin jikinta ga wani jiri da yafara daukarta,

Nunata yayi da dan yatsa,

"Ki iya bakinki, ni duk dangina babu yan iska sannan babu karuwai aciki..."

Dakyar ta iya bude idonta ta kalleshi tana mai jin wani bakin ciki yana shigarta sanadiyyar marin da yayi mata domin tunda take a duniya babu namijin da yataba gigin kai hannunsa fuskarta da sunan mari amma yau wannan yaron da bai fi Sa, anta ba wai shine ya mareta,

"Ka mareni..?"

"An mareki din ko zaki ramane?" Yabata amsa yana huci,

"Wallahi sai na rama, bazaka taba marina kuma ka zauna lafiya ba, kamar yadda kace ni karuwace to zan nuna maka cewar ni din karuwarce cikakkiya kamar yadda kafada, wallahi bazan yarda ba..."

Tafada idanuwantan sun kada sunyi jajur, fuskarta kuwa har ta kumbura musamman barin da ya mareta, hatta hakorinta dake barin sun kumbura sun fara yimata ciwo,

"Karki fasa ki rama idan baki ramaba ke ba yar halak bace.." Yafada yana huci,

Murmushin takaici tayi ta gyara zamanta tana shafa kuncinta da ya Mara,

"Sai na nuna maka kai yarone karami, wallahi sai na koyar dakai babban darasi..."

"Karki fasa.."

Bata kara magana ba shima bai sake koda kallonta ba ya figi motar, suna zuwa gida yayi packing ya cilla mata key din motar kan cinyarta ya fita yayi gaba ransa yana wani irin zafi,

Har lokacin maryama na dafe da kuncinta tana kallonsa zuciyarta tana yimata wani irin kuna sakamakon marin da shaddad yayi mata gashi wai ita ya kalla ya kira da karuwa,

Fita tayi ta rufe motar tabarta anan ta shiga cikin gida, bedroom dinta ta shiga ta kunna wuta ta karasa gaban mudubi tana bin fuskarta da kallo....

\*\_Ummi A'isha\_\* 🕯️

[5/9, 9:42 AM] Umami Shatu 🕯️ : \*\_MARYAMA SARAUNIYA..!!\_\*

\*\_NA\_\*

\*\_UMMI A'ISHA\_\*

\_Dedicated to Maryam Qaumi\_ 💕💕

\*\_15\_\*

~~~ Ji take kamar ta fashe da kuka sai dai kuma ta dauki alwashin bazata taba yiwa wannan yaron kuka ba kome zaiyi mata,

Kallon fuskarta taci gaba dayi wanda take a kumbure sannan ga shatin yan yatsun shaddad nan sun fito rado rado ajiki,

Girgiza kai tayi ta Shiga bathroom tayi wanka tafito, rigar baccinta ta zira ta fiddo kwalabin benalin guda hudu ta shanye saboda jin ranta take yana sake dagule mata,

Babu bata lokaci bacci yayi gaba da ita, da safe kuwa da wani irin zazzabi ta tashi ajikinta wanda tasan marin da shaddad yayi matane sanadinshi,

Ko tashi kasawa tayi har saida blessing ta shigo ta taimaka mata ta rakata toilet tayi wanka tafito, har lokacin fuskarta tana nan a kumbure,

Komawa tayi ta sake lwanciya ta lulluba tana mai jin tsanar shaddad acikin ranta,

Wuni guda tana kwance bata ci komai ba dakyar ta iya tashi tasha ruwan tea ta kwanta, koda shaddad yazo kaita office blessing cemasa tayi bata da lafiya, kafada kawai ya daga alamun ko oho yayi tafiyarsa.

Da yamma misalin karfe 5 dr naz yazo gidan duba maryaman, har dakinta ya shiga shida blessing domin ganin jikin nata, blessing ya tambaya ko tasha magani tace a'a nan yafara yimata magana,

"Haba dr ya za ace bakida lafiya amma bakisha maganiba? Meyasa?"

Dakyar ta bude idonta wadanda suke jajur ta kalleshi,

"Zansha dr so nake sai natashi lokacin naji karfin jikina.."

"To bari naye miki allura inyaso idan kika tashi sai kisha magani.."

Dakyar ta yarda dr naz yayi mata allurar a hannu saboda tana tsananin tsoron allura ko kadan bata sonta,

Murmushi dr naz yayi yana kallonta bayan ya zare allurar daga jikinta,

"Ke baki son allura amma kuma kinfu kowa yiwa mutane allura, koda yake ashe fa anke doctors sunfi tsoron allura.."

Kwanciya tayi tasake lulluba, "nagode likita"

Sallama yayi mata yatafi, ahaka tasake kwana da zazzabin gashi jini har yataru a idonta guda daya wanda shaddad ya mareta, washe gari ma sai da dr naz yasake dawowa yayi mata allurar.

Sai da ta kwana uku tana zazzabi kafin ta dan warware, akwana na hudune ta shirya fita office, koda shaddad yazo kaita bata musaba ta shiga suka tafi yakaita ya sauketa sai dai amma ko k'ala bata shiga tsakaninsu ba, lokacin da ta tashi ma haka ya koma ya daukota,

Kullum haka yake kaita ya daukota sai dai babu kalmar dake hadasu, shi dai yanzu yagama

sanin wacece maryama, kaf halayenta babu wanda bai saniba hatta shaye shayen datake yasani

Ranar juma'a da daddare mahaifinta yadawo daga tafiyar da yayi zuwa saudiyya, shaddad yayi mutukar mamaki jin bata sanar da Dada cewar ya mareta ba, harkarta kawai taci gaba dayi,

Tana zaune afalon dada da medical glass a idonta gabanta kuma laptop dintace ajiye tana kallon wani american film _iron man_, sanye take da pink colour din doguwar riga mai hannun shimi kanta babu dan kwali, gefenta kuma Dada ne zaune yana cin tuwon alkama miyar kubewa danya, hira suke yi ita tana kallon film din data kunna shikuma Dada yana kallon tv,

"Father zan samu rancen kudi.."

Kafin yabata amsa shaddad yaturo kofa ya shigo hannunsa rikeda envelope babba,

Zama yayi suka gaisa da dada ya mika masa envelope din,

"Mai sunan mama me zakiyi da kudi idan nabaki rence?" Dada yafada yana bude envelope din da shaddad yabashi,

"Dada ginin asibitina da aka fara yifa ya tsaya gashi ko rabi ba ayiba kuma wallahi banida kudi, shine nake son ka ara min 3 millions adan kara tsayin ginin.."

Dariya dada ya danyi yaciro zungureriyar takardar dake nade cikin envelope din yafara dubawa,

"Daughter dama shi gini ai sai da kudi, shiyasa nace miki kibari sai kin tara kudi sosai sai kiyi ginin amma haka kawai kika tsiri gini ba kadanba bayan baki tara kudiba.."

Juyawa yayi ga shaddad ya kalleshi,

"Masu tafiya Niger delta dinnan aka turo, jiyama munyi meeting kan cewa za atura sojoji ta ruwa zuwa Benin to amma bana jin za atura dakai.."

"Ah ranka yadade ai da antura ni nima ina son zuwa kawai dai matsalar banida lafiya ne dan zazzabi ne ke damuna"

Shaddad yafada yana murmushi,

"Allah yabada lafiya, ga maryama nan ai sai tayi maka allura ko?"

Girgiza kai yayi "nasha magani ai Yallabai"

Tashi Dada yayi ya shiga cikin bedroom dinshi,

"Nima dama ba yimaka allurar zanyi ba, maza nawa nagani irinka atube..?" Yajiyo muryar maryama tana yimasa gatsali,

Ko saurarenta baiyiba yamaida hankalinsa kan tv,amma aranshi cewa yake,

"Dama nasan ai kin ga maza irina dayawa tsirara koda baki fada ba.."

Bai sake kallon inda take ba har dada yafito suka gama abinda zasuyi yayi masa sallama yatafi.

Yau kimanin sati uku kenan da marin maryama da shaddad yayi,

Yana kwance adakinsa yana bacci yaji karar wayarshi, hannu ya mika ya katse kiran, nan aka sake kira, sai da aka kira wurin sau biyar sannan yatashi yana dubawa, bakuwar number yagani nan ya kalli agogo,karfe 2 nadare,

Kara wayar yayi a kunnenshi nan yaji muryar mace tana kuka,

"Shaddad ka taimaka min Dada babu lafiya kazo mu kaishi asibiti, dan Allah kayi sauri ko motsi bayayi gashi acikin dakina, wayyo nashiga uku..."

Ko ba afada masa ba yasan maryama ce saboda ya gane muryarta,dagashi sai dogon wando da singileti ta maza ko neman riga bai tsaya yiba ya fita da sauri, tsabar gaggawa ma agida yabar wayar tashi,

Yana zuwa gidan ana dauke wuta, acikin duhun yasamu ya kutsa ya tasamma dakin maryama, yana shiga yafara jiyo shesshekar kukanta,

"Maryam, kunna fitila mana, ina Yallabai din yake, maryam kunna haske.."

Yana wadannan maganganun yana tafiya domin karasawa gadonta, caraf yaji an makaleshi tareda jefashi kan gadon, nan ta haye jikinsa ta kwalla kara mai mutukar karfi,

Kansa ne ya daure gaba daya yana tunanin to meye yake shirin faruwa, makalkaleshi yaji ta sakeyi tana ihu, kafin yayi wani yunkuri har dada ya shigo cikin dakin kuma daidai lokacin NEPA suka dawo da wuta mai karfin gaske, mirginawa tayi karkashinsa ya zama shine asamanta,

Duk gashin kanta ya tarwatse, rigarta an fara yagata,tana rungume dashi sai ihu take kwallawa,

Tsayawa dada yayi yana kallon shaddad fuskarsa a daure, kafin wani lokaci har gidan yacika da mazauna barikin wadanda suka shigo domin bayar da taimako saboda sun jiyo karar maryama,

Tashi tayi dagudu taje ta tsaya a bayan dada tana kuka,

"Wayyo dada nashiga uku.."

Shikam shaddad yama kasa motsi yana zaune akan gadon kansa a daure,

Wata tsawa dada ya daka masa mai sa firgici,

"Kai shaddad ashe bakada mutunci ban saniba? Yar tawa kwaya daya zaka lalatawa rayuwa kayi mata fyade? Na daukeka kamar dan da nahaifa acikina shine zaka yimin mummunar sakayya? To daga yau sai yau karka sake shigo min cikin gidana sannan babu kai babu yata, kuma sai kabar garin nan agobe ba jibiba, sannan sai na dauki mummunan mataki akanka..., get out!"

Tashi shaddad yayi batare da yayi magana ba sai dai idanuwansa sun kada sunyi jajur, ko musu baiyiba domin yasan zaiyi wahala a yarda dashi kasancewar ankamashi red handed, wato dumu dumu,

Daga idanuwansa yayi ya kalli maryama wadda ke tsaye tana yimasa murmushin mugunta sai yanzu yagane ashe makirci ta shirya masa,

Fita yayi daga gidan cikeda kunya da takaici domin yasan yanzu duk jama'ar wurin zasu daina ganin kimarshi sannan sun gama yadda cewar kwadayine yakaishi dakin maryama har yaso yimata fyade,

Gida yakoma yanemi wuri ya zauna yana kukan zuci, ji yake kamar ya kira mahaifiyarshi ya sanar da ita halin da ya shiga sai dai kuma baya son ya daga mata hankali, wayarshi ce tadauki ruri yadaga batare da yayi magana ba,

"Hello, yanzu nasan kagama tabbatar da cewa maryama cikakkiyar karuwace kamar yadda ka fada....."

Kit ya katse wayar yana rike da kanshi, har gari yawaye idonshi biyu, shiryawa yayi ya tattara kayansa domin yasan yau zai bar garin Lagos koda baya so saboda zai bi sahan wadanda za atura Benin,

Fita yayi zuwa headquarter amma duk inda ya giffa maganarshi akeyi cewar yaje yiwa maryama fyade, abokinshi Abbas ne kawai ya tareshi da maganar yace yasan bazai aikata hakaba, nan ya kwashe duk abinda yafaru ya fadawa Abbas,

Posting letter dinshi yaje ya karba saboda dama an rigada an buga sai dai kawai arubuta sunan mutum abashi yayi signing,

Barikin yakoma ya tattara komai nasa ya fito yana mai yiwa barikin kallon karshe saboda yasan shida sake dawowa ciki har abada...

Ummi A'isha 🤲

MARYAMA SARAUNIYA..!!

NA

UMMI A'ISHA

Dedicated to Maryam Qaumi 💕

Gaisuwa mai tarin yawa ga Maryam s Bello da Aysha garkuwa, tabbas ku masoyana ne na hak'ik'a dan haka wannan shafin na badashi tukwici agareku daku da duk wani wanda yake jin yana son ummi Shatu

aishaummi.blogspot.com

*16*

~~~Tagaban gidansu maryama yawuce yana jin wani bacin rai yana ziyartar zuciyarshi,ko daga ido bai yi y kalli gidanba har yayi nisa dashi amma acikin zuciyarsa damuwace kwance saboda yasan mahaifin maryama ya kullace shi acikin ransa domin yana tsananin son yar tashi sannan ya daukeshi kamar dan cikinsa yabashi dukkan yarda sai dai kuma daga karshe yaci amana,

Tamkar marar jini ajiki haka yake takawa har ya karasa fita daga cikin barikin, taxi ya tara ya shiga ya tasamma tashar mota.

\*\*\*

Tsalle ta doka ta fad'a kan gado ta kwanta tana shakar daddadar iskar air condition din dake ratsata, yanzu kam ranta yayi mata fari kuma hankalinta ya kwanta sakamakon mayarwa da shaddad martanin abinda yayi mata da tayi,

Bargo ta jawo ta rufe jikinta ta lumshe idanuwanta tana jin wani irin farin ciki yana ziyartar zuciyarta,

Rungume daya daga cikin manyan teddy din dake kan gadon nata tayi tana murmushi,

"Wai har ni wannan yaron zai daga hannu ya mara sannan ya kirani da karuwa..., sannan kuma har ya tsammaci zama lafiya, wallahi bazai yiyuba, yanzu nasan na tabbatar masa da cewa ni karuwar ce kamar yadda yace.."

Duk wadannan maganganun tana yinsu ne acikin zuciyarta fuskarta kunshe da fara'a, ranta fari tas bacci ya kwasheta.

Washe gari kamar kullum haka ta tashi tana zuba mulki tayi wanka ta shirya kuku ya hada mata abincinta kamar yadda ya saba, wata red din gown tasaka mai adon duwatsu ta yafa dan siririn mayafin rigar tana ta faman zuba kamshi,ga yar siririyar barimar gold tasaka acikin hudar hancinta domin tana tsananin son kwalliyar hanci,

Falon Dada ta nufa tana tafe tana taunar chewing gum, zaune ta iskeshi ya kammala breakfast yana jiran driver yazo ya kaishi office, zama tayi agefenshi tana dan murmushi,

"Good morning father.."

"Morning daughter, har anfito?"

"Nafito Dada.."

"Gashi kuma babu mai kaiki office, koda yake kibari idan driver na yazo sai mu fita tare muyi dropping dinki"

"Babu komai dada kabarshi ma zanyi driving da kaina yau..."

"To shikenan dama ina son kifara driving din saboda bana son nasake baki wani drivern asamu wata matsalar"

"To Dada, insha Allah ma daga yau ni zan rinka kai kaina office ina dawowa.."

"Idan kikayi hakan nima hankalina zai fi kwanciya"

Murmushi tayi ta miki tsaye, "Dada bari naje natafi.."

"To mai sunan mama sai kin dawo sannan daga yanzu zuwa yamma zan turo miki kudin da kika nema harda kari.."

"Dada rencen kabani?" Ta tambaya tana dariya wanda har saida kyawawan fararen hakoranta suka fito waje,

"Kyauta nabaki daughter saboda ina son ki samu ki kammala ginin asibitin naki.."

"Ai dada akwai saura sosai yau idan natashi daga office zan biya nadubo ginin, nagode sosai dada Allah ya kara girma da lafiya.."

"Amin mai sunan mama"

Fita tayi fuskarta kunshe da murmushi, har cikin motarta blessing ta rakata tana dauke da hang bag dinta da sauran kayan tarkacenta nazuwa office,

Bakin glass tasaka ta daura belt ta tashi motar, sosai motar tayi mata kyau kuma ta karbeta, ahankali tafara driving tabar harabar wurin ta nufi asibiti.

Tunda shaddad yabar Lagos bai ko je gidaba ya tafi Benin domin abubuwan dasu gudanar awurin masu muhimmanci ne, dadin dadawa kuma za abasu training na sati biyu shiyasa ma baiyi yunkurin zuwa gidaba, kullum da haushin abinda maryama tayi masa yake kwana yake tashi gaba daya yakasa mantawa da ita balle ya manta da abinda tayi masa, zuciyarsa duk lokacin da ta tuno masa da abin sai yaji kamar zata hudo kirjinsa tafito waje, ahaka ya daure ya kammala wannan training din ya nemi izinin zuwa gida kuma cikin sa'a ya samu, shiryawa yayi ya hari gida saboda yanada abu mai muhimmanci da yake son aiwatarwa.

K'arfe Biyar daidai maryama ta fito daga cikin office dinta ta nufi packing space domin daukar motarta, dr sameer ne ya biyota a baya yana tsayar da ita,

"Ranki ya dade har zaki fita..?"

Murmushi tayi ta bude motarta ta dafa murfin kofar motar ta dage glass dinta dake sanye afuskarta ta mayar dashi kan goshinta,

"Wallahi har zan fita dr, ina sone nafara zuwa wurin ginin hospital dina da akeyi acan agege"

"To Allah yabada nasara, dama kawai zuwa nayi nace miki wani abu idan kin bani dama sai na

fada.."

"Nabaka dama dr kafadi ko menene.."

Sai da ya danyi murmushi sannan yace, "kinyi kyau yau, sannan da ace zaki bani dama to da na aureki na kasance dake har abada.."

Murmushi tayi ta shiga cikin motar ta zauna, tana kokarin daura belt ta kalleshi,

"Dr kenan zandai baka damar nan in gani.."

"Amma kuwa da kin gama yimin komai"

Rufe kofar tayi tana murmushi ta tashi motarta ta fita tana yi masa bye bye, can agege ta nufa wani katon daji inda ake gina mata asibitin yara wanda yake mai girman gaske, kasancewar ginin katone yasa ko rabi ba ayiba, fita tayi ta dan dudduba takoma cikin mota ta nufi gida, tana zuwa gida ta sake yin wanka ta tsuke tafito domin zuwa stadium,

Kullum haka take bata da lokacin hutu sai week end sai dai tunda samari suka yi yunkurin keta mata mutuncinta har yau bata sake komawa club ba.

Lamurranta kawai take aiwatarwa hankali kwance kuma yanzu tafara ji a zuciyarta cewar zata zabi daya daga cikin samarinta dr sameer ko da yazeed ta aura saboda shi dr naz da fahad duk yara ne amma har yanzu zuciyarta ta gaza tantance mata wanda ya dace ta aura, batun shaddad kuwa tuni har ta mance dashi saboda yanzu a kalla za ayi kimanin watanni biyu da tafiyarsa daga gidansu.

Fitowarta kenan daga wanka ta danyi abubuwan da zatayi ta fesa turare ta saka rigar bacci pink colour light, rigar bata da nauyi sannan iyakacinta gwiwarta,

Kwanciya tayi ta kunna air condition ta kashe wuta, babu bata lokaci bacci yace muje zuwa, can cikin dare tana tsaka da bacci taji kamar motsin ana daure mata hannu ta baya, sake gyara kwanciya tayi, abu sai kara gaba yake sai jin kafafunta tayi suma a daure, kafin ta iya saita tunaninta har andaure mata baki, a lokacin tsoro da razani suka dirar mata, ihu take son yi amma babu hali, tana ji aka dauketa aka dorata akafada akayi waje da ita cikin sand'a,

Hankalinta idan yayi dubu to duk yagama tashi sannan gashi garin bakikkirin yake da duhu kasancewar anyi ruwan sama gashi babu wuta kuma ankashe injin da aka kunna tun karfe 1,

Wani lallausan hannune ke rikeda ita sannan ga wani kamshi mai dadi da sanyi da take shaka, zuciyarta sai harbawa take a tamanin musamman ma dataga an nufi dajin kare kukanka da ita wanda ke cikin barikin daga can karshe gashi yayi nisa da gidajen cikin barikin ko kashe mutum za a iya yi batare da an saniba,

Kan wani yayi taji an jefata tareda take kafafuwanta, idanuwanta ta runtse dan tsananin azaba, ahankali taji an matso saitin fuskarta, fitila ya kunna ya haska mata fuskarsa take taji tana shirin sakin fitsari a wando saboda ganinshi, idanuwanta ta zazzaro saboda tsananin firgici,

Daurin da yayiwa hannunta da kafarta ya kunce yasake saka kafarshi ya take kafarta, kyallen da ya daure bakinta yakunce mata ya kura mata ido,

Ita dinma kallonshi take fuskarta cikeda tsoro tana kokarin ja da baya sai dai amma takasa saboda ya take mata kafafu wanda take ji kamar ya karya mata su, cikin rawar jiki take kallonshi tana rufe bakinta, ba kowa bane illa shaddad, yana sanye da bakin wando da bakar riga ajiki an rubuta Nigerian Navy,

"Kinyi min sharrin fyade ko? To yau zanyi miki na gaske in yaso sai mahaifinki yasa aharbeni, yau zanyi miki abinda baki taba ji ba ko acikin tarihi so kishirya..."

D'aga mata kafarta yayi daga takewar da yayi take tafara jada baya tana girgiza masa kai cikin rawar murya mai hadeda tsoro tareda firgici tafara magana,

"Dan Allah dan annabi kayi hakuri, dan Allah karka keta min alfarmata..."

"Shhhhhh...." Yadora hannunshi akan bakinsa,

"Karki kuskura ki hadani da Allah saboda yau sai na nuna miki cewar ke karamar karuwa ce, zan nuna miki ke ba kowa bace.."

Ganin yafara kokarin kunce belt din wandonshi yasata cigaba da matsawa baya tana runtse idonta gashi duk tabi ta kukkuje jikinta sai jini ne yake fita, yana fara dosota ta sake yin baya tana shirin yin kuka....

\*\_Ummi Shatu\_\* 🤲

\*\_MARYAMA SARAUNIYA..!!\_\*

\*\_NA\_\*

\*\_UMMI A'ISHA\_\*

\_Dedicated to Maryam Qaumi\_💕

\_Kuna raina akoda yausha, Basma er lele, Nasma mai Kano, Umma yahaya musa  
(marubuciyar goyon kaka), tareda Baby Rasheed...nagode muku Allah yabar zumunci.\_

aishaummi.blogspot.com

\* \_17\_ \*

~~~Ja da baya take yana binta tana sake jada baya yana sake matsowa da haka har taje ta  
tokaru da wani katon ice,

"Dan Allah kayi hakuri, wallahi bazan sake ba..." Tafada idanuwantan sunyi jajur suna shirin fitar
da hawaye,

K'afarsa yasa ya take kafarta guda daya nan taji wani radadi ya shigeta, babu shiri ta bude baki
da niyyar kwalla ihu,

Cikin sauri ya katseta,

"Shhhhh, idan kika sake kika yimin ihu wallahi sai na lahira yafiki jin dadi,kin yimin karya kince
zanyi raping dinki to yanzu zanyi raping din naki dagaske...."

Hannu tasa ta toshe bakinta tafara jijjiga masa kai alamun yayi hakuri kar ya aikata abinda yake
shirin aikatawa,

Kafarta ya kama yajawota gabanshi ya direta, rufe idanuwantan tayi saboda ganin abinda ke
shirin faruwa gashi ita ba wani iya addu'o'i tayiba balle ta karanto,

Shi kuwa shaddad zuciyarshi sai angazashi take tana zugashi akan ya aikata hakan amma
kuma wani bangaren na daya zuciyar tashi sai hanashi take tana cewa,

"Haba shaddad kai da baka taba aikata zinaba koda wasa meyasa yanzu zaka aikata baka tsoron haduwarka da ubangiji? Ko baka tsoron daukar cuta ajikinta tunda dai ba kamilalliya bace ita..."

Shawarar zuciyarsa yabi na kawai ya kyaleta saboda ko yanzu yasan ta gane kuskurenta sannan ta fahimci shi ba sa'anta bane tunda gashi nan har hakuri take bashi,

Mayar da belt dinshi yayi ya daura yana kallonta, jikinta inbanda rawa kamar mazari babu abinda yake yi ta runtse idanuwanta ta gagara budesu,

"Mtsssss Allah ya sawwake na hada jiki da karuwa irinki wacce take bibiyar maza kala- kala,na tabbata idan na kusanceki sai na dauki cututtuka barkatai..."

Shureta yayi da kafarsa nan ta fadi sharaffff, ko kallonta bai sake yiba ya juya yayi tafiyarsa mintuna kadan ta daina hangoshi, duk irin radadi da ciwon da jikinta yake yi mata hakan bai hanata tashi da rugawa aguje ba, gudu take iya fin karfinta kamar zata kifa,tana ji tana tattaka abubuwa masu tsini suna shige mata cikin kafarta amma hakan baisa tafasa gudun ba,

Ko alamar shaddad bata gani bare ta saka ran zai sake biyota, kafin ta karasa gida tagama jigata,

Kamar yadda shaddad yabar gidan haka ta sameshi a bude nan ta lallaba ta shige tayi gaggawar hawa sama ta fada dakinta, kan gado tafada ta kankame jikinta wuri guda tana kakkarwa,

Gaba daya jinta take ta kasa tuna koda abu guda daya saboda tsananin tsoro da razani hadida fargaba da suka dabaibayeta,

Ta dade sosai kafin tasamu tadawo cikin nutsuwarta, ganin abinda yafaru take yi kamar acikin mafarki aka yishi,

Sai alokacin ciwon da jikinta yake yi yadawo sabo nan kafafunta wanda shaddad ya tattaka suka dauki ciwo gashi ko ina na jikinta radadi yake yi mata musamman ma tafiin kafarta wanda bai saba jin wahala ba gashi yau ta tattaka k'aya da sauran abubuwa masu shiga k'afa,

Tana nan akwance tana tuna yanda abubuwan suka faru har ta jiyo an shiga masallaci sallar asuba,

"Shin yakamata na sanarwa da father wannan abun da yafaru kuwa..?" Ta tambayi kanta, juyawa tayi ta sake gyara kwanciyarta,

"Idan har nafadawa Dada wannan abun to nasan bazai taba hakura ba har sai ya dauki

mummunan mataki akan shaddad gara kawai nayi shiru nayi hakuri sannan nabar abin acikin zuciyata ni kadai.."

Wuta ta kunna saboda taji alamun ankawo, kallon jikinta tayi duk yanda rigar baccinta tayi kaca kaca da kasa da tab'o,

"Ohhhh yaron nan gaskiya yanada karfi... Kalli fa rik'o daya yayi min nakasa k'wacewa.."

Haka tayita maganganu ita kadai amma ta rigada ta yankewa kanta hukunci cewar bazata sanar da kowa abinda shaddad yayi mata ba har mahaifinta tunda dai Allah ya taimaketa bai yi mata komai ba.

Bandaki ta shiga ta tari ruwan zafi cikin baho ta surka da na sanyi tashiga tayi wanka ta gasa jikinta sosai saboda ko ina ciwo yake yimata,

Alwala tayi ta fito tayi salla sannan ta dauko first aid box dinta ta duba magungunan da ya dace da ita a yanzu wanda ya kamata tasha,

Zab'a tayi ta dauki ruwa dake ajiye agefen gadonta tasha taja bargo ta lulluba lokaci kadan zazzabi ya hau jikinta ga wani irin ciwo da kanta yake yi...

Ummi A'isha 🕯️

[5/12, 10:18 AM] Ummi Shatu 🕯️ : *_MARYAMA SARAUNIYA..!!_*

*NA*

UMMI A'ISHA

Dedicated to Maryam Qaumi💕

Gaisuwa mai yawa ga masoyiyar ummi A'isha, wato Meenah 4eva tareda Khadija Magaji bk,da duk masoyana gaba daya..

* _18_ *

aishaummi.blogspot.com

~~~Kwana tayi da zazzabi ajikinta ga matsanannacin ciwon kai dake addabarta,

Misalin karfe 10 nasafe Dada ya shigo dakin nata saboda har ya kammala shirin tafiya office rashin jin motsinta yasashi zuwa dubawa yagani ko lafiya,

Ido ta bude tasake rufe jikinta sosai da bargo domin bata son dada ya ga ciwukan dake jikinta,

"Daughter lafiya kuwa?" Dada yafada yana karasawa gaban gadon,

"Dada bana jin dadine yau dinnan da zazzabi natashi ga wani irin ciwon kai.."

Kanta dada ya dafa yana yimata sannu, kuku ya kira yace ya dan hado mata wani abun taci sai tasha magani, kasancewar akwai wurinda zaije shiyasa yatafi batara da ya tsaya yaga taci abincin ba,

Dakyar tasamu ta tashi ta zauna saboda radadin da jikinta keyi mata musamman ma tafiin kafarta da kafofinta,

Blessing ce ta kawo mata indomie wacce aka dafa da naman kaza da kwai,

"Sorry anty, meya samu jikinki haka?"

Harara ta wullawa blessing sannan ta nuna mata hanyar fita da hannunta,

"Zo ki fice min adaki, kar ki sake ki dawo har sai idan nice na nemeki..."

Sum sum blessing ta fice daga cikin dakin tabarta tana cin indomie din data kawo mata,

Abincin take ci tana ganin shaddad yana yi mata gizo, wani irin masifaffen tsoronshi ne yake shigarta wanda ta kasa sanin dalili gefe daya kuma tunanin ta yadda akayi har ya shigo gidan yafita da ita take yi,

"Koda yake babu mamaki tunda shi ba bak'on gidan bane" ta fadi hakan acikin zuciyarta,

Abincin ta ture gefe ta dauki robar ruwa ta fara sha kafin daga baya ta debi magunguna ta sha.

Kwananta biyu akwance tana zazzabi kafin ta Samu ta warware, office ta koma taci gaba da zuwa aikinta saboda yanzu ta dawo normal sai dai amma duk wanda yasanta ada idan yaganta ayanzu zai fahimci canjin dake tare da ita, domin yanzu bata doguwar magana gashi jikinta yayi sanyi komai asanyaye take aiwatar dashi duk da cewar dama can haka take da rashin son hayaniya to yanzu har gara da,

Tun ranar da shaddad yaso yayi mata wannan cin mutuncin tun aranan taso ta yakice tunaninshi amma hakan ya faskara,

A kowanne lokaci cikin ganin kyakkyawar fuskarshi take acikin zuciyarta, da farko tayi zaton abin na wasane sai daga baya ta fahimci ba haka bane,

Gaba daya yanzu tunanin shaddad yagama zame mata dimin da'iman daga baya dakanta ta fahimci cewar tashiga tarkon so da kauna, ganin zata yiwa kanta illa yasata nemanshi a waya amma abin haushi koda ta kira bata sameshi ba saboda wayar akashe take.

"Yanzu ya zanyi ni maryama...?"

Ta tambayi kanta tana tallafe da kumatunta acikin office dinta bayan ta kammala duba marassa lafiyar dake ziyartar office din nata,

"Guy dinnan nasan bazan taba samunsa ba domin ba zai iya aurena ba saboda haushina yake ji, kawai abinda yafi shine nabawa dr sameer ko dr yazeed dama na auri daya daga cikinsu,

Kai sai dai kuma gaskiya ni basuda wasu qualities din da nake son mijina ya mallaka,

Shaddad dai shi kadai shine namijin da nake ganin zai iya dani sannan zaji dadin zama dashi duk da nasan baya sona baya kaunata, asalima babu macen da yafi tsana irina...

Waima duk ba wannan ba yanzu a ina zan ganshi har na mallakeshi....?"

Wadannan sune tarin maganganun da take tayi acikin zuciyarta ita kadai sai kace zautacciya...

Sake gyara zamanta tayi ta dafe kanta ta zubawa teburinta idanu,

"Nifa ko sanin garinsu ma banyi ba yanzu wa zan tunkura da tambayar inda yake?"

Dabarace ta fado mata, "koda yake nasan ada shi mutumin dada ne babu mamaki watikil ya taba sanar da dada sunan garinsu, bari idan nakoma gida zan tambayi dada"

Mikewa tayi jikinta babu kwari tamkar marar lafiya ta nufi dakin yara, round tayi ta dudduba marassa lafiyar ta kammala ta fito domin yau bata jin zata iya kaiwa yamma acikin asibitin, gida kawai take son tafiya domin ta samu dada ta tambayeshi labarin shaddad.....

\*\_Ummi Shatu\_\* 🙏

[5/12, 10:18 AM] Umami Shatu 🙏 : \*\_MARYAMA SARAUNIYA..!!\_\*

\*\_NA\_\*

\*\_UMMI A'ISHA\_\*

\_Dedicated to Maryam Qaumi\_💕💕

\_\*19\*\_

aishaummi.blogspot.com

~~~Jikinta a sabule ta tashi ta fita tana rikeda key din motarta tana faman karkadashi sai dai kuma duk jikinta a sanyaye yake, babu wanda tayiwa sallama ta bude motarta ta shiga domin bata son damuwa,

Driving take hankalinta kwance idanuwantan na bisa titi, wayarta ta dauka ta kira dada ta tambayeshi ko yana gida, cikin sa'a yace mata yana gida tun rana ya dawo,

Katse wayar tayi ta sake bawa motar wuta ta nufi gida cikeda kwarin gwiwar abinda take son aikatawa,

Lokacin da ta shiga gida falon dada ta shiga direct ta iskeshe zaune yana rikeda jaridar daily

trust yana karantawa, zama tayi ta yaye gyalen dake kanta ta kalli Dada,

"Barka da hutawa dada.."

"Yawwa barka da dawowa mai sunan mama, ya aikin?"

"Lafiya lau dada..."

Shiru tayi tafara nazarin ta inda ya kamata ta fara, can dai ta daure tayi magana,

"Uhm Dada nace nikuwa wannan sojan wanda da ya yake kaini asibiti da d'an wanne garine...?"

Dago da idonshi yayi daga kan magazine din da yake karantawa ya kalleta,

"Daughter meya faru? Lafiya kuwa?"

"Lafiya lau Dada dama musu muke yi da dr naz shine nace zan tambayeka.."

"Shi nazirun ina yace garinsu?"

Dan jim tayi kafin tabada amsa,

"Cewa yayi wai dan katsina ne.."

Jijjiga kai Dada yayi,

"Bana jin wannan yaron dan katsina ne sai dai ko wajen kano ko Kaduna amma ni gaskiya ban taba tambayarshi sunan garinsu ba.."

Murmushin yake maryama tayi ta miki tana kallon dada,

"Dada bari na shiga ciki nayi wanka..."

Dakinta ta shiga ta zauna ta rafka uban tagumi, tunani take shin yanzu awurin wa zata iya samo labarin shaddad da garin da yake?

Ganin bata samu mafita ba yasata tashi ta cire kayan jikinta ta shiga wanka, ko acikin bathroom dinma ganin shaddad tayi yana yimata gizo, dakyar ta samu ta kammala wankan ta fito ta zauna domin shiryawa,

Komai nata cikin sanyi takeyi domin damuwar dake kwance cikin zuciyarta tafi gaban wasa,

Doguwar riga brown colour tasa ta yafa mayafi ta dauki key din mota ta fita, headquarter din sojoji take son zuwa domin bincikawa ko Allah zaisa ta dace tasamu wanda ya sanshi,

Koda taje cikin rashin sa'a babu wani bayani ko kwaya daya data samu saboda sojojin da ake turowa nan Allah ne kadai yasan adadinsu,

Cikeda takaici da bacin rai hadeda kunar zuci ta fito ta koma gida, wani irin jiri taji yana daukarta sama sama wanda har yana barazanar kayar da ita, dakyar ta fara dafa bango ta samu ta haura zuwa dakinta,

Har wani kai kawo take ji numfashinta yake yi kamar zai fita daga jikinta babu shiri ta kwanta akan gado ta dafe goshinta tana kallon sama nan da nan taga dakin ya fara juya mata,

Runtse idanuwanta tayi wadanda suka kada suka yi jajur duk da tsananin farin da suke dashi,

Gaba daya ta gagara samun nutsuwarda balle tasan abinda ya kamata tayi, blessing ce ta turo kofa ta shigo tana dauke da kayan sawar maryama wanda aka wanke aka goge, drewar taje tafara jerasu daya bayan daya amma kuma sai take jin kamar nishi nishi, da sauri ta waiwaya ga maryama,

Ganinta tayi dafe da goshinta idanuwanta arufe tana yin numfashi sama sama,

Matsawa tayi kusa da ita, "sannu anty..."

Kai kawai maryama ta daga mata ta yi mata nuni da ta dauko mata first aid box dinta,

Cikin gaggawa blessing taje ta kinkimo mata shi ta kawo mata, dakyar ta iya yunkurawa ta tashi zaune ta bude box din ta dauki magani, da gudu blessing taje ta dauko mata ruwa roba daya ta kawo mata, maganin tasha ta zame ta sake kwanciya tana jin zuciyarta tana bugawa da sauri saboda tsananin soyayyar shaddad dake azalzalarta, jitake kamar ba zata iya rayuwa ba mutukar bata mallakeshi ba mallaki na har abada.....

Ummi Shatu 🕯

[5/13, 7:16 AM] Umami Shatu 🕯 : _@MANAZARTA ONLINE WRITERS (MOW)_

MARYAMA SARAUNIYA..!!

NA

UMMI A'ISHA

Dedicated to Maryam Qaumi❤️

Fatan alkairi agareki kawata fiddausi sodangi, nasan kema masoyiyar maryama sarauniya ce shiyasa nabaki wannan shafin kyauta keda maryama Abdul takwarar maryama sarauniya..

20

aushaummi.blogspot.com

~~~Wani wahalallen barcine yayi gaba da ita, hatta acikin mafarkin ma in banda mafarkin shaddad babu abinda takeyi,

Mafarki take wai gashi nan ta ganshi awani gari wanda bata san kowanne bane, tana tsaye kan wani tsauni shikuma yana can nesa da ita, ahankali ahankali sai kara yimata nisa yake da haka har ta daina hangoshi,

Tashi tayi firgigit daga baccin da take duk tabi ta hada zufa kamar wacce ta kwara ruwa ajikinta,

"Me wannan mafarkin yake nufi kenan? Kodai shaddad yayi min nisan da bazan iya kamoshi ba har abada?"

Dafe kanta tayi wanda ke barazanar rabewa gida biyu,

"Ya Allah ka sassauta min, nasan hakkin shaddad ne yake bibiyata, hakkin sharrin da nayi masa ne shiyasa Allah ya jarraben da tsananin sonshi..."

K'walla ce ta cika mata idonta ta dauki wayarta dake ajiye agefen gado tafara trying din number

dinsa amma kamar kullum yau ma wayar akashe take, cigaba da kira tayi har ba adadi daga karshe ta jefar da wayar akan gado ta kifa kanta jikin pillow tana hawayen bakin ciki masu cikeda nadama tareda dana sani,

Dakyar ta iya saita kwakwalwarta ta tashi idanuwanta jajur ta lallaba ta sauka k'asa inda Dada ke zaune akan carpet yana cin abincin dare,

Ganinta yasashi sanin ba kalau ba domin fuskarta da idanuwanta sun sanar dashi hakan,

"Daughter..." Yafada cikeda kulawa,

"Na'am Dada" ta amsa masa tana runtse idonta saboda ciwon da kanta yake yi mata,

"Bakida lafiya ne?"

Daga masa kai tayi sannan tace, "kaina ne yake ciwo.."

"To kinsha magani?"

"Ehh nasha.."

Tashi Dada yayi yabar abincin da yake ci yakoma kusa da ita ya zauna,

"Mai sunan mama kodai kinada damuwa ne kika boye min?"

Idan akwai abinda yake damunki ki sanar dani domin nine mahaifinki baki da kowa sai ni, sannan bakida wanda yafini dan haka karki rufe min abinda ke damunki"

Hannuwanshi duka guda biyu ta kama ta rirrike sai ga hawaye yana bin kuncinta wanda yayi mutukar razana Dada domin sam yasan maryama ba mai saurin kuka bace sannan akwaita da dauriya tun tana yarinya karama, ita dai barta da shagwaba amma tanada dauriya akan komai,

Hankalinsa ne yaji ya tashi saboda bai saniba ko wani abune yake damunta haka wanda har yasata kuka,

"Mai sunan mama kodai mahaifiyarki kika tuno?"

K'wallar idonta ta share ta girgiza masa kai,

"To meyake damunki har yasaki kuka? Ko kina son zuwa kiga yan uwan mahaifiyarki ne?"

Nanma kai ta girgiza masa alamun a'a, take taga hankalinsa yayi kololuwar tashi nan kuma taji tsoron kar hawan jininsa ya tashi dan haka tayi gaggawar rarrashin tata zuciyar,

Murmushin dole tayi idanuwanta sun kada sunyi ja,

"Father babu fa abinda yake damuna, jikinane duk nake jinsa a daddaure amma yanzu na wartsake.."

"A,a daughter nasan abinda ke damunki, tunowa kikayi da mahaifiyarki shiyasa kikayi kuka, kiyi hakuri kiyi mata addu'a akan Allah yayi mata rahama yakai haske kabarinta,

Keda ko zama da itama bakiyi ba bare har kisan halayenta da dabi'unta da mu'amalarta,

Nida nazauna da ita ni nasan wacece ita,ni nasan wacece maryama, shiyasa bazan taba iya mantawa da maryama ba domin nagartacciyar mace ce mai hakuri mai fara,a mai son mutane sannan mai tsananin biyayya ga mijinta, sunanta kadai idan naji yakan sani farin ciki, maryama ta zauna dani a lokacin da banida arziki banida abin duniya a lokacin da ban mallaki komai ba, gashi dadin dadawa sunan mahaifiyata gareta shiyasa dan haka ko sunanta bana kira wannan dalilin ne ma yasa kema na kiraki da maryama na rada miki sunanta kuma sunan mahaifiyata,

Maryama ta nuna min dukkan soyayya ta duniya sannan ta rayu dani cikin kwanciyar hankali, lokacin bana zama agida kullum ina can jeji yawon yake yake haka zan tafi nabarta babu ko aike sai nadade zan dawo amma bata taba damuwa ba, ko mahaifiyata ce tazo ta tambayeta ko da wani abu sai tace babu.."

Shafa kan maryama yayi yana kokarin boye yar kwallar da ta taru a gefen idonsa,

"Ke kadaice yar da ta haifa a duniya kuma ta mutu wurin kawoki duniya dan haka kema kiyi koyi da ita ko kinyi aure kiyi kokarin rufe sirrin mijinki kinji mamana..."

D'aga kai maryama tayi tana murmushi, "insha Allah Dada nayi maka alkawarin zanyi irin abinda mahaifiyata tayi, bazaka taba jin na kawo maka karar mijina ba.."

"Allah yayi miki albarka mai sunan mama.."

"Amin father"

Tashi tayi taje ta hau kan exercise machine ta kunna tafara yi domin tana son ta warware ta rabu da damuwar dake damunta ko dan lafiyar Dada,

Tana daga kan exercise machine din shikuma Dada yana zaune a falo yana bata labarin kuruciyarta, murmushi tayi saboda jin yace tun tana rarrafe take kaunar butterfly shiyasa ma kusan duk kayan wasanta masu adon butterfly yake siyo mata,

Dawowa kusa dashi tayi ta zauna hannunta rikeda battle water mai sanyi,

"Father ashe na dade ina son butterfly.."

"Zan fito miki da wasu hotuna wanda aka yimiki kina karama lokacin hatta rigarki zanen butterfly ne ajiki"

Dariya tayi ta jingina ajikinsa, ko babu komai labaran da yabata yasata jin damuwarta ta ragu, sun raba dare suna hira da Dada kafin daga bisani ta shiga dakinta ta kwanta,

Kamar kowanne dare yauma kasa bacci tayi sai tsananin tunanin shaddad da yake addabar zuciyarta.

Haka taci gaba da kasancewa kullum cikin bege da kaunar shaddad amma har yau babu alamun sake ganinshi atare da ita,

Kullum cikin damuwa take sanin idan ta zauna agida damuwa ce zata yimata yawa yasata take fita aiki amma kowa yasanta da yaganta yanzu yasan akwai abinda yake damunta, akwana atashi har saida akayi shekara daya da yan watanni amma kullum son shaddad sake shiga zuciyarta yake, sam takasa cire tunaninsa aranta, wani lokacin ma idan ta zauna tana tunaninsa sai ta ringa cewa kila ma yanzu haka shi har yayi aure,

Samari bawai ta rasasu bane kawai har yanzu shaddad zuciyarta ke muradi,

Yauma kamar kullum cikin bacci shaddad yazo mata har yana cemata zata ganshi sannan zata hadu dashi amma sai taje wani gari,

"Wanne garinne shaddad?"Kafada min ko inane zanzo.."

Yabude baki kenan zai fada mata tayi firgigit ta tashi....

\*\_Ummi A'isha\_\* 🌹

[5/13, 7:16 AM] Umami Shatu 🌹 : \_@MANAZARTA ONLINE WRITERS (MOW)\_

\*\_MARYAMA SARAUNIYA..!!\_\*

\_\*NA\*\_

\_\*UMMI A'ISHA\*\_

\_Dedicated to Maryam Qaumi\_❤️

\_Anty maijidda musa your page done start....\_

\*\_21\_\*

aishaummi.blogspot.com

~~~Shiru tayi tana bin jikinta da kallo yanda duk tabi ta hada gumi, tagumi tayi tana son tuna inda ya dace tatafi neman shaddad ko Allah zaisa ta dace ta hadu dashi, amma zuciyarta taji ciwon rashin fada matan da baiyi ba, shekara daya kenan harda yan watanni tana fama da radadin soyayyarsa acikin ranta amma bata san inda zata sameshi ba,

Tashi tayi ta shiga bathroom tayi wanka ta fito, blessing tagani tana kokarin fito mata da kayan da zata sa,

"Blessing ki fito min da kayana ki dauko babbab akwati ki shirya min su saboda gobe zanyi tafiya.."

"To anty.." Blessing ta amsa mata,

Shiryawa tayi tafito das da ita domin dama maryama badai kyau ba, komai tasa yimata kyau yake yi musamman ma bakaken kaya,

Falon Dada ta shiga ta zauna tana jiranshi yafito, bata jima da zama ba sai gashi ya fito cikin shirin fita wurin aiki,

"Father... Ina kwana"

"Lafiya lau mai sunan mama, har anfito?"

"Wallahi nafito Dada, zanje asibiti ne saboda ina son na rubuta leave with out pay..."

"Saboda me?" Yayi mata tambayar yana kallonta,

"Dada ina son zuwa wurin yan uwan mahaifiyata ne kuma zan dan jima acan.."

Ajiyar zuciya ya sauke yayi dan murmushi,

"Za kije zumunci kenan,dama ai rabonki da can tun farkon dawowarki daga Malaysia, yakamata kije kam"

"Insha Allah gobe zan tafi"

"Da wuri haka? Har kin gama shiryawa?"

Kai ta daga masa,"nagama father.."

"To Allah ya kaiki lafiya"

"Amin dada"

Tare suka fita ita ta dauki motarta ta nufi asibiti shikuma driver yajashi suka tafi office dinshi.

Tana zuwa agurguje ta dudduba marassa lafiya taje round ta fito, wasikar daukar hutun ta rubuta ta dauka da kanta ta nufi office din shugaban asibitin,

Kasancewar shima yana sonta sannan ya dade yana bibiyarta kan ta bashi dama ya aureta yasa atake awurin yayi approving yabata, babu wanda ta fadawa ta kwaso duk wasu kayanta dake cikin office din ta koma gida,

Akwatuna biyu manya manya sai da aka cika su da kayanta ahakanma dayawa barinsu zatayi bazata tafi dasu ba,

Tunda ta dawo shirya kayan suke itada blessing har magrib tayi a lokacin dada ya dawo,

Wurinshi taje ta zauna suka fara hira anan yake sanar da ita cewar yasa an yanko mata ticket din jirgi, zata bi jirgin karfe 9 nasafe,

Murnar da tayi gani take kamar ma har ta mallaki shaddad din, daren ranar tsananin murna bai barta tayi bacci ba.

Washe gari misalin karfe 8:30 tabar gida su dada suka rakata airport harda su blessing, wata kwalla ce ta siraro ta gefen idonta lokacin da suke yin sallama da dada domin idan ba dole ba bata son yin nesa dashi, sakin hannunshi tayi taje ta shiga cikin jirgin suna tsaye suna kallonta,

"Mamana kenan duk lokacin da za ayi tafiya sai anyi kuka, haka ma lokacin da tana karatu duk hutun da take zuwa idan zata koma to da kuka take komawa..."

Dada yace dasu blessing yana murmushin karfin hali domin shima zuciyar tasa a karye take.

K'arfe tara da rabi su maryama suka sauka a birnin abuja,

Taxi ta samu ta hau aka kaita har kofar gidan kanwar mahaifiyarta wanda ke cikin unguwar Yar adu'a housing estate, tana gaba mai gadi yana binta da kayanta har cikin gidan,

Tana kitchen tana hada abincin karyawa taga shigowar maryama, cikin sauri ta fito tana fadin,

"Oyoyo maryama.."

Rungume juna suka yi cikin farin ciki, har suka shiga cikin falon basu iya sakin juna ba,

"Anty maijidda yau kin ganni nasamu zuwa.."

"Naganki maryama ai gara da kikazo amma kya yi shiru ki kyalemu bakya ziyartar mu?"

Murmushi maryama tayi tana kallonta saboda bata da maraba da mahaifiyarta kamarsu daya sak,

"Anty maijidda ina yaran naji gidan shiru.."

"Maryama ai babu kowa agidan nan sai ko ke yanzu da kikazo duk sun tafi boarding school"

"Lallai anty kinyi kokari.."

"To bari na karasa shirya mana abincin nakawo dama oga baya nan bai kwana agari ba.."

Tashi tayi ta shiga kitchen ta karasa hada musu abinci ta fito dashi,

Dumamen tuwon shinkafa miyar agushi da tea sannan ga soyayyen dankali da miyar hanta,

"Kai anty duk wadannan kayan kuma a ina zamu durasu?"

Dariya anty maijidda tayi tana kallonta "maryama kenan ai dan oga baya nanne da yana nan to da sai nayi masa girkinshi daban"

"Lallai kina kokari gashi bakida yar aiki.."

"Ai shi baya son yar aiki maryama sannan nima nafi son nayi komai da kaina.."

Murmushi maryama tayi domin dama can tasan anty maijidda kwararriya ce wurin iya tarairayar miji da bashi kulawa shiyasa har yau mijinta ya kasa karo mata abokiyar zama,

"Yanzu maryama wa kika tsayar a matsayin mijin da zaki aura? Ina nufin waye proposed dinki domin yanzu ya kamata ki fara maganar aure tunda kin kammala karatu har kina yin aiki duk wata kina karbar salary, to yakamata kuma yanzu kifara shirin tunkarar shiga gidan miji domin yanzu shekarunki 30 babu watanni, dan haka ki nutsu ki zabo nagari mai kyawawan halaye wanda zakiji dadin zama dashi..."

Shiru maryama tayi sai dai maganar da anty maijidda tayi ya soso mata wurin da yake yi mata kekayi nan tafara shawara da zuciyarta kan shin ta sanar da anty maijidda abinda ya fito da ita daga gida ko kuma tayi shiru??

Ummi Shatu 🤲

[5/14, 4:31 PM] Umami Shatu 🤲 : *_MARYAMA SARAUNIYA..!!_*

NA

UMMI A'ISHA

Dedicated to Maryam Qaumi💕💕

Wannan Shafin nakine yar uwa rabin jiki Khairat Dandawakee keda duk k'awayenki..

~~~Ganin tayi shiru ta shiga duniyar tunani yasa anty maijidda fahimtar cewa akwai wani abu dake damunta,

"Maryama meyake damunki ne? Ki fada min mana, nifa mamanki ce haifarki ne kawai banyi ba, wallahi dake da dan da nahaifa acikina duk daya nake ganinku babu banbanci..."

"Anty maijidda wallahi nima ina son nayi auren to amma wanda nake son aurar ne shikuma bani yake soba asalima ya tsaneni, rabona dashi anfi shekara daya da rabi..." Nan ta kwashe labarin komai ta sanar da anty maijidda,

Zuba mata ido anty maijidda tayi tana kallonta cikin tausayawa amma sai ta dake domin tana son karfafa mata gwiwa har ta samu wanda take so ta aura,

Dan haka cikin sigar lallashi anty maijidda tace,

"Haba maryama to kuma menene na daga hankali? Ki kalli fa irin baiwar kyau da Allah yayi miki, wallahi babu wani d'a namiji da zai ce bakiyi masa ba sai dai idan har yasan bazai sameki ba,

Kina da baiwar da kowanne namiji zai so ya mallakeki dan haka ko kaffara bazanyi ba idan na rantse miki kan shima shaddad din yana sonki, yatafi da tabon sonki acikin zuciyarsa, son da yake miki ma koke bakya yi masa, kuma koda bai fito ya furta miki ba afili to azuciyarsa hakane,

Dan haka ki kwantar da hankalinki ki nutsu Ki saurareni domin zan doraki akan hanya wacce zata kaiki ga muradinki har burinki ya cika,

Nafarko dai sai kin zama mai hakuri da juriya domin hakuri shine matakin da yake kai bawa ga kowanne irin nasara, idan kika kasance mai hakuri da juriya to wallahi zaki kai ga nasara, ba yanzu ba ko bayan aurenku da shaddad to sai kin zama mai hakuri da juriya, bari nabaki misali, zakiga akwai matan da suke zaune lafiya agidan mazajensu ko kansu ba aji amma idan zama ya hadaku dasu zaka fahimci tsananin hakurinsu ne yakaisu ga wannan matsayin wanda har ake yimusu kallon marassa matsala agidan aure, dan haka samun nasararki yanada alaka ga hakurinki da kuma juriyarki,

Abu nagaba kuma shine ki zama mai zurfin ciki marar tona sirrinta ko kuma matsalarta, dayawa daga cikin mata zaki samu bamuda sirri idan abu yana damun mu to sai kowa yaji bama iya rike

abin acikin ranmu, to ki zama mai rike sirrinki duk abinda ya dameki Allah zaki fadawa sannan awurinsa zaki nemi sauki,

Wadannan abubuwan guda biyu sune masomin samuwar nasararki, sannan insha Allah a wannan zaman da zamuyi dake zan koyar dake abubuwa da dama kama tun daga kan girki, kula da maigida,gyaran jiki da sauransu, sai abu na karshe shine ilmin addini, ya zama dole maryama ki shiga makarantar islamiyya har yanzu baki makaraba,idan kika shiga makaranta zaki karu da abubuwa da dama kafin kibar garinnan, kin san kowanne namiji baya son jahilar mace domin tarbiyar yaransa zata samu nakasu,ita mace duk kyanta duk arzikinta duk kyawun nasabarta to mutukar bata da ilmin addini to wallahi ansamu matsala..."

Ajiyar zuciya maryama tayi sannan ta bude bakinta dakyar tayi magana,

"Nagode anty maijidda sannan insha Allah zanyi yadda kikace.."

"Yawwa 'yata, insha Allah sai kin mallaki abinda kike so"

Murmushi maryama tayi acikin zuciyarta tana addu'ar Allah ya amsa,

"Yawwa tunda kinzo sai ki rubuta min maganin ciwon baya wallahi bayana ciwo yake, baby likita.."

Murmushi maryama tayi saboda jin yanda anty maijidda tayi maganar cikin barkwanci.

Tunda maryama tazo gidan anty maijidda tare suke shiga kitchen kullum su shirya abinci banda drinks kala kala da take koya mata gashi babu kunya ko wani abun ta hadawa mijinta da ita kanta sai tafito ta fada mata amfaninsa da kuma dalilin yinsa,

Satinta biyu da zuwa suka fara fita ganin gari, sune wurin shakatawa da super market da duk wani wuri wanda masu son bude ido suke ziyarta,gashi duk lokacin da suka fita to maryama bata dawowa sai da sabon saurayi,

Yauma kamar kullum agajiye suka dawo daf da sallar magrib, hannun maryama dauke suke da ledojin ice cream da cake ga wata ledar kuma mai dauke da dambun nama dan gaske,

Tunda suka fito daga exclusive supermarket wani guy yake faman binta ganin taki kulashi yasashi shiga motarshi kirar Lexus ya biyosu, har gida ya bisu amma ita sam bai burgeta ba, dakyar anty maijidda ta lallabata taje ta saureshi nan dinma duk fuskarta babu walwala,

Bayanin kanshi yayi mata yace sunanshi mufid kallonshi kawai take kyakkyawa ne kuma daga gani dan manyan mutane ne amma bata jin zata iya amincewa ta aureshi, nan yabata phone number dinshi ta karba tana yatsina fuska, ganin kamar atakure take yasashi yi mata sallama ya tafi,

Tafiya take tana tsaki har ta shiga falon inda anty maijidda ke zaune tana cin dambun naman da suka shigo dashi,

"Yata mai farin jini wannan kuma waye? Ni ai da shi dinma kika aura.."

"Tab haba anty maijidda ni wallahi sai navy.."

Dariya anty maijidda tayi ta bugeta akafada cikin wasa,

"To shima ai naga dan gayune kakkarfa.."

"Kinga anty ni idan kina da pad kibani kawai uzuri gareni.."

"Kashhh ai kuwa saura kwaya daya kuma ina jin guda bakwai ne aciki da kamar tun dazu muka yi maganar ai da mun siyo wani, koda yake dayanma ai zai isheki.."

"Anty wallahi yayi min kadan"

"Kai maryama har kwana nawa kikeyi?"

"Kwana takwas anty"

Ido anty maijidda ta zaro tana kallonta,

"Kwana takwas? Amma idan kinyi aure zaki rinka shan maganin da zai rage miki kwanakin ko? Ai wannan kwanakin yayi yawa maryama gashi maza basa so saboda takura suke.."

Sunkuyar da kanta tayi saboda kunya ita kuma anty maijidda sam babu boye boye komai fada take yi afili baro baro....

\*\_Ummi Shatu\_\* 🕯

[5/14, 4:31 PM] Umami Shatu 🕯 : \*\_MARYAMA SARAUNIYA..!!\_\*

\_\*NA\*\_

\_\*UMMI A'ISHA\*\_

\_Dedicated to Maryam Qaumi\_💕💕

\_\*23\*\_

aishaummi.blogspot.com

~~~Jin tayi shiru yasa anty maijidda taci gaba da fadin,

"Kidaina wani kunya da nuku nuku maryama, ba abin kunya bane dan kin san wadannan abubuwan,

Ni kinganni nan tun kafin nayi aure lokacin ina budurwa nasan abubuwa da yawa wadanda suka shafi al'amuran aure wallahi, ba laifi bane dan budurwa ta samu ilmi na rayuwar aure amma sai kiji wasu suna cewa wai yan matan yanzu menene basu saniba ai practical ne kawai basu yiba amma sun san komai, to wannan din shine daidai domin yanada kyau budurwa tasan hakan tun kafin tayi aure ba wai sai lokacin da tayi auren sannan zata fara tunanin tayaya zan zauna da mijina ko kuma me mijina ya kamata inyi masa ba,

Wallahi maryama nasan abubuwa da dama ina budurwa wanda wasu matan auren da yawa basu saniba kuma zurfi acikin karatun addini shine yakaini ga wannan matakin, saboda alokacin nakasance ma'abociyar karance karancen littattafan addini da sauraren wa'azoji wadanda malaman addini sukayi akan rayuwar aure, amma mu yanzu sai muke ganin abin banbarakwai idan budurwa tasan abubuwan da suka shafi, sai mu rinka yi mata kallon yar duniya ko kuma ai yar iskace, to wallahi ba iskanci bane kuma ba mummunar wayewa bace asalima wannan itace wayewa irin wacce musulunci ya tanada mutukar ba ta mummunar hanya tasan hakanba, shiyasa nake cewa zaki shiga islamiyya domin ina son ki kara samun gogewa da wasu tarin ilmin wanda ya shafi lamarin aure duk da nasan kin san dayawa daga cikinsu tunda ke likita ce amma wannan wanda zaki samu a makaranta daban yake,

Kuma nasan zakiyi alfahari dani koba yanzu ba saboda zaki gane cewar nayi miki babban gata wurin doraki akan turba mai kyau, sannan ko bayan kinyi aure zaki ji dadin zama da mijinki batare da matsala ba,

Shiyasa kika ga tunda nake babu wurin wacce nake zuwa neman shawarar wai ya zan yi

inbawa mijina kulawa, domin nadade da sanin abubuwan da maza keso da wanda bakya so, shiyasa nazama star mai haskawa awurin mijina"

Dafa kafadar maryama anty maijidda tayi sannan taci gaba,

"Yanda nasamu fada awurin mijina kema haka nake miki fata yata, amma sai kin nutsu sannan kuma kin jajurce, akwai wa'azi dayawa da malamai suka yi akan yammata da masu shirin shiga dakin miji musamman dan abasu wani ilimi na yanda zasu kula da mazajensu ya kamata ki nemesu ki adana kuma ki rinka saurara sannan kinga idan har hakan ba abune mai kyau ba to da malamai basu bata lokacin su sun zauna sun rubuta ba, kamar yadda nafada miki ba iskanci bane kuma ba abin kunya bane saboda acikin magabata ma ansamu matar da tayiwa yarta nasiha tabata shawarwari lokacin da zata kaita dakin miji, hatta yanda yadace ta kula da mijinta da irin yanda zata faranta ran mijinta da abinda zata yimasa lokacin rayuwar auratayyarsu duk sai da wannan matar ta koyar da yarta, kuma hakanne ya kamata ko wacce uwa ta zama, mu rashin zurfafa awurin karance karancen addini da sauraren malamai duk shine ya mayar damu baya har muke aibanta abinda yake mai kyau, wallahi indai yarinya mai addini ce hadisin zadiz zaujaini kadai ya isa ya sanar da ita ilmin aure dan haka yana da kyau mu tashi mu nemi ilmi,

Wadannan kwanakin kamar yanda nafada miki sunyi yawa maryama musamman ma awurinki keda kike saka ran cewar zaki auri soja, kin san karfin sha'awar sojoji tafi ta sauran maza saboda su yanayin motsa jikinsu da shan wahalarsu, idan normal namiji zai bukaceki adare sau biyu to soja sai dai sau uku ko hudu, kinga kuwa indai hakane bazaku shirya dashi ba mutukar kina yin period har tsawon kwanaki takwas, wani namijin ma ko kwana hudu kikeyi sai kinga ya shiga damuwa, yanzu dai nasan bakya gane abinda nake sanar dake sai dai idan lokacin yayi zaki fahimta"

Mikewa maryama tayi cikedai jin kunyar anty maijidda ta nufi bedroom taje ta dauko pad din ta shiga dakinta,

Wanka tayi ta shirya cikin wasu pink din riga da wando masu laushi ta koma falo inda anty maijidda ke zaune tana kallon _Dhoom_ a tashar mbc Bollywood,

Zama tayi ta dauki robar dambun nama ta bude tafara tsakura tana ci,

"Maryama mai zaki dan dafa mana mucu?"

"Duk abinda kikace anty"

"To dafa mana taliya sai ki danyi mana sos da kifi.."

"To anty.."

Tashi tayi ta ajiye dambun naman da take ci ta nufi cikin kitchen, tana ji wayarta na kara amma ko ta kula saboda tasan samarin dake damunta kullum ne,

Binta da kallo anty maijidda tayi fuskarta dauke da murmushi saboda da saninta take saka maryama aiki kamar su girki da sauransu saboda tana son kiwar dake tattare da ita ta ragu sannan idan tana yawan yin girki akai akai to hakan zai sata ta goge ta kware afannin girkin shiyasa yanzu yawancin girkin ita take barwa tayi musu kuma alhamdulillah tun ba ayi nisa ba har maryaman tafara kwarewa sabanin da wanda babu abinda ta iya ko dafa ruwan zafi ma wahala yake mata saboda ita tunda ta taso agidansu kuku ne yake dafa musu duk abinda zasu ci,

Jin karar wayar maryama yayi yawa ya cikawa anty maijidda kunne yasata dauka ta kaimata kitchen din,

"Ungo phone dinki samarinki sai cika min kunne suke da kira.."

Hannunta ta tsame daga robar da take wanke kifi sukumbiya da ruwan kal saboda magance karninsa,

Daga wayar tayi tana murmushi saboda ganin dr fahad ne wanda ke kiranta,

Makale wayar tayi akafadarta tafara amsawa yayinda anty maijidda ta juya ta fita daga cikin kitchen din,

"Hello fahad...." Tafada tareda jan sunan,

"Hy maryama ta, yakike?"

Murmushi tayi "lafiya lau fahad ya aiki?"

"Alhamdulillah maryama, ya lagos"

"Lfy, ni ina abuja ma nazo hutu"

"Ahh daidai kenan, zanzo miki mu gaisa sai mu gama maganar bikinmu ko, saboda nidai na kosa.."

Tana jin haka ta bata fuska kamar yana ganinta saboda ita ta tsani taji anyi mata zancen aure mutukar ba za a danganta maganar auren da shaddad ba,

"Ok, to kabari zan kiraka yanzu ina kitchen ne"

"Me ake dafa mana sarauniya?"

"Cikin kosawa da maganar ta amsa masa, "ina wanke kifine so we will talk later.."

"Ok queen bye"

Ajiye wayar tayi tana tsaki, "yara kanana basu taka kara sun karya ba suce wai kaine Sa,an aurensu saboda tsabar rashin kunya, ko idan sun aureni ina zasu kaini oho.."

Da haka ta samu ta kammala girkin tana yi tana ta korafi ita kadai,

A babban farantin tangaran ta zuba musu abincin itada anty maijidda ta fita,

A inda ta tafi tabar ta anan ta sameta tana rikeda remote tana rage volume din tv,

Ajiye abincin tayi wanda yaketa faman kamshi domin sos din tasha curry kala kala,

Fara cin abincin sukayi, girkin ya danyi sai dai kuma akwai yan kura kurai wanda ba arasa ba nan anty maijidda ta danyi mata gyaran da yadace saboda gaba....

Ummi A'isha 🕯️

[5/15, 10:04 AM] Umami Shatu 🕯️ : _@HASKE WRITERS ASSOCIATION (HWA)_

MARYAMA SARAUNIYA...!!

NA

*UMMI A'ISHA*

Dedicated to Maryam Qaumi💕💕

_Fatan alkairi ga duk masoyan littafin maryama sarauniya, masoya ina ganin sakonninku kuma ina godiya, bazan iya zayyano sunayenku bane saboda yawanku amma sai dai duk

wacce ta turo sakonta agareni mutukar ya riskeni to tana nan acikin zuciyata..._

24

~~~Cikin lokaci kankani anty maijidda tasaka maryama awata islamiyya ta kudi wacce ake zuwa kullum da misalin karfe 10 nasafe a taso karfe 1 na rana,

Registration anty maijidda tayi mata har na naira dubu talatin sannan duk karshen term ana biyan dubu goma sha biyar amma kuma makarantar taci kudinta saboda akwai mazakuraren malamai masana wadanda suke koyarwa sannan duk dakikancin mutum cikin lokaci kadan zai kai matakin da akeso,

Dogon hijab har kasa ash colour shine uniform din makarantar dolen maryama haka ta burmashi ta tafi,

Tunda tafara zuwa makarantar kuma sai tazama busy koda yausha bata da lokacin kanta gashi tana dawowa gida kuma anty maijidda zata fara dora mata wani sabon karatun, dan haka ba adauki wani dogon lokaci ba maryama tafara haddace azkar da hadisai marassa tsawo,

Yauma kamar kullum ta taso daga makaranta tana rikeda alqur'aninta tana kokarin karasawa wurin da ta ajiye motar da tazo da ita,

"Malama maryama..."

Juyawa tayi anan taga ya sayyadi dinsu ne malamin dake koyar dasu darasin alqur'ani,

"Ohh ni maryama nikuma da haka Allah ya jarrabeni wasu na sona nikuma ina son wani.."

"Ya sayyadi" tafada fuskarta babu yabo babu fallasa,

"Malama maryama kenan, wato nidai tun ranar da nafara tozali dake na yaba da kyakkyawar surar da Allah madaukakin sarki yayi miki..., ataikace dai maryama..., atakaice gaskiya kin kwanta min arai"

Murmushi tayi ta bude motar, "to ya sayyadi nagode madalla, yanzu sauri nake yi dan haka gobe ma karasa maganar"

"Ato a sauka lafiya malama maryama, Allah ya tsare"

Shiga motar tayi ta dauki hanyar gida tana yi tana tsaki saboda ita kullum burinta da addu'arta shine Allah ya hadata da shaddad amma maimakon su hadu sai haduwa take da wasu daban,

Kamar zata fashe da kuka haka ta shiga cikin gidan tana rikeda kayan karatunta, a falo ta zube kayan sannan ta nemi wurin zama saboda yunwa takeji gashi ta gaji lis,

Anty maijidda ce ta fito daga cikin kitchen inda take shirya abincin rana,

"Yata andawo ne?"

Hamma tayi ta rufe bakinta sannan tayi magana "nadawo anty..."

"Angaji ko?"

Kai tadagawa anty maijidda tana jingina da jikin kujerar da take zaune,

"Ai naga alama tunda gashi nan ko magana bakya iyawa, bari nakawo mana abinci tunda na kammala.."

"Yawwa anty"

Cikin kitchen anty maijidda takoma taje ta zubo musu abincin data shirya jalop din shinkafa da taliya sai hadadden salad agefe da lemon kwakwa mai sanyi,

Tunda maryama ta zauna tafara cin abincin bata yi maganaba har saida tagama saboda yanzu tana dan iya cin abinci ba kamar da ba da sai ta wuni bata ci komaiba sai zallar tea empty,

Tashi tayi ta shiga daki tayi wanka tayi salla ta kwanta domin yin baccin rana amma kuma sai hakan ya gagareta maimakon ta runtsa ma sai tunanin abin sonta tafara yi dole babu yanda ta iya ta hakura ta tashi ta koma falo ta kunna kallo ta dauki wayarta ta kira Dada.

Yau tunda taje islamiyya taga wata bakuwar fuska a ajinsu wanda bata santa ba, yarinyar kyakkyawa da ita ya sayyadi yana yimata dori idan yafada itama ta fada ba karamin burgeta yarinyar tayiba saboda jin yanda take rero karatunta cikin kwarewa da iyawa gashi tsakiyar kur'ani ake biya mata kasancewar kowa dorinsa ake masa daban,

Sai da aka gama dorawa yarinyar sannan maryama taji ya sayyadi yace,

"Yawwa malama khairat Allah yabada Sa,a"

Juyawa yayi ga maryama "malama Maryam bismillah ko.."

Ita maryama ma sai taji kunya ta kamata saboda ganin ita ba wani nisa tayi acikin alkur'ani ba amma ga yarinya karama wacce bata wuce shekaru 25 ba ta kusa sauke alkur'ani,

Ahaka dai ta daure taje aka dora mata ta taso ta dawo ta zauna dama ita bata fiya shiga cikin yan ajinba saboda taga duk yarane ta girmesu ba sa'anninta bane,

Tana zaune ita kadai tana amsa wayar dr yazeed wannan yarinyar da aka kira da suna khairat tazo kusa da ita ta zauna tana murmushi,

Sallama tayi da dr yazeed ta juya wurin yarinyar,

"Adda maryam ina wuni..?"

Murmushin yake maryama tayi kafin ta amsa,

"Lafiya lau yagida"

"Lafiya lau, amma baki dade da fara zuwa makarantar nan ba ko saboda naga ban sanki ba, nima gida natafi shiyasa bana zuwa sai jiya nadawo, yan gidanmu duk suna Kaduna nan awurin yayata nake to shine last week muka tafi gida nida ita.."

Maryama dai sakin baki tayi tana ganin ikon Allah azuciyarta kuwa cewa take,

"Wannan yarinyar amma kinada surutu.."

"Kefa kema yar nan garince?"

Ta sake jiyo muryar khairat tana tambayarta,

"A,a nima zuwa nayi, a Lagos nake"

"Ohh Allah sarki nima kuwa ina son zuwa Lagos wallahi, amma dai ba canne asalin garinku ba?"

"Uhm.." Maryama tabata amsa a takaice saboda ita bata son yawan magana"

"Inane asalinku?"

"Jimeta.." Maryama tabata amsa cikeda kosawa,

"Ashe shiyasa naganki haka tubarkalla, Allah sarki"

Ita dai maryama shiru tayi mata tana binta da ido domin ita dai tunda tafara zuwa makarantar nan babu abinda yake hadata da yan ajin sai gaisuwa daga nan kuma bata shiga harkarsu saboda tana son taja girmanta..

\*\_Umami A'isha\_\* 🕯️

[5/15, 10:04 AM] Umami Shatu 🕯️ : \_@HASKE WRITERS ASSOC.(HWA)\_

\*\_MARYAMA SARAUNIYA..!!\_\*

\*\_NA\_\*

\_\*UMMI A'ISHA\*\_

\_Dedicated to Maryam Qaumi\_💕💕

\_\*25\*\_

aishaummi.blogspot.com

~~~Zubawa yarinyar ido kawai maryama tayi tana ganin kokarinta yanda ta dage take tayi mata surutu kamar ba yaune ranar farko data fara ganinta ba, ita idan itace tayi wannan surutun ai sai kanta yayi ciwo,

"Adda maryam wacce makarantar kikeyi?"

Murmushine ya subucewa maryama saboda ita rabonta da makaranta ai tafi shekara biyar

saboda tun tana 25 years tazama kwararriya kuma cikakkiyar likita,

"Ni ai najima da gamawa, yanzu bana zuwa school"

"Ohh Allah sarki nikam iya diploma nayi amma ana nema min admission a federal university dake Kaduna da zarar nasamu zan bar abuja nakoma can nafara zuwa makaranta"

"To Allah ya bada sa,a"

Ita dai yarinyar nan khairat haka kawai taji maryama ta burgeta saboda yanda take yin komai nata a nutse babu hayaniya gata yar gayu kyakkyawa fes da ita komai nata cikin jan aji,

Yayinda ita kuma maryama ta kosa da maganganun da khairat keyi mata saboda ita bata son hayaniya,alla alla take atashi ta tafi gida domin taji kanta yana neman ciwo,

Koda aka tashin ma biyota khairat din tayi har wurin motarta tana yimata zance,

"Adda maryam kibani phone number dinki mana saboda wani lokacin ko bazan samu damar zuwa ba sai in sanar dake"

Bata phone number din maryama tayi ta shiga mota ta wuce, tun daga kofar gida tasan yan makaranta sun dawo saboda yanda take jiwo hayaniyarsu,

Tana shiga kuwa ta gansu barbaje a falo suna ta faman cin abinci,

Yaran anty maijidda biyar duk maza dayace mace yar autar wadda yanzu take jss 1 a Nigerian Turkish school dake nan cikin birnin abuja,

"Ahh anty dama yau yan makaranta zasu dawo shine baki fada min ba?"

"Ina sone in baki surprise dama tun safe driver yatafi debosu"

Tasowa sukayi yaran dukansu suka rungumeta, itama rungumesu tayi saboda tana jin sonsu kamar ciki daya suka fito, zama tayi tana binsu da kallo daya bayan daya domin har yanayi suke yi da ita afusge, nan anty maijidda tafara tuna mata sunayensu domin duk sun giggirma shiyasa ma takasa banbancesu,

"Kinga sadiq nan ga faruk, ga haydar, ga usy nan ga kuma yanmata na nan aysha autata, ko autan mama" anty maijidda tafada tana dariya,

"Anty ai ke duk sunayen iyayena kika hada hadda fa sunan surikina baban shaddad"

"Shi din ya sunan baban nashi?"

"Sadiq wallahi"

"Ahh to kai sadiq kazama surikin adda maryama dan haka sai tafara girmamaka tun daga yanzu.."

Dariya maryama tayi tace "ai ko baki fada ba anty.."

Haka suka cigaba da barkwancinsu da raha itama ta shiga ta zauna suka fara cin abincin tare da ita domin ita bata san dadin yan uwaba tunda ta taso ita kadai take rayuwarta babu yaya babu kani, koda yamma tayi ma kwasarsu tayi suka fita yawo har anty maijidda basu suka dawoba sai daf da sallar magrib,

Agajiye suka dawo tana bawa anty maijidda labarin khairat yar islamiyarsu mai surutu, sai dariya suke anty maijidda nacewa,

"Kin hadu da aku kenan gashi ke kuma bakya son surutu"

"Ai anty wannan yarinyar tafi parrot..".

Haka rayuwar maryama taci gaba da kasancewa kullum bata fashin zuwa makaranta shiyasa sannu ahankali har tayi nisa a karatu, khairat kuwa koda yausha a makaranta tana kusa da ita tana yimata zance shiyasa yanzu itama har ta saki jiki da ita tana biyeta suna hira, yauma kamar kullum bayan angama yimusu dorin karatu malamin ya fita maryama take cewa khairat,

"Khairat ina gayyatarki birthday dina gobe, ko baza abarki agida ba?"

"Za abarni mana anty, shekaru nawa zaki yi? Ko 26?"

Murmushi maryama tayi, "26 khairat ai sai dai yata kuma na 30 years zanyi"

Kwalalo ido khairat tayi amma bawai dan tayar da ba duk a zatonta maryama bata kai haka ba,

"To Allah ya kara nisan kwana zanzo"

Washe gari da yamma akayiwa gidan anty maijidda decoration aka shirya abubuwa duk da cewar ba wasu mutane akayi inviting ba iya maryama ne kawai sai yaran gidan sai ko khairat da tazo,ko ina maryama tayi binta take da kallo saboda yanda tayi kyau cikin blue din gown mai tsada wacce tasha stones ajiki,

Sosai suka taya maryama celebrating akaci aka sha sannan aka yanka cake, sai mangariba

sannan khairat tatafi gida,wannan dalilin ne yasa washe jari itama maryama tace da anty maijidda zataje ta ziyarci khairat din ta kaimata ziyara tareda yimata bangajiya saboda zuwan da tayi mata jiya, duk da cewar yarinyar ba sa'arta bace amma tana son yin zumunci da ita,

Shiryawa sukayi ita da A'isha suka tafi, sai da ta biya ta wani store tayiwa khairat yar siyayya na kayan kwalliya da turare sannan suka je gidan wanda ke cikin unguwar mai tama,

Murnar da khairat tayi kamar zata yi hauka,cikin rawar jiki ta kaisu falon baki taje ta fara kokarin kawo musu kayan motsa baki, sai murna take ta kawo musu ruwa da lemo suka sha,

"Kuzo muje ku gaisa da antyn nawa to"

Fita sukayi zuwa wani falo inda matar ke zaune tana rubutu acikin wani littafi,da fara'arta ta karbesu suka gaisa suka tashi zasu fita, har sunkai bakin kofa kamar wadda aka cewa maryama juya sai ta jiyo nan idonta suka sauka kan hotonshi kato wanda ke manne ajikin bangon falon yana sanye cikin uniform dinshi na sojoji yayi kyau har ya gaji...

Ummi Shatu 🤲

[5/16, 8:01 AM] Umami Shatu 🤲 : _@HASKE WRITERS ASSOCIATION (HWA)_

MARYAMA SARAUNIYA..!!

NA

UMMI A'ISHA

Dedicated to Maryam Qaumi💕💕

_*Gaisuwa mai dumbin yawa ga duk members na haske writers association, ina alfahari daku

Allah yaci gaba da hada kanmu,wannan shafin nakune domin jin dadinku.*_

26

~~~Jiki asanyaye maryama ta dauke idonta daga kan hoton tafita zuciyarta sai ambulo mata tarin tambayoyi take wanda bata da amsarsu, gashi lokaci guda kirjinta ya hau harbawa da sauri da sauri banda bugun da zuciyarta take dum dum saboda duk atunaninta nan gidan shaddad ne,

"To kodai shaddad yayi aure ne? Innalillahi amma da na shiga uku.."

Komawa falon baki suka yi suka zauna amma ita maryama duk ji take zaman ya gundureta babu abinda take kauna irin taganta agida,

"Khairat bari muje mu tafi ga wannan babu yawa.."

Mikewa tayi takama hannun A'isha idanuwantar har sunyi jajur,

"Kai adda Maryam daga zuwa sai tafiya?"

"Ehh khairat bana jin dadin jikina ne shiyasa"

"Ayya to Allah yabaki lafiya ashe gobe ma ba lallai kizo makaranta ba"

"Ehh sai yanda ta yiyu dai"

Daukar ledar kayan khairat tayi tanufi falon antynta tana kwalla mata kira,

"Anty zo ki tayani godiya kinga kayan da adda maryam ta kawo min.."

Fitowa matar tayi fuskarta dauke da murmushi,lokacin itama maryama har sun fito zasu tafi,

"Ahh duk wannan, maryama harda wahala haka? To angode madalla Allah yabar zumunci"

Ita dai maryama yaken dole kawai take tana amsawa daga nan suka fice daga gidan,

Har kofar gida antyn khairat tabisu tana yiwa maryama godiya,

"Adda Maryam angode madalla"

"Babu komai khairat"

Shine kawai abinda maryama tace ta tashi motar da suka zo da ita ta dauki titin da zai mayar dasu gida,

Ko kadan bata jin surutun da Aisha take yimata tana bata labari saboda gaba daya hankalinta ba ajikinta yake ba,

Koda sukaje gidama dakin da yake a mazaunin nata ta nufa taje tafada akan gado tana jin kamar kanta zai rabe gida biyu,

Ita anty maijidda ma bata san sun dawo ba saboda tana can baya wurinda samarin 'yayanta suke buga ball suda yaran makota tana kallo, har saida ta shigo ciki taga Aisha a falo tana kallo sannan tasan sun dawo,

"Yaushe kuka dawo ku kuma?"

"Yanzu muka dawo"

"To ina addar taku?"

"Tana daki"..

Dakinta kawai anty maijidda ta nufa saboda tayi tunanin ko kawai maryama ta shiga dakine domin ta huta shiyasa bata bi ta kanta ba.

Ita kuwa maryama tana can tana fama da ciwon zuciya gashi kirjinta sai wani irin zafi yake yimata, kanta kuwa kamar zai fita yabar gangar jikinta,

Dafe kan tayi tana numfashi da kyar kafin wani lokaci har numfashinta ya tsaya cak ya daina fita,

"Momy ara min wayarki zan kira dady nace masa ya taho min da laptop tunda waccan ta daina yi.." Faruk second born din anty maijidda ne yayi wannan maganar,

"Ni wayata bata nan Sadiq ya fita da ita sai dai ka aro ta addarku"

Dakin maryama faruk din ya nufa yana cewa, "ai momy kece kika hana dady ya bamu waya da yanzu kowa da tashi mun huta aro"

"Ba wanda za abawa waya sai yayi candy, jimin yaro da iyayi"

Shiga dakin faruk yayi ya karasa wurin da maryama ke kife akan gado,

"Adda Maryam bani aron wayarki nakira dadynmu"

Jin shiru bata amsaba yasashi zuwa kusa da ita yafara bubbuga gefen da take kwance amma nan dinma shiru bata motsa ba, har ya juya zai fita yaji tayi wata irin jan zuciya mai mutukar karfi sai kuma yaji k'attt,kamar fitar rai, wata kara ya kwalla, take su anty maijidda suka taho aguje domin hatta ita dake zaune a falo sai da suka jiyo wannan k'att din,

Juyowa da ita anty maijidda tayi arude anan taga idanuwanta akakkafe ga shatin hawaye nan akan kuncinta amma kallo daya zaka yi mata ka fahimci cewar bata numfashi,

"Maryama.." Anty maijidda takira sunanta da karfi tana jijigata,

"Nashiga uku, faruk kaga bata numfashi, ke A'isha meya sameta ahanyarku ta dawowa?"

"Momy kibar wannan maganar muje mu kaita asibiti" faruk yace yana kokarin ciccibar maryama, wani aiki sai maza, kasancewar namijine nan ya cirata ya dauketa, binsa da kallo anty maijidda tayi saboda kwata kwata shekarunsa basu fi sha biyar ba,

Ko mayafi babu ajiƙin ta tabisu tana salati sai A'isha ce ta bita da mayafin,

Wani clinic dake cikin unguwar suka kaita mai suna, Daula clinic, suna zuwa aka shiga da ita aka kaita emergency,

"Ikon Allah yanzu dama wannan shiga dakin da maryama tayi ba lafiya ba?" Anty maijidda tafada a diririce, duk tabi ta fita hayyacinta.

Bayan awowi uku ne suka samu shiga dakin da take, har ta dan wartsake amma da gani kasan tana cikin damuwa,

"Sannu maryama, wai meya sameki ne?"

Murmushin karfin hali tayi, "babu komai anty"

"A,a ai kuwa kowa yaganki yasan kinada damuwa"

Korar su faruk anty maijidda tayi yarage daga ita sai maryama ta titsiyeta, nan maryama ta sanar da ita,

"Kashh amma maryama kema dai kinyi rashin hakuri, shiyasa nace miki zaki samu shaddad

amma sai kinyi hakuri sai kin jure, sannan ta yiyu shima shaddad baiyi aurenba kila nan gidan  
yan uwansa ne, ai a hikimance zaki ji duk wani bayani a bakin khairat tunda tanada surutu babu  
abinda bazata fada miki ba, kedai kawai kiyi hakuri kuma kiyi addu'a.."

Ko babu komai kalamam anty maijidda sun sanyaya mata ranta da zuciyarta domin kullum  
karfafa mata gwiwar cewar zata samu shaddad take, kuma itama ta daura aniyar yin duk wani  
yaki domin mallakarsa..

\*\_Ummi Shatu\_\* 🕯️

[5/16, 8:01 AM] Umami Shatu 🕯️ : \_@HWA\_

\_\*MARYAMA SARAUNIYA..!!\*\_

\*\_NA\_\*

\*\_UMMI A'ISHA\_\*

\_Dedicated to Maryam Qaumi\_💕💕

\_Fatan alkairi agareku Hawwa (Hawy) & uwa tagari Halamcy..\_

\_\*27\*\_

~~~Gyara kwanciyarta tayi idanuwanta suna fitar da kwalla,

"Shikenan anty zan jarraba yadda kika ce"

"Yawwa maryama ko kefa amma da har zaki karaya tunda wuri, ai ba akaraya akan abinda ake so, yanzu ki kwantar da hankalinki kibi khairat ahankali har ta fayyace miki komai"

Haka anty maijidda taci gaba da lallabata tana bata shawarwari har na wani lokaci, basu suka bar wannan clinic dinba sai dare anty maijidda tana cike da tausayinta saboda ganin soyayya tana ta faman wahalar da ita.

Tunda suka dawo gida anty maijidda ta hada mata tea tasha tayi wanka ta kwanta dan haka da safe ras ta tashi sai ciwon kan dake damunta ganin haka yasa ranar bata samu zuwa islamiyya ba har sai washe gari,

Aranar ma kawai dai daurewa take yi amma bawai dan ta warke sumul ba,

Suna zaune a aji bayan angama yimusu dori ta kalli khairat wacce ta maida hankalinta kan alqur'anin dake gabanta tana ta faman maimaita wurinda ya sayyadi ya dora mata,

"Khairat nikuwa na tambayeki mana.."

"Allah yasa nasani adda Maryam" khairat tace bayan ta rufe alqur'anin dake ajiye agabanta,

"Am ranar da naje gidan nan naku naga hoton wani guy soja wanda kamar na sanshi.."

"Yaya Navy kika gani ko Yaya army?"

"Wani fari dai mai tabon salla agoshinsa ina jin indai ban manta ba sunanshi shaddad.."

"Ohh Yaya Navy, ai brother nane, a ina kika sanshi"

Murmushi maryama tayi,

"A Lagos"

"Kwarai ya taba zama a Lagos"

"To yanzu yana ina?"

"Yanzu yana Benue state"

"Yayi aure?"

"A, a amma dai yakusa wata yarinya yake so to kuma bata gama karatu ba"

Ajiyar zuciya maryama ta sauke saboda jin baiyi aureba,

"Wacce makarantar take yi?"

"Yarinyace fa yar secondary school sai yanzu ma ta shiga SS 1 fa, batafi 15 years ba"

Maganar ba karamin sukan zuciyar maryama tayiba amma haka ta daure,

"Ko zaki bani number dinshi zan kirashi amma kar kice masa kin bani, ko maganata ma kar kiyi masa"

"To adda maryam gashi"

Number dinshi khairat tabata tasaka acikin wayarta, tana dubashi a whatsapp taganshi sai dai da alamun yajima bai hau online ba fiyeda watanni hudu, amma ga hotonshi nan abakin wani rafi yana sanye cikin uniform dinshi na navy,

"Wannan antyn nawa da kika gani ita yake bi nikuma akwai wasu mutum biyu atsakaninmu amma dayan ya rasu"

"Allah sarki Allah ya jikanshi"

Haka suka yita hira har lokacin tashi yayi,

Cikeda murna maryama ta koma gida tasamu anty maijidda tabata labarin yanda sukayi da khairat,

"To yanzu dai kece zaki yimasa dabara irinta mata har hankalinsa yadawo kanki"

Cikin jin kunya da murna maryama ta tashi ta shige daki, number tashi ta kira cikin sa'a kuwa sai ta shiga, ta dan jima tana ringing kafin ya dauka,

Sallama yayi, "assalamu alaikum"

"Wa'alaikumussalam" ta amsa masa, duk da bai santa ba amma sai da ya lumshe idonshi saboda zakin muryarta,

"Shaddad ne?"

"Ehhh shine wake magana?"

"Wata baiwar Allah ce"

Shiru yayi yana sauraron daddadar muryarta, jin tayi shiru yasashi yin magana,

"Daga ina?"

"Daga wani gari"

Murmushi yayi wanda har saida tajishi acikin kunnenta,

"To ya akayi kika samu number ta?"

"Saboda nadamu dakai, Kanada muhimmanci acikin rayuwata"

"To indai hakane maiyasa bazaki bayyana min kanki ba, meyasa zaki boye min ko ke wacece?"

"Zaka san ni wacece amma sai lokacin hakan yayi"

"To shikenan babu damuwa nagode"

Katse wayar tayi tana hamdala ga Allah saboda jin shaddad bai gwaleta ba, tasan insha Allah hakanta zata cimma ruwa.

Wurin anty maijidda takoma tafada mata yanda sukayi dashi,

"Ashema bashida wahalar kamawa indai kin dage nan da lokaci kankani zaki sameshi a hannunki wallahi"

Tun daga ranar Maryama kullum saita kirashi awaya idan ya daga suka gaisa sai tace lafiyarshi ta kira taji banda text messages da take tura masa, nasafe daban, narana daban, na yamma daban, na dare daban, da yake yau da gobe sai Allah ko sati biyu ba ayiba yafara mayar mata da reply din messages din da take tura masa sannan shi dinma wani lokacin yana kiranta, shi dai bai san wacece ba amma muryarta tana bala'in yimasa dadi, da ya tambayeta sunanta sai tace sunanta Nana,

Kullum suna waya da ita tun bai damu da itaba har yazo yafara damuwa da ita idan bata kirashiba sai yaji duk yadamu,

Ahankali suka fara soyayya awaya, shidai bai san waceceba kuma yaji zuciyarsa ta aminta da ita,

Tana kwance tana baccin rana ya kirata, cikin yanayin bacci ta daga wayar,

"Hello Navy.."

"Nana ko bacci kikeyi natasheki?"

"Me kaji?"

"Naji muryarki ta canja ne"

Murmushi tayi, "bacci na danyi wallahi, nadawo daga islamiyya ne agajiye shine ina yin salla sai na kwanta"

"Ayya sannu, yau me aka koyo a makarantar?"

Murmushi tayi, "abubuwa da yawa ciki harda muhimmancin karbar kaddara kyakkyawa da mummuna"

"Wannan haka yake malama nana, har yau dai kinki turo min hotunanki naganki ko?"

"A'a ni baki nayiba"

"To me kikayi?"

"Nidai nafi son kazo kaganni face to face saboda kar kaganni a hoto kaga banyi maka ba"

"Babu wannan maganar, ai tundaga voice dinki naji kin yi min, kuma ko ya naganki zanci gaba da kulaki ahaka"

"Nidai fa sai kazo gaskiya.." Tafada cikin shagwaba,

"To shikenan tunda kince haka, zan samu lokaci na musamman nazo naganki, tunda kinyi min wayo kin hanani ganinki"

"Ba wayo bane ni nafi son kazo ne"

"Shikenan ai tunda nace zanzo amma sai nanda 2 months saboda yanzu aiki ya rikemu"

"Babu damuwa ina jiranka koma yausha ne",

Haka suka cigaba da kasancewa a waya kullum sai dai kuma ita maryama kullum cikin fargaba take saboda bata san ya zata kasanceba idan har shaddad yazo yaganta amma anty maijidda tana kokarin kwantar mata da hankali da cewa ai yanzu idan yaganta bazai k'ita ba tunda ta nutsu ta zama irin macen da yake so, duk lokacin da anty maijidda tafadi haka sai taji hankalinta

ya dan kwanta.

Akwana atashi har sai da maryama da shaddad suka dauki kimanin watanni biyar suna soyewa awaya, kullum wuni suke suna hira, yauma kamar kullum bayan sallar isha tana kwance ya kirata,

"Kin fara bacci ne baby?"

"Idona biyu navy, me kakeyi yanzu?"

"Abinci nake ci, bude bakinki kema in sammiki"

Murmushi tayi, "to na bude.."

"To gashi nan tauna"

"Uhmhhh wannan abinci amma badai dadiba.."

"Girkin hajiyata ne ai, albishirinki?"

"Goro" tafada tana daga kwance idonta a lumshe,

"Nazo Kaduna yau, gobe insha Allah zanzo abuja naganki..."

Zumbur ta mika daga kwancen da take jikinta yana rawa, sam bata son yazo idan yaga itace ya juya mata baya daga daddadar soyayyar da suke gudanarwa....

Umami Shatu 🕯

[5/16, 8:01 AM] Umami Shatu 🕯 : *_MARYAMA SARAUNIYA..!!*_

NA

UMMI AI'SHA

Dedicated to Maryam Qaumi💕💕

_ *28* _

~~~Duk kokarinta na kar shaddad yagane rudun da ta shiga saida ya fahimta,

"Baby... Lafiya kuwa?"

"Lafiya lau mana, me kaji?"

"Ai najine kamar bakiyi murna da maganar zuwan nawa ba"

Murmushi ta kakaro tayi,

"Haba dai Navy kai kaji dadin danaji, tsabar dadi fa ji nayi kamar amafarki kake fada min shiyasa ma na burkice"

"Masha Allah, gobe iyanzu nasan nadade da ganinki, idanuwana sun jima da yin tozali da kyakkyawar fuskarki mai tsada.."

Shiru ita dai tayi tana jimamin wannan rana wacce Allah ne kadai yasan ayanda zata tsinci kanta,

"Yana ji kinyi shirune baby, Kodai baki shirya ganina yanzu ba nahakura?"

"Hmm ba haka bane Navy kawai dai ina tsoron abinda zaije yazo ne"

"Kamar me kenan?"

"Ina tsoron kar kaganni ka juya min baya, kamanta duk wadannan maganganun masu dadi da sanyaya rai da kake fada min, karka ganni ka tafi ka manta dani wannan shine abinda yake sakani cikin zulumi akoda yausha, saboda idan har hakan takasance Allah ne kadai yasan makomata..."

"Ni bana son ki rinka furta irin wadannan maganganun, nariga da nafada miki babu wannan a tsakaninmu, bazan taba gudunki ba, idan ma tunani kike cewar idan naganki zanga bakiyi min

ba to kidaina domin ni duk a irin kamar da naganki zanci gaba da sonki ahaka"

Kwallar idonta ta goge, "Allah yasa hakan takasance"

"Insha Allah hakance zata kasance baby, kidaina doubting akaina"

Sosai taji dadin kalamansa nan ta danji hankalinta ya kwanta,

Suna gama waya dashi ta tafi dakin anty maijidda wacce ke zaune tana goge kayan dadyn su A'isha,

Abakin gado ta zauna ta rafka tagumi ta juya tana kallon anty maijidda,

"Lafiya kuwa?"

"Anty Navy ne wai zai zo gobe, ina jin tsoro anty, kar yazo yaganni yagudu yabarni saboda ya tsaneni bai san cewar dani yake waya ba"

"Haba maryama ai maganar baya tawuce maganar yanzu akeyi, sanin da yayi miki ada daban yake da wanda zaiyi miki ayanzu"

"Wallahi anty hankalina atashe yake"

"Ki kwantar da hankalinki insha Allah babu abinda zai faru"

Maganganu masu dadi anty maijidda tai ta fada mata har ta danji dama dama sannan takoma dakinta ta kwanta, yanda taga rana haka taga dare kwata kwata takasa bacci, sai sake sake da zuciyarta keyi akan haduwar da zasuyi da shaddad gobe bayan shekaru biyu da suka wuce rabonsu da ganin juna.

Tunda asuba anty maijidda ta tasheta suna idar da salla suka shiga kitchen domin shirya abinda za a tarbi shaddad dashi,

Abinci kala kala aka yimasa da drinks masu dadi, ga hadin salad da pepe chicken agefe,

Karfe goma sha daya tuni sun kammala komai an shirya a falon baki,

Maryama na shirin shiga wanka kenan taji kiran shaddad ya shigo sai da gabanta yayi mummunar faduwa yau sunyi waya yafi sau goma dashi tun daga wayewar gari zuwa yanzu,

"Hello.."

"Nakaraso kofar gidan"

"Ok maigadi zai zo ya shigo dakai idan kayi hon, ni ban shirya bane yanzu zan shiga wanka"

"To ranki yadade afito lafiya.."

Kashe wayar tayi ta saki ajiyar zuciya, "yau dai za ayita takare ni maryama", tafada acikin zuciyarta,

Jikinta asanyaye ta tashi ta leka falo, "anty ya karaso"

"Ato sannunsa da zuwa, meye haka duk jikinki asanyaye, dan Allah ki saki jikinki kiyi kiyi ki shirya kifita"

Ciki ta koma ta shiga wanka har lokacin jikinta asanyaye yake, wanka tayi tafito ta zauna ta shirya, kwalliya tayi sosai da sosai tasha jan janbaki tazana jagira dama kun san maryama badai iya kwalliya ba,

Jar wata doguwar riga hadaddiya tasaka ta yane kanta da madaidaicin mayafi kashka shima kalarsa ja, babu karya tayi kyau iya kyau kuma ta fito a maryamanta,

"Wowwww my daughter kin dauku fa, kinyi kyau ba karya..., Allah yabada nasara sai kin dawo"

Anty maijidda tace da ita cikeda karfafa mata gwiwa, fita maryama tayi gabanta yana faman faduwa ta nufi falon baki inda shaddad ke zaune yasha wani hadadden bakin yadi lallausa wanda yayi mutukar yimasa kyau,

Agogon azurfa ya daura yasa bakar hula,

Hango fuskarshi maryama tayi lokacin data je kofar falon, cikin sanyayyiyar muryarta tayi masa sallama ta shiga, cikin fara'a da shaukin kauna ya amsa mata hannunshi rikeda cup yana kurbar juice,

"Barka da fitowa sarauni...."

Zumbur ya mike ya ajiye cup din hannunshi saboda ganin fuskarta,

"Meya kawoki nan?" Yafada cikin tsawa wanda har sai da bangon falon ya amsa,

"Please shaddad kar muƴi haka dakai, karka manta cewar kayi min alkawarin cewar bazaka gujeni ba aduk yanayin daka ganni.."

"Wai dama kina nufin kece Nana..?" Yafada yana nunata da yatsa,

"Tabbas nice shaddad..."

"To bani hanya inwuce, wallahi da ace cewar nasan kece da babu abinda zai kawoni nan.."

"Navy karka manta da alkawarin..."

"Wanne alkawari? Alkawarin da nayishi cikin rashin sani?, me zanyi dake, ko matan duniya sun kare kina zaton zan aureki? In aureki ince na auri wa? Ko kin manta da cewar nafi kowa sanin wacece ke, nafi kowa sanin halinki,ke mazinaciyace, marar kamun kai, jahila marar ilmin addini, marar tarbiya, mai kula maza, mai zuwa club, mai shan kayan maye, marar girmama mutane, idan kin manta to natuna miki, daga karshe ina son kiyi nesa dani saboda natsaneki tsanar da bata da adadi..."

Idanuwanta ne suka kada sukayi ja kamar yadda nasa idanuwan suma suka rine sukayi ja,

"Shaddad idan har kayi min haka baka yimin adalciba, idan har ban kasance dakaiba wallahi ina iya..."

"Wallahi indai sai kin kasance danine zaki rayu to sai dai ki mutu saboda bazan taba auren mace irinki ba.."

Yana kaiwa nan ya ketareta ya wuce zuciyarsa tana faman tafarfasa, ransa abace yafita ya shiga motarsa ya figeta,

Durkushewa maryama tayi awurin tana wani irin kuka mai cin rai, kokartawa tayi ta tashi ta nufi cikin gida, tana shiga falo taje tafada jikin anty maijidda tana wani irin numfarfashi,

"Anty...anty wallahi yabarni, yatafi...,anty yatafi,yace bazai aure ni ba,.... Anty mutuwa zanyi.."

Tana kaiwa nan ta sankame numfashinta ya tsaya cak, zuciyarta ta daina bugawa numfashinta ya daina fita, idanuwanta suka kakkafe....

\_Gaisuwa mai yawa ga yan uwa najini, Hajja (mom ihsan) & Halimatus Sadiya (stylish)\_

\*\_Ummi Shatu\_\* 🌹

[5/17, 4:31 PM] Umami Shatu 🌹 : \_@HASKE WRITERS ASSOCIATION (HWA)\_

\*\_MARYAMA SARAUNIYA..!!\*\_

\*\_NA\_\*

\_\*UMMI A'ISHA\*\_

\_Dedicated to Maryam Qaumi\_❤️

\_Ina jida ku Nana Hafsat (miss Xoxo),Zainab Y Hussain (autar hajiya), Allah ya k'ara raya  
minku yan matan kirki..\_

\_\*29\*\_

~~~Rawa jikin anty maijidda yafara take ta saki kara ta tashi aguje tafita,

Mintuna kadan sai gata da wani saurayi dan makotansu, kinkimar maryama akayi aka sa a
mota suka nufi daula clinic, suna zuwa aka bata gado,

Tsabar tausayi anty maijidda harda kwallarta,

"Dan Allah maryama kar kema ki tafi kibarmu kamar yadda mahaifiyarki ta tafi tabarmu domin
ke kadai muke gani a madadinta muji dadi.."

Haka anty maijidda taketa furtawa tana kuka,

Kanwarta zainab ta kira dama su ukune daga marigayiya mahaifiyar maryama sai ita sai mai
binta zainab wacce take aure a Kaduna,

Tana dauka ta fada mata rashin lafiyar maryama, nan zainab din tace tana nan zuwa,

Maryama kuwa tunda tayi wannan dogon suman bata farfadoba sai da yamma tayi,

Bude idonta tayi taf da hawaye ta rike hannun anty maijidda,

"Anty mutuwa zanyi, wallahi ina son shaddad shikuma baya sona, ya tsaneni anty"

Rufe mata baki anty maijidda tayi itama idonta dauke da k'wallar,

"Ya isa kiyi shiru maryama insha Allah bakida miji sai shaddad.."

Haka anty maijidda tayita fada mata kalamai masu dadi dan kwantar mata da hankali,

Ba asallamesu ba sai bayan sallar isha kasancewar clinic din basa barin patients su kwana,

Suna isa gida anty zainab na isowa, kamar dama tare suke,

Murmushin yake kawai maryama keyi saboda ita kadai tasan irin radadin da zuciyarta keyi,

Ciki suka shiga ta kwanja akan doguwar kujera tana sauraren zancen dasu anty maijidda sukeyi itada anty zainab sunata jajanta abin,

Tashi tayi dakyar ta nufi cikin dakinta, wayarta ta dauka ta fara kiran khairat kanwar shaddad, cikin yanayin bacci ta dauka,

"Adda Maryam"

"Khairat ki taimakeni dan Allah, ina daf da rasa yayanki kuma wallahi idan har ban sameshi ba mutuwa zanyi.."

Zunbur khairat tayi ta tashi daga kwanciyar da take babu shiri taji baccin idonta ya wartsake,

"Adda Maryam kin sani aduhu meke faruwa?"

"Khairat son shaddad nake tun ba yauba, na dauki tsawon shekara biyu ina fama da ciwon sonshi, amma shi ya tsaneni"

"Kiyi hakuri adda Maryam gobe zanzo yanzun ma saboda dare yayine da sai nazo amma gobe zaki ganni"

Kashe wayar maryama tayi tasake fashewa da kuka, tana cikin yin kukan ne su anty maijidda suka shigo nan suka shiga rarrashinta har tasamu ta yi shiru, wanka ta shiga tayi da ruwa mai

dumi ta fito, dakyar anty maijidda tasamu ta bata abinci ta dan ci ta kwanta.

Washe gari kamar yadda khairat ta alkawarta sai gata da misalin karfe tara nasafe, adaki ta samu maryama tana kwance ana yi mata karin ruwa,

"Sannu adda Maryam..."

"Yawwa khairat sannu"

"Adda Maryam wai meya farune haka...?"

Labarin abinda yafaru maryama tabata tun daga kan farkon haduwarta da shaddad har kawo yanzu babu abinda ta rufe mata komai saida ta fayyace mata,

Kama hannunta khairat tayi tana zubar da hawayen tausayinta,

"Yanzu adda Maryam akan son yaya shaddad kike kwance bakida lafiya? To ki kwantar da hankalinki nayi miki alkawari zanyi iya kokarina naganin kin mallaki Yaya shaddad, insha Allah sai kin aureshi, nidama tun farkon ganina dake naji kin shiga raina, yanzu gida zanje in fadawa anty dama gobe zamu tafi kaduna saboda yayarmu ta haihu jiya da daddare"

"Nagode khairat, nagode.."

"Kibar godiya anty dama yarinyar da yake son ya aura ma hajiya ba son auren takeba shine yake so, duk yanda ake ciki dai zakiji daga gareni"

Sallama khairat tayi mata tatafi, tana zuwa gida ta kwashe zance tas ta fadawa antyn ta, nan itama antyn ta hau fadin,

"Ai kuwa wallahi wannan yarinyar ni banga laifinta ba da zai wulakantata, yarinya kyakkyawa da ita, dama wannan yarinyar da yake jiran tagama makaranta ya aureta ma ba lallai ne abashi ba, Allah yakaimu gobe muje gida wallahi hajiya zataji komai, kuma muddin hajiya taji to dolensa sai ya aureta, haba zamanshi haka babu aure ai ya isa kidubi sulaiman fa har yayi yara biyu shi yana nan yanata jiran gawon shanu..."

Haka antyn khairat wacce ake kira da anty babba tayita bambami tana fad'a da alama itama ta goyi bayan sai shaddad ya auri maryaman, dan haka washe gari da sassafe suka dauki hanyar Kaduna garin governor.....

Ummi A'isha 🕋

[5/17, 4:31 PM] Ummi Shatu 🕋 : _@HWA_

*MARYAMA SARAUNIYA...!!*

NA

UMMI A'ISHA

Dedicated to Maryam Qaumi💕💕

_Gaisuwa ta musamman ga masoyan maryama sarauniya musamman ma ke k'awata
Halima Lawan Bala, and babbar Yaya Anty Sis (Maman sultan)_

*30*

~~~Koda su khairat suka je gida samun hajiya mahaifiyarsu suka yi suka kora mata jawabin  
abinda ya faru tsakanin maryama da shaddad nan anty babba takara da cewa,

"Ni hajiya abinda nake gujewa wannan yaronma shine wallahi indai bai auri yarinyar nan ba to  
ya tafka babbar asara saboda baki ganta ba, yarinya yar mutunci mai nutsuwa,mace iya mace.."

"Wallahi anty gata da hakuri babu ruwanta da hayaniya" Khairat tafada cikin zuga,

"To ai ko baku fadi haka bama anty yazama dole ya aureta tunda tana sonsa, kinga sansdiyyar  
son da take yimasa bazata saba masa ba kullum cikin faranta masa zata kasance"

"Ku kyaleni dashi zai zo ya sameni ai yazo tun jiya yana nan agari..."

Hajiya tafada tana gyara zamanta daga zaune zuwa kishingide, cikeda murna khairat tace,

"Yawwa hajiya wallahi har rashin lafiya takeyi akanshi".

Abangaren maryama kuwa yanzu ta dan fara warwarewa saboda nasihar da anty maijidda da anty zainab keyi mata, babu laifi yanzu ta danji sauki sai uwar ramar da tayi.

A Kaduna kuwa shaddad hankalinsa kwance ya shiga falon mahaifiyar tashi bai san akwai wata a kasa ba saboda tun ranar da yabar abuja ya rufe shafin maryama rufewa ta har abada,

"Kai shaddad wai yausha zakayi hankali ne? Saboda kaga yarinya na sonka shine zaka rinka wulakantata? To bari kaji kar kaji da wai wallahi sai ka auri wannan yarinyar saboda nagaji da zamanka ahaka kanata sauraren wata yarinya wacce ba asan ranar aurenku ba.."

Ido ya kwalalo jin abinda hajiya tace,

"Hajiya wai akanwa kike magana ne?"

"Akan wannan yarinyar maryama ta abuja"

Gabansa ne ya fadi to taya akayi hajiya tasan maganar,

"Hajiya wa zan aura? Wannan yarinyar yar shekara 30? Sa'ata cefa, bayan haka kuma ni wallahi bata yimin ba saboda batada tarbiyya gata marar kamun kai kullum cikin zuwa wurin maza take ga shaye shaye.."

"Kai ka rufe min baki, wannan sharrin da kake kagowa kana fada bashi zai hana auren nan ba wallahi, aure sai anyishi ko baka so, tashi kabani wuri"

Tashi yayi fuskarsa a hade ransa abace saboda shi aganinsa yanzu ai andaina auren dole, ko mata andaina yimusu auren dole balle shi namiji, yana fita ya iske Suleiman abokinsa a kofar gida yana jiransa,.

"Sulaiman kaji abinda hajiya ta tsiro dashi kuma yanzu? Wai sai na auri wata yarinya sa'ata"

"Ah to meye aciki? Nifa age mate dinama naso aura Allah ne baiyi ba"

"Kajika da wani zance kuma, ana ga gabas kana ga yamma mtswww"

Shaddad yafada cikeda jin haushi yatafi yabar sulaiman awurin bai ko kara bi ta kansa ba,

Ran shaddad idan yayi dubu to yagama baci aranan musamman ma da ya sake shiga wurin hajiya yaji tana waya da baba Ahmadu kanin mahaifinsu kan cewa suzo ranar asabar shida kawu auwalu zasuje nemanwa shaddad auren maryama, kasancewar mahaifin su shaddad din yajima da rasuwa,

Zama yayi yana jiran tagama wayar idonshi jajur,

"Yanzu hajiya idan aka yimin haka anyi min adalci kenan, taya za adage kan lallai sai na auri matar da bana so, yarinyar nan wallahi hajiya bata da tarbiyya ko kadan gata da bin maz.."

Dakatar dashi hajiya tayi, "wai kai ban hanaka wadannan maganganun bane? Kar nakara jin wannan maganar a bakinka koma yaya take to itace matar aurenka.."

Shiru yayi bai sake magana ba har babban yayansu ya shigo wato yaya Yusuf, yana jinsu shida hajiya suka fara maganar yanda za aje neman auren,

"Ai ni hajiya ina ganin ma kawai da munje to agama magana har rana asaka mutaho da ranarmu.."

Yajiyo yaya Yusuf yana fada,

"Ehh nima dama nayi wannan tunanin Yusuf, kamar ka shiga zuciyata wallahi, ni amma bana son asa doguwar rana idan har son samu ne karshen wata mai zuwa ayi bikin nan kowa ya huta, kaga yau 20 ga wata amma ya kagani?"

"Hajiya hakanma yayi daidai tunda kinga ai dama nan din muma ashirye muke kuma insha Allah suma gidansu yarinyar nasan ashirye suke.."

"Yawwa Yusuf Allah yayi maka albarka zan fadawa baffan nakuma dan Allah duk yadda zakuyi to kuyi abar ranar auren nan akarshen wata mai zuwa.."

"To hajiya insha Allah za ayi yanda kikace"

"Yawwa nima yanzu kiran yaran nan zanyi ana gama hidimar sunan nan su shiga kasuwa su fara hado kayan lefe mui mui mu kai musu can mu huta inyaso sai mu jira ranar biki"

"To Allah ya sanya alkairi hajiya" Yaya Yusuf yafada yana kokarin mikewa, Yaya Yusuf shine babba agidan shima soja ne sai dai shi ba Navy bane army ne dagashi sai anty babba wacce

ke aure a abuja sannan sai shaddad sai anty karama wacce ta haihu yanzu sai yar autarsu khairat,

Da harara shaddad ya raka yaya Yusuf sannan shima ya mike zai fita,

"Zo nan mazaje" wannan shine sunan da hajiya take kiransa dashi tun lokacin da yana karami yana burin zama soja,

"Ai ba tafiya zakayi ba ban gama dakai ba"

Komawa yayi ya zauna yana kallonta, shi bakin cikinsa ma tayanda akayi wannan maganar har tazo kunnen hajiya,

"Kaima idan Allah ya kaimu wani satin bayan anje an tambayo maka auren zaka shirya kaida sulaiman kuje ya rakaka ku gaishe da mahaifin yarinyar sannan ku tattauna da ita kana ji?"

"Naji hajiya"

"To tashi kaje Allah yabada sa'a"

Mikewa yayi ya fita fuskarsa adaure, ko su khairat bai kulaba wadanda ke zaune atsakar gida suna gyaran kayan miya wasu kuma na yin wanke wanke, kamar zai fashe da kuka haka yasa kai yafice daga gidan....

\*\_Ummi A'isha\_\* 🕯️

[5/17, 4:31 PM] Ummi Shatu 🕯️ : \*\_MARYAMA SARAUNIYA..!!\_\*

\*\_NA\_\*

\*\_UMMI A'ISHA\_\*

\_Dedicated to Maryam Qaumi\_💕💕

aishaummi.blogspot.com

~~~Ita maryama tana can abuja bata san abinda ake ciki ba, duk tabi ta rame ta kanjale tayi kashin wuya,

Dakyar anty maijidda da anty zainab suka samu suka rabata da damuwar datake addabarta, anty zainab bata bar gidan ba saida taga maryama ta dan murmure,

Nasihar da anty maijidda keyi mata yasata ta dangana ta cire damuwa daga cikin ranta domin kullum anty maijidda cemata take,

"Maryama idan har shaddad mijinki ne to zaki sameshi ta inda baki zataba idan kuma ba shine mijinki ba to da yardar Allah wanda yafishi zaki aura"

Wannan maganganun na anty maijidda suke sa zuciyarta ta yi sanyi dan haka yanzu ta cirewa ranta damuwa har tafara maida jikinta sabanin da datayi rama,

Komawa tayi taci gaba da al'amuranta tacigaba da zuwa makarantar islamiyyarta, kusan kullum sai sunyi waya da khairat amma bata taba fadawa maryama abinda ke faruwa ba,

Ranar asabar da yamma Dada yakirata awaya yace mata bakinta sun zo kuma ya yaba dasu harma an tsayar da ranar aure karshen wata mai kamawa dan haka tayi kokari ta dawo gida,

Mamakine ya kamata nan tafara tunanin to ko fahad ne ya tura iyayensa ko kuma dr naz? Amma tafi zaton fahad ne saboda kwana biyu ya matsa da kiranta awaya,

Taba baki tayi "koma waye damuwarsa ce, naji zan aureshi ahaka" tafada acikin zuciyarta,

"Shiyasa maryama nadade ina yimiki nasiha akan karki damu kanki akan maganar aure domin komai da kika gani na rayuwa to da lokacin sa yanzu gashi kina zaune Allah ya kawo miki lokacin, nasan babu surutun da bamu sha ba nidake akan naki aurar dake to yau gashi Allah zai nuna min wannan lokacin, Allah yasa ayi a sa'a mai sunan mama.."

"Amin Dada, insha Allah zan sa rana nadawo gida"

"Yawwa mai sunan mama Allah yadawo dake lafiya, kigaida antyn naki"

Katse wayar tayi bata sake bi takan zancen ba har saida tayi baccinta ta gama sannan ta tashi taje tana fadawa anty maijidda abinda Dada ya fada,

"Koma waye maryama kiyi hakuri ki aureshi kinji tunda har ya aika gidanku to yana sonki da gaske, ki cire batun shaddad dinnan aranki"

"Dama haka zanyi anty, insha Allah zan manta dashi har abada"

Tun daga wannan lokacin ta cire batun shaddad acikin rayuwarta bawai ta daina sonshi bane a'a har lokacin tana kaunarsa kawai karfin halin rabuwa dashi tayi bata san shi dinne yake shirin zama mijinta ba.

A can Kaduna kuwa ana can ana shirye shiryen hada lefen shaddad wanda za akaiwa maryama, ranar lahadi hajiya tasa ya shirya shida sulaiman suka nufi lagos kai gaisuwar surukai,

Lokacin da Dada yaga shaddad ba karamin mamaki abin yabashi ba amma sai bai nuna komai ba haka ya karbesu hannu bibbiyu saboda duk atunaninsa maryaman ce tabashi damayazo neman aurenta dan haka cikin sakin fuska ya gaisa dash, kuku ya shirya musu table,

Karfe biyar na yamma suka jiyo kasancewar ajirgi sukaje kuma ajirgin zasu dawo, duk wannan aikin hajiya ne kasancewar mai kudin gaske ce dama can ita mai tarin dukiyace saboda tana yin kasuwanci sosai, plaza plaza da take da ita acikin central market na Kaduna sunfi talatin,

"Shaddad ka kwantar da hankalinka zakaji dadin zama da wannan yarinyar"

"Ba wani dadin zama da zanyi da ita, bafa yarinya bace, shekararta 30 me zan samu awurinta?"

"Duk wani abu da zaka samu awurin wata mace itama zaka samu awurinta wallahi domin duk mace macece"

"Banda wannan saboda sam bata da tarbiya ga bin maz.."

Shiru yayi saboda sai yaji kunyar fadawa sulaiman munanan halayenta tunda ko babu komai dai yanzu tana shirin zama matarsa,

Haka sulaiman yayita bashi baki daga karshe ya b'ige da tsokanarsa,

"Yo kai in ba yar shekara talatin din ba wacece zata iya daukar dawainiyarka, ai kafi karfin yar sha takwas"

"Kuma sai na auri yar sha takwas dinba, me zanyi da tsohuwa yar shekara 30,ni wallahi yarinya nake so karama"

Shi dai sulaiman cigaba da tsokanarshi yayi har suka sauka.

Sati biyu da saka ranar auren maryama ta shirya ta koma Lagos, kukan da tayi lokacin da zata tafi ba kadan bane, ita tana kuka anty maijidda na kuka har suka rabu,

Karfe shida na yamma ta sauka Dada sukaje suka dauko ta, daren ranar kusan kwana suka yi suna hira da Dada, wani ikon Allah kuma har suka kammala hirar bata iya tambayar Dada waye yake shirin zama mijinta ba.

Kwana biyu da dawowarta takoma office taci gaba da zuwa aikinta sai dai yanzu sam bata sakarwa su dr sameer fuska kamar da saboda tace musu aure zatayi nanda karshen wata,

"Wannan sojan ne ya kadamu ko?"

Dr sameer yafada yana dariya,

"Ehh shine" tafada cikin gatse,

"Yawwa nidama nasan sai dai shi"

Shiru tayi taki zancen taci gaba da aikin da takeyi saboda bata son afama mata ciwon son shaddad dake cikin zuciyarta.

Gidansu shaddad sun gama hada lefe, akwatina goma sha biyar hajiya ta hada da kudinta, blue and pink shine colour din akwatinan, komai naciki mai tsadane domin khairat tacewa hajiya itama maryaman Yar gayuce bata saka kaya sai masu tsada saboda kwararriyar likitace duk wata albashi take dauka,

Anty babba da kanta tasaka khairat agaba sukaje gidan anty maijidda sanar mata zasu kawo lefe gidanta jibi, tsabar murna anty maijidda dai gud'a ta shiga yi saboda tsabar murnar jin shaddad ne zai auri maryama, saida ta gama gud'a sannan tafara yiwa annabi salati,

Ki'n fadawa maryama tayi amma ta kikkira danginsu da kanwarta anty zainab ta fada mata, nan tazo suka hau shirin tarbar bakinsu, sai da suka soya kaji cikin katuwar bakar roba ta zuba ruwa, banda cake da meat fie wanda suka yi order dasu donotes, spring rolls da sauran kayan makulashe,

Ranar juma'a kamar yadda sukace aranar suka kawo lefen maryama murnar da anty maijidda da anty zainab sukayi ko ranar auresu basuyi haka ba,

Jan anty maijidda anty zainab tayi zuwa cikin daki, suna shiga ta rike haba tace,

"Anty Maijidda nawa zamu bawa mutanen nan kudin tukwici kiduba kiga uban kayan da suka kawo mana fa"

"Dubu dari cif zamu basu zainab, dama dadyn su Faruk yabayar yace gashi nan abasu, ai batayi kadan ba ko?"

"A,a baiyi kadan ba hakanma yayi"

Komawa falo sukayi suka bada tukwici da sauran kayan dadin da suka tanadar musu, yan kawo kayan basu wani jimaba suka tafi saboda kaduna zasu juya a lokacin,

"Har yaufa yar taki bata san waye mijin nataba, bata san wanda takeso zata auraba, amma karki fada mata fa"

Anty Maijidda tace da anty zainab bayan yarage su biyu acikin falon suna sake ganin kayan,

"Allah Sarki maryama, jinkiri alkairi ne yau dai kiga yarinyar nan shekararta talatin kamar bazata yi aureba yau kiga irin uban kayan da aka kawo mata, wallahi duk wata wacce ta jima batayi aureba sai kiga idan Allah yatashi bata yabata mai nagarta kuma son kowa kin wanda ya rasa"

"Ah tun yausha ai mai hakuri mai komai ne zainab yanzu dai duba kiga wannan uban kaya wai na maryama ne ita kadai"

Anty Maijidda tace tana rufe akwatin dake gabanta,

"Allah dai yasa rabonta ne"

"Amin zainab jibi sai muje mukai musu can Lagos din ko idan makota da yan uwa sunzo sun gama gani"

"Ehh sai mukai"

Haka suka yita murna suna maganar kayan har zuwa wani lokaci.

Abangaren shaddad kuwa takaici goma da ishirin ne yake ciciyarshi saboda anturo masa posting letter cewar an sake turashi aiki Lagos sai dai wannan karon ba barikin su maryama bane wani barikin ne daban dake can gaba da nasu maryama amma shi dinma acikin Victoria island dinne,

Kamar zaiyi kuka haka ya shirya yatafi kai repot gashi yau aurensu shida maryama saura kwana goma cif...

Ummi A'isha 🕯️

[5/18, 8:37 AM] Umami Shatu 🕯️ : _@HASKE WRITERS ASSOCIATION (HWA)_

*MARYAMA SARAUNIYA..!!*

NA

UMMI A'ISHA

Dedicated to Maryam Qaumi💕💕

Kuna ina? Aminiyata ta k'warai cwt Kausar luv, and my besty Pherty Xarah, idan kuna kusa to ga shafinku ummi shatunku ta baku domin jin dadinku...

32

aishaummi.blogspot.com

~~~Haka Shaddad ya shirya ya tafi cikin bacin rai, aranar da yaje aranar yagama komai yawuce masaukinsa, yana kwanciya ko gama hutawa baiyi ba hajiya ta kirashi awaya,

Yana dauka yaji tafara fadin,

"Lallai lallai kaje wajen amaryarka ku gaisa kafin kadawo, kajini ko mazaje?"

"Ehhh hajiya naji.." Yafada yana jin wani irin kunci yana shiga zuciyarsa,

"Yawwa idan kaje kace ina gaisheta"

"To zataji"

Daga haka ya kashe wayar cikeda bacin rai saboda shi sam baya son wannan auren na maryama domin yana ganin kamar wata wahala ce zai tsunduma kansa aciki,

"Nidai kawai sangartacciya zan aura, yarinyar da babu abinda ta iya sai shan cyrup da zuwa club da bibiyar maza wai kuma yanzu azo ace itace matata, kai gaskiya nidai wallahi ba akyauta min ba,yarinyar nan babu abinda ta iya, ko shara bata iyaba bare girki"

Yafada afili yana cizon leb'e amma yasawa ransa cewar shi babu wani gidansu maryama dai zaije kawai dama ya amsawa hajiya da to ne saboda gudun bacin ranta.

Abangaren maryama kuwa tana can sun fara tunkurar shirin biki itada Dada domin har Dada yayi order akawo furnitures din da za akaiwa maryama gidanta daga kasar Italy,

Ranar alhamis da safe su anty maijidda da anty zainab suka zo gidan dauke da kaya niki niki wanda sai sojoji ne ma suke binsu da akwatunan,

Maryama tana zaune afalo da filet a hannunta tana cin soyeyyen plantain ga waya makale a kunnenta suna hira da dr fahad sai ga su anty maijidda sun shigo, ajiye wayar tayi ko tsayawa kashewa batayi ba ta tafi da gudu ta rungumesu,

"Yata kayanki muka zo kawo miki"

Anty zainab tace tana ajiye kit din dake hannunta,

"To anty zainab kuma baku barinshi anan idan nazo sai nagani"

"To uwar yan hankali ai akawowa dadan naki yagani ko?"

Anty maijidda tafada tana yaye mayafin dake kanta saboda zafi,

"To anty ai mantawa nayi"

Tafada tana bin akwatinan da kallo saboda sunyi mutukar daukar hankalinta gashi best colour

dinta aka samu wato pink and blue,

Gaban akwatin ta karasa tana shafashi saboda ganin hoton butterfly ajikin mirfin daga sama,

"Wowwww,anty wadannan akwatinan sun yimin kyau"

"To ai dama nakine" inji anty zainab,

"Yata albishirinki"

Anty maijidda tafada tana murmushi,

"Goro anty.."

"Me zaki bani tukwici"

"Idan labarin mai dadine anty zan baki salaryna na 1 month"

"Nawa kike karba per month?"

"Anty dubu dari bakwai da hamsin ne kacal"

"Ke yar nan ashe kudi kika tara bamu saniba, wannan uban kudin ya kike yi dashi?"

Anty zainab tafada tana zazzare ido dan tsananin mamaki,

"Wallahi anty ginin asibiti ake yimin, so nake nagina asibitin yara nawa na kaina, kuma inada gidan gona.."

"Ato kinyi dabara ai hakan yayi kyau"

Anty zainab tafada tana murmushi,

"Albashinki na wata yayi min yawa maryama amma dai dole kibani tukwici tunda har nakawo miki kayan lefen shaddad gidan nan.."

Mikewa tsaye maryama tayi, "anty wanne shaddad kuma?"

"Wanda dai kika sani, shaddad dinki, Navy.."

"Wayyo anty maijidda tsokanar har takai haka"

"Ke idan zaki ware ki ware babu wani tsokana wallahi dagaske ne shaddad shi zaki aura shine ya kawo miki wannan kayan"

"Alhamdulillah.." Shine kawai abinda maryama tafada ta fadi tayi sujjada tana murmushi, kallon kayan jikinta anty maijidda tayi daga ita sai farar body hug da jeans ta tattare kafar wandon sai kace wata yar kokawa,

"To yanzu dai ciwo ya kare, ankusa aje gidan shaddad ayita tsukewa da kananan kaya tunda kedai bakya kaunar kayan hausawa"

"Ai anty ni wallahi bana jin dadin kaya indai ba doguwar rigane ko riga da wando ba, ni kwata kwata ma bana son wasu kaya inba english wears ba.."

"Zaki saka da kyau ai" anty zainab tace da ita,

Blessing ce tafito hannunta rikeda faranti takawo gabansu ta dire,

"Woww anty kayan aurenki ne? Ni inama in samu quarter din wannan da naji dadi.."

"Kayanta ne blessing zauna kigani"

Anty maijidda tafada tana tsiyayar juice acikin cup,

"Kema kije kiga kayan lefenki yarinya"

Anty zainab tace da maryama.

Matsawa gaban kayan maryama tayi suka fara kallo itada blessing,duk abinda blessing ta daga sai kaji tana cewa,

"Woww anty wannan zai yi miki kyau.."

"Kema za akawo miki irinshi wata rana blessing ai tunda zanyi aure to kowa ma zaiyi.."  
Maryama tafada tana murmushi,

Da haka suka gama kallon uban tulin kayan wanda sai hakura ma sukayi basu iya kallo gaba daya ba, ko tashi daga wurin basuyi ba Dada ya shigo yana rikeda sandar da yake dan dogarawa da ita duk lokacin da ciwon kafarshi ya tashi,

"A'a kayan maman nawane suka sauka.."

Dada yace yana murmushi,

"Ga kaya nan kam mun kawo" inji anty maijidda,

Zama shima dadan yayi blessing tafara daga masa kayan yana gani sai sanya albarka yake, ita dai maryama tashi tayi ta shiga kitchen ta dorawa su anty maijidda abinci, zuciyarta tana cikeda tarin farin ciki wanda ba zata iya kwatantashi ba sai dai kuma tana jimamin irin zaman da zatayi da shaddad kafin ta samu hankalinsa ya dawo gareta ya fara kaunarta...

\*\_Ummi A'isha\_\* 🕯️

[5/18, 8:37 AM] Umami Shatu 🕯️ : \*\_MARYAMA SARAUNIYA..!!\_\*

\*\_NA\_\*

\*\_UMMI A'ISHA\_\*

\_Dedicated to Maryam Qaumi\_ 💕💕

\_Gaisuwa mai yawa ga antyn amarya, antyn ummi Shatu wato anty maijidda musa..\_

\*\_33\_\*

~~~Kwanan shaddad 5 a Lagos bai tafi Kaduna ba har sai da yagama dukkan abubuwan da suka kamata sannan ya nemi hutun sati biyu saboda bikinsa, hatta mukullin gidan da zai zauna sai da ya karba, wasu sabbin gidajene masu dakunan bacci guda uku da babban falo guda daya sai kitchen da store, a unguwar Victoria island yake shima na sojoji ne aka gina musu musamman,

Aranar da yagama komai yayi tafiyarsa Kaduna bai ko nemi ganin maryama ba balle yaje inda take,

Lokacin da yaje gida tisashi da tambaya hajiya tayi kan ya yabaro maryama, shikuwa kawai amsawa yake da tana nan lafiya, saboda yasan idan tagane baijeba zai sha fada.

Maryama kuwa daren ranar da su anty maijidda suka zo kasa bacci tayi dan tsananin murna nan ta kira khairat tana yi mata godiyar ceton rayuwarta da tayi,

Kusan kwanan zaune suka yi dasu anty maijidda suna hira, kwanansu biyar agidan suka tattara har maryaman suka nufi abuja saboda suna son suje su gyarata, za ayi mata gyaran jiki da sauran abubuwan da suka kamata, sallama tayiwa dada da sauran mutanen dake gidan domin idan tatafi bazata sake dawowa gidanba sai ranar da za akaita gidan mijinta aranan ne za akawota dan tayiwa dada sallama,

Tattarawa sukayi suka tafi ita dasu anty maijidda zuwa abuja, suna zuwa kuma ta shiga busy domin bikin saura kwana biyar kacal, shagunan dinki sukaje takai dunkunanta sannan suka shiga kasuwa suka dan iyo siyayyar da baza arasa domin ashe gaba daya anty maijidda tagama siya mata kayan kitchen da sauran kayan kwalliyar falo zuwa bedroom da sauransu,

Suna komawa gida anty maijidda ta kira hajiya fiddausi Sodangi kwararriya wurin gyara amare tazo takanas tun daga garin borno domin gyara maryama, tana zuwa tafara tsumata da kayan gyara sahihi dan borno,

Nan aka fara dirjar fatarta ana shafeta da kayan hadin gyaran fata, cikin kwana biyu kacal maryama ta juye ta zama balarabiya, sai dai tulin abubuwan dasu anty maijidda da hajiya sodangi suke dura mata amai yake sata, daga tasha sai amai gashi sam bata iya cin abinci kwata kwata,

Kallon anty maijidda tayi sannan ta kalli cup din dake hannunta cikeda wani abu mai kamada madara, take tafara jin zuciyarta tana tashi,

"Anty dan Allah kiya hakuri kibar abin nan wallahi amai karninsa yake sani.."

"Sai fa kinsha garama ki daina hadani da Allah, ko kin amayar ai dole wani zai zauna acikinki.."

Anty maijidda tafada tana mika mata cup din,

"Anty zainab, anty zainab.." Maryama tafara kwalawa anty zee kira wai ko zatazo ta ceceta, amma koda anty zainab din ta shigo itama rike take da farfesun yan shila acikin plate ta kawo mata, haka suka tisata agaba sai da ta cinye sannan ta shanye wannan abun, kullum haka suke yimata tun tana yin amai har ta daina.

A bangaren shaddad kuwa shi babu wani shiri da yake yi, su hajiya ne kawai ke yin shirinsu sai sauran jama'ar gidan amma shi sam babu abinda ya d'ad'a shi da k'asa da wannan bikin,

Ita kuwa hajiya tsabar soyayya cewa tayi bayan an daura aure akawo mata maryama tayi kwana biyu sannan su tafi Lagos itada shaddad din.

Tun ranar laraba gidan anty maijidda ya dinke da dangi da yan uwa harda abokan arziki, maryama tasha kunshi da gyaran gashi tafito tayi kyau sosai, fatar nan tata kamar ta jarirai domin ta yan hutuce gashi kuma ta had'u da gyara na musamman,

Aranar sulaiman abokin shaddad yazo kawo mata kudaden da zata yi hidima dasu kamar yadda ake bawa kowacce amarya da kawayenta, to ita bata da kawayen ma, bata da wata kawa ko daya komai nata ita kadai take yi,

Lokacin data fita sulaiman yaganta sakin baki yayi ya tsaya yana kallonta, shi mamaki yake da ganin wautar shaddad da yaketa ikirarin baya sonta, shikuwa sulaiman sam baiga laifinta ba asalima babu wanda zai ganta yace takai wadannan shekarun gata kyakkyawar gaske,

Gaisawa suka yi yabata kudin ya tafi, itama cikin gida ta koma tana cike da murnar ashe dai shaddad yana sane da ita.

Ranar alhamis da yamma aka yi kamun maryama awani babban hall dake cikin Real Hotel, kamun yayi kyau sosai kuma ya kayatar, karfe shida aka gama aka watse kowa ya koma gidansa, anty babba yayar shaddad suma sun halarci wurin itada sauran dangi,

Washe gari ranar juma'a aka daura auren SHADDAD A SADIQ da DR MARYAMA FARUQ BELLO akan sadaki naira dubu hamsin agarin jimeta, kuma aranar su anty maijidda suka shirya suka tafi Kaduna tareda amarya,

Suna zuwa aka karbesu cikin mutunci da girmamawa, hajiya kuwa kamar zata karawa maryama numfashi dan tsananin so, jin anty maijidda ma tace bata ci abinci ba haka ta zauna ta bata abincin tanayi tana lallabata da haka har sai da ta koshi,

Sosai itama maryaman taji tana kaunar mahaifiyar shaddad domin itama tana tsananin sonta gashi dadin dadawa ma ashe sunansu daya itama hajiyan sunanta hajiya maryam,

Dare yanayi misalin karfe 8 aka fara shirin tafiya dinner wacce sisters din shaddad suka shirya, nan aka rangadawa amarya kwalliya aka shiryata tafito cikin doguwar wedding gown pink and blue colour, tasha head shima pink, komai dai pink,

Gabanta ne ya fadi lokacin da anty babba ta kaita gaban motar da shaddad ke ciki yana zaune agidan baya saboda rabonta dashi tun ranar da yaje abuja, shikuwa shaddad ta cikin glass din window din motar ya zuba mata ido yana kallonta dan kyau kam tayi kyau shi kawai matsalar

baya sonta ne bata cikin irin tsarin matan da yake son aura,

Bude mata kofar motar anty babba tayi ta shiga ta zauna, yana zaune yasha farar shadda sai kyalli da maiko take daga gani an kashe naira wurin siyanta...

Ummi Shatu 🤲

[5/18, 8:37 AM] Ummi Shatu 🤲 : *_MARYAMA SARAUNIYA..!!_*

NA

*UMMI A'ISHA*

Dedicated to Maryam Qaumi💕💕

34

aishaummi.blogspot.com

~~~Shima shaddad din kallonta yake yi ta gefen idonshi yana ganin irin dukiya da aka kashe ajikinta domin bayaga tsadadden materia din da tasa wasu gwala gwalai ne aka zuba mata ajikinta tun daga kan sarkar da ke wuyanta wanda Allah ne kadai yasan adadin kudinta zuwa kan abubuwan hannunta da agogo da zobbuna sannan ga wata yar karamar barima akan hancinta barimar tayi mata mutukar kyau kamar indiya haka ta fito, ko yaya ta juya kyalli da walwali take yi wal wal,

"Ina yini..." Yaji ta gaisheshi mamaikon ya amsa sai ya matsa kusa da ita nan kamshin turaren da yake addabarshi ya sake karuwa,

Bakinshi yakai saitin kunnenta saboda baya son sulaiman ya jiyo abinda zai fada,

"Congratulations, ina tayaki murnar zama matata tafarko da kiyi, sannan kinyi namijin kokari wajen shiga da fita har kika mallakeni, to ina son nasanar dake abu guda daya,

Kisani kamar yadda kika yi kokarin auren yaro sa'anki to da fatan zaki yi hakurin zama da shi, zama da yaro sa'anki sai kin jure sannan sai kin daure, saboda zanyi mutukar kuntatawa rayuwarki ,zan tsananta miki ko kadan ba zakiji dadin zama daniba saboda dama sai da nafada miki bana sonki bana kaunar zama dake, ke ba irin matan da nakeso bace amma sai da kika nace kika mayance har nakai ga aurenki,

To kinyi nasara kuma kinyi sa'a sannan zakara yabaki sa'a kin aurenai sai dai kuma ina mai shawartarki da ki shirya zama dani zama na raba raini, ki shirya zama da sa'anki a matsayin mijinki..."

Shiru yayi sakamakon jin motar ta tsaya har sunzo wurin da za a gudanar da shagalin,

Ita kam maryama duk murnar da take ciki yau sai da gabanta ya fadi hankalinta ya tashi saboda jin kalamam shaddad, banda cin fuskar da yayi mata harda bakaken maganganu ya fada mata,

Bude kofar barin da take akayi domin ta fito har ta zira kafarta daya zata fita idonshi ya hango masa sarkar gold din dake daure akafarta ta hagu,

Rikota yayi ya dawo da ita cikin motar ya janyo kofa ya rufe,

"Cire wannan sarkar ta kafarki, ko baki daura ba dama nasan kina hulda da mata kamar yadda kike yi da maza, basai kin nunawa nawaje koke wacece ba.."

Sunkuyawa kawai maryama tayi batace dashi ko uffan ba ta fara kokarin cire sarkar da take daure a kafarta, tajima a sunkuye amma ta kasa cirewa,

"Kaga taki ciruwa, nakasa.."

Ta dago tana yimishi magana cikin maganarta mai sanyi hadeda shagwaba shagwaba saboda ita tsabar gayu da gatan da ta taso aciki maganarta ma gaba daya ta shagwababbu ce,

A zuciye ya kwaye rigar tata wanda ba kwaurinta kadai ba hatta cinyarta sai da ta bayyana jan kafar yayi wacce ke sanye cikin wani dogon high hill pink colour,yafara kokarin kunce sarkar amma shi dinma dakyar ya iya kuncewa dan sai da sarkar ta wahalar dashi, nan ya dago da sarkar a hannunshi yana dubawa,

Inbanda kyalli babu abinda takeyi domin ta gold ce, akan cinyarta ya cilla mata, nan ta dauka ta

saka acikin jakar hannun dake rike a hannunta,

Anty babba ce ta bude kofar motar suka firfito nan tabi shaddad da kallon tuhuma, kasancewar su sun rigasu tahowa sannan tun dazu itama ta karaso tana jiran su fito amma taga shiru har sai yanzu da tayi kundunbala ta bude su,

"Kai shaddad meye hakan? Idan kayi hakurima gobe za akawo maka ita amma nan wurin mutane kazo ka makaleta ka hanata fitowa bayan ga mutane nan sunata faman jiranku"

Shiru shaddad yayi cikeda bacin rai wato ita anty ta zargi ko wani abu ya rike maryama yake yimata kenan, dan karamin tsaki yaja,

"Inma yanzu daga nan can zaku wuce ku kaita ni babu abinda ya dameni" yafadi acikin zuciyarsa,

Ganin maryama nagaba yana baya yasa anty babba dakatar dasu,

"Haba haba ai ba haka akeyi ba"

Janyo shaddad tayi zuwa wurin maryama ta sakala hannunta cikin nashi ta rab'ata da gefen kirjinshi,

"Yawwa kunga yanda akeyi, ai haka ya kamata kuyi tunda an rigada an daura muku aure da ba adaura bane shine, kai shaddad ka ruketa fa sosai saboda wannan dogon takalmin nata wahalar tafiyane dashi idanma tazo da tsautsayi zata iya faduwa.."

Shi dai bai tsaya jiran jin karshen zancen anty ba ya, ya rike maryama ba wai dan yasoba, tana rab'e a kirjinshi ya ziro daya hannunshi ta bayanta ya rike kugunta, karshen kyau ma'auran sunyi kuma sun hadu duk wanda ya kallesu bazai iya hakuri ba sai yaji ya sake maimaitawa gwaurayen wurin kuwa take suka fara burin suma kasancewa a irin wannan rana,

Suna shiga cikin hall din kowa da kowa ya mika tsaye, su anty maijidda da anty babba na biye dasu har suka hau kan dining table,

Sai da shaddad yaje ya zaunar da maryama akan kujera sannan shima ya zagaya ya zauna a kusa da ita domin wata kujerace ta alfarma aka ajiye musu wadda tasha decoration,

Yanayin kujerar yasa dole sai da suka matsi juna domin bata da fadi sosai girmanta bai kai na two sitter ba dan haka dole manne suke da juna,

"Ina son kisani na aureki ne kawai domin yin biyayya ga mahaifiyata bawai dan so ba saboda ko sau daya ban taba jin sonki acikin zuciyata ba kuma nasan bazan sokin ba har abada domin inada wacce nake so yarinya mai hankali,

Mai nutsuwa mai addini, mai kamun kai, sannan gata yarinya karama danya shakaf yar shekara goma sha takwas ba irinki ba wacce ta tara shekaru ba aure..."

Duk da taji zafin maganganunsa sai bata ko tanka masa ba saboda nasihar da anty maijidda tayi mata tun dadewa ita take tunawa inda anty maijidda take cemata,

"Maryama zaki samu shaddad kuma zaki aureshi amma sai kinyi hakuri sai kin jure, ko bayan aurenku dashi dole sai kinyi hakurin zama dashi har zuwa lokacin da Allah zai karkato miki da hankalinsa gareki.."

To duk lokacin data tuna wannan maganar ta anty maijidda sai taji sanyi taji cewar zata iya jure duk wasu miyagun maganganun da zai jefeta dasu,

"Kuma ina so ki sani, wallahi zaman gidana zaman ukuba ne agareki.."

Ta jiyo muryarsa a saitin kunnenta, kai idan ba jin abinda yake fada kayiba zaka zaci wasu kalamai soyayya yake fada mata ko wasu kalamai masu sanyaya zuciyar masoya saboda irin yanda sukayi zaman, hatta cinyarta guda daya akan tashi take, gaba daya acikin jikinsa take shikuma yasa hannushi guda daya ya zagayeta, gashi sai saitin kunnenta yake kai kanshi, dan kamshi kam yashaki kamshi har ya cika masa ciki domin tako ina kamshi ne yake ambaliya daga jikin maryama to amma shi shaddad sam ba kamshin ne sababin kai kanshi jikinta ba asalima yana yin hakane domin ya kuntata mata.....

\_Fans ku taya Ummi shatunku da addu'a mura nakeyi duk hancina atoshe, muryata adashe..  
Luvs you all.\_

\*\_Ummi A'isha\_\* 🕋

[5/19, 2:48 PM] Ummi Shatu 🕋 : \_@HASKE WRITERS ASSOCIATION (HWA)\_

\*\_MARYAMA SARAUNIYA..!!\_\*

\*\_NA\_\*

\*\_UMMI A'ISHA\_\*

\_Dedicated to Maryam Qaumi\_💕💕

\_Thanks to my masoya masu yimin fatan samun lafiya, nagode muku sosai especially masu kirana awaya da masu turo min text da duk wani wanda yadamu dani acikin mind dinsa...one love\_

\*\_35\_\*

aishaummi.blogspot.com

~~~Ita dai maryama shiru tayi tana sauraren bak'ak'en maganganun da shaddad ke faman fada mata, masu video da camera kuwa sai aikin haskasu suke domin ba karamin kyau suka yiba,

"And last abinda zan fada miki shine babu zuwa club agidana, babu zuwa stadium sannan babu zuwa aiki, mutukar kina son auren mu yaci gaba da numfashi to sai kinbar wannan aikin da kike yi saboda nariga da nadade da sanin duk doctors din wurin abokan mu'amularki ne more especially ma wannan karamin yaron da kike bibiya wanda baifi sa'an kaninki ba amma tsabar jaraba irin taki binshi kike.."

Maryama ji tayi kamar zata fashe da kuka saboda tsabar bakin ciki domin har idanuwanta sun fara kokarin kawo ruwa, sai dai kuma ta dade da yiwa kanta alkawarin cewa shaddad bazai taba ganin kukanta ba wannan dalilin ne yasata yin gaggawar hadiye kukan bawai dan zuciyarta ta daina kuna ba a'a kawai bata son yagano lagonta ne domin tasan muddin shaddad yagane tana jin dacin maganganun da yake fada mata to zai cigaba da fada mata sune har illa masha Allah,

Watsi tayi da al'amuransa ta mayar da hankalinta kan program din da aka fara gudanarwa,

Anty karama ce ta bude taro da addu'a sannan aka bayar da tarihin ango da amarya a gurguje, daga nan kuma aka fara chashewa, ganin su anty maijidda sun fita suna rawa yasa maryama kokarin tashi domin tana son taje tayi musu lik'i, amma kuma bazata iya tashi ba domin shaddad ya matseta sosai,

"Zan tashi.."

"Na rikeki ne..?" Ya fada yana dauke kanshi zuwa wani wuri, kokarin tashi tafara ta samu ta tashi dakyar ta nufi filin rawar tana tafiya ahankali saboda tsinin takalminta,

Liki tafara yi nan da nan wuri ya kancame, tana liki ana yi mata, shaddad yana daga can zaune yana kallonsu, tashin shima yayi ya sauko ya nufi wurinsu,

Rafar kudi ya ciro daga aljihunsa yafara zubawa jama'ar dake cikin filin, yana tsaye a bayan maryama sai kudi yake zuba mata, amma ita bata saniba saboda yanda taga yana jin kai bata zaci zai fito yayi liki ba, daga ita har shi atsaye suke cak babu wanda yake yin rawa sai liki kawai suke yi,

Kasancewar bata son hayaniya yasa taji kanta yafara juyawa, hakanne ma yasata niyyar fita daga filin, tana juyawa taci tuntube da kafarshi nan tatafi zata fadi, cikin sauri ya tareta ta fada jikinsa,

"Ka riketa ku koma sama.." Anty babba tace da shaddad da karfi tana ta faman tikar rawa,

Riketa yayi kamar yanda yayi mata lokacin da zasu shigo cikin hall din, har kan kujerar da suke zaune ya maida ta ya zaunar sannan shima ya koma ya zauna,

Dafe goshinta tayi saboda ciwon da kanta ke yimata, ita dai kawai tana zaune ne awurin amma bawai dadin zaman takeji ba, gashi duk ta takura ko yaya tayi motsi jin jikinta take acikin na shaddad,

Bayan angama cashewa ne aka kira amarya da ango domin yanka cake, tashi suka yi suka sauka zuwa inda cake din yake suka yanka ya dauka ya bata a baki itama ta dauka ta bashi bayan ta dan rissina,

Fuskarshi babu yabo babu fallasa yake gudanar da komai, haka taron yaci ya watse,

Karfe 10:30 aka gama dinner din aka fito domin tafiya, yana rikeda ita ajikinsa har wurin motar da takawosu, har zata shiga anty babba tazo tace,

"Ba a wannan motar zata koma ba, kar ta shiga tazo tare da ita zamu tafi, kai kaje kawai.."

Sakin baki yayi yana yiwa anty babba kallon mamaki ganin yanda taketa kaffa kaffa da maryama, murmushi yayi yace,

"To shikenan anty sai mun hadu agida"

Saboda yasan dalilin da yasa anty ta hanashi tafiya tareda maryaman tunani take ko zai yimata wani abu bayan itace bata saniba amma shi babu wannan acikin tsarinsa,

Gaban motar ya shiga sulaiman yaja suka tafi,

"Wallahi Navy kayi sa'ar mata, matarka masha Allah kyakkyawa babu wanda zai ganta yazaci tayi wadannan shekarun.."

Shiru shaddad yayi bai tankawa sulaiman ba saboda yasan shi sulaiman din bai san wacece maryama ba shiyasa amma shi dayake yasan wacece maryama sam kyawunta baya rudarsa.

Abangaren maryama kuwa da ciwon kai takoma gida saboda hayaniyar wurin dinner dinnan,

Suna zuwa gida khairat ta zuba mata ruwan wanka acikin dakin hajiya, ganin babu kowa acikin dakin yasa maryama zuwa ta shiga wankan, lokacin data fito khairat na zaune da food flask agabanta tana jiran fitowarta,

"Adda maryama wai me yaya navy yake fada miki lokacin da ya rikeyi acikin mota ya hanaki fitowa, nasan koma dai menene ba abu mai dadi yake fada miki ba.."

"Ba wani abu bane khairat, wai sarkar da nasa akafata yace sai nacire saboda kar mutane suyi min mummunar fahimta, nikuwa banga laifin sarka akafa ba saboda wasu kwalliya ce kawai kesusu sakawa bawai wani abuba.."

"Hakane adda maryam, ai naga kun dade ne baku fito ba shiyasa"

Murmushi maryama tayi ta zauna agefen gado tafara shafa mai marar maiko sama sama....

Ummi Shatu 🌹

[5/19, 2:48 PM] Umami Shatu 🌹 : *_MARYAMA SARAUNIYA..!!_*

NA

UMMI A'ISHA

Dedicated to Maryam Qaumi💕

36

~~~Dak'yar maryama ta iya tsakurar abincin da khairat ta kawo mata taci ta nemi wuri ta kwanta, tun daga wannan lokaci bata sake ganin shaddad ba, hajiyarshi kuwa sai nan nan take da ita cikin so da kauna domin tana tsananin son maryama,

Kwanansu biyu suka shirya aka yiwa hajiya sallama suka tafi Lagos, gidan Dada aka fara kai maryama nan suka kule a daki Dada yana yimata nasiha akan tayi kokari tayiwa mijinta biyayya sannan ta kasance mai rike sirrinta,

Kuka maryama tasha shi kamar ranta zai fita, dakyar anty maijidda ta samu ta banbareta daga jikin dada, shi kanshi dadan shima saida ya goge kwalla saboda rabuwar da zaiyi da tilon yar tashi,

Kai tsaye gidanta aka wuce da ita dama shi shaddad ya rigasu tahowa shida su anty Zainab wadanda suka yi jere suka shirya gidan wasu kayanma basu gama shiryasu ba sai gobe,

"Wallahi ban so zamu kwana agidan nan ba naso mubawa yaran nan wuri su sakata su wala suci amarcinsu" anty babba tafada tana kokarin zama agefen gadon maryama saboda bazai yiyu su tafi yanzu ba dole sai dai su kwana tunda dare yayi,

"Babu komai ai iya yaune kadai gobe iyanzu mun dade da bar musu gidansu"

Anty maijidda tabata amsa, ita dai maryama tana kwance tana jinsu amma har ga Allah har tafara jin tsoron tafiyarsu domin tasan zama zatayi irin zaman k'unci kamar yadda shaddad yayi mata albishir,

Dayake agajiye take babu bata lokaci bacci ya dauketa tabar su anty maijidda sunata faman hayaniyarsu suna hira ba ita ta tashiba sai da gari yawaye,

Wanka tayi ta shirya cikin wata dakakkiyar shadda light pink dinkin riga da skirt ne, daga rigar har skirt din sunyi mutukar amsar jikinta, lokacin da ta fito tasamu har su anty maijidda sun gyara mata gidan sun shirya sauran kayan da suka rage ba ajera ba sannan sun turare gidan da turaren wuta mai kamshin gaske ga abinci nan kuma fal cikin kuloli wanda Dada yayi order aka kawo musu daga wani hotel,

Ruwan tea kawai maryama ta iya sha daga nan bata kara iya cin komai ba har saida anty maijidda ta zo ta tisata agaba sannan ta danci faten doya dan kadan,

12 narana nayi su anty maijidda suka fara shirin tafiya ai nan da nan maryama idonta ya kada yayi jajur kafin wani lokaci har tafara kuka, ita kanta anty maijidda itama kukan take ita dasu khairat babu mai rarrashin wani ahaka suka kammala shiryawa suka tafi suka barta ita kadai sai faman kuka take, gashi wani abin karin bacin ranma unguwar barikice babu mai shigar mata, haka tayi kukanta tagama babu mai rarrashinta, mikewa tayi ta kwanta akan doguwar kujera saboda ciwon da kanta yake mata daga nan bacci ya kwasheta ba ita ta tashiba sai da misalin karfe 2 saura yan mintuna,

Bedroom dinta ta shiga tayi salla ta sake yin wanka ta shirya cikin doguwar riga ta material kalarsa purple, ta fito, dakin dake kusa da ita ta leka wanda su anty babba suka kwana aciki nan ta ganshi shima ashirye da kaya kamar nata sai dai kawai kalar kayan sun banbanta, nan tayita bin ko ina nagidan da kallo domin ba karamin kudi Dada ya kashe mata ba wurin zuba mata furnitures hadaddu,

Daya bedroom din dake can gefe daya tanufa domin dama three bedrooms ne acikin gidan, ahankali ta bude ta shiga daga ganin tsarin dakin tasan shine na shaddad saboda ga kayanshi nan aciki sannan ga uniform dinshi nan shima akan gado, karasawa tayi ta debi uniform din ta ninkesu tasaka cikin drewar ta fita,

Falo ta koma shiru ta zauna, daga karshe ta tashi ta hada kayan kallo ta kunna ta kamo tashar mbc action nan taji dadi saboda suna nuna wani american film true blood a lokacin,

Tana kwance tana kallon taji an bude kofa anshigo, kanta ta daga ta leka, shaddad tagani ya shigo yana sanye da kananan kaya,

"Sannu da zuwa.."

Tafada tareda kokarin tashi zaune saboda ita rabon da ta ganshi tun ranar dinner dinsu,

"Yawwa" shine kawai abinda yace ya wuce cikin dakinshi,

Kitchen ta shiga ta zubo masa abinci ta kai kan table ta ajiye tana jiran fitowarsa amma shiru shiru bai fitoba ganin haka yasata tashi tabishi cikin dakin, kwance ta ganshi yana bacci dan haka ta juya takoma falo taci gaba da zama,

Har karfe hudu tayi shaddad bai fitoba, tana zaune a falo akan sallaya bayan ta idar da salla sai gashi ya fito, ganin zai fice yasata dakatar dashi,

"Navy ga abincinka nan akan table.."

"Kidaina raba abincinki da ni saboda baci zanyi ba"

Wannan shine kawai amsar da ya bata yasaka kai ya fice, da kallo tabishi har yafice,

Tagumi ta rafka tafara tunanin irin zaman da zasuyi dashi....

\*\_Ummi Shatu\_\* 🕯️

[5/19, 2:48 PM] Umami Shatu 🕯️ : \*\_MARYAMA SARAUNIYA..!!\_\*

\_\*NA\*\_

\_\*UMMI A'ISHA\*\_

\_Dedicated to Maryam Qaumi\_💕💕

\*\_37\_\*

~~~Zaman kad'aici maryama taci gaba dayi har dare yayi, nan kuma taji zaman yafara damunta,daki takoma tayi wanka tayi shirin bacci cikin wata hadaddiyar doguwar rigar bacci ash colour, kwanciya tayi tana jin shaddad ya dawo, a falo ya yada zango ya kunna kallo,

Ahankali ta lab'ab'a ta lek'ashi nan ta ganshi zaune yana kallo komawa tayi ta kwanta saboda tasan dama babu abinda zai shigo dashi dakinta daga karshe dai har bacci ya kwasheta bata san lokacin da yabar falon ba.

Misalin karfe 8 tafito bayan tasha kwalliya cikin dark purple din shadda dinkin riga da skirt, kitchen ta shiga nan taga buhun semovita guda daya sai ko kayan tea,mamaki ne ya kamata saboda tasan sai da mahaifinta ya cika mata store da duk wani abu wanda zata bukata, hatta chocolate da biscuits saida ya hado mata dasu saboda yasan tana yawan mu'amula dasu,

Dakin shaddad ta nufa lokacin data shiga yana zaune a bakin gado yana gyara sumar kanshi jikinshi sanye da uniform da alama fita zaiyi,

"Ina kwana?" Ta dan rissina tana gaidashi,

"Lafiya" ya amsa a takaice,

"Navy nace ko mukullin store yana hannunka?"

"Meya faru?"

"Zan dora girki ne"

"Baki ga wasu kaya awaje ba?"

"Nagani"

"To sune iya abinda zaki rinka dafawa kina ci.."

"Garin tuwo ne fa kawai sai lipton da sugar.."

"Ehh sufa, ko tuwo ba abinci bane?" Ya tambayeta yana kallonta saboda yadade da sanin babu abinda ta tsana irin tuwo dan lokacin da yana zuwa gidansu yana jinta tana yiwa kuku masifa duk ranar da taga ya dafa tuwo,

Bata kara magana ba ta fita zuwa kitchen ta shiga ta dora ruwan zafi,

"Lallai yaron nan mugune, wato nufinshi tuwo shine abincina kullum kenan? Tab"

Tafada ahankali,

Tea kawai ta hada ta fito kafin fitowarta har shaddad ya fita haka ta zauna shiru bayan tasha tea din, waya tayi ta kira blessing akan tazo, nan blessing ta tattaro kayanta ta taho, adakin kusa da na maryama ta ajiye kayanta ta fara dan shasshare gidan da goggeshi, daga nan ta shiga kitchen ta yi musu tuwo miyar kubewa, ita dai maryama da yake ta tsani tuwo baifi lauma biyar tayiba ta dauraye hannunta.

Suna falo zaune da yamma suna hira ita maryama har ta danji sanyi saboda zuwan blessing, shaddad ne ya dawo yana shigowa ya tsaya yana kallon blessing wacce ke zaune a kasa ita kuma maryama tana kan kujera tana yin game a laptop dinta,

"Ke mekika zo yi agidan nan?"

"Anty ce ta kirani tace nazo zan rinka tayata aiki"

"To ba agidan nan ba, baki da wurin zama agidan nan, aikin gidan nan ita zata rinka yin kayanta idan kuma dole ne sai kinyi mata aikin to sai dai ta tattara ku koma gidansu sai kuje can kici gaba da yimata aikin..." Yana kaiwa nan ya wuce cikin dakinshi,

Ganin idon blessing yayi rau rau zatayi kuka yasa maryama katseta,

"Babu komai blessing ai ba rabuwa muka yiba muna tare, dauko kayanki ki koma gida, bari na dauko miki kudin okada"

Duk da abin yayiwa maryama ciwo amma haka ta danne bata nuna ba sannan tasan shaddad yayi mata hakane saboda ya kuntatawa rayuwarta domin baya son taji dadin zaman gidansa,

1000 ta daukowa blessing ta bata ta tafi tana matsar kwalla, komawa falo maryama tayi ta zauna tana tuna abinda shaddad ke shirin yimata, nafarko ya hanata aiki, ya kulle store ya boye mukullin sannan gashi yanzu ya hanata zama da yar aiki yace itace zata yi aikin gidan gaba daya.

Tun daga ranar maryama ta shiga damuwa kafin sati har ta rame saboda bata cin abinci domin abincin tuwone ita kuma bata so gashi ya hanata siyo kayan abinci yace wallahi muddin yaga ta siyo koda indomie ne sai ya dauki mataki, dan haka ta hakura bata siyo komai ba bawai dan bata da kudiba sai dan hanawar da shaddad yayi, kullum cikin shan ruwan Lipton take ga aikin gida wanda bata saba ba jikinta ma bai sababa, ga zaman kadaici nan abu yataru yayi mata yawa, sanin idan taci gaba da damuwa zata iya kamuwa da hawan jini yasa tayiwa blessing waya ta shiga kasuwa ta kwaso mata English novels kala kala ta kawo mata, kullum aikin kenan daga kallo sai karatun novel, girki kuwa ba tayi sai ta gadama saboda shima shaddad din baci

yakeba idan yana so da kansa yake shiga kitchen ya yi tuwonshi, wannan abu ba karamin damun maryama yakeba saboda tsakaninta da shaddad sai kace wasu kishiyoyi bazai ci abincinta ba bazai yimata doguwar magana ba, babu sakin fuska babu magana mai dadi, da haka suka shafe wata daya cis da aurensu.

Yauma kamar kullum tana zaune a falo tana karanta wani novel mai suna sameer & sameera khairat ta kirata, dauka tayi tana murmushi,

"Adda Maryam ko kina wurin aiki ne?"

"Wanne aiki kuma khairat bayan yayanki ya hana, ai yace shi baya son aiki"

"Ya hana? Wai yanzu agida kike zaune?" Khairat ta fada cikin tsananin mamaki,

"To ya zanyi khairat, tunda yace bazanyi ba"

"Lallai to Allah ya rufa asiri"

"Amin khairat nagode agaida su anty"

Katse wayar tayi taci gaba da karanta novel dinta, ita kuwa khairat tana kashe wayar ta fada dakin hajiya domin dama tana Kaduna bata koma abuja ba,

"Hajiya kinji wai Yaya Navy ya hana adda Maryam zuwa aiki, kiji mugu"

"Mugun gaske kuwa autata, bani wayata in kirashi in tsigaleshi, in banda ma aure daga Allah yake shi ya isa yaje neman auren wannan yarinyar har abashi? Fitinannen yaro mai shegen taurin kan tsiya, bari na kirashi yanzu na wankeshi"

"Wallahi kam hajiya karki raga masa kiyi masa kaca kaca" khairat tafada cikin zuga tana mikawa hajiya wayarta,

Shaddad yana headquarter dinsu hajiya ta kirashi yana dauka yaji tace,

"Sannu kasaitaccen maigida, namiji mai cikakken iko, kai mazaje ka fita daga idona inrufe, meyasa ka hana matarka komawa aiki? Saboda mugunta ko me? To wallahi ban yarda ba indai na isa to gobe goben nan tafara zuwa wurin aikinta, aikin ai rufin asirinka ne idan baka saniba tunda idan tana dashi basai ta tambayeka ba, kana jina?"

"Ina jinki hajiya"

"Yawwa kaji dai nafada maka lallai lallai gobe kabarta takoma aikinta saboda dama dashi

kaganta tun kafin ka aureta, idan kuma mugunta ce tasaka kake kokarin hanata aiki to wallahi baka isaba, ni nan ina mai baka umarni da kabarta taci gaba da zuwa aikinta"

"To hajiya"

Katse wayar yayi cikedda takaici, wato ma kararshi takai wurin hajiya kenan?, ko office bai komaba ya nufi gida, tana zaune a falo daga ita sai wata yar half best ta cire rigar jikinta domin bata taba zaton zai dawo yanzu ba, karatun novel take ta ajiye ta kwanta tafara bacci, k'afarshi yasa ya bugi tata,

"Ke kikayi wa hajiya waya kika fada mata cewar nahanaki zuwa aiki ko?"

Taji muryar shaddad sama sama cikin bacci, bude idonta tayi ta tashi tana kallonsa,

Sake maimaita abinda yafada da farko yayi,

Girgiza masa kai tayi "wallahi ni bamu taba yin waya da hajiya bama, sai dai idan khairat ce ta fada mata"

"To koma dai menene hajiya tace sai kinyi aiki, kuma naji nayarda zaki koma aikinki gobe amma kisani,

Wallahi wallahi duk ranar da na kamaki kina abinda bai gamsheniba da abokan aikinki wallahi abakin aurenki, daga ranar nagama aurenki,

Ke ko ganinki nayi a office din daya daga cikinsu ko kuma su naga wani a office dinki to wallahi aurenki kika yiwa saboda nadade da sanin akwai mummunar alaka tsakaninki dasu tunda kun saba shek'e ayarku acan..,

Sannan kisani shigar da kikeyi ada idan zaki fita to yanzu baki isa kinyi irinta agidan nan ba dan haka ki tanadi kayan fita unguwa.."

Wuceta yayi fuuuhhh ya nufi dakinsa, ajiyar zuciya ta saki, ita sai yanzu ma ta kula da babu riga ajikinta ta manta, duk da wadannan dokokin da ya kafa mata tasan dai idan ta fita din zata ji dan sanyi sabanin da datake zaune agida....

Ummi Shatu 🌹

[5/20, 8:11 PM] Umami Shatu 🌹 : _@HASKE WRITERS ASSOCIATION (HWA)_

MARYAMA SARAUNIYA..!!

*NA*

*UMMI A'ISHA*

Dedicated to Maryam Qaumi❤️

Special tnx to my lovely aunty (Maman meenal),tnx for your love, care, support and everything... One love cwt anty

*38*

aishaummi.blogspot.com

~~~ Tashi tayi bayan ta saka rigarta ta nufi cikin dakinta taje tafara bincikar akwatinanta na lefe domin tasan ansako mata hijabai masu hannu aciki, cikin Sa,a kuwa tafara zazzaro su kala kala,

Adanasu tayi acikin drewar domin tana son tabi dokar shaddad su zauna lafiya, ita burinta shine kar yasake ganin wani abu mummuna daga gareta tafi son koma fadan zasuyi to ya zamana itace mai gaskiya bashi ba,

Tsabar farin cikin da take ciki yau taji tana son dafa tuwo miyar ganye, kitchen ta shiga ta dora

girkin taje cikin freezer din dake ajiye acikin kitchen din musamman domin ajiyar kayan amfani,

Alayyahu ta dauko tana daga tsaye ta gyarashi ta yanyanka ta dora miya, lokaci kankani gidan ya gauraye da kamshin girrinta hatta shaddad dake kwance adaki kamshin ya takurawa kofofin hancinsa sai dai shi ko kadan bashida ra'ayin cin abincinta,

Cikin awanni kadan ta kammala tuwon ta kwashe ta adana wanda zataci da daddare da wanda zata yi dumame gobe da safe,

Bedroom dinta takoma tayi wanka ta tsuke cikin wata blue din riga da skirt din roba marar kauri, fita tayi ta koma kitchen ta zuba tuwonta a filet ta koma falo ta zauna tana ci tana kallon wani American film mai suna \_bad boys\_

Tana tsaka da cin tuwon shaddad ya fito cikin kananan kaya ya wuceta daga gani masallaci zai je domin lokacin sallar la'asar yayi, ita kam maryama tafara fashin salla yau, tana nan zaune har ta koshi dan haka ta dauki wayarta ta kira Dada tace ya aiko driver ya kawo mata motarta saboda gobe zata fara zuwa office,

Tunda shaddad ya fita bai dawoba sai bayan sallar mangariba, a falo ya zauna ya kunna tv yana kallo ita kuma maryama tana can kan wata kujerar idonta sanye da medical glass tana daddanna laptop dinta,

"Mtsww jifa wai har anfani take da glass, ai ni wallahi sam ban moreba" yafada acikin zuciyarsa,

Sun dade azaune kowa yana harkar gabansa har sulaiman ya kira shaddad, dagawa yayi yana fara'a, maryama na jinsa,

"Waye angon? Zan dai zama angon sai na auri yar 18 tukunna.."

Yi tayi kamar bata san yanayi ba saboda tasan yanzu ta dade da samun matsayin da ita kanta yar 18 din da yaketa kulafaci bata samuba, duk da dai har yau wani abu bai hadasu ba amma ai dolensa ya kirata da matarsa itama dole akirashi da mijinta koda baya so,

Tana jinshi ya karaci cin fuskarshi yagama ya tashi ya fita, bata jira dawowarsa ba ta shiga bedroom dinta tayi wanka domin tana son ta kwanta da wuri tunda gobe zata fita aiki,

Tana gaban mirror tana goga lip glow akan lips dinta sai ga shaddad ya shigo rikeda key din motarta domin driver din Dada ya kawo mata motar yanzu,

"Ga mukullin motarki ankawo miki"

Ya cilla mata tareda juyawa zai fita har yakai bakin kofa yaji tace,

"Nagode"

Bai ko juyoba yasaka kai yafice,

K'arasa shiryawa tayi ta saka wata yellow din rigar bacci iya gwiwa ta kwanta, har ta dan jima da fara baccin taji kishin ruwa ta dameta dole ta fito cikin magagin bacci ta fita taje falo ta lalubi fridge acikin duhun ta dauko ruwa ta bude ta fara sha, tana gamawa ta rufe fridge din ta nufi daki cikin magagin bacci ta fada dakin shaddad ta lalubi gado ta kwanta,

Shima shaddad kasancewar yayi bacci baiji shigowarta ba, kwanciyarta tayi taci gaba da baccinta har asuba tayi, lokacin da shaddad ya tashi yaganta tsaki yaja,

"Mtswww" ya nufi bathroom yayi alwala ya fice masallaci, sai da gari yayi haske sannan ya dawo, har lokacin tana kwance tana bacci akan gadonshi acikin dakinshi,

Tsayawa yayi akanta yana binta da kallo, maryama irin fararen matan nanne masu daukar hankali jikinta luwai luwai gwanin sha'awa, fatarta in banda kyalli babu abinda take,

"Ke..." Yafada da karfi, juyi tayi bata bude idonta ba,

"Ke kitashi haka.."

"Me zanyi idan natashi? Ta tambayeshi har lokacin idonta yana rufe,

"Ban saniba, harma wani me zakiyi? To sallah zakiyi ko ita dinma ba zakiyi ba?"

"Banayi.." Tafada tareda juyawa tana jan bargo, bargon yaje ya rike,

"To tashi kifita daga nan"

"Ina zanje? Nida dakina zakace natashi na fit.."

"Ke ki tashi ki fice min daga daki, sannan karki sake zuwar min daki ni ba nemanki nakeyiba, ko kunya bakiji ba kika janyo jiki kika biyoni.."

Jin maganganun da yakeyi yasata tashi zaune tana kallon dakin cikeda mamaki domin ita bata san ya akayi tazo ba, shikuma shaddad sai fada mata bakaken maganganu yake kamar wadda taje dakin wani gardin,

"Banda ma tsabar jaraba ai sai kibari sai na nemeki kafin kizo amma dayake kin rigada kin saba kula maza shine ba zaki iya hakuriba har sai kin kawo kanki.."

Tashi tayi ta sauka daga kan gadon tana kunkuni,

"Koma dai menene ai ba abin kunya nayiba tunda wurin mijina naje.."

Har takusa fita taji yace, "ke me kike cewa?"

"Cewa nayi ai ba abin kunya bane tunda wurin mijina naje ba wajen waniba"

Ta sake maimaita masa dakarfi yadda zaiji...

\*\_Ummi Shatu\_\* 🤲

[5/20, 8:11 PM] Umami Shatu 🤲 : \*\_MARYAMA SARAUNIYA..!!\_\*

\*\_NA\_\*

\*\_UMMI A'ISHA\_\*

\_Dedicated to Maryam Qaumi\_💕💕

\_Fatan alkairi ga k'awallita fiddausi sodangi, banida bakin yimiki godiya tawan domin kamar  
kinfi kowa son MS...\_

\*\_39\_\*

~~~Binta da kallo yayi harta karasa ficewa daga cikin dakin, tana fita bata zame ko inaba sai

bathroom dinta, brush kawai tayi ta fito ta fara aiki, shara da goge goge sannan tayi wanke wanke, tea ta dora da dumame ta fita falo tana fesa air freshener,

Shaddad ne ya shigo jikinsa sharkaf da gumi da dukkan alamu daga motsa jiki yake, bai kulata ba itama haka yawuce zuwa cikin dakinsa,

Saida ta kammala komai sannan ta shiga wanka ta fito, powder kawai tashafa ta saka kwalli ta zira wata bakar doguwar riga mai dogon hannu sannan ta saka hijab wanda yake shidinma dogo har kasa domin ko kayan da tasaka ba iya gani,

Shaddad na zaune afalo ta fito,

"Zan tafi.." Tace dashi tana kallonsa ta gefen ido, shiru yayi mata har saida ta maimaita sannan ya juya gareta yana kallonta,

"Ai ban hanaki tafiya ba amma kisani kedai yanzu matar aurece kuma zina awurin matar aure babban laifine dan haka ki kiyaye.."

Ko tanka masa batayi ba ta kwashi kayanta ta fita tabude motarta ta zubasu sannan ta zagaya ta shiga ta finciki motarta ta tafi, lokacin da taje asibitin gaisuwa ce kawai tsakaninta da sauran abokan aikinta daga nan taje tayi report cewar ta dawo, office dinta takoma tafara ganin patients, zuwa karfe uku ta gama komai ta tattara nata inata ta nufi gida, akan hanyarta na komawa ne taga wani kilishi agefen hanya da tsire na sayarwa, tsayawa tayi ta siya sannan takarasa gida,

Wanka tayi ta zauna tabude tsiren tafara ci, tana cikin ci shaddad ya shigo, tsayawa yayi yana yi mata kallon tuhuma,

"Waye yabaki izinin shiga kasuwa har ki siyo abu, wa kika tambaya?"

"Ni ba kasuwa najeba, akan hanya Nagani na siya"

K'wafa yayi yawuce bai sake magana ba,

Tun daga ranar maryama tafara warewa yanzu har tayi kyau ta danyi kiba saboda kullum tana fita aiki zaman kuncin kadan sai a weekend ne take wuni agida sannan koda yausha kafin ta fita sai tayi shara ta goge ko ina tayi wanke wanke ta gyara gidanta, shikuwa shaddad takurar da yake mata bai fasaba kullum cikin maganar zai auri yar 18 yake sannan har yanzu bai taba cin abincinta ba gashi kullum tuwone abincin sai dai yanzu da yake tana fita aiki idan taje tana aiken Massinger ya siyo mata abinda takeso,

Yau kam bata tashi da wuriba saboda sunyi meeting, tana tashi kuma ta nufi gidan Dada saboda ta jima bata ganshi ba sannan tunda rana ya kirata kan cewar baya jin dadin jikinsa taje

ta dubashi,

Karfe biyar da rabi ta shiga gidan Dada, fara dubashi tayi bayan sun gaisa anan ta rurrubuta maganin da zaisha drivernsa ya tafi siyo masa sai da ta jira aka kawo maganin yasha sannan tatafi gida,

Tana zuwa gidanta mangariba nayi, shaddad yana cikin falo azaune domin tunda rana yadawo ya kwanta saboda kansa ne ke ciwo,

Hade rai yayi lokacin da ta shiga ya murtuke fuska,

"Daga ina kike?" Yafada cikin tsawa,

Kafin ta bashi amsa ya sake jeho mata wata tambayar,

"Gidan ubanwa kikaje, ke nifa bazan juri wannan yawon iskar takiba, dama nasan mai hali baya fasa halinsa, to wallahi baki isa kirinka bin maza agidana ba, dama nafada miki indai zaki cigaba da munanan halayenki to aurenki yana lilo.."

Zuba masa ido kawai maryama tayi tana kallon yanda ya tsaya yana fada mata maganganu kamar wani ubanta,

Wuceshi tayi ta nufi dakinta nan yabita ya fincikota, "ina yi miki magana har zaki tafi.."

Nan dinma shirun ta sake yimasa saboda bata son tayi magana domin muddin ta bude bakinta to itama bakar zata fada masa,

Tana tsaye tana jinsa ya karaci bambaminsa yawuce yatafi masallaci, duk da maganganunsa basa damunta amma wannan ya dameta,

Cikeda bacin rai tayi shirin bacci ta kwanta, shikuwa shaddad da ya nutsu sai zuciyarsa tayita bashi laifi cewar duk abinda maryama taje ta aikata laifinsa ne tunda shi da yake matsayin mijinta bai kula ya bata hakkinta dake kansa ba, tunda tana fita waje tana ganin mazaje kala kala dan haka koma menene yafaru shine sila sannan har dakinshi taje ta kaimasa kanta amma yaki ya kulata, yanke shawarar zai fara bata hakkinta yayi amma gaskiya bazai iya tunkararta haka ba sai da condom saboda gudun daukar cuta,

Sai da yaje ya siyo condom sannan ya koma gidan, lokacin ita maryama ma har ta jima da yin bacci domin agajiye take,

Dakinshi ya zarce kai tsaye yayi wanka ya shirya yasaka kayan baccinshi sannan ya dauko condom din ya nufi dakin maryama....

Umami A'isha 🕯️

[5/20, 8:11 PM] Umami Shatu 🕯️ : *_MARYAMA SARAUNIYA..!!_*

NA

UMMI A'ISHA

Dedicated to Maryam Qaumi💕💕

Wannan Shafin nakune ku kadai yan group dina (duniyar makaranta group 1 & 2),ina alfahari daku, Allah yabarmu tare..

*40*

~~~Wuta ya kunna bayan ya shiga cikin dakin, can ya hangota kudundune tana bacci, kashe wutar yayi ya karasa wurinta, cikin bacci maryama tafara jin motsinsa tun tana zaton a mafarki ne har tafahimci cewar a gaskene,

Zumbur tayi ta mike ta kunna bedside lamp, nan taga shaddad daga shi sai gajeren wando da wani abu a hannunshi dubawa tayi dakyau take ta gane cewa condom ne,

"Lafiya?" Ta tambayeshi cikin rashin fahimta,

"Lafiya lau, nazo kawo miki hakkinki ne kamar yadda kika nema rannan saboda bana son kici gaba da bibiyar mazaje awaje kina dauko min magana..."

Cikeda mamaki ta sake dubanshi, "meye wannan kuma a hannunka?"

"Condom ne, ko kina tunanin zango miki ne ahaka na debi cututtukan da ni kaina ban san yawansu ba?"

"Kana nufin kenan inada HIV ko?"

"HIV is a simple disease akan sauran cutukan da zan dauka wanda wani har namutu bazan samu maganinsa ba.."

"To naji amma dan Allah ka fitar min daga daki ni nayafe basai ka bani hakkin nawa ba"

"Ai baki isa na rabuda ke kina bin maza awaje ba.."

Kokawa suka shiga yi ita dashi saboda ita ta dauki alwashin cewar wallahi bazata taba bari ya kusanceta da condom ba mutukar tana cikin hankalinta sai dai ko idan wani abu ya bata hankalinta ya gushe, kokawa sosai suke yi duk da tasan yafita karfi amma haka ta jajurce ta hanashi aiwatar da kudirinsa,

Tun farkon fara kokawarsu yayiwa rigar baccinta pieces, da taga yana neman fin karfinta tuni ta dauko bedside lamp tana huci,

"Wallahi idan baka matsaba zan kwada maka wannan.."

Tsayawa yayi yana kallonta, sai yau ya gane surar da Allah yayi mata ba kadan bace domin halittar kirjinta kadai abin kalloce sannan kamar kirjin yar shekara 18 duk da yasan dama zata gyara jikinta tunda ita likita ce amma bai tsammaci zai gansu kamar hakaba,

"Ki kwada min.. Nace ki kwada min"

Bedsheet taja ra rufe jikinta tana kallonshi, ganin ya nufota yasata sakin fitilar ta fadi kasa ta fashe, acikin duhun yaci gaba da lalubenta, ita kuwa kafarta ta zira kasa zata sauka ta gudu cikin tsautsayi ta taka kwalbar fitilar data fashe,

"Washhhh, wayyo kafata.." Tafada cikin karaji, ba shiri ya saketa ya sauka daga kan gadon yaje ya kunna fitila haske ya gauraye dakin, tuni har jini ya fara zuba kamar me, kifa kanta tayi ajikin gadon saboda azaba,

Takawa yayi yaje wurin da take yana kallon kafarta wacce jini yake zuba, zare kwalbar yayi daga jikin kafarta ya tattara sauran ya kwashe ya fita, tun daga nan bata kara jiyo motsinshi ba,

tashi tayi taje tayi dressing din wurin ta dauko wata rigar baccin ta saka saboda waccan shaddad ya gama illatata, kwanciya tayi amma fur ta kasa bacci sai tunanin wulakancin da shaddad yake yi mata take, har asuba tayi bata iya yin bacci ba, gari yana wayewa bayan ta idar da salla haka ta lallaba tayi aikin gidan sannan tayi wanka ta shirya ta fita tana dingisawa, ta riga shaddad fita domin lokacin da tafito ta jiyo motsinshi acikin kitchen yana yin girki.

Tun daga wannan ranar bai sake yunkurin zuwa dakinta ba har akayi sati daya, ranar talata da safe khairat kanwar shaddad tazo, ganinta ne ma ya hana maryama fita aiki, nan ta tsaya ta karbeta sai kuma tafara tunanin abinda zata dafawa khairat din,

"Khairat me zakici inje in siyo miki?"

"Adda maryam wanne irin siya kuma? Ni da kin kyaleni ma kinyi tafiyarki office dinki kafin ki dawo na yi mana girkin"

Ita dai maryama bata son khairat tagane cewar iya tuwone abincinta amma khairat sai da ta dage maryama ta tafi tabarta agidan, kitchen ta shiga nan taga iya garin tuwo ne kadai store kuma arufe ruf,

Waya tayiwa hajiya, hajiya na dauka tafada mata abinda tagani harda su karawa da karya, suna gama wayar hajiya ta kira shaddad domin shi baima san zuwan khairat ba saboda tun asuba ya fita,

"To dan masu gida mai cikakken iko, sai kaje ka budewa yar uwarka store saboda ita tace bazata iya cin tuwo ba kamar matarka.."

Shiru shaddad yayi yakasa magana, "bakaji abinda nafada bane?"

"Hajiya naji.."

"Mazaje wato dai ni ban isa dakaiba ko? Ban isa kayi min abinda zanje dadiba ko? Yayi daidai"

K'it yaji hajiya ta kashe wayar, babu shiri ya koma gida yana zuwa yaga khairat a falo tana yin mopping, "Yaya Navy ina kwana?"

"Lafiya, ashe kece munafukar ko? Wallahi idan kina zuwa kina yimin munafurci agidana kina hadani da hajiyata sai na ballaki.."

"Oho dai nidai nafadawa hajiya yausha zaka bar baiwar Allah da iya gayan tuwo bayan agidansu ba haka ta saba ba, kai in banda ma so me zatayi dakai, wallahi maryama kalar abuja ce senator ya kamata ta aura ko minister amma kai baka da ko sisi kama samu tana sonka shine zaka rinka wulakantata.." Khairat tafada acikin zuciyarta,

Dakinshi yaje ya dauko key din store din yaje ya bude ya sake fita, yana fita ya kira hajiya yayita bata hakuri dakyar ya samu ta saurashin tace ta hakura,

Maryama kuwa dawuri ta dawo gida tana gama ganin patients tadawo gida lokacin ko karfe daya na rana bata yiba, lokacin data dawo tasamu har khairat ta gama shirya musu lafiyayyen girki, jalop din shinkafa da farfesun kifi, da salad, nan khairat ta kwashe yanda akayi har shaddad yazo ya bude store din ta fadawa maryama,

Gidan ba karamin dadi yayiwa maryama ba saboda zuwan khairat, sunata hirarsu gwanin dadi sai da dare sannan shaddad ya dawo, duk khairat tana lura dashi dama daukarwa hajiya rahoto tazo yi, tana ganinsa baici abincin da aka girka ba,

"Daya.." Tafada acikin zuciyarta, dama kuma tazo ta samu store a kulle, koda sukayi shirin bacci dakin maryama taje,

Suna hirarsu har tafara gyangyadi,

"Adda Maryam bari natafi na kwanta"

"Ke kiyi zamanki mu kwana anan"

"Adda Maryam ance babu kyau kwanciya akan gadon matar da mijinta yake kwana akai"

"To ai ke yayanki bai taba kwana akai ba dan haka zaki iya kwana"

"Bai taba kwana ba? Biyu" khairat tafada acikin zuciyarta, nan suka yi kwanciarsu suka kwana tare, washe gari maryama ta tafi aiki tabarta amma da wuri take dawowa bata kaiwa yamma,

Kwanan khairat uku da zuwa gidan cikin dare ta fara jiyo maganganu, tashi zaune tayi ta duba, nan taga maryama bata nan, fita tayi taje ta tsaya a kofar dakin shaddad tana jin abinda yake faruwa,

"Wallahi baka isa ka kusanceni da condom ba sai dai mu shekara ahaka"

"Dole na kusance saboda bazan bari ki rinka bin maza awaje kina jawo min bala'i ba, kuma wallahi duk namijin da kika kula awaje Allah ya isa.."

"Naji nayarda amma nidai kam bazaka zomin da condom ba"

"To fice min adaki kar kiyi min rashin kunya"

"Zan fita saboda dama kaine kaje ka daukoni bani na kawo kaina ba"

Fuhhhh maryama ta fito daga cikin dakin, dagudu khairat taje ta kwanta saboda bata son susan cewar taji abinda yafaru domin sirrinsu ne...

\*\_Ummi A'isha\_\* 🕋

[5/20, 8:11 PM] Ummi Shatu 🕋 : \*\_MARYAMA SARAUNIYA..!!\_\*

\_\*NA\*\_

\*\_UMMI A'ISHA\_\*

\_Dedicated to Maryam Qaumi\_ 💕💕

\_Gaisuwa mai yawa ga Maryam Abdul, Maryam s Bello, Queen Mimi & Khadija candy\_

\*\_41\_\*

~~~Tana ji maryama tazo ta kwanta tana ta faman jan tsaki, yanda maryama bata iya yin bacciba haka itama bata yi bacciba saboda tsananin tausayin maryama,

Abin mamaki dasafe ko ta nunawa khairat cewar wani abu ya faru, sam bata nunaba haka ta tashi fuskarta asake ta shirya ta tafi office karfe daya ta dawo sai da ta biya ta gidan Dada ta gaidashi sannan takoma gida,

Kwanan khairat bakwai a Lagos ta shirya zata koma gida,

Wata hadaddiyar super wacce kudinta zai kai 25,000 maryama ta bata banda kayan kwalliya cikin wata leda sannan ta bada atamfa kala biyu da leshe shima guda biyu tace akaiwa hajiya, sannan ta karawa khairat da kudi dubu goma,

Murna sosai khairat ta shiga yi saboda ita harga Allah tana jin maryama kamar yayarta wacce suka fito ciki daya, karfe goma da rabi nasafe ta tafi itada shaddad wanda ya tafi rakata,

Tunda khairat taje gida ta shiga bawa hajiya labarin duk abinda tagani babu Wanda ta boye,

"Hajiya ko abincinta baya ci sannan ya rufe store ya boye key din iya tuwo kawai yake bata, sannan bai taba kwana a dakinta ba, har yau babu abinda ya hadasu da ita wai shi tsoron daukar cuta yake dan haka bazai kulata ba sai yayi amfani da condom, shine ita kuma taki, ina jinsu suna fada da daddare akan taki, gashi kullum cikin yimata gori yake yana cewa wai ta dade batayi aure ba har takai shekara talatin shi yar shekara 18 zai aura,

Banda zarginta da ya keyi babu dama yaga ta dan gota lokacin dawowarta bata dawo ba sai yace wai yawon bin maza ta tafi.."

Tunda hajiya taji wadannan maganganun ta cika tayi fam,

"Ai wannan ba maganar waya bace, zuwa ya kamata yayi ya sameni, kiduba kiga yarinya yar arziki amma kullum cikin wulakantata yake, zai zo ya hadu dani"

Wayu hajiya tayi masa tace lallai lallai yazo tana son ganinsa, dayake suna cikin wasu ayyuka bai samu damar zuwaba har sai da akayi sati uku da maganar,

Maryama dai abubuwan gabanta kawai take yi bata sakawa ranta damuwa ba domin tasan idan tasa bacin ran shaddad a zuciyarta to BP dintane zaita hawa, tana office tana aiki khairat tayi mata waya tace tafadawa shaddad zatayi registration yabata kudi dubu 30 Yaya Yusuf ma zai bata rabi, ko fada masa maryama batayi ba ta turawa khairat dubu 50 tace gashi nan harda na siyan lecture notes, ai hajiya da sauran yan uwan shaddad wannan abu ba karamin dadi yayi musu ba, anty babba cewa take,

"Haka muke son surika yar arziki ba yar tsiya mai bakar rowa ba"

Acikin sati na hudu da kiran da hajiya tayi masa ya shirya ya tafi, lokacin da yafito zai tafi ya leka dakin maryama,

"Idan kin tashi daga aiki kije gidanku ki kwana ni zanje Kaduna hajiya na nemana kuma bazai yiyu indawo ayau ba sai gobe, idan kuma kika kawo min namiji gidana ko ke kikaje wurin wani

kika kwana Allah ya isa.." Abinda yafada kenan yawuce ya tafi,

Shiryawa tayi ta tafi office daga can tawuce gidan Dada zata kwana, itafa gaba daya yanzu ma maganganun shaddad sun daina yimata zafi saboda inda sabo har tasaba dasu,

Tunda shaddad yaje hajiya tasashi agaba da fada, ta inda take shiga bata nan take fitaba sai da tayi masa tatas sannan tace kuma lallai lallai daga ya koma ya bawa maryama hakkinta sannan maganar condon idanma yasake yi bata yafeba, sannan idan tayi abinci baiciba nanma bata yafeba,

Kwananshi daya ya juya ya koma Lagos, kai tsaye asibitin su maryama yawuce yayi mata zuwan bazata, bai sameta a office ba dan haka ya nufi dakin yara, can ya hangota tana yiwa wani yaro wasa wanda ta duba,

Juyawa yayi ya fita yatafi gidansu maryama, yasamu Dada agida bai fita ko inaba nan suka gaggaisa Dada yake cemasa ai maryama jiya tazo agidan ma ta kwana tace yayi tafiya zuwa Kaduna,

Ajiyar zuciya ya saki saboda dama abinda yazo ji kenan, ya dan jima agidan kafin yatafi zuwa gidansu,

Maryama bata dawoba sai karfe 5 na yamma, tana dawowa ta shiga kitchen ta dora girki, jalop din taliya da macaroni tayi ta dafa kwai,

Ita bata ma san shaddad yana dakiba, akan table ta zauna taci ta shiga daki domin yin wanka, fitowa shaddad yayi ya hau table din shima ya dan zuba abincin nata yaci sai dai bai taba tunanin ta dan iya girki kamar haka ba saboda yaga agidansu bayi takeba,

Fita yayi sai bayan sallar isha ya dawo, duk ya damu saboda Allah ya isan da hajiya tayi masa idan bai bawa maryama hakkinta na aureba, shiryawa yayi ya nufi dakinta tana zaune da rigar bacci ajikinta da laptop akan cinyarta tana wani aiki,

Zama yayi agefen gadon, "kibar wannan aikin kizo muje nabaki hakkinki tunda har kin fara kai karata akai, amma kisani idan har na dauki wata cuta ajikinki to bazan taba yafe miki ba kuma sai Allah ya saka min domin ni ban taba aikata zinaba, kaddarace kawai Allah ya jarrabeni da mata mazinaciya.."

"Kabarshi hakkin nayafe"

"Idan tun farko kin san kin yafe meye naki na zuwa ki fada kice tunda muka yi aure ban baki hakkinki ba? Ki tashi ni kina bata min lokaci.."

Bai jira amsarta ba ya fincike laptop din ya je ya dorata akan bedside drewar, ya nufeta,

"Kisani kawai zan kusanceki ne dan yiwa mahaifiyata biyayya amma ba wai dan ina sonki ba, bana sonki kuma bazan taba sonki ba har abada.."

Sam yau bata son kokawa dashi saboda tasan itace zata ji jiki amma bakaken maganganun da ya yaba mata sune suka sakata kasa jurewa, nan ta shiga tureshi tana dukanshi,

Sai da suka dambatu sosai sannan yasamu nasarar rabata da komai na jikinta, saddakarwa kawai maryama tayi saboda jin irin muguntar da shaddad ke yimata,

Wahala sosai ya bata dan sam bai tausaya mata yabita ahankali ba saboda ya rigada ya gama sakawa zuciyarsa cewar tasaba bibiyar maza, amma kuma sai yaji abinda yake zargi ba haka bane,

Wahalar da maryama tasha sai da taji kamar mutuwa zatayi shikuwa shaddad baima san a duniyar da yake ba, gaba daya baya cikin hankalinsa dan haka raga raga yayi mata,

Dakyar ya iya kyaleta ya tattara ya koma dakinsa yayi kwanciyarsa, yabarta tana numfashi dakyar,

Sai da asuba tayi sannan ya tashi ya shiga bathroom ya gyara jikinsa ya fito ya tafi masallaci, lokacin da ya dawo ya dan leka dakin, har lokacin bata tashi ba tana kwance kamar yadda ya tafi yabarta, shi kansa yasan wahalar da yabata ba kadan bace sannan gajiyyar da tara mata itama mai yawace, haka kuma yanzu yagane shine namiji nafarko da yafara saninta sannan komai na jikinta sabone fil kamar na budurwa yar 16, dadewar da tayi babu aure baisa ta rasa wani abu ajikinta ba,

Wucewa yayi zuwa dakinsa yana zama aka kirashi awaya daga office suzo zasu fita operation,

Wanka kawai yayi ya zira uniform ya fita, dakin maryama ya leka nan yaganta kwance cikin jini duk bedsheets din dake kan gadon yayi face face da jini, ganin har lokacin bata tashiba yasashi fita yatafi.

Sai da misalin karfe 8 nasafe maryama ta iya tashi, da rarrafe ta shiga bathroom ta gasa jikinta tayi wanka amma yanda takejin radadi yasata fahimtar cewar shaddad yaji mata rauni ba kadanba dan haka sai anyi mata dinki,

Salla tayi ta hada tea tasha ta dauki key din motarta ta rufe gidan ta fita.

Wani asibiti mai zaman kansa tanufa asibitin wata kwararriyar likitan mata, tana zuwa ta samu ganin likitar suka shiga cikin office dinta dayake sun san juna suna haduwa awurin taron likitoci,

Bayanin matsalarta tayiwa likitar nan ta fara dubata daga karshe tace zata yimata dinki, runtse ido maryama tayi saboda dama tasan haka zata faru, kan wani dan karamin gado ta hau dr munnira tazo tafara kokarin yimata dinkin,

"Amma dai dr wannan mijin naki yarone ko?"

"Wallahi dr ba yaro bane kawai dai bai taba aureba sannan soja ne"

"Ah shiyasa, karfi kawai ya nuna miki bai san fatar wurin bata cika kwari ba"

Maryama tasha wahala sakamakon dinkin nan da akayi mata sai da tasamu gado ta kwanta domin hutawa saboda wani irin jirine yake daukarta dan haka dole saida ta huta sannan tatafi gida.

Shaddad kuwa karfe goma sha daya ya koma gida amma sai ya tarar maryama bata nan, fita yayi yatafi gidansu yagani ko can tatafi amma koda yaje can dinma shiru bata nan, asibiti yawuce canma bata nan, Gida ya sake komawa yana tunanin ina tatafi?

Yana zuwa gida sai gata itama ta dawo, ahankali take tafiya tana runtse idonta saboda radadin dinkin da akayi mata,

Bude gidan yayi ya shiga itama ta shiga,afalo ta tsaya ta cire hijab dinta ta kwanta akan doguwar kujera,

"Daga ina kike?"

"Asibiti naje"

"Wanne asibitin?"

"Karama clinic"

"Me kikaje yi? Dama namanta ban fada miki ba wallahi muddin kikasha kwayoyin hana daukar ciki ko kikayi allura ko duk wani abu da yake hana daukar ciki sai ranki ya baci kuma koda aboye kikayi to Allah ya isa ban yafeba"

Kallonshi tayi idonta jajur saboda ita kadai tasan irin wahalar da take sha,

"Ciwon da kaji min naje aka dinke..." Shine kawai amsar data bashi ta sake gyara kwanciyarta tana tsotsar vitamin c,

Jin abinda tace yasashi yin shiru bai kara magana ba yawuce dakinshi, wani baccine ya kwashe

maryama ba ita ta tashiba sai da azahar, dakinta ta shiga domin yin wanka anan taga shaddad ya cire bedsheet din dake kan gadonta, baki ta tab'e ta shiga toilet tayi wanka tafito danma zazzabin daketa son rufeta bai rufeta ba saboda magungunan da tasha,

Zama tayi ta danyi kwalliya sama sama ta saka doguwar riga marar nauyi mai siririn hannu, sallar azahar tayi sannan ta shiga kitchen ta dafa indomie ta debi kadan taci, takoma falo ta kwanta,

Tana kwance tana kallo taji shigowar shaddad daga masallaci, indomie din data dafa ya debo ya zauna akan dining yana ci, tana jinshi yana waya da wani wanda bata san ko wayeba yana cewa wai ai yakusa ya auro karamar yarinya yar 18 years,

Yunkurawa tayi dakyar ta tashi tana kallonsa saboda yau ranace ta mayar masa da martanin gorin budurcin da yadade yana yimata,

"Dan Allah idan katashi k'ara auren tsabar kankanta ka auro yar datake cikin cikin uwarta wacce bata fito duniya ba,duk tsiya dai da yarinya yar shekara 14 wacce ta lalata rayuwarta gara tsohuwa yar shekara 35 wacce ta rike mutuncinta.."

Tana kaiwa nan takoma ta kwanta, shaddad najinta sarai yaji abinda ta fada amma yayi mata shiru bai tanka ba....

Fatan alkairi ga Khadija maikano,Hafsatu Alkasim, jannart & Saudat yerima..

Ummi A'isha 🕯

[5/21, 8:48 PM] Umami Shatu 🕯 : _@HASKE WRITERS ASSOCIATION (HWA)_

MARYAMA SARAUNIYA..!!

*NA*

*UMMI A'ISHA*

Dedicated to Maryam Qaumi❤️

_Gaisuwaraku ta dabance, Benaxir Omar,Lubabatu m/tafsir,Khaleesat Hydar,Hafsat
Bunza,Teemah cool & A'isha (maman Khadija)_

* _42_ *

aishaummi.blogspot.com

~~~Komawa tayi tai kwanciyarta saboda yau ta fadawa shaddad abinda ke cikinta, wunin ranar  
akwance tayi shi babu abinda ta iya tashi tayi har dare yayi, shirin bacci tayi ta sakawa kofarta  
key ta kwanta,

Kwananta uku agida bata fita ko ina har saida taji tafiyarta tafara komawa normal sannan ta fara  
zuwa aiki, ai shaddad kuwa na ganin haka yafara kaiwa dakinta ziyara duk daren duniya kullum  
cikin kokawa suke dakyar ya hakura ya rabuda ita ta huta na tsawon sati biyu, aranan da ta cika  
sati biyun aranan ya ritsata a daki,

Tana daure da towel ta gama shan tea kenan ya shigo,

"Lafiya?"

"Kinfi kowa sanin in lafiyarce ta kawoni ko kuma sabanin haka, zan cikawa mahaifiyata umarni  
ne"

"Kar kayiwa hajiya karya.."

"Nine makaryacin?" Ya tambayeta yana dosota, kafin tayi yunkurin tashi har ya take kafarta da  
tashi,

Daukarta yayi zuwa saman gadon, sanin irin bakar azabar da tasha rannan yasa yau bata bawa  
kanta wahala wajen biye masa suyi kokawa ba, rabuwa tayi dashi ya karaci sha'aninsa yayi  
abinda yake so sai dai kuma yau sai taji har tafi rannan shan wahala saboda dinkin dake jikinta,  
ji take kamar ana bin jikin dinkin ana farkewa,

Tana son tayi kuka amma bata son yaji ya samu damar rainata, sai da tasha mutukar wahala

kafin ya kyaleta ashe barinta yayi ta huta,

"Yau na hadu da jarababben miji ni maryama nashiga uku, wannan gayen kasheni yake son yayi ne?" Ta fadi hakan acikin zuciyarta, juya kanta kawai take yi saboda azaba,

K'ankameshi tayi sosai kamar zata koma cikin cikinsa, yana son ya tafi ya koma dakinsa amma haka ya hakura saboda ta rirrikeshi kamar wacce take tsoron wani abu, ahaka suka kwana tana kankame dashi saida safiya tayi wurin karfe shida sannan tafara sakin doguwar ajiyar zuciya, ahankali tafara sassauta rikon da tayi mishi tana jan zuciya da haka har ta sakeshi gaba daya, shidai yana kwance yana kallonta, jin ta bar jikinsa ta koma gefe ta kwanta yasashi tashi ya shiga toilet dinta, in banda kamshi babu abinda bathroom din yake kamar ba ashiga ciki, yasan dama dole tayi tsafta saboda kasancewarta likita,

Tsaftace jikinsa yayi ya fito yana kallonta har lokacin tana kwance tana bacci taja bedsheet ta rufe rabin jikinta, dakinshi ya koma yayi salla ya kwanta.

K'arfe bakwai da yan mintuna maryama ta samu dakyar ta tashi taje tayi wanka tazo tayi salla, wata doguwar shimi kawai ta zira takoma ta kwanta nan take jikinta yafara ciwo, samu tayi bacci ya dan dauketa,

Cikin bacci shaddad yaji ana bugun kofa, kamar a mafarki yake jin bugun, bude idonshi yayi ya tashi ya fita daga shi sai gajeren wando da t shirt ruwan toka,

Yana bude kofar yaga hajiyarshi ce itada khairat,

"Hajiya sannunku da zuwa.."

"Yawwa mazaje sannu"

Basu hanya yayi suka wuce ciki shikuma yana biye dasu a baya, tiryan tiryan khairat take tafiya har zuwa dakin maryama wacce ke kwance tana dafe da goshinta,

"A'a ko baku tashi bane?" Hajiya ta fada tana kallon shaddad,

"Ehh wallahi hajiya"

Cikin bacci maryama take jin maganganunsu ahankali ta bude idonta ganin hajiya da khairat yasa tafara kokarin tashi tana murmushi amma ta kasa, komawa tayi ta kwanta tana cije lebenta,

"Hajiya sannunku da zuwa, khairat yanzu kuka zo?"

Hajiya ce ta amsa da,

"Yawwa sannu maryama, daga gani ma bakya jin dadi, yi kwanciyarki basai kin tashi ba"

Juyawa tayi ga shaddad wanda ke tsaye abayanta, "mazaje wuce muje"

Fita suka yi daga dakin sai khairat ce ta zauna agefen gadon tana kallon maryama cikeda tausayawa,

Daya dakin da babu kowa hajiya ta shiga itada shaddad a bakin gadon dake cikin dakin ta zauna, shaddad ya durkusa ya fara gaisheta maimakon ta amsa gaisuwar sai cewa tayi,

"Mazaje me kayiwa yar mutane ta kasa tashi..?"

Shiru yayi saboda jin tambayar da hajiya tayi masa, "to ni yanzu me zancewa hajiya?", yafadi acikin zuciyarsa kafin ya lalubo amsar da zai bata yasake jiyo muryarta,

"Bada kai nake magana ba? Kafada min abinda kayiwa yarinyar mutane ta kasa tashi"

"Hajiya ni babu abinda nayi mata"

"Shine nazo na sameta akwance tana son ta tashi amma ta kasa ahakan babu abinda kayi mata?, mazaje ka fita daga idona wallahi akan yarinyar nan zanci mutuncinka zan sassaba maka"

Shiru yayi amma kuma duk kunya ta kamashi saboda yasan hajiya tagane abinda yafaru shi da yasan zata zo yauma ai da hakan bata faruba,

"Ka rage wanan zafin ran naka akan iyalinka.."

"Hajiya dan Allah kiyi hakuri insha Allah bazan sake ba, dan Allah kiyi hakuri"

"Shikenan Allah yayi muku albarka, mun sameku lafiya?"

"Lafiya lau hajiya"

"Yau bazaka fita aikin bane?"

"Yanzu zan shirya natafi"

"To madalla, sai katashi kaje ka shirya ai tunda mu muna nan"

Tashi yayi ya fita ya shiga dakinsa ya fada wanka,

Su hajiya na fita maryama ta rike hannun khairat,

"Khairat taimaka min naje nayi wanka"

Riketa khairat tayi ta tashi ta shiga bathroom ta dade acikin ruwan zafi sannan tayi wanka ta fito, kafin ta fito har khairat ta gyara mata dakin ta koma kitchen ta dora musu abin karya, shiryawa tayi ta saka wani material dinkin riga da skirt ta fita dakin da hajiya take, cikin fara'a da kulawa hajiya ta amsa gaisuwar ta suna gama gaisawa hajiya tace ta koma dakinta ta kwanta kafin khairat ta kammala abincin karya, tashi tayi tafita tana tafiya ahankali, zata shiga dakinta shikuma shaddad ya fito da uniform ajikinsa, cikin dakinta ta shige ba tareda ta kalleshi ba, kwanciya tayi tana tuna rayuwarsu da shaddad, yanata ikirarin baya sonta baya sonta amma kuma yafi kowa iya fada mata Kalmar so da kalmomin kauna adaren jiya da daren farkonsu, ko kuma dan ba acikin hankalinsa yakeba shiyasa baya sanin lokacin da yake fada oho,

Shigowar khairat ce ta katse mata tunaninta, zama tayi akusa da ita,

"Sannu adda maryam wai dama haka sojoji suke"

Kallonta maryama tayi, "yayanki mugu ne khairat, sam bashida tausayi.."

Dariya khairat tayi "kai adda maryam agaban nawa zaki rinka cewa yayana mugu ne?"

"Wallahi mugu ne na karshe, dan rainin hankali yanata ikirarin wai zai auri yarinya yar 18 to da ace ita ya aura yayiwa abinda yayi min da ina jin kasheta zaiyi, mugu kawai"

Dariya khairat tayi "adda maryam maida wukar, ki huce dan Allah, wai dama sai jiya akayi first night din?"

"Khairatu kenan wannan second night ne amma yafi first night wahala, first night dinmu sai da naje aka yimin dinki, to jiya yabi dinkin yaso farkeshi shiyasa nace miki yayan nan naki mugune"

Karaf sai a kunnen shaddad kalmar data fada ta karshe wai yayan nan naki mugune, shidai bai san akan me suke magana ba amma yasan maganarshi ake kuma dashi maryama take,

"Ke khairat wai baki gama hada abincin bane? Ina saurine fita nake son nayi"

Tashi khairat tayi da sauri tana fadin "sorry yaya Navy, wallahi mantawa nayi.."

Bin maryama da kallo yayi wacce ke kwance idanuwantar arufe, fita yayi yabi bayan khairat zuwa kitchen,

Titsiye khairat yayi wai sai ta fada masa me maryama take fada mata harda kiranshi da mugu,

"Yaya bafa maganarka ake yiba"

"Wallahi karya kike maganata kuke yi, me kuke cewa?"

"Nima namanta mema muke cewa Allah"

Rabuwa da ita yayi ya fita yakoma wurin hajiya ya zauna, kayan breakfast din khairat ta kinkima takaiwa hajiya nasu itada shaddad ita kuma itada maryama ta kai musu dakin da maryaman ke ciki,

Ruwan tea kawai maryama ta iya sha jin ta danji dama dama yasata tashi taje wurin hajiya ta zauna lokacin shaddad yafita.

Khairat ce tayi komai agidan hatta abincin rana itace ta girka musu, ita maryama tana wurin hajiya suna hira, yamma likis shaddad ya dawo gidan komawa dakinta maryama tayi khairat ta bita tana dariya,

"Adda maryama nimafa ina son in auri soja"

"Ki aureshi yarinya ke zaki gane kurenki, sojoji jarababbun matane.."

"Hakane amma ai ke kinyi dace adda maryam, Yaya Navy baya shan komai koda sigari baya sha sannan babu ruwansa da matan banza, amma kinga shi yaya Yusuf yana shan sigari.."

"Yayanki kam nima na shaideshi anan sai dai akwaishi da mugunta"

"Ah adda maryam wannan kuma ai tsakaninku ne"

Haka suka cigaba da hirarsu har magriba tayi,

Ba karamin dadin zuwansu hajiya maryama tajiba, koda dare yayima tareda khairat suka yi kwanciyarsu, sannan kullum khairat ce take yin komai nagidan har saida maryama ta warware sannan suke yi tare, satinsu daya suka fara haramar tafiya, sha tara ta arziki maryama ta hada musu suka tafi amma kafin hajiya tatafi saida ta barwa shaddad sallahun lallai lallai blessing mai aikin maryama tadawo gidan saboda ta ringa ragewa maryama ayyuka, dolensa babu yadda zaiyi yace to,

Adaren ranar da su hajiya suka tafi ya hana maryama sakat, danma wannan karon bata sha wuya kamar wancan ba,

Kyaleta yayi yakoma dakinsa asuba nayi yasake dawo mata, ita dai takasa gane wannan jaraba irinta shaddad, babu yanda ta iya dole haka zata jure tunda tagamu da gamonta,

Washe gari blessing tazo da kayanta, nan maryama ta zaunar da ita ta gaya mata cewar banda zama a falo idan shaddad yana nan sannan ba itace zata rinka girki ba ita dakanta zatayi girki ba sannan banda shiga dakinta da na shaddad, ko me take bukata tabari idan tafito sai ta tambayeta saboda yanzu ba irin da bane lokacin da tana gida,

Maryama tayi hakane saboda tasan halin shaddad idan jarabarsa ta motsa da rana ma hanata sukuni yake,

Tunda blessing ta dawo gidan sai maryama ta samu saukin aikin da take yi lokaci kadan tayi kiba tayi kyau,

Tana kwance afalo sanye cikin english wears blessing ta fito hannunta rikeda maggi kala kala,

"Anty kinga wannan maggin kina sone ko in dauka.."

"Blessing karki matso nan da maggin nan tsaya daga nan bana son warinsa"

Tsayawa blessing tayi daga nesa tana nuna mata maggin daga karshe dai maryama tace ta dauka tabata saboda ya dan jima a ajiye a store,

Tana nan kwance shaddad ya fito yazo kusa da ita, ko bai fada ba tasan abinda yake nufi, gocewa tafara yi daga rikon da yake kokarin yimata saboda ita idan tana period kamar mai ciki take zama gashi sam bata son kowa yaje kusa da ita ko lokacin da tana gida daga blessing taje kusa da ita zata koreta amma idan normal take itace zata yi mata komai,

Tureshi ta shiga yi saboda bata son taji mutum ajikinta,

"Dan Allah ka matsa.."

Tunda yayi tafara fadin haka yagane period take saboda wancan watanma haka suka yi da ita daga ya matso kusa da ita zata fara cewa ya matsa, amma idan lafiya lau take ko sau nawa zaije kusa da ita bata k'i,

Tashi yayi ya fita amma gaba daya atakure yake saboda kwanakin da takeyi idan tana period sunyi masa yawa har tsawon kwana takwas,

Tunda yafita bai dawoba sai da daddare, tana falo ita kadai tana kallo domin ta kora blessing daki, kusa da ita shaddad yaje ya rungumeta, duk da yasan bata so tunda yanzu tana cikin wani irin yanayi,

"Kwanakin nan naki sunyi yawa, wai babu wani abu da zakisha ne ya rage kwanakin?"

"Babu.." Tafada atakaice daga nan bata sake magana ba amma acikin zuciyarta cewa take"babu abinda zansha bayan nasamu zan dan huta da jarabarka",

Rungumeta yayi sosai yana jujjuya kanshi a kirjinta da haka har bacci ya kwasheshi, tana daga inda take ta mika remote ta kashe tv din dake kunne tana aiki, ahaka suka kwana afalo har saida asuba tayi ya tashi sannan itama takoma daki, tausayinsa kuma ta danji dan haka ta sha wani magani wanda yake sa rushing sannan yake rage kwanaki, cikin kwana hudu ta gama....

\*\_Ummi A'isha\_\* 🕯️

[5/21, 8:48 PM] Umami Shatu 🕯️ : \*\_MARYAMA SARAUNIYA..!!\_\*

\*\_NA\_\*

\*\_UMMI A'ISHA\_\*

\_Dedicated to Maryam Qaumi\_💕💕

\*\_43\_\*

~~~Tunda yaga alamun ta gama yaji ya kasa hakuri,

Blessing yaje ya aika kasuwa iyo siyayyar da babu gaira babu dalili, yana ganin ta fita yaje ya rufe gidan ya nufi dakin maryama, tana yin sallama daga sallar da take yana shiga, binsa da kallo tayi, gajeriyar addu'a kawai tayi ta shafa ta mike, riketa yayi ya nufi kan gado da ita, kallonshi kawai take saboda irin yanda jikinsa yake rawa kamar sun shekara basa tare,

K'arshen soyayya yana nuna mata aduk lokacin da suka kebe a matsayin ma'aurata, gaba daya mantawa yake da batun cewar baya sonta yayi ta nuna mata zallar so yana yimata kalamam soyayya,

Sun kwashe awanni acikin duniyar ma'aurata kafin shaddad ya hakura, rungumeshi tayi sosai tana ajiyar zuciya har na tsawon wani lokaci, tashi yayi ya fita zuwa dakinshi ya shiga wanka zuciarsa cikeda farin ciki domin ya samu nutsuwa dari bisa dari,

Yana fitowa daga wanka ko gama shiryawa baiyi ba yaji an fara bugun kofa, ko ba a fara masa ba yasan blessing ce ta dawo, tsaki yaja saboda shi gaskiya yana takura badan umarnin hajiya ne ba da tuni ya dade da korar blessing,

Rigarshi ya zira ya fita yaje ya bude mata kofar ya dawo dakinshi yaci gaba da shiryawa,

Maryama kam tana can tana baccin gajiya, ba ita ta tashiba sai da yamma, wanka tayi tasaka english wears jeans da t shirt ta fita falo,

Blessing ta gani zaune tana gyara alkama,

"Blessing wannan fa na meye?"

"Anty oga ne ya aikeni na siyo"

Murmushi maryama tayi ta nemi wuri ta zauna saboda tasan dalilin shaddad nayin aiken babu gaira babu dalili, kawai ya aiketa ne saboda ya samu ya hutawarshi, "shikenan sai mu yi kunu da ita" tafada tana murmushi,

Haka da daddare ma bai iya hakuri ba har sai da ya ziyarci makwancin maryama, haka da asuba ma, ita dai maryama koda yausha yazo bata gudunshi saboda son da take yimasa bazai bari ta barshi acikin matsala ba, soyayyar da take yi masa bazata bari ta iya hanashi kanta ba, sannan a iya wannan lokacin ne kawai yake nuna mata kauna da soyayya,

Kullum haka take dawainiya dashi da daddare da asuba daidai da rana daya bata taba nuna masa gajiarta ko kuma taki amince masa ba, ita yanzu harma ta saba da lokutan da yake zuwar mata ta daina jin wahala,

Kullum shi kenan cikin cewar zai auro karamar yariya, idan taji haka sai dai tayi murmushi tace,

"Nidai na fada da karamar yarinya yar 16 wacce bata adana mutuncinta ba gara tsohuwa yar 30 wacce ta adana mutuncinta har takaishi gidan mijinta"

Anty maijidda ce ta bata shawarar cewar ta nemi islamiyya tashiga taci gaba da zuwa saboda ko babu komai zata rinka samun karuwa akan ilmin da take dashi ada,

Wata islamiyya ta shiga asabar da lahadi acan unguwar hausawa tsakinsu da unguwar da nisa amma haka take samu ta daure taje duk sati sannan babu laifi tana samun karuwa sosai.

Haka zamansu yaci gaba da tafiya tsakaninta da shaddad, tun farkon aurensu har yau shaddad bai taba furtawa maryama kalmar so ba sai a lokacin mu'amalar auratayyarsu kawai,

Yau kam da ciwon jiki tatashi gashi tana ta jin tashin zuciya da wani irin jiri, duk atunaninta malaria ce ta kamata amma da taji tanata yawan yin yunkurin amai sai ta zargi cikine, nan ta dauko abin gwaji ta gwada, tana gwadawa taga cikinne kuwa wata daya,

Maganin hana tashin zuciya ta balla tasha ta kwanta, yau kwata kwata ta kasa cin abinci sai tashin zuciya dake damunta da zazzabi zazzabi,

Ko office bata fitaba tana kwance agida ta aika blessing ta samo mata farar kasa tanata sha, yawu kuwa kamar anbude fanfo haka take ji yana cika mata baki,

Tana kwance a falo tana shan farar kasar shaddad ya shigo, tashi tayi ta shiga bedroom dinta ta shiga bathroom domin zubar da yawun da ya cika mata baki,

Dawowa tayi falon ta kwanta, girkin da blessing tayi gaba daya sai tayar mata da zuciya yake dan haka ta tashi daga falon ta koma dakinta ta kwanta, wata yar karamar robar man shafawarta da ya kusan karewa ta dauka take zuba yawun aciki saboda tagaji da wannan zirga zirgar zuwa bathroom din zubar da yawu,

Shaddad ne ya shigo cikin dakin yana yi mata magana,

"Hajiya ta kirani dazu tace kin tura musu sako ko?"

Sai da ta tofa yawu acikin robar dake hannunta sannan tayi magana,

"Ehh ai ba wani mai yawa bane.."

"Tace to ayi miki godiya tagode madalla"

Wani yawun ta sake zubarwa sannan ta amsa masa,

"Babu komai"

Tun da shaddad yaga haka ya fahimci cewar cikine da ita saboda yaga sai tofe tofen yawu take alhalin ada ba haka takeba,

Juyawa yayi ya fita zuci yarsa kunshe farin ciki, wurin lokacin sallar mangariba ya shiga dakin nata saboda yana son zai fita,

Zaune yaganta da wani magani ahannunta zata sha, cikin sauri yaje ya karbe maganin yafara dubawa _well women_ yaga anrubuta ajiki, nan yafara karanta rubutun dake jikin kwalin, hankalinsa ne ya kwanta saboda ganin maganin mai amfani ne ga jikin mata bamai cutarwa bane,

Fita yayi batare da yayi magana ba, nan ya tafi ya barta taci gaba da tofe tofen yawunta.....

Ummi A'isha 🕯

[5/21, 8:48 PM] Umami Shatu 🕯 : *_MARYAMA SARAUNIYA..!!*_

*NA*

*UMMI A'ISHA*

Dedicated to Maryam Qaumi 💕💕

*44*

~~~Duk da kasancewar bata jin dadin jikinta wannan bai hana shaddad zuwar mata ba, haka ta daure ta cije ta bashi hakkinshi acikin wannan daren, yana dawowa daga sallar asuba ya sake dawo mata,

Dan haka dasafe kasa tashi da wuri tayi sai wurin misalin karfe 9 sannan ta tashi tayi wanka ta fito,

Lokacin data fito tuni har shaddad ya jima da fita amma ya barwa blessing sako tafadawa maryama zai dawo yaci abinci anjima,

Zama tayi a falo ta fadawa blessing abinda zata dafa, ita kuma ta hada bakin tea tasha,

Bayan blessing ta kammala aikace aikacen gidan ne maryama ta aiketa kasuwa taje ta siyo mata ganda saboda ita take sha'awar ci,

Tana zaune ita kadai tana kallo gefe daya kuma robar tara yawunta ce sai budewa take tana tofawa shaddad ya shigo,

"Sannu da zuwa" tace dashi tana canja channel da remote a hannunta,

"Yawwa, angama abincin?"

"Gashi nan akan table"

Kan table din yaje ya zauna ya debi abincin ya fara ci, yana yi yana kallonta, motsi kadan sai ta yamutsa fuska ta bude roba ta tofa yawu, da haka har blessing ta dawo ta kawo danyar gandar data siyo mata,

Daukar gandar tayi tana sansanawa, da adane ta sansana ganda da amai zatayi amma ayanzu har wani kamshi take ji gandar tana yi mata maimakon karni,

"Blessing tuwo nake so, idan kika yimin tuwon sai kiya miya da wannan gandar"

Yana jinta ta fadi haka acikin zuciyarsa yace, "keda kika tsani tuwo yanzu kuma shi kike so?"

Tun daga ranar kullum babu abinda take son ci sai tuwo, abubuwan da ada take son ci yanzu duk ta tsanesu musamman ma masu madara irinsu cornflakes, golden morn, viju milk, ziza, duk yanzu bata sha saboda amai suke sata.

Tana tsaka da wannan laulayin su anty maijidda suka zo itada anty zainab saboda rabonsu da ita tun bikinta watanni biyar da suka wuce,

Tana kwance adakinta tana faman shan farar kasa suka zo dama ranar shaddad baya nan sun

tafi llorin duk tanata missing dinshi kuma bazai dawo ba sai wani satin,

Tashi tayi cikeda murna taje ta rungume anty maijidda, amma cikin hanzari ta saketa saboda kamshin humarar da tasaka ta tayar mata da zuciya, bathroom ta shiga tayi amai ta fito,

Anty zainab kallon anty maijidda tayi ta kuma kalli robar da maryama take tara yawu ga kuma farar kasanan cikin wata farar leda,

"Anty maijidda kin kusa samun jika sai kifara tanadin kayan baby"

Dariya anty maijidda tayi, "nima ai na fahimci hakan zainabu, Allah ya rabasu lafiya"

Fitowa maryama tayi daga cikin bathroom bayan ta gama aman,

"Wai anty maijidda wannan humrar taki amma da karfi take, koda yake nima tawa haka nake jinta yanzu shiyasa ma na daina shafawa ciwon kai take sakani da amai"

Murmushi anty maijidda tayi suka karasa bakin gadon suka zazzauna,

"Yata kenan ashe andace har an samu rabo"

Dauke kai maryama tayi cikin jin kunya, "anty ina daddy? Inasu haydar?"

Dariya anty zainab tayi "kinji yarinya taki zancen.."

Nan suka gaggaisa suka shiga hira, da Kansu su anty maijidda suka shiga kitchen suka yi girki sannan suka tukawa maryama tuwon shinkafa miyar agushi, ba karamin dadin zuwansu tajiba domin sun dauke mata kwar mijinta,

Kwanansu biyar saboda shaddad baya nan amma da ace yana nan da kwana biyu zasuyi, ana igobe zai dawo su anty maijidda suka tafi bayan sun zaunar da maryama sun yimata jawabai kala kala kan yanda ya kamata ta kula da mijinta yanzu Sannan kar ta rinka gudunshi,

Sai karfe 8 nadare su shaddad suka sauka, dayake garin garine na damina tuni har an fara ruwan sama, dan haka ajike ya dawo gidan yasa key ya bude ya shiga, ganin maryama tayi bacci ya kyaleta bai tasheta ba sai da asuba ya shiga dakinta, sai lokacin ma ita tasan ya dawo,

Tari tafara yi sosai saboda har ya goga mata murar da yazo da ita jiya, haka ta fito da safe hancinta yana yoyo ga uban tari da take, shi kanshi yasan shine silar wannan murar tata,

Kullum maryama tana gida bata fita aiki saboda laulayin dake damunta ko gidan Dada bata iya zuwa sai shine yake zuwa ya dubata duk bayan kwana biyu, sai da cikin ya danyi kwari ya shiga

wata na shida sannan tafara fita,acikin wannan lokacin su shaddad aka turasu kasar burtaniya kuma ta ruwa zasu tafi, hankalin maryama ba karamin tashi yayiba, sallama shaddad yayi mata ya tafi,

Aranar da ya tafi kasa bacci tayi tanata sakar zuci wani lokacin har tunani take cewar kila fa sallamar kenan tsakaninta da shaddad ba lallai ya dawo ba, kuka tayi sosai wanda ta dade bata yi irinshi ba,

Kullum idan ta tashi daga aiki sai taje gidan dada shine yake kwantar mata da hankali yace karta damu ai babu wani abu shaddad zai dawo,

"Dada wata da watanni fa zasuyi acikin ruwa, tayaya zasuci abinci? Tayaya zasu sha ruwa? Tayaya zasuyi ibada?", haka take fada kullum tana kwalla,

"Kibar damun kanki daughter, insha Allah babu komai"

Kullum haka sukeyi da dada yayita rarrashinta yana nuna mata cewar shaddad zai dawo mata lafiya da yardar Allah.

Haka ta hakura taci gaba da gudanar da al'amuranta amma kuma duk ranar da tunanin shaddad ya tunkudo ta to kwana take bata runtsaba gashi dama tunda ya tafi ko sau daya basuyi waya ba saboda babu dama tunda shi yana cikin ruwa,

Ita tausayinsa ma takeyi kullum tunaninta tayaya zaici abinci,tayaya zai sha ruwa alhalin yana cikin ruwa?.

Akwana atashi babu wuya har shaddad yayi wata biyu da tafiya kullum cikin zuba idon dawowarshi take amma shiru, har suka kusa shiga wata na uku, nan hankalin maryama ya tashi,

Watansu uku cif ranar talata da daddare sai gashi ya dawo, nan maryama ta shiga hidima dashi masu karatu karfa kuga laifin maryama kun san shi so hana ganin laifine indai kana son mutum to kullum son dadada masa kake,

Duk inda ta wulga binta da kallo shaddad yake saboda cikinta ya tsufa saura yan kwanaki ya rage ya shiga wata na tara,

Duk da yaga yanda take takawa dakyar amma sai yakasa hakuri saboda sun jima basa tare, maryama baiwar Allah haka da tsohon cikin da komai tabashi hadin kai bata k'i ba domin ita aduniya duk abinda shaddad yake so zata iya bashi mutukar baifi karfinta ba,kwana biyu ya dauka kullum yana gida yana yimata naci baya fita ko ina,masu karatu duk fa wannan abun da yake faruwa har yau shaddad bai taba nunawa maryama cewar ya kamu da sonta ba bare ya furta mata,kwanansa biyar da dawowa ya shirya ya tafi Kaduna amma aranar ya dawo.

Sati biyu da dawowar shaddad maryama tafara nakuda, karama clinic suka tafi nan dr muneerat tace operation za ayi mata saboda kamar haihuwar zata yimata wahala sosai, babu bata lokaci aka shiga da ita aka yi mata aiki aka ciro baby girl katuwa mai kamar maryama sak,

Sai da maryama ta farfado sannan aka gyara babyn wata nurse taje ta Kira shaddad da Dada wadanda ke waje suna jira.....

\*\_Ummi A'isha\_\* 🕯️

[5/21, 8:48 PM] Umami Shatu 🕯️ : \*\_MARYAMA SARAUNIYA..!!\_\*

\*\_NA\_\*

\*\_UMMI A'ISHA\_\*

\_Dedicated to Maryam Qaumi\_💕💕

\_\*45\*\_

~~~Zubawa shaddad ido maryama tayi tana son taga da wanne irin yanayi zai karbi babyn lokacin da suka shiga cikin dakin, fuskarshi da fara'a taga ya karasa gadon da babyn take ya dauketa yana ta kallonta, ita kuwa ko wurinda take bai kalla ba balle ta saka ran zaiyi mata sannu,

Wannan abu yayi mutukar bawa maryama haushi ganin ya nuna halin ko in kula akanta sai ta babyn sa yake,

"A tsaga jikin nawa afito maka da yar amma banida darajar da zaka cemin koda sannu?" Tafada acikin zuciyarta,

Ta wuri daya taji dadi taji bacin ranta ya tafi shine lokacin da Dada ya shigo shima bai nufi wurin

kowa ba sai wurinta yaje yana ta yimata sannu yana tambayar ko da akwai wurinda yake yi mata ciwo?

Dadi taji azuciyarta tace "dadinta dai nima nawa uban yadamu dani.." Tafadi acikin zuciyarta,

Sai da Dada yaji cewar lafiya lau take sannan ya matsa wurin shaddad ya karbi babyn ya sanya mata albarka ya fita, zuba ido maryama tayi tana ta kallon shaddad yana kai kawo da yarshi akan kafadarshi,

Wayay yayi kaduna ya sanarwa da hajiya haihuwar sannan ya kikkira yan uwa ya fada musu, murna hajiya ta shiga yi sosai kamar wannan ne karo na farko data fara samun jika nan tace khairat ta shirya ta tafi tunda dama acikin hutun semester take,

Ita kuwa maryama wayarta tasa blessing ta dauko mata ta kira anty maijidda ta fada mata ajiyar zuciya anty maijidda tayi ta shiga hamdala domin tunda cikin maryama ya shiga watan haihuwa bata iya bacci saboda fargaba,

Kashe wayar tayi ta kira anty zainab itama ta fada mata,

Har bacci ya kwasheta bata san lokacin da shaddad ya ajiye babyn daga hannunshi ba,

Sai yamma lis ta farka lokacin har khairat tazo daga kaduna sunje gida itada blessing sun hado mata kayan tea sun dawo,

Tashi tayi ta zauna aka miko mata babyn ta karbeta zata shayar da ita, kurawa kirjinta ido shaddad yayi yana kallonta har lokacin kamar bata haihuba kirjinta yake sai dai cika da ya kara amma babu alamun zubewa atare dasu,

Haka aka yita faman kaiwa da komowa a asibitin har aka sallamesu suka koma gida, aranan su anty maijidda suka zo lokacin kwanan maryama uku da haihuwa, tunda suka koma gida kuma dangi da yan uwa suke ta zuwa ganin jaririya, kwanansu hudu su hajiya suka zo ita da anty karama da matar yaya Yusuf hadiza,

Dan murna hajiya ji take kamar zata hadiye jaririyar, kiran shaddad tayi tace wanne suna za asawa jaririyar? Nan yace sunanta zai saka,

"Ita kuma maryaman fa? Kamata yayi asa sunan mahaifiyarta tunda ni ai kaga yan uwanka sun sassaka sunana dayawa"

"Hajiya ai sunanku daya da babartata itama.."

Fara'a hajiya tayi ta gutsiri goro,

"Ashe kai maryaman naka suna da yawa, to Allah ya rayata"

Tashi yayi ya fita a kitchen ya hango su khairat suna aiki ita ya kira yace taje ta turo masa maryama saboda yaga dakin acike yake, dakinsa ya wuce ya tsaya yana jiranta,

Tana sanye cikin doguwar riga na atamfa ta shigo dakin, sai da yaji wani kamshi ya gauraye dakin lokacin data shigo kamar ba maijogo ba,

"Gani.." Tafada saboda dama har lokacin a kule take dashi na rashin sannun da baiyi mata ba lokacin data haihu,

Zama tayi agefen gadonshi bata ko kalleshi ba, tunda yaga haka yasan fushi take dashi,

"Munyi magana da hajiyane akan sunan da za asawa jaririyar, sunanta maryama"

"Allah ya rayata.." Shine kawai abinda tace ta tashi zata tafi,

"To babu wani abu da kuke bukata?"

"Babu" tafada tareda karasa ficewa, tun daga nan take shareshi taci gaba da hidimarta, har gida mai saloon tazo tayi mata ta gyara mata yalo yalon gashinta sannan aka yi mata jan lalle wannan kam khairat ce tayi mata saboda dama ta iya sosai,

Kyawun da maryama tayi kai idan ka ganta ba zakace itace ta haihu ba shiyasa duk inda tayi idon shaddad akanta yana lasar lebe, shaddad yayi kokari sosai wurin yi mata kayan kece raini ita da jaririyar,

Manyan raguna guda biyu ya siyo ma jaririyar, ranar suna aka yankasu aka radawa jaririya suna MARYAMA zasu rinka kiranta da Nu'aima,

Anyi hidima iya hidima awannan sunan, Dada mahaifin maryama gida guda ya mallakawa jaririyar, su hajiya da sauran dangi duk basu tafiba sai bayan suna da kwana biyu,

Yanzu gidan daga anty maijidda sai khairat ne kadai sai ko blessing da take zaune agidan tana tayasu ayyuka,

Tun maryama na share shaddad har ta dawo ta hakura ta rabu dashi amma bawai dan ta manta abinda yayi mata ba, ita kuwa anty maijidda maida hankali tayi wurin gyara maryama sosai, daga maryaman har nu'aima sunyi bulbul sunyi kiba sunyi kyau abinsu, ana igobe zasu cika kwana arba'in anty maijidda ta tattara ta tafi abuja gidanta tabar khairat awurin maryama saboda ta rinka tayata rainon nu'aima, ranar da suka cika 40 shaddad bai daga kafa ba dama

tunda ya kyalla ido yaga khairat adakin maryama take kwana ya kira maryaman yace khairat ta koma daya dakin da kwana,

Yar gidan jiya suka koma koda yausha baya barinta ta huta daga dare har asuba samun hutunta da ranane kadai, yanzun ma kuma sai da ya sake maimaita mata cewar indai tayi planing a boye Allah ya isanshi bai yafeba,

Haka suka cigaba da gudanar da rayuwarsu har sukayi wata biyu lokacin khairat ta koma Kaduna saboda school, sha tara ta arziki maryama ta hada mata sannan tabada sako mai girma tace akaiwa hajiya,

Khairat bata jima da tafiya ba shaddad ya shirya ya tafi Kaduna ashe zance yatafi wurin budurwarshi Amira saboda yanzu tayi candy, sai da yagama zancenshi sannan ya tafi gidan hajiya, tsabar zance yayi dadi wai har number din maryama ya bawa yarinya akan zata kirata su gaisa,

Duk lokaci zuwa lokaci yake zuwa Kaduna yanzu saboda Amira, ita maryama bata saniba, idan yana gida kullum yana makale da yarshi nu'aima hatta bacci tare suke yi, bikin blessing ne ya taso nan maryama ta hada mata sha tara ta arziki ta sallameta ta tafi garinsu, yanzu gidan yadawo sai su uku kacal, kullum da nu'aima maryama take zuwa aiki idan taje da ita kuwa bata sake ganinta sai idan tatashi zata dawo gida sannan ne zataje ta nemota su koma gida,

Tana tsaka da aiki acikin kitchen taji an kirata awaya, bakuwar number tagani ana kiranta awaya,

Dagawa tayi tun kafin tayi magana taji ance,

"Sannu amarya yar shekara 30 yanzu ke ko kunya bakiji ba kika dage kika auri yaro sa'aniki, bayan kin san yadade yana sona tun ina jss 3 yake sona kuma har yanzu bai daina sona ba..."

Kashe wayar maryama tayi saboda ita bata iya fada ba, duk da ta kashe wayar Amira bata hakura ba sai da ta sake turo mata da text message,

Haushi iya haushi maryama tajishi amma bata ko nunawa shaddad ba duk da tasan shine zai fadawa budurwar tasa cewar shekarunta 30 lokacin da ya aureta,

Cikin satin suka shirya suka tafi Kaduna gaida hajiya, ina ka saka ina ka ajiye haka hajiya tayiwa su maryama, shi kuma shaddad ya tafi wurin Amira saboda yana son ya turo ayi maganar aurensu da ita....

Umami A'isha 🕯️

[5/21, 8:48 PM] Umami Shatu 🕯️ : *_MARYAMA SARAUNIYA..!!_*

NA

UMMI A'ISHA

Dedicated to Maryam Qaumi💕💕

46

~~~Amma koda yaje yayiwa Amira maganar sai tace masa ita makaranta zatayi ba yanzu zata yi aure ba,

"Amira kin san dai na dade ina sonki kuma hajiya ta matsa akan ayi ayi maza ai auren nan.."

Budar bakin Amira sai cewa tayi, "kuma ni ina ruwana da wata hajiya, ai ba itace zata yimaka auren ba da zata bi ta uzzura maka.."

Tunda tafadi haka yaji ransa yabaci sannan yaji yarinyar tafara fice masa arai saboda sam bata da kunya gata dai yarinya karama dan ko khairat da take kanwarsa ta biyu ta girme mata nesa ba kusa ba amma sai ta rinka fada masa bakar magana, duk da yasan harda yarinta acikin tsarin nata amma harda rashin kunya da rashin ganin girman nagaba, ta inda yake sarawa maryama kenan sam bata son bacin ranshi gashi tana mutukar kaunar mahaifiyarshi da yan uwanshi sannan duk abinda ya fada mata bata iya yimasa musu kuma duk tsanani baya magana ta mayar masa ko lokacin da yake yimata wulakancin nan farkon aurensu shiru take yi bata ramawa gashi dai ahaife ba girmanta yayiba amma tana bashi girma da daraja a matsayinshi na mijinta,

Cikeda bacin rai yabar wurin Amira ya koma gidan hajiya, kwanansu biyu suka koma Lagos bayan hajiya ta samowa maryama wata yar dattijuwa mai suna baba lami wacce zata zauna da maryama ta rinka tayata yan aikace aikacen gida saboda yanzu bata da mai aiki ita kuma hajiya ko kadan bata son taga maryama na shan wahala,

Komawa Kaduna suka yi suka cigaba da gudanar da rayuwarsu, nu'aima babu laifi ta girma tayi wayo sosai, shi kuwa shaddad dole yanzu ya hakura da maganar Amira musamman ma da yaga text massage din data turowa maryama awayar maryaman nan yasake jinjinawa maryama wurin hakuri da dauriya domin ba duk macece zata iya wannan ba da wata matarce Allah ne kadai yasan tashin hankalin da zasuyi da ita amma ita maryama ko nuna masa bata yiba, sannan baya ga haka ma tunda tafara jami'a ta hadu da wani guy ya ke hure mata kunne, yanzu kwata kwata ta juyawa shaddad baya, ganin haka yasa shaddad hakura ya kyaleta saboda dama hajiyarsu da sauran yan uwanshi ba son aurensa da Amira suke ba.

Watan nu'aima tara maryama ta fara laulayin wani cikin danma nu'aiman mai saurin girma ce sannan tunda maryama likitan yarace tana taimaka mata da wasu sinadirai masu gina jikin yara shiyasa ta taso cikin koshin lafiya dama kuma ba damuwa tayi da shan mama ba shiyasa maryama ta yayeta,

"Zo Mamana, ummice ta yaye ki ko ta hanaki shan abincinki, yi hakuri zamuje in siyo miki bobo.."

Tana ganin shaddad ya dauketa suka fita yawo, haka tayita laulayinta wannan karonma kamar lokacin da tayi na nu'aima, amma yanzu tunda bana farko bane ta ji dan dama dama, shiyasa ma ko hutu bata dauka ba a office har saida azumi yazo lokacin cikinta yana wata bakwai shine ta dauki hutu saboda tana son su tafi umarah itada nu'aima,

Shaddad bai hanata ba tunda da kudinta ta biya, nan aka gama musu dukkan shirye shiryen da ya kamata suka tafi,

Kullum suna waya da shaddad, satinsu uku acan suka dawo, nan shaddad ya karbesu da farin ciki domin yayi missing din matarshi sosai,

Gidan Dada maryama takai nu'aima saboda kullum sai ta rinka cemata zataje wurin dada tunda ta kaita bata daukota ba sai da zasu tafi Kaduna salla,

Kamar koda yausha wannan zuwanma taji dadin yanda su hajiya suka karbeta kowa kamar zai hadiyeta dan so, sai da akayi salla da sati daya sannan suka koma Lagos,

Kwanci tashi da haka har watan haihuwar maryama ya cika, ranar da edd dinta ya cika aranan ta tashi da nakuda, shaddad ne ya dawo daga office ya kaita asibitin, wannan karon ma cs din za ayi mata, yana ganin lokacin da aka zo za awuce da ita nu'aima taje gaban gadon tana kuka,

"Ummi zaki dawo ko? Dan Allah Ummi karki tafi"

Jin abinda nu'aima take fada ne ya karyarwa da maryama zuciya har taji kwalla tana kokarin sauko mata batare da ta shirya ba,

Shi kansa shaddad sai yaji jikinsa yayi sanyi sosai, zuwa yayi ya kamo hannun nu'aima batatare da ya iya kallon wurinda maryama take ba,

Yana nan atsaye har nu'aima tayi bacci akan kafadarsa, gida ya koma ya mayar da ita wurin baba lami ya sake dawowa asibitin,

Shida dadane a reception suna jira, can nurse tazo tace anciro jaririn suzo su ganshi, duk murnar da shaddad yake yi na zai samu karuwa amma sai yaji wannan lokacin ya nemi farin cikin ya rasa,

Wurin jaririn sukaje suka ganshi tubarakalla kato dashi mai kama da shaddad fitik, nan aka shirya yaron aka ajiyeshi acikin gadonshi,

Maryama kam awa da awanni bata farfado ba dan haka hankalin doctors din ya tashi sosai nan suka rufu akanta domin ceto numfashinta sai dai amma ina basu da wannan ikon daga karshe dai dole suka hakura domin tuni rai yayi halinsa maryama ta rigamu gidan gaskiya,

Dr muneerat ce ta fito jikinta yana rawa taje wajen su Dada amma sai ta kasa fada musu rasuwar maryama,

"Dr ta farfado ne?" Dada ya tambaya, girgiza kai dr muneera tayi,

"Yallabai sai dai muyi hakuri mu karbi kaddarar da Allah ya aiko mana.."

Hawaye suna bin kuncinta ta mikawa shaddad wata farar takarda,

"Gashi itace ta rubuta kafin ayi mata aikin.."

Karba yayi hannunsa yana rawa ji yake kamar mafarki yake yi, cikin rawar jiki ya warware takardar yafara karantawa,

"Mijina dan Allah idan nayi maka laifi ka yafe min, Allah ya hadamu a aljanna sannan dan Allah ka taimaka ko gawata ne ka fada mata Kalmar so duk da nasan ba ka sona, amma ka sani ni ina tsananin sonka son da ban san adadinsa ba, Allah ya raya mana yaranmu..."

Ai shaddad yana gama karantawa yayi kamar zai zube awurin saboda hajjiyyar data fara daukarshi idanuwanshi suka rufe baya ganin komai sai duhu....

\_Gaisuwa ga masoyana masu sona, ina mai baku hakuri sakamakon bana baku amsa da wuri idan kun yimin magana wallahi abinne yafi karfina shiyasa, sakonninku da yawa bazai yiyu in amsa a lokaci guda ba,nagode da kaunarku gareni, ummi shatu luvs u too..\_

\_\*Ummi A'isha\*\_👉

\_®HASKE WRITERS ASSOCIATION (HWA)\_

\_\*MARYAMA SARAUNIYA..!!\*\_

\_\*NA\*\_

\*\_UMMI A'ISHA\_\*

\_Dedicated to Maryam Qaumi\_💕💕

\_\*Gaisuwa mai dunbin yawa gareku masoyan maryama sarauniya ina jida ku sannan ina  
alfahari daku....\*\_

\*\_47\_\*

aishaummi.blogspot.com

~~~Duk karfin hali irin na shaddad wannan lokacin ji yayi ya kasa controlig din kanshi, idonshi  
cikeda wani irin duhu wanda ya hanashi ganin komai ya dubi dr muneerat,

"Tana ina?"

"Tana ciki.."

Bin bayanta yayi yana jan kafarsa domin bazai iya dagata ba, shi kuwa Dada yana nan tsaye awurin kamar an kafashi ya kasa koda motsi,

Tiryan tiryan shaddad yake biye da dr muneerat har zuwa dakin da maryama take lokacin har doctors din sunja farin kyallesun lullubeta har fuska,

Jikinsa yana rawa hannunshi yana wani irin karkarwa ya yaye kyallen daga fuskarta, idanuwanta a lumshe amma kuma fuskarta dauke da murmushi kamar lokacin da tana raye, fadawa jikinta yayi ya fashe da kuka kamar ba namiji ba namijin ma soja,

"Dan Allah karki mutu maryama, kiyi hakuri kidawo mucigaba da rayuwarmu..."

Wani jirine ya debeshi daga nan ya zube awurin shikenan ya rasa hankalinsa bai sake sanin abinda yake faruwa ba, yana damke da takardar da maryama ta rubuta masa kam kam ya kasa sakinta ta fadi,

Kinkimarsa akayi akan wani gado aka nufi emergency dashi, koda Dada yaga haka sai ya kira driver yace yazo su dauki gawar su tafi da ita gida,

Haka kuwa akayi nan da nan aka fito musu da gawar maryama aka saka musu a mota suka nufi gidan Dada da ita, ahanya dada ya kirasu anty maijidda ya sanar musu, ai anty maijidda naji ta hau salati tana cewa,

"Wacce maryaman? Dazufa ta kirani tace za ashiga dakin haihuwa da ita..". Nan ta kashe wayar jikinta yana rawa, tama rasa me zatayi dole sai samun wuri tayi ta zauna hawaye nabin kuncinta.

Koda Dada suka je gida kafin wani dogon lokaci har gidan ya fara dinkewa da jama'a, su anty maijidda da anty zainab sunzo sannan su hajiya ma da yan uwan shaddad su anty babba sunzo, in banda koke koke babu abinda akeyi, babu mai rarrashin wani, wani karin abin tausayin ma sai da su baba ladi suka karaso itada nu'ayma nan nu'ayman ta rinka neman umminta tana kuka,

Cikin lokaci kankani aka yiwa maryama wanka aka shiryata, mutane sai zuwa suke daya bayan daya suna yi mata addu'a,

Shaddad kuwa sai da ya dauki fiyeda awa daya kafin hankalinsa ya dawo jikinsa, bude idonshi yayi nan take mutuwar maryama ta dawo masa cikin kwakwalwarsa ai zunbur ya mike ya fincike karin ruwan da ake yimasa ya fita jiri na daukarsa ba tare da ya saurari kiran da nurses din dake cikin emergency din suke yi masa ba,

Motar maryama da suka zo da ita ya shiga yafita daga asibitin aguje, yana driving yana kuka sannan har lokacin yana damke da wasikar da maryama ta rubuta masa,

Gidan Dada yaje anan yaga mutane sun fara taruwa wadanda zasu yimata salla,

"Me kuke yi anan? Maryama fa bata mutu ba, wallahi bata mutu ba, ku tafi, ku tafi, maryama tana raye..." Tamkar mahaukaci haka yake ta fada yana kuka hawaye nabin kumatunsa, cikin gidan ya shiga, yana shiga nu'ayma taso tazo ta rungumeshi tana kuka,

"Dady ka kaini wurin Ummi.."

"Mamana umminki tana raye bata mutuba, wallahi bata mutuba..,maryama ba zata taba mutuwa tabarni ba, waye ma yace ta mutu? Bata mutuba.."

Kowa binsa yake da kallon tausayi saboda ya zauce hankalinsa baya tare dashi,

Sakin nu'ayma yayi ya nufi falon Dada inda gawar maryama take, yana zuwa ya yaye lullubin da akayi mata ya dauketa gaba daya ya rungumeta ajikinsa yana kuka, takardar data rubuta masa ya warware yana sake karantawa rubutunta gashi nan mai kyau irin na likitoci kamar da computer aka rubuta bada hannu ba,

Sake damke takardar yayi yana wani irin kuka kamar ba soja ba,

"Maryama wallahi ina sonki, dan Allah kiya hakuri ki dawo zan nuna miki irin soyayyar da nake yimiki, wallahi maryama ina sonki tun ranar farko dana fara ganinki, kiya hakuri maryama nauyin baki nayi ban taba furta miki ba amma da ace zaki iya bude zuciyata to da kinga sonki mamaye acikinta,

Kiya hakuri maryama, ina sonki, ina sonki, wallahi ina sonki, maryama ina sonki.."

Kamar a mafarki yaji taja wata irin doguwar ajiyar zuciya,nan zuciyarta taci gaba da aiki numfashinta ya dawo,

"Yawwa maryama dama nasan ba zaki mutu ki barni ba, sai da nafada musu baki mutuba amma suka ki yarda... Ni dama nasan ba zaki mutu yanzu ki barni ba.."

Ahankali take bude idonta tana kallonsa hawayen dake fita daga idonsa suna sauka akan fuskarta,

"Maryama wallahi ina sonki, ina sonki maryama, waye yace miki bana sonki, wallahi ina sonki..."
Fashewa yayi da kuka ya rungumeta,

Su hajiya dake babban falo suna jin duk abinda yake faruwa su duk a tunaninsu shaddad zaucewa yayi dan haka hajiya ta miki ta nufi falon domin bashi baki da yimasa nasiha kan yayi hakuri ya karbi kaddara domin dukkan mai rai mamaci ne,

Tana shiga ta ganshi rungume da maryama ita kuma maryaman idonta a bude tana jijjiga masa kai alamun yabar kuka, ai hajiya komawa tayi da baya har tana yin tuntube,

"Bata mutu ba, wallahi ashe bata mutu ba" hajiya ta fada cikin razani,

Nan itama aka fara yi mata kallon ko tabi sahan shaddad dinne basu gama mamaki ba sai da suka ga shaddad ya fito dauke da maryama a hannunsa kamar wata jaririya zai mayar da ita asibiti saboda tanata yimasa nuni da cewar cikinta ciwo yake yi mata,

Mimmikewa tsaye sukai suna kallonsu saboda ganin maryaman idanuwanta a bude sannan tanata ririke shaddad,

Nan kuma kowa ya shiga murna anty maijidda harda tsalle, taya juna murna aka shiga yi, shidai shaddad fita yayi da ita, su Dada na zaune suna jiran afito da ita ayi mata salla aje akaita makwancinta sai ga shaddad ya fito dauke da ita idanuwanta a bude tana kallon kowa,

"Dama nafada muku maryama bata mutu ba, wallahi bata mutu ba"

Sakata yayi a mota ya zagaya da gudu shima ya shiga ya finciki motar aguje ya koma asibiti da ita, kamar mahaukaci haka ya dawo, daukarta ya sakeyi bayan sunje asibitin ya nufi ciki da ita yana shiga yayi kicibus da dr muneerat nan ta nuna masa dakin da zai kaita, tare suka shiga ya kwantar da ita akan gado, yana makale da hannunta acikin nashi dr tafara dubata daga karshe tayi mata wata allura sannan ta daura mata drip,

Kafin wani lokaci har asibitin ya cika da yan uwa duk sun baro gida sun taho nan, shaddad yana zaune agefen gadon yana rikeda hannun maryama ahaka duk yan uwa suka shisshigo suka dubata suka fita,

Juyo da kanta tayi ta kalli shaddad saboda yanzu ta dawo cikin nutsuwarta sosai,

Cikin sauri ya daga kanshi yaje saitin fuskarta, tareda sake damke hannunta,

"Maryama kiyi hakuri wallahi ina sonki, idan bana sonki ai bazan zauna dake ba, tunda kika ga na zauna dake ai dan ina sonki ne..."

Kiyi hakuri maryama dan Allah karki tafi ki barni ni kadai, wallahi idan babu ke nima bazan iya rayuwa ba,

Kiyi hakuri mucu gaba da zama tare nikuma nayi alkawarin zan soki zan nuna miki soyayya

fiyeda irin wacce kike nuna min.." Yana maganar ne hawaye yana bin kuncinsa,

"Kadaina kuka please.." Tafada ahankali,

Kifa kanshi yayi a kirjinta ya rungumeta, ita dinma rungumeshi tayi tana shafa sumar kanshi,

"Ina abinda muka haifa?"

Sai a lokacin shaddad ya tuna da batun jaririn domin shi tun lokacin da yaji mutuwar maryama bai kara bi takansa ba,

"Bari nasa akawo manashi ki ganshi.."

Fita yayi ya samu nurses din da ke zaune awaje yace akawo musu jaririnsu,

Komawa wurin maryama yayi ya zauna yakama hannunta ya rike cikin nashi,

Har aka kawo jaririn yana makale da ita, "ni babu ruwana dashi tunda ya wahalar min da matata har tayi dogon suma akace min ta mutu.."

Murmushi maryama tayi ta leka fuskar jaririn ta gani,

"Masha Allah, yaro mai kamada babanshi sak" tafada bayan ta koma ta kwanta,

"Nima ramawa nayi ai, last time mai kamada ke kika haifa shiyasa nima this time around na dage na samu mai kama dani"

Murmushi maryama tayi tana kallon shaddad wanda idanuwnsa suke jajur har lokacin,

"Maryama kiyi min uzuri kibani dama irin damar da phertymah xarah tabawa jawad lokacin da ya rusa mata MARTABARTA, nikuma nayi miki alkawarin zan zama tafida bazan manta alkairinki agareni ba domin shi AIHERI DANKO NE, zaman da nayi dake na fuskanci kinada hakuri da juriya da kawaici fiyeda Aishan Abdulhakeem wadanda suka yi rayuwarsu karkashin inuwar BIYAYYAR IYAYE, kiyi min alfarma irin alfarman da Ikhlas ta yiwa Lamido lokacin da yayi amfani da kalmar hausawa ta cewa RUWAN KASHE GOBARA basai mai kyau ba, idan kika bani dama zan yi amfani da SANADIN GATA na mayar dake WANI HASKE acikin rayuwarmu data yayanmu irin yadda jabir ya mayar da bahijja, sai na mayar dake tauraruwa fiyeda yanda Awwab ya mayar da niha! acikin KWARYA TABI KWARYA, insha Allah zaki kasance MACE GUDA DAYA TILO acikin birnin zuciyata tunda kin dade da daukar AURE a matsayin YAKIN MATA.."

"Kana sona..?"

Rufe mata baki yayi da hannunsa guda daya, "kidaina wannan tambayar, da bana sonki da bazan taba zama dake ba"

Matsawa yayi saitin kunnenta, "akwai wani lokaci guda daya wanda shi kadai ya isa ya sanar dake dunbin kaunar da nake yi miki..."

Murmushi maryama tayi ta lumshe idanuwanta tana mai sake jin wata irin zazzafar kaunar shaddad tana kwaranya acikin zuciyarta....

masoya kuyi hakuri da wannan, gani nayi hankalinku ya tashi ne shiyasa na samu nayi muku wannan...

Ummi A'isha 🕯️

[5/25, 9:20 PM] Umami Shatu 🕯️ : _@HASKE WRITERS ASSOCIATION (HWA)_

MARYAMA SARAUNIYA...!!

*NA*

*UMMI A'ISHA*

Dedicated to Maryam Qaumi💕💕

Wannan shafin nakune masoyan maryama sarauniya daku da takwarorinta gaba daya.

aishaummi.blogspot.com

~~~Shaddad yana rike da hannun maryama gefe daya kuma jaririn sune kwance agefen maryaman, gaba daya shaddad ya kasa tashi ya matsa ko nan da can saboda gani yake yi idan ya fita kafin ya dawo maryama ta mutu,

Ko sallah ya kasa zuwa yayi yana nan zaune kusa da ita kwakume da hannunta, tun suna yin hira tare har ta dan fara yin bacci, zuruf ya mika yaje ya kara kunnensa ajikin kirjinta nan yajiyo bugun da zuciyarta take yi, duk da haka hankalinsa bai kwanta ba har sai da ya kai hannunshi saitin kofofin hancinta yaji numfashinta yan sauka akan hannun nashi sannan yakoma ya zauna ya zuba mata ido kamar lokacin ne yafara ganinta, hakurinta da juriyarta yake tunawa da irin soyayyar da take yi masa koda wasa bata son taga yayi fushi ransa ya baci, dai dai da rana daya bata taba fada masa kalmar da zata bata masa rai ba, sannan duk tawon lokacin da suka dauka tare bai taba shakar wani abu atareda ita sabanin kamshi ba,

Bude idanuwantar tayi tana yi masa murmushi,

"Navy baka tafi gida kayi wanka ba?"

"Jira nake naga kin bude idonki kin gama baccin tukunna..."

Murmushi ta sake yi ta runtse hannunshi cikin nata,

"Tunda natashi to kaje ka tafi"

Hannunta yakai kan bakinshi yayi kissing dinshi tukunna ya mika zai tafi,

Bude kofa akayi khairat ne da anty maijidda suka shigo hannunsu rikeda dan karamin basket wanda suka hadowa maryama kayan tea aciki,

Komawa shaddad yayi ya zauna,

"Yaya Navy bakayi salla ba fa.."

Khairat tace tana dariya, "navy ai yau yazama baby.."

Anty maijidda tafada itama tana dariya,

Karbar kayan yayi yana murmushi ya hadawa maryama tea rabin cup ya koma bakin gadon ya tadata zaune ya jinginata da jikin pillow yafara diba a spoon yana bata,

"Navy baka fifita ba da zafi tea din..."

"Yi hakuri bari na fifita miki"

Wani cup din ya sake dauka ya fifita mata tea din sannan yaci gaba da bata su anty maijidda da khairat suna tsaye suna kallon ikon Allah,

Daf da zata kammala shanyewa ta kauda kanta tea din ya zuba ajikin habarta,

"Barshi haka ya isheni.."

Babu kunya shaddad yasa harshensa ya lashe wanda ya zuba akan habar tata, anty maijidda da khairat sai ficewa suka yi daga cikin dakin,

"Zanje gida nayi wanka nayi salla sai in dawo..."

"Abinci fa? Kaci abinci kafin ka dawo dan Allah"

Kiss yayi mata akan lebenta, "to sai nadawo"

Fita yayi tabishi da kallo, ta glass din window din dakin take hangoshi har ya bacewa ganinta,

Murmushi tayi ta janyo jaririnsu tana kare masa kallo komai na yaron irin na shaddad ne sak babu banbanci,

Fitar shaddad ce tasa wadanda ke zaune awaje suka shisshigo cikin dakin suna yiwa maryama sannu,

Shaddad na fita gidanshi ya wuce acan ya iske su hajiya da su anty karama da anty zainab suna kitchen suna girke girke,

Ganinshi yasa Nu'aima zuwa ta rungumeshi tana murna,

"Dady wai Umami ta siyo mana sabon baby boy?"

Dariya maganar nu'aima tabishi, riketa yayi yana dariya, "ehh mamana umminki ta yimiki kani, zamuje ki ganshi ko?"

Kaita wurin hajiya yayi ya juya zai tafi,

"Kai shaddad sai ka nemo wani sunan da zan rinka fada maka saboda bazan kara kiranka da mazaje ba.."

Dariya yayi saboda jin abinda hajiya tafada yasan tafadi hakane saboda ta ga irin kukan da yayi dazu,

Dakinsa ya shiga yaje yayi wanka yayi salla ya shirya cikin blue din jeans da jar riga mai gajeren hannu,

Yana kokarin fitowane suka yi kicibus da anty karama zata kawo masa abinci, kamar ba zai zauna yaci abincin ba sai ya zauna saboda rokon da maryama tayi masa dazu kafin ya bar wajenta, yanzu so yake shima ya nuna mata so da kauna irin wacce ba ataba nunawa wata ya mace ba,

Cokali uku yayi a abincin ya fita ya dauki nu'aima suka tafi asibitin, lokacin da yaje ya samu maryama azaune tana rike da jaririn akan cinyarta sai khairat kuma dake zaune akan wata farar kujera tana yiwa maryama hira,

"Ummi ina babyn da kika siyo mana?" Nu'aima ta fada tareda kokarin hawa kan gadon, shaddad ne ya dagata ya dorata akan gadon shima ya zauna akusa da maryama,

"Gashi mamana, kaga yaya nu'aima.."

Maryama tace tareda dora jaririn akan cinyar nu'aima,

"Yarinya karama sai manyance" khairat ta fada tana dariya,

"Bawani manyance itama ai yanmata ce yanzu da me kika fita?"

Maryama tafada tana dariya, kallon shaddad tayi wanda ya maida hankalinsa akan wayarshi dake hannunshi,

"Kaci abincin kuwa..?"

Gira ya daga mata yana murmushi,

"Ban yadda ba Navy"

Bakinshi ya kai kusa da hancinta,

"Shinshina kiji zakiji kamshin curry"

Maimakon ta shinshina din kamar yadda yace sai kawai ta cijeshi, tashi khairat tayi ta fita ta basu waje,

Riketa yayi yana kallonta ido cikin ido fuskarshi kumshe da murmushi,

"Kika cijeni?"

Lumshe masa idanuwanta tayi tana yi masa murmushi,

"Tsautsayi ne.." Tace dashi tana wasa da hannunshi,

"Idanma bada tsautayin kika yi ba nayi miki uzuri, ni duk abinda kika yimin koda na bacin raine to ki dauka raina bai baciba domin ina maraba da duk wani abu da zai zo gareni mutukar daga gareki yake"

Bude idanuwanta tayi akan kyakkyawar fuskarshi tana jin wani irin farin ciki yana ziyartar zuciarta...

\*\_Ummi A'isha\_\* 🕯️

[5/25, 9:20 PM] Umami Shatu 🕯️ : \*\_MARYAMA SARAUNIYA..!!\_\*

\*\_NA\_\*

\*\_UMMI A'ISHA\_\*

\_Dedicated to Maryam Qaumi\_ 💕💕

\_\*49\*\_

~~~Hannunta tasa ta shafi gefen fuskarshi tana murmushi,

"Nagode navy, Allah ya barni dakai har ranar da zan daina numfash..."

Rufe mata baki yayi da hannunsa guda daya,

"Ki daina ambatar wannan kalmar saboda bana son jinta, tana hanani sukuni sannan tana rabani da nutsuwata, bana fatan mu rabu har abada.."

Murmushi tayi idonta cikeda kwalla duk kalamana da yake fada mata ji take kamar a mafarki ne ba agaske ba,

Girgiza mata kai yayi yafara goge mata kwallar da ke kokarin sauka daga idonta,

"To kuma menene zakiyi kuka..?"

Murmushi tayi ta lumshe masa idonta, nan shaddad yaci gaba da zama atare da ita har dare yayi, koda daddaren ma da anty maijidda tazo tace zata kwana awurin su maryaman shaddad cewa yayi a, a shine zai kwana awurinta, sai dakyar anty maijidda ta samu ta shawo kansa ya hakura,

Mannawa maryama kiss a kan goshinta yayi sannan yafita ita dai anty maijidda binsu da ido kawai take yi,

Washe gari kuwa da sassafe sai gashi dauke da kayan breakfast shi ko karyawar ma bai yiba haka ya taho, azaune ya samu maryama kusa da ita yaje ya zauna yana kallonta,

"Baby sannu ya jikin naki?"

Kallonshe tayi tai murmushi, "Navy kenan, ina kwana?"

Kashe mata ido guda daya yayi, "kema dai daga ganina kin san ba lafiya na kwana ba saboda rashinki.."

"Bani tea din.."

Sauka yayi daga kan gadon ya hada mata tea ya fara bata da haka har anty maijidda tazo ta iskesu ta dawo daga karbowar maryama magani,

Gaisheta shaddad yayi nan tafice ta basu wuri saboda yanzu taga tashen rashin kunya suke, sai da yagama bawa maryama tea din sannan yatafi gida domin yin wanka,

Haka shaddad yayita zirga zirga har aka sallami su maryama daga asibitin lokacin kwanansu hudu saura kwana uku suna,

Suna zuwa Gida suka tarar su hajiya dasu anty zainab da sauran dangi, an gyarewa maryama

dakinta tsaf komai fes sai kamshin turaren wutar da aka kunna ne yake ta faman tashi agidan,

Dan zama maryama tayi ta shayar da jaririn sannan ta barwa su anty maijidda shi ta shiga daki saboda wanka take son tayi,

Tana shiga wankan shaddad ya shigo cikin bedroom din, motsinta da yaji acikin toilet ne ya fahimtar dashi cewar wanka take yi,

Kofar dakin ya sawa key yabita cikin toilet din, maryama sai ganinshi kawai tayi ya shigo yana balle botir din gaban rigarshi,

"Shaddad ya haka? Wanka fa nake yi"

"Nima wankan zanyi shine nazo muyi tare"

"Kai shaddad ka fiya rigima, nifa jego nake"

"Nasani ai, wankan kawai nake so muyi tare.."

"To idan su anty maijidda suka shigo fa"

"Babu mai shigowa ai na rufe kofar"

Tare suka yi wankan anty maijidda sai bugun kofar dakin takeyi saboda jaririn maryama yanata kuka, maryama ce taje ta bude kofar shikuma shaddad yana tsaye yana saka rigarshi, batatare da anty maijidda ta shiga dakin ba tabawa maryama jaririn ta fita, wurin anty babba ta koma a inda suke zaune suna hirarsu,

"Nifa ana yin suna nima washe gari zan bar gidan nan.."

Anty maijidda tafada, "au wannan karon ba zaki taya yar taki zama ba?"

Inji anty babba,

"A'a wannan yaran ai yanzu sunfi karfina, tare suka yi wanka fa yanzu, ina zuwa suna fitowa shikuma gogan ko kunya ina ganinshi yana saka riga shiyasa ma ko dakin ban shiga ba"

Dariya anty babba tayi, "ashe baya yin surukar dake"

"Ai shiyasa zan tafi tun kafin yafito kiri kiri yace in tattara kayana in tafi"

Sai da shaddad ya rikewa maryama jaririn ta shirya sannan ya bata shi ya fita, yana fita

nu'aima ta shigo taje jikin maryama ta kwanta, shafa kanta maryama tafara yi tana jin tausayin yarinyar saboda yanda tayi ranar da zata haihu ba karamin tayar mata da hankali tayi ba,

Shaddad dakinsa yaje ya shirya yafita, tunda ya fita kuma bai dawo gidan ba sai da daddare, wasu na falo wasu kuma na dakin maryama yayinda wasu na daya dakin dake kusa da na maryama,

Ita maryama tana dakinta ita da khairat da anty maijidda da anty babba,

"Ni kam maryama nu'aima tayi shekara biyu ne?" Anty babba ta tambayi maryama,

"A'a Anty bata yi shekara biyu ba"

"Ni ai ban taba ganin likitar da tayi kunika ba sai maryama" anty maijidda taceda maryama tana dariya,

"To anty yaya zanyi ya hanani inyi planning yace ko aboye nayi bai saniba Allah ya isanshi.."

"Nima ai da wasa nake yimiki, kiya haihuwarki wallahi muma ai duk kunikar muka yi shiyasa su hydar gasu nan duk Kansu daya"

Kafin maryama tayi magana shaddad ya shigo, anty babba ce ta tashi khairat tace taje ta kawo masa abinci, fita yayi yanata kallon maryama saboda yafi son ita takawo masa abincin ba khairat ba,

Koda khairat ta kai mishi abincin cewa yayi taje ta turo masa maryama, lokacin da khairat tazo ta fadi sakon anty babba cewa tayi maryama ba zataje ba sai anty maijidda tace abarta taje suje can su karata,

Tashi maryama tayi ta fita taje dakin shaddad, yana kwance akan gadonshi, agefenshi ta zauna tana kallonsa,

"Navy tashi kaci abincin mana"

Hannunta ya rike nan taji zazzabi ne ajikin nashi, zirga zirgar da yayita yine yanzu kuma take tambayarshi ga ciwon kai dake damunsa,

"Ya naji jikinka da zafi? Zazzabi kake yi?"
tashi zaune yayi ya kama hannayenta ya rike,

"Bani abincin naci sai ki bani magani nasha"

Murmushi tayi, "allura zanyi maka sai kafi jin dadi"

Bashi abincin tayi yaci tabashi ruwa yasha ya koma ya kwanta, tasan yana jin jiki amma sam baya son tagane saboda kar hankalinta ya tashi,

Fita tayi ta koma dakinta ta dauko allura da sirinji ta dawo, rub da ciki ta sameshi yayi ahankali tayi masa allurar,

"Washh.." Ya fada lokacin da yaji ta shigar da allurar cikin jikinshi,

"Da zafi ne?"

"Da zafi mana"

Zare allurar tayi tasa dan yatsanta tafara shafa wurin da tayi masa allurar,

Hannu yasa ya kwanto da ita jikinsa ya rungumeta,

"Dan Allah ki zauna mu kwana anan karki tafi"

"To kuma jaririn fa?"

"Zamuje mu daukoshi"

Murmushi tayi ta fara shafa kumatunsa, tana kallonshi idanuwanshi har sunyi ja saboda ciwon kai da zazzabin dake damunshi,

"Kayi hakuri dai ka kwanta kayi bacci saboda kaga akwai sirikai agidan namu su hajiya suna nan ga su anty babba da anty maijidda"

Hannunta ya rike sannan ya rike kanshi da daya hannun,

"Sannu Navy.." Tafada cikedo da tausayinsa saboda tun da taga yana yin haka to tasan yana jin jiki, tashi tayi ta shiga toilet dinshi ta debo ruwa a dan karamin baho tazo ta zauna abayanshi, rigarshi ta cire masa ta tsoma dan kwalinta aruwa ta fara matsewa tana goge masa goshinsa da jikinsa,

Ta jima tana yimasa haka har bacci ya daukeshi, sai da taga yayi nisa da bacci sannan ta fara kokarin tafiya, bakinshi ta yiwa kiss ta tashi zata tafi, hannunta taji ya rike ahankali kuma ya bude idonsa,

"Tafiya zakiyi ki barni baby?"

"A'a zuwa zanyi nadawo" sakinta yayi yana murmushi saboda bai san cewar wayo zata yi masa

ba,

Sakin hannunta yayi ta tafi, yanda tabar su anty babba da anty maijidda haka tazo ta samesu suna hira khairat ce kawai tayi bacci,

Rigar bacci ta saka ta kwanta, har bacci yafara daukarta taji wayarta tana ruri, shaddad tagani mai kiran,

Tana dagawa taji yace, "baby najiki shiru.."

"Ya jikin naka navy?"

Lumshe idanuwanshi yayi yana jin dadin muryarta mai sanyi wacce take kara rura wutar sonta acikin zuciyarshi,

"Kinga ma wani zazzabin ne ya sake rufeni, zo kiyi min wata allurar"

Jin ya fadi haka yasata tashi da sauri ta fita tana rikeda wayar a kunnenta, a falo ta samu su anty maijidda sun maida dabar hira tasu can sudai Allah ne kadai yasan lokacin baccinsu amma kowa sai yayi bacci ya barsu,

Dakin shaddad ta hara, tana yi masa magana a waya,

"Harda ciwon kan bai daina ba?"

"Shima bai daina ba.. Ba kiji ba kamar zai fita daga jikin.."

Daidai lokacin ta bude kofar dakin nashi ta shiga, a kwance ta sameshi yayi rub da ciki,

Zama tayi ta kwanta a bayanshi tana shafashi ahankali amma kuma sai taji jikin nasa sanyi kalau alamar babu zazzabin,

"Navy ai naji jikin naka babu zafi"

Murmushi kawai yayi baiyi magana ba ya mika hannunshi kan bed side drewar ya ajiye wayarshi ya kashe bedside lamp,

"Navy magana fa nake yi maka wallahi bacci nake ji"

"To kiyi baccinki mana"

Tashi tayi yayi saurin riketa,

"Dan Allah karki tafi"

"Nabar jariri adaki kar ya tashi yazo yana kuka"

Dakyar ta samu ta kwace ta koma dakinta taje ta kwanta saboda wani irin bacci take ji gashi ta gaji mutuka....

*Ummi Shatu*👉

[5/25, 9:20 PM] Umami Shatu👉 : _*MARYAMA SARAUNIYA..!!*_

NA

UMMI A'ISHA

Dedicated to Maryam Qaumi💕💕

Sako ga autar hajiya, in banda abinki auta ai ni ban hanaki mijina ba,matsalar kawai yace daga ni babu k'ari..

*50*

~~~Ko minti biyu batayi da kwanciya ba taji shigowarshi, tsugunnawa yayi a saitin kanta ya dafata yana bin kyakkyawar rigar baccinta da kallo,

"Bacci zakiyi?"

Kai ta daga masa saboda idanuwanta har rufewa suke yi saboda tsabar bacci, "to yi addu'a"

"Nayi" ta bashi amsa batare data bude idonta ba,yana tsugunnen har bacci yayi gaba da maryama,ya jima yana tsugunne yana kallonta yana ta faman shafa kyakkyawan sajen dake fuskarta wanda ya tafi ya lullube goshinta, ya jima ahaka kafin ya tashi ya fita, lokacin da ya fita har su anty maijidda sunyi bacci itada anty babba.

Washe gari ya kama saura kwana biyu suna, tun sassafe maryama tayi wanka ta shirya saboda yau za ayi mata kunshi da saloon, wani leshi ta saka baki mai adon ja ajiki, kyawun da tayi ba kadan bane, gashi tako ina kamshi ne yake fita daga jikinta,

Tana rikeda jaririnta a hannu tace da anty maijidda,

"Anty bari nakai boy ya duba dadynshi yayi masa sannu bashida lafiya"

"Sai kun dawo"

Anty maijidda tafada tana kallon anty babba domin jiya da daddare sunga lokacin da taje dakin shaddad sannan shima sunga lokacin da yasake binta dakinta,

Fita tayi da jaririn akan kafadarta ta shiga dakin shaddad, yana tsaye agaban mirriro yana zira rigarshi, bakar t shirt mai dogon hannu, jaririn ta kwantar taje gaban shaddad ta tsaya tafara balle mishi botir din jikin rigar tana murmushi,

"Ya jikin?"

Hannuwanshi yasaka gaba daya ya zagayeta ya rungumeta,

"Da sauki,ina nu'aima?"

"Tana can tanata bacci bata tashi ba"

"Da ace ta tashi da ta rakani kasuwa, ina son inje in siyo muku duk abubuwan da suka kamata, gashi ma dai banida kudi wallahi.."

Jan hancinshi maryama tayi, "nima kuma ina son zaka kaini saloon anjima idan khairat ta gama yimin kunshi kuma dole zaka biya kudin kunshi da na saloon"

Fuskarshi ya hada da tata yana murmushi,tareda jan hancinta, "ai ko baki fada ba ma dole na nabiya domin matata aka gyara min tasake yin kyau"

Murmushi tayi taja shi suka karasa bakin gado ta dauki jaririn ta dorashi akan cinyarshi, "gashi dama gaisheka yazo yayi"

Tana bashi jaririn ta fita zuwa dakinta bata jima ba sai gata ta dawo rikeda ATM card dinta a hannu, zama tayi a kusa dashi ta mika mishi ATM card din,

"Naji kana cewa baka da kudi, gashi kaje ka ciri duk yanda zaiyi maka.."

Kallonta yayi sai kuma yayi murmushi ya jijjiga kansa,

"Bazan karbi kudinki ba baby, kudin wurina zai isa na siyo muku komai da komai"

Fuska ta bata ta mika masa hannu alamar ya bata jaririn, hanata jaririn yayi ya kwantar dashi agefe yana cewa,

"Muhammad kwanta anan inje in rarrashi mamanka mai daru.."

Sai lokacin tasan Muhammad zai radawa jaririn domin har yau basuyi maganar sunan da zai sakawa yaron ba.

Kusa da ita ya matsa yasa hannuwanshi guda biyu ya tallafe kumatunta,

"Baby menene nayin fushin? Kin san dai bana son bacin ranki.."

Sake daure fuska tayi, "ai dama nadade da sanin baka daukeni a matsayin abokiyar zama ba, baka daukeni a matsayin sirrinka ba, sannan ni ka daina kirana da wani baby, budurwarka da kakeso yar 18 years wacce har kabata number ta dan ta kirani tayi min rashin kunya ita ya kamata ka kira da baby"

Murmushi yayi sai kawai taji ya rungumeta,

"Allah yabaki hakuri, wallahi ke sirrina ce saboda akwai sirrin dake tsakaninmu wanda duk duniya babu wanda ya sanshi sai ubangijin da ya haliccemu, kuma ni ban bawa Amira number ki dan ta kiraki taci miki mutunci ba.."

"To ya akayi tasan shekarata 30 lokacin da ka aureni indai ba kaine ka fada mata ba.."

"Ni nafada mata amma bawai da wani abu nafada ba, haba baby tayaya zanje naci mutuncin iyalina awurin wacce ba iyalina ba? Nifa kawai cewa tayi tana so ku gaisa shine nabata number ki, anan take tambayata wai ta girmeki ko kin girmeta shine nace kin girmeta shekarunmu daya dake... Dan Allah kiya hakuri"

Shiru tayi domin dama ta dade da hakura amma mamaki takeyi sosai wai yau itace shaddad yake bawa hakuri,

"Kin hakura? Uhm baby nah..?"

Dagowa da kanta tayi tana kallonshi shima itan yake kallo,

"Na hakura amma sai ka tafi da ATM card din nan ka ciri kudin siyayyar da zaka iyo mana"

"Baby bana son in rinka taba miki kudinki.."

"To ai ba tambayata kayiba, nice nayi niyya na baka, haba shaddad nifa kafi haka awurina wallahi duk abinda nake dashi zan iya mallaka maka, nasan abinda kake jin tsoro baka son inyi maka gori watarana, to ka kwantar da hankalinka bazan taba goranta maka ba domin mun zama daya, account dinma da babu wani kudi mai yawa aciki duk ginin asibiti ya lashe kudin..."

Sake rungumeta yayi cikeda kauna, "gashi kuma mijinki talaka ne balle ya kara miki wasu kudin ki karasa ginin.."

Dariya tayi tana shakar kamshin turaren active man dake fita daga jikinshi,

"Ina son mijina ahaka komai babunshi, da mai kudi da talaka duk daga Allah suke"

"Nagode baby Allah yayi miki albarka ya albarkaci rayuwarki data yaranki"

Dadine ya ratsata sakamakon addu'ar da taji yayi mata, sakinshi tayi tana kallonsa,

"Zanje saloon saboda wacce take zuwa tayi min agida tatafi garinsu"

"To idan kin shirya sai ki fada min in kaiki"

"Tom, bari nakawo maka breakfast.."

Daukar jaririnta tayi ta fita shaddad yabita da kallo cikeda so da tausayawa irin na masoya, tana fita suka yi kicibus da anty maijidda,

"Nazata ai acan zaku zauna keda jaririn" anty maijidda ta fada tareda karbar jaririn tayi gaba saboda tun dazu yan barka suka zo, kitchen maryama ta wuce ta karbowo shaddad breakfast takoma takai masa,

Zama tayi tafara bashi shima yana bata har suka koshi, tare suka fito tana rikeda farantin kwanukan da suka ci abincin, a falo yasamu su hajiya ya gaisheta sannan ya dauki nu'aima wadda ke zaune tana shan tea.

Zama maryama tayi khairat ta zana mata jan lalle mai kyau, sai da yayi jajur sannan aka cire, nan ta je ta sake yin wanka tana jiran shaddad ya dawo ya kaita wurin saloon domin ya fita da

motar tata,

Shaddad bai dawo gidanba sai da mangariba, siyayya ce ya iyo mai yawan gaske duk abinda za a bukata saboda shagalin suna ya siyo shi sannan ya siyo raguna biyu manya,

Shigar musu da kayayyakin da ya siyo yayi cikin kitchen ya wuce dakinsa, mintuna kadan ya fito ya shiga dakin maryama yace ta fito ya kaita saloon din,

Anty maijidda sai fada take tana cewa ahakura da wannan saloon din, ko kwana 7 da haihuwa bata yiba amma har zata fita, hajiya ce tace abarta taje ai yanzu zasu dawo, nan maryama ta dauki hijab ta fita tana tafiya ahankali saboda har lokacin bata gama warwarewa ba,

A mota ta samu shaddad ta shiga, kallonta ya tsaya yi kafin yakamo hannayenta masu taushi wadanda suka sha jan lalle yafara gani, kissing din tafi hannunta yashiga yi dakyar ya saketa ya tashi motar suka tafi cikin gari,

Wani shagon saloon ya kaita ta shiga tabarshi acikin mota yana jiranta,

Tafi minti 40 kafin ta fito bayan angama yi mata gyaran gashin, zama tayi tana kallon shaddad,

"Allah sarki mijina yi hakuri yau sai wahalar dakai nake yi naki barinka ka huta"

Haske ya kunna acikin motar yana kallonta,

"Karki damu baby ai kinfi haka, muga gyaran kan da akayi miki"

Bude mishi tayi yagani maryama bada gashi ba, domin gashinta har kafadarta yake bakikkirin mai laushi, shafa gashin yayi,

"Nidai nayi dace duk wani abu mai kyau wanda ake bukata awurin mace matata ta mallakeshi, shiyasa babu ruwana da sha'awar na matan waje saboda nasan nima ina dashi agida na"

Murmushi maryama tayi ta mayar da dan kwalinta ta daura ta lulluba hijab dinta ajikinta,

"Banda zuga dai navy.."

"Ba zuga bace baby gaskiya ne, wallahi kina da duk wani abu wanda yake sakani farin ciki shiyasa lokacin da na tafi burtaniya idan kewarki ta dameni surarki kawai nake tunowa sai naji hankalina ya kwanta nasamu nutsuwa, gashi awurin akwai mata kala kala dayake wurin boda ne amma ni ko kadan basu taba burgeni ba saboda nasan inada wacce tafisu acan gida tana jirana ni kadai"

Murmushi maryama tayi ta shafi kumatunsa, "Allah sarki navy ashe dai kaima kayi missing dina

wannan lokacin duk da baka sona sannan kana zargina da kula wasu maza awaje"

"Nifa dama najima ina sonki baby, kawai zafin kishine yake damuna idan natuno yanda naganku keda wannan yaron naziru a office dinki yana gyara belt din wandonshi, da yanda kike zuwa guest house wurin manyan mutane sai naga kamar ko akwai abinda suka taba amfana dashi daga jikinki amma ni bana zarginki ko kodan shiyasa ma da nayi tafiyar nan hankalina bai tashiba saboda nasan zaki kula min da kanki.."

"Lokacin da kaga naz yana gyara belt din wandonshi wallahi nice nayi masa fada saboda sai kaga bai daura belt ba kawai yabarta haka wandonshi yana faman sabulewa shine nayi masa magana to yana cikin gyarawa kai kuma ka leko, alh bashir kuma da nake zuwa wurinshi shine yayi min cuku cukun siyan wannan filin da nake gina asibiti na.."

Rungumeta shaddad yayi yana shinshina kanta yana shakar kamshin saloon din da akayi mata,

"Shiyasa annabi (S.A.W) acikin wani hadisi yace kabar abinda kake kokwantonsa izuwa ga wanda baka kokwantonsa, duk yanda ka kai ga ganin mutum mai laifine awurin Allah to karka kuskura ka yanke masa hukunci har sai ka ganshi ido da ido yana aikata laifin, nidai dama nadade da sanin cewar matata tawace ni daya.."

Kwace jikinta tayi tana murmushin dole amma azuciyarta tausayinshi take ji sannan dama tun jimawa ta fahimci cewar yanada tsananin kishi akanta saboda lokacin da basa shiri ya taba ganin text message awayarta wanda dr fahad ya turo mata cewar yana nan yana jiranta bazaiyi aure ba har ranar da boko haram zasu kashe sojan mijinta sai ya aureta, masifar da shaddad yayi lokacin ba kadan bace har fahad din ya kira awaya agabanta yace masa to ko ya mutu shi bai isa ya auri matarsa ba, koda ma ya aureta to shi bai taka matsayin da ya takaba domin a bazawara ya aureta shikuwa tun tana budurwa yayi rayuwa da ita,

"Wai tunanin me kike yi?" Maganar shaddad ta dawo da ita cikin hayyacinta,

"Tunani nake nabar jaririna agida"

Murmushi yayi yafara driving, "naga alama dai kina ji da wannan jaririn"

"Yana kama da kaine shiyasa naji yafi shiga raina akan nu'aima"

"Nikuma kinga nafi son nu'aima saboda komai nata irin nakine sannan bata wahalar min dake kinyi dogon suma har ana tunanin kin mutu ba.."

Dariya maryama tayi tana kallonsa, cikeda farin ciki suka koma gida.....

\* \_Ummi Shatu\_ \* 🍷

[5/25, 9:20 PM] Ummi Shatu 🕌 : \_@HASKE WRITERS ASSOCIATION (HWA)\_

\_\*MARYAMA SARAUNIYA..!!\*\_

\*\_NA\_\*

\*\_UMMI A'ISHA\_\*

\_Dedicated to Maryam Qaumi\_💕💕

\_Gaisuwa ga yan haske writers association, Afra bhai,Asmy b Aliyu, Ayusher mohd,Billy galadanchi,faxy fation, Phertymah Xarah,Hajja ce,Kausar luv, Khaleesat hydar,Lilmeerah cute,miss Xoxo,miss billy,Maman Shakur,maman Khadija,Nana diso,Nuceey love, Queen Mimi, Rash kardam and rest....,Allah yakara hada kanmu ina alfahari daku...\_

\_\*51\*\_

aishaummi.blogspot.com

~~~Ahaka ranar suna tazo aka gudanar dashi cikin farin ciki da nishadi, yaro yaci suna Muhammad amma zasu kirash da nu'aim,

Aranar da akayi sunan mutane suka fara bajewa basu zauna ba kamar lokacin sunan nu'aima, iya hajiya da anty maijidda ne kawai suka zauna sai anty babba da khairat saboda yan aikace aikacen da za ayi washe garin suna amma su dinma arandar suka ce zasu tafi da zarar sun gama aikin saboda shaddad kiri kiri yanzu yake nuna musu so yake su tafi subarshi daga shi sai matarshi da yaranshi,

Hakance kuwa ta faru washe gari tunda asussuba su anty maijidda suka tashi suka gama soye soye nama suka gyara gidan sannan suka yi girki, karfe goma na safe har sun gama dukkan

abubuwan da zasuyi,

Waya shaddad yayiwa maryama yace yana kiranta, tashi tayi ta fita nan anty maijidda tabita da kallo tace,

"Idanma kunyi hakuri yanzu zamu tafi mu bar muku gidanku"

Dariya anty babba tayi, "ai yaron nan jarababbe ne wallahi daga gani baya barinta ta huta"

"Itama ai dama ta dade da sanin irin mijin data aura dan tun kafin ayi bikin na kora mata jawabi"

Dariya anty babba tasake yi, "to mudai ai yau zamu basu sarari suga filin gidansu"

Maryama na shiga dakin shaddad ta sameshi kishingide agefen gado nu'aima kuma tana jikinsa tana bacci,

"Baby kin san meye? Har baba lami karta zauna tabi su hajiya su tafi Kaduna idan da yiyuwar ta dawo zanje na dawo da ita"

"Haba mazaje har baba lamin ma tafiya zata yi? Aikin zai yimin yawa fa ga yara ga kula dakai sannan ga hidimar gida..."

Mika hannu yayi ya kamota zuwa jikinsa,

"Kema mazajen zaki kirani dashi kamar hajiya?"

Murmushi tayi, tafara wasa da zobunan gold din dake sanye a yan yatsun hannunta, nu'aima ya gyarawa kwanciyarta ya tashi zaune yana kallon fuskarta, ba karamin kyau tayi ba sannan ga barima ta gold akan hancinta,

Hannunshi yakai kan barimar yafara juyata acikin kofar bular dake kan hancinta, ba karamin kyau huda hancin tayi mata ba saboda komai tayi yimata kyau yake,

"Idan baba lami tatafi ai gani, zan rinka yimiki duk aikin da kika sani..."

Murmushi tayi ta kalleshii, "karfa ka sake magana daga baya"

"Bazan sakeba..."

Yafada tareda kai bakinshi kan nata, kallonshi tayi tana kokarin tashi, "ka fito fa saboda may be sun gama shiryawa"

Fita tayi ta koma wurinsu anty maijidda wadanda suka kammala shirin tafiya,

"Uhm hajiya dadyn nu'aima yace baba lami ma basai ta zauna ba.."

Kallon anty babba anty maijidda tayi suka hada ido tareda saka dariya a lokaci guda,

"Danme zata tafi, idan ta tafi waye zai rinka tayaki sauran ayyukan gidan?"

Hajiya tafada cikin fada,

"Hajiya babu komai nima zanyi ai"

Fadin haka da maryama tayi yasa hajiya fahimtar cewar itama maryaman tafi son baba lami din tatafi,

"To shikenan sai mu tafi ai inyaso duk lokacin da kuka bukaci yar aikin na samo muku wata"

Shaddad ne ya shigo cikin dakin yana kallon su hajiya, "hajiya idan kun shirya muje na kaiku tasha.."

"Ah mun shirya, ku tashi mu tafi"

Kallon maryama khairat tayi, "adda maryama sai mun sake dawowa suna next year tunda na nu'aima ma last year muka zo gashi yanzu this year mun zo na nu'aim"

Dariya anty babba tayi, "ai kuwa dai wata shekarar ma muna tafe"

Ita dai maryama bata cemus komai ba saboda hajiya na wurin, drewar din gadonta taje ta dauko kudi sabbi yan 200 rafa guda ta bawa shaddad, "gashi idan ka kaisu kabasu susha ruwa ahanya"

"Ke babu kudin da zamu sake karba duk, wannan hidimar da kikayi mana har sai kin kara da kudi?"

Hajiya tafada bayan ta tashi tana yafa mayafinta,

"Hajiya danma ban nuna miki kayan data baniba masu kyau wallahi har kala biyar kuma duk bata sakasu sosai ba sai munje gida zaki gani.." Khairat tafada tana murna,

"To angode Allah dai yasaka da alkairi yayi miki albarka maryama, Allah ya raya miki yaranki"

Tafiya suka yi bayan ta rakasu waje, sai da taga tafiyarsu sannan ta koma cikin gidan, wanka ta shiga tayi ta fito ta shirya ta tsuke sosai cikin riga da wando English wears, rigar pink colour ce

mai budadden kirji agaban rigar an rubuta, _love makes heart to beat sweeter._,sai matsattsen bakin wando wanda ya bayyanar da hips dinta sosai,

Tana tsaye gaban mirror tana taje gashin kanta shaddad ya shigo, tsayawa yayi yana kallonta ta jikin mudubin domin indai ba sani kayiba to idan kaga maryama bazaka taba zaton ta haihu ba,

Zuwa yayi ya rungumeta ya dora kansa akan kafadarta yana kallonta ta jikin mudubin,

"Kinyi kyau sosai.."

Kiss yayi mata a kumatu ya karbi pink colour ribom din hannunta ya daure mata gashin nata yajata suka fita zuwa falo, kwanciya sukayi acikin kujera suka fara yiwa junansu hira irin ta masoya, har shi kanshi shaddad sai da yayi mamakin maryama saboda yanda ta dage tana ta yimasa labarai kala kala wanda ta sani,

Sai da suka fara jiyo kukan nu'aim sannan suka bazama sukaje kai masa agaji.

Cikin farin ciki da kaunar juna sukayi wunin wannan ranar shaddad kuwa yana gida babu inda yaje, har 12 suka kai suna kallon wani American film a tashar MBC action,

Kashe komai shaddad yayi suka nufi dakinsa, wanka maryama ta shiga yabita cikin toilet din dole sai tare suka yi suka fito suka shirya cikin kayan bacci suka kwanta bayan sun saka nu'aim da nu'aima a tsakiya.

Karfe 9 nasafe maryama ta tashi nan taga kan gadon babu kowa sai ita kadai, fita tayi nan ta ga ko ina na gidan agyare tsaf anshare anyi mopping dinshi ga turaren wuta yana tashi, hatta nu'aima da nu'aim shaddad yayi musu wanka ya hadawa nu'aima tea tana sha, shi kuma yana kitchen yana soya chips da kwai,

Dakinta ta fada nan dinma ashare agoge sai kamshi yake, hatta toilet din an wankeshi sannan ya tara mata ruwan da zatayi wanka dashi, wanka tayi tana cikeda farin ciki ta fito ta shirya cikin wata hadaddiyar doguwar riga ja mai dan karamin hannu, gashinta kawai ta daure ta fita saboda yunwar da take ji,

Shaddad yana shirya table ta karasa wurinsa,

"Sannu navy gaskiya kasha aiki"

Murmushi yayi, "karki damu baby ai kinfi haka agareni, ni bawanki ne saboda kasancewarki SARAUNIYA,zanyi dukkanin iyawata saboda ganin na hutar dake baki wahala ba"

Kujera ya ja mata ta zauna ya zuba mata breakfast din, tare suka ci suna ciyar da junansu har suka kammala.

Tun daga ranar kullum kafin maryama ta tashi daga bacci shaddad ya tashi ya gyara gidan sannan ya shirya musu breakfast yayiwa su nu'aima wanka.

Yau ma tun kafin ta tashi ya gyara gidan yayiwa su nu'aima wanka yana tsaka da shiryata yana yimata kwalliya maryama ta fito ta shiga wanka har ta fito su shaddad basu gama kwalliyar ba, kwalliya tayi ta shirya ta saka wani blue din materia riga da skirt sun kamata sosai saboda yar kibar data kara yi,

"Sweetheart kinyi kyau.." Haka shaddad yaketa fadawa nu'aima bayan ya gama yimata kwalliyar yasaka mata riga yar kanti baka doguwa,

Fushi maryama tayi ta fita tabarsu a dakin ta koma falo ta fara karyawa tana rikeda nu'aim, binta falon shaddad yayi yana murmushi yaje ya rungumeta,

"Menene abin fushin saboda nacewa daughter dina tayi kyau ke ban fada miki ba? Ai ke ba fada zanyi da bakiba nuna miki zanyi ki gani"

Kafin tayi magana ya kama lips dinta sun jima ahaka yana nuna mata yanda tayi kyau din sai da kyar tasamu ta kwace bakinta,

"Gaskiya kadaina wannan aikin gidan, ai idan wani yazo yagani sai ace na mallakewa hajiya d'a na mayar dashi mijin tace.."

Hancinta ya dan ja yafara shafa barimar dake kai, "nifa kafin kice kika mayar dani ba mijin tace ba, kafin kice na aikata duk abinda kike so.."

Kullum da safe sai shaddad yayi mata komai sannan yake tafiya office, haka suka kasance kullum, gashi idan yadawo gida sai yayi ado yasha turare ya tura nu'aima ta kirata wai yazo hira, kamar wasu saurayi da budurwa haka zata shirya ta fito falo hirar,

Yauma da misalin karfe 8 nadare hirar yazo ya tura nu'aima ta kirata,

"Kije kice bana nan.."

Dariya yayi ya kirata awaya, "yau kuma har dasu karyar ba anan?"

Kwantar da nu'aima tayi akusa da nu'aim ta fita, yana zaune yana kallo a tv sai kamshin turaren precious yake yi yana sanye da wandon sojoji da wata t shirt tasu,

Akusa dashi ta zauna ta kwantar da kanta kan kafadarshi ta rikeshi,

"Yau fa ni bacci nake ji"

Kanta ya fara shafawa daga karshe ya dawo da ita kan cinyarshi ya rungumeta,

"To mui hirar ahaka har kiyi baccin"

Hira yake yi mata tun tana cemasa "uhm" har yaji shiru, sai da yagama kallonshi sannan ya dauketa a kafadarshi ya kaita daki, dakinshi ya koma yasaka kayan bacci ya dawo dakinta ya kwanta ajikinta ya rungumeta.

Rayuwa mai dadi suke yi har ranar da su maryama suka cika kwana 40 cif da haihuwa, ai ranar taga hidima awurin shaddad, sallah sukayi raka'a biyu ya dauketa zuwa toilet suka yi wanka, wata kyakkyawar night gown mai zanen butterfly ajiki ya saka mata ya dauketa zuwa dakinshi wanda ya gyarashi ya shimfida wani bedsheet pink and blue colour tsakiyarshi kuma zanen wani katon butterfly ne,

Shafa hoton butterfly din tafara tana murmushi, wani farantin silver shaddad ya hawo mata dashi kan gadon wanda yake dauke da gasasshiyar kaza da fresh milk da fruits,

Tashi zaune tayi tana kallonsa tana jin soyayyarshi tana karuwa acikin zuciyarta, fresh milk din kawai ta dauka tasha sai fruit din shima ba kowanne ba apple da water milon kawai tasha ta tashi zataje wanke bakinta, riketa yayi bayan ya ajiye farantin a kasa,

"Kibarni nima nasamu sauran dake bakinki mana.." Bai barta tayi magana ba yafara tsotsar bakinta, wata soyayya mai sanyi yafara nuna mata cikin nutsuwa da so,

Yau kam maryama ta yarda cewar shaddad yana sonta dari bisa dari kuma natane ita kadai, soyayyar da ya nuna mata bazata misaltu ba amma karshen kauna ya nuna mata tamkar zai hadiyeta dan so, wani bacci mai dadi mai cikeda nutsuwa tayi bata iya tashi ba sai 7 nasafe, tana bude idonta taga shaddad agaban mudubi yana shiryawa da alama fita zaiyi saboda umifom ne ajikinsa, ta cikin mudubi ya hangota ya sakar mata murmushi, juyawa yayi yana kallonta,

"Makararriya..."

Murmushi tayi ta tashi yayi saurin zuwa ya dauketa kamar wata jaririya, jikin maryama mai kyaune babu wanda zai kalleta ya tsammaci tafi shekara 22 shiyasa shaddad baya jin wahalar daukarta, cikin toilet ya kaita,

"Sorry baby, nine ko? Gashi zan fita yanzun nan.."

"Kaje babu komai sai kadawo"

Kissing dinta yayi agoshi ya fita, wanka maryama tayi ta fito tayi salla ta fita, yau ma babu inda

bai gyaraba hatta su nu'aima ya shiryasu tana zaune a falo tana kallon carton,

Satinsu biyu suna shan soyayya suka shirya suka tafi kaduna sukayi kwana uku daga can suka wuce abuja suka yi kwana biyu, kayan gyaran jiki anty maijidda ta tattarawa maryama ta bata tana cewa "naga wannan mijin naki bita zaizai ne"

Dariya maryama tayi, "ni anty ai wadannan kayan basu dameni ba well women kawai nakesha kuma shima har gyara mace yake shiyasa yawancin matan manya shi suke sha"

"To koma dai menene idan kana da kyau ka kara da wanka dan haka dole ki kara da wadannan".

Kwana biyu sukayi suka koma Lagos, washe gari maryama ta koma office ta fara zuwa aiki, gidan Dada takai nu'aima da nu'aim ta ajiyesu saboda yanzu dada babu inda yake zuwa yana gida.

__*Ummi A'isha*_
[5/25, 9:20 PM] Umami Shatu 🙏 : __@HWA__

__MARYAMA SARAUNIYA..!!__

__NA__

__UMMI A'ISHA__

__Dedicated to Maryam Qaumi__💕💕

__Wannan Shafin nakune Besty phertymah Xarah keda Cwt Kausar luv (aminiya ta kwarai)__

__*52*__

~~~Tunda taje asibitin suke waya da shaddad tana waya tana duba patients dinta, duk wanda ya shiga office din zaiji tana magana kasa kasa ga earpiece makale akunnenta, har tagama duba patients din ta nufi round har lokacin suna tare awaya itada shaddad tana fada masa dakin yara zataje round,

Su Kansu basu san tsawon lokacin da suka dauka tare awayar ba, kullum haka suke shafe lokuta masu tsawo suna waya idan suna gida kuwa suna manne da junansu,

Akwana atashi babu wuya har an kammala ginin asibitin maryama furnitures ne kawai ba azuba ba aciki, daukar shaddad tayi ta kaishi yaga asibitin, ya sanya mata albarka suka dawo gida,

Kwana biyu baya Dada yayi mata waya yasanar mata ya siyo mata furnitures din daga kasar India shine gudun mawarsa, lokaci kankani aka yiwa asibitin fenti aka zuba masa komai da komai aka rubuta suna asama MARSHANN HOSPITAL,wato Maryam, shaddad, nu'aima & nu,aim,

Cikin yan kwanakin aka shirya walimar bude asibitin, duk yan uwa da abokan arziki sun halarci walimar, sannan ga wani babban gida kato da yake cikin asibitin wanda yasha kayan alatun more rayuwa aciki shikuma gidan maryama ne wanda ta gina musu zasu koma idan har shaddad ya yarda, lokacin data fada masa murmushi yayi yace,

"Shikenan nayarda tunda dan kwali yaja hula.." Murmushi maryama tayi ta manna masa kiss a gefen kumatunsa, nan da nan suka yi packing din kayansu suka koma sabon gidan, maryama ta debi ma'aikata da yawa kowacce lalura ta yara akwai likitanta, sannan duk da haka tana zuwa asibitin da take aiki tana ganin patients gashi kuma state university suma sunyi inviting dinta kan taje ta rinka yin lecturing acan a matsayin contract, nan abubuwa suka taru suka cakude mata danma dai business dinsu itada anty maijidda ba komai take yiba anty maijidda dince take fita dubai ta shigo musu da kaya,

Duk wannan ayyukan basu hana maryama kulawa da mijinta ba, bashi kulawa take yi sosai sannan har lokacin bata da mai aiki balle mai raino, ita dashi ne suke yin komai na aikin gidan, sai idan zata fita office ne take daukar su nu'aima ta kaisu gidan Dada kafin shekara ta zagayo su saka nu'aima a makaranta,

Agajiye lis ta dawo Gida saboda sai da tafara zuwa office tayi aiki sannan ta wuce university tayi lectures har guda biyu daga nan ta dawo asibitinta taga patients sannan taje gidan Dada ta dauko yara ta nufi gidanta,

Wanka tayiwa yaran ta shiryasu ta dora girki tabasu suka ci suka kwanta bacci har lokacin bata

yaye nu'aim ba domin watanshi goma sha daya,

Wanka da ruwa mai zafi itama tayi ta fito nan taga shaddad kwance agefen gadonta,

"Yaushe ka shigo mijina? Allah sarki daga gani kaima ka gaji"

Janta jikinsa yayi ya rungumeta,

"To ya zanyi tunda na zama mijin hajiya.."

Murmushi tayi tana kallonsa tana ji yana shirin rabata da towel din dake daure ajikinta,

"Kayi hakuri idan har nagaza a kulawar da nake baka, yanzu fada min awurin da na gaza sai na rage ayyukana ko nadaina zuwa office ko nadaina lecturing na zauna na baka kulawa"

"Ni baki gaza ba ako ina baby, aikin mace ko kasuwanci dama bashine abin kyamatar ba abin kyamatar shine ta fifita aikinta ko kasuwancinta fiyeda kulawa da mijinta nidai ni kika fi fifitawa akan komai kuma nasan baki gaza ta ko ina ba sai dai har yau kin kasa bawa nu'aim kani"

Rungumeshi tayi tana murmushi, "wai ai bari nayi idan ka auro yar 18 years sai ta basu kanin.."

Rufe mata baki yayi, "ai ni yanzu babu wacce zan sake aurowa domin ke Allah ne ya zaba min ke yabani, da atunanina bazaki soniba bazaki girmamani ba bazaki girmama yan uwana ba, nazata karamar yarinya ita zan iya juyawa ita zata fi bani girma, ashe abin ba haka yakeba ke din duk da tsananin kyawunki da ilminki da dukiwarki da shekarunki hakan bai hanaki girmamani da yimin biyayya ba, lallai Allah shine tsarkakken sarki, hakika Maryam ke wata sashe ce babba na rayuwata, kuma naji dadi da rayuwarki tayi kamantacceniya da wani hadisi na manzon Allah wanda yace ka bibiyarwa mummuna da kyakkyawa sai kyakkyawan ya shafe mummunan daka aikata a baya, tabbas wannan magana haka take idan mutum yayi abu marar kyau to ya kamata ya aikata abu mai kyau agaba to sai yasamu kyakkyawan sakamako,

Godiya ga Allah wanda ya kyautata rayauwarki da halittarki sannan ya mallaka min ke a lokacin da ban zata ba"

Soyayya ya shiga gwada mata bai bari ta sake yin magana ba.

Cikin satin shaddad yazowa maryama da labarin cewar anturasu kasar Canada zasu tafi ta ruwa, ganin maryama kawai yayi idonta fal da kwalla,

"Navy yanzu irin tafiyar nan da ka taba yi zaka sakeyi ka tafi kabarni?"

Rungumeta yayi yana dariya, "wasa fa nake yi miki, wasu aka tura amma banda ni aciki"

Rungumeshi tayi cikeda farin ciki, acikin kwanaki biyu kacal ta biya musu kudin ziyartar kasashe biyu, zasuje India medical check up domin kafarta tana dan ciwo kuma tana son aduba musu lafiyar yaransu daga nan sai su wuce madina umarah,

Shi shaddad ma bai san ta biya musu ba sai da visa din ta fito nan suka tattara suka tafi yana mai cikeda farin ciki da saka mata albarka saboda kudinta sam bai rufe mata ido ba, duk abinda ya kamata na harkokin gida da dangi yimasa take babu rowa bare kyashi,

Rayuwa mai dadi suka gudanar awadannan kasashen tun a india ta yaye nu'aim daga can suka wuce umarah, sati uku a kasa mai tsarki suka yi suka dawo Nigeria, suna dawowa aka kawo kayan auren khairat kanwar shaddad nan maryama ta zage tayi mata kayan kitchen hadaddu duk wani abu na amfanin kitchen babu wanda bata siyaba takanas tayi order aka kawo mata daga kasar waje,

Sai da ta kashe kudi sama da dubu dari biyar a siyayyar kayan khairat, tun ana saura sati shida bikin sukaje suka kai kayan Kaduna itada shaddad, lokacin da sukaje tana cewa hjiya shaddad ne ya siyi kayan shikuma yana cewa itace daga karshe dai har hajiya tagane itace ta siya taita sanya mata albarka.

Lokacin bikin ma itace ta zama amara kirjin biki idan ba sani kayiba zaka zaci kanwarta uwa daya uba daya ake aure saboda duk abinda aka nema zata cire kudi ta siyo daga ance babu kaza zata dauki kudi ta siyo, \_(chaili Mata mu tashi mu nemi kudi kodan taimakon mazajenmu, arzikin mace yana sawa asamu zaman lafiya saboda rokon miji bani kaza bani kaza zai ragu kuma in mun samu kudin banda yiwa miji rowa dan Allah, kar muce yaci kudinsa mucu namu, ahadu aci gaba daya shine zaman tare..)\_

Rayuwarsu maryama da yan yaransu guda biyu haka taci gaba da tafiya cikin farin ciki har yaran sun fara zuwa makaranta, amma daga su maryama bata sake samun wani cikin ba, shaddad ya samu karin girma yazama canal, muna yimusu fatan cigaba arayuwarsu....

Alhamdulillah!!

Anan littafin maryama ya kammala bawai dan ya kare ba sai dai kawai gajiya da nayi sannan kuma masu karatu nasan kun kosa kuga an kammala maryama queen, Allah ya yafe mana kuskuren dake ciki ya tara mu acikin ladan tare.

\*SADAUKRWA\*

Sadaukarwar littafin gaba daya takice kawata kuma aminiya ta jini, MARYAMA QAUMI

GAIDAM, ina alfahari dake Allah yabarmu tare har abada.

\*TUKWICI\*

Tukiwcine agareku,

ANTY MAIJIDDA MUSA

AUTAR HAJIYA

ANTY ZAINABU (Anty sis)

KHAIRAT DANDAWAKI

Da dukkan masoyan Ummi Shatu.

Fatan alkairi ga yarana masu albarka MUHAMMAD (Sultan) &NANA A'ISHA,Allah ya raya minku cikin imani da aminci.

Jinjina ga dunbin masoya na wadanda suke kaunata suna bibiyar rubutuna sannan suna yimin fatan alkairi akoda yausha, nima ina alfahari daku sannan banida kamarku saboda kun zama ni nima na zama ku da bazarku nake dancing, ina yimana addu'ar yin ibada cikin koshin lafiya da kwanciyar hankali, Allah ya karbi ibadunmu ya amsa mana addu'o'inmu sannan ya biya mana bukatunmu, sai mun hadu acikin littafi nagaba mai suna MIJINA SIRRINA, wanda zaizo muku bayan salla da yardar Allah, Ummi Shatu ta gaisheku kyauta,duk wani masoyin Ummi Shatu to itama tana kaunarshi.

\*\_Ummi Shatu\_\* 🤲

Compiled by Princess Aysha Muhammad (Humaira)